

# مصطفیٰ لباکی فی

مصنف  
حبیب اللہ اویسی

ضیاء القرآن پبلی کمیشنز  
لاہور - کراچی پاکستان

# مصطفیٰ لیاکی

مصنف  
حبیب اللہ اویسی

ضیاء الہدٰی آن پبلی کیشنز  
لاہور-کراچی پاکستان

## فہرست مضامین

38	7	تمہید	قیص کا چاک گریباں
39	10	لباس کا معنی و مفہوم	چاک گریباں کی گھنڈی یعنی بٹن
40	11	مقاصد لباس	قیص اور تہبند کے دامن کا اسبال
42	15	انسانی زندگی میں لباس کا ارتقاء	ازار مبارک اس کے پہننے کا
44	17	مخافظ ہے	مسنون لباس انداز
45	19	لباس کے استعمال کے لحاظ سے	اسبال بلا قصد خیلاء یعنی تکبر
45	19	احکام	جر ثوب کی ایک اور صورت
46	22	لباس کے استعمال میں نبی کریم ﷺ کی عادت شریف	مہذب ازار یعنی جھالردارتہ بند
47	22	لباس میں نبی کریم ﷺ کی سنت	تشمیر ثوب یعنی کپڑوں کو سمیٹنا
48	27	لباس کے آداب	عورت کے دامن کا اسبال
48	27	عمامہ	عورتوں کا مردوں سے تشابہ
51	28	عمامہ مبارک کا شملہ	عورت کے لئے باریک لباس کا
51	30	عمامہ مبارک کی مقدار	استعمال
51	30	قلنسوہ مبارک یعنی ٹوپی	عورت کے خمار پہننے کا طریقہ
53	32	قناع	عورت اپنے خمار سے پورا جسم
54	33	طیلان کا استعمال	ڈھانچے
55	37	قیص مبارک	اشتہال الصماء
			احتباء کا مطلب
			جیب مبارک

جملہ حقوق محفوظ ہیں

لباس مصطفیٰ ﷺ

حبیب اللہ اویسی

غلام محی الدین اویسی

جنوری 2005ء

ایک ہزار

ضیاء القرآن پبلی کیشنز، لاہور

1Z455

81/- روپے

نام کتاب

مصنف

تصحیح و تحقیق

تاریخ اشاعت

تعداد

ناشر

کمپیوٹر کوڈ

قیمت

ملنے کے پتے

# ضیاء القرآن پبلی کیشنز

داتا دربار روڈ، لاہور۔ فون: 7221953 فیکس: 042-7238010

9۔ الکریم مارکیٹ، اردو بازار، لاہور۔ فون: 7225085-7247350

14۔ انفال سنٹر، اردو بازار، کراچی

فون: 021-2212011-2630411 فیکس: 021-2210212

e-mail: - sales@zia-ul-quran.com

zquran@brain.net.pk

Visit our website: - www.zia-ul-quran.com



قبا اور فروج	58	سرخ لباس کی ممانعت	83
برانس کا استعمال	59	سرخ کپڑا کے پہننے میں سات	
رومال کا استعمال	61	قول	84
کساء اور خمیصہ	61	المیڑہ الحمراء	86
خمیصہ	62	زعفران اور درس میں رنگے	
البرؤ، حمرہ، شملہ، نمبرہ، رداء ازار	63	ہوئے کپڑے	89
الحمرہ	63	معصر لباس مردوں کے لئے	
شملہ	64	ممنوع ہے	90
النمرہ	64	سبز لباس	93
الرداء کا معنی	64	سیاہ لباس	94
الرداء کا استعمال	64	اصناف لباس	99
الازار کا استعمال	66	اونی لباس	100
چادر کی مقدار	68	خز کا لباس	102
حلہ مبارک	69	سوتی لباس	103
سراویل یعنی شلوار مبارک	70	ریشمی لباس اور اس کی حرمت	105
زینت و آرائش	72	ریشم کی مقدار جس کے پہننے کی	
جمعہ اور عیدین کا لباس	74	مردوں کو رخصت ہے	110
لباس میں شکستگی	75	بعض مجبور یوں کی وجہ سے ریشم کا	
منقش لباس	78	استعمال	111
رنگدار لباس	80	سندس کا لباس	111
سفید لباس	80	کپڑے کو پیوند لگا کر پہننا	113
سرخ رنگ کا لباس	81	ریشم کو یا ریشمی کپڑے کو ہاتھ لگا کر	

دیکھنا	114	سر کے بالوں کا فرق کرنا	139
ریشم پہننے کی عورتوں کو رخصت	115	عقصر	140
مہر مبارک	16	نجمہ رکھنا	141
نبی کریم ﷺ کی خاتم یعنی مہر	116	چوٹی رکھنا	142
خاتم مبارک کا نقش	118	موجھیں ترشوانے کا بیان	143
سونے کی خاتم یعنی مہر یا انگشتری		ڈاڑھی رکھنا	145
کا استعمال	122	بالوں کو کنگھی کرنے کا بیان	148
لوہے کی مہر یا انگشتری	124	رسول اللہ ﷺ کی کنگھی مبارک	150
تانبا اور پیتل کی انگشتری یا مہر	125	کنگھی ایک دن چھوڑ کر کرنا	
چاندی کی مہر یا انگشتری	126	چاہئے	150
انگشتری پہننے کا انداز	128	کنگھی کرتے وقت آمینہ دیکھنا	151
عورتوں کیلئے انگشتری کا استعمال	131	تیل اور خوشبو لگانے کا بیان	152
قلادہ، سنج، قرط اور خرس وغیرہ کا		سر میں تیل کا استعمال	155
استعمال	131	ذریعہ یعنی پاؤں کا استعمال	156
بالوں کی اصلاح اور کنگھی کرنے		بالوں کو خضاب لگانے کا بیان	156
کا بیان	134	عورتوں کا خضاب لگانا	160
نبی کریم ﷺ کے بالوں کی		سفید بالوں کا چوٹنا	161
کیفیت اور صفت	135	عورت کے بالوں کا بیان	162
رسول اللہ ﷺ کے بالوں کی		عورت کے وگ (Wig) لگانے	
مختلف صورتیں تھیں	136	کی ممانعت	162
مردوں کے لئے حلق و فرق اور		جسم گودنایا گد وانا	164
تقریج کا بیان	138	چہرے اور ابرو کے بال نوچنا	165

بِسْمِ اللَّهِ الرَّحْمَنِ الرَّحِيمِ

لباسِ مصطفیٰ ﷺ

تمہید

اللہ تعالیٰ نے انسان کو دنیا میں بے شمار نعمتوں سے نوازا ہے۔ اللہ تعالیٰ کا ارشاد ہے۔ وَ  
 اِنْ تَعُدُّوا نِعْمَتَ اللَّهِ لَا تُحْصُوْهَا۔ اگر تم اللہ عزوجل کی عطا کردہ نعمتوں کا شمار کرنا چاہو۔ تو  
 انہیں شمار نہ کر سکو گے۔ ان لا تعدوا نعمتوں میں سے ایک نعمت انسانی شکل و صورت ہے۔ جو  
 خالق کائنات کی تخلیق کا شاہکار ہے۔ اور اپنی انفرادیت کے ساتھ ساتھ گونا گوں خصوصیات  
 اور صلاحیتوں کی حامل ہے۔ اللہ عزوجل نے فرمایا ہے۔ اللَّهُ الَّذِي جَعَلَ لَكُمُ الْأَرْوَاحَ  
 قَرَارًا وَ السِّنَاءَ بَنَاءً وَ صَوْرَكُمْ فَاَحْسَنَ صُورَكُمْ وَ رَزَقَكُمْ مِنْ الطَّيِّبَاتِ  
 (مومن: 64)۔ اللہ عزوجل وہ ذات مقدس ہے جس نے تمہارے لئے زمین کو قیام گاہ اور  
 آسمان کو چھت کی مانند بنایا۔ اور تمہاری صورت گری کی۔ مزید تمہاری صورتوں کو حسین و  
 جمیل بنایا۔ اور کھانے کے لئے تمہیں طیب چیزیں عطا فرمائیں۔ یعنی تمہیں قامت زیبا  
 بخشی اور تمہیں موزوں و متناسب اعضاء عطا کئے۔ اور اعضاء میں دل کشی و رعنائی رکھی۔ حسن  
 صورت کے ساتھ رزق طیب کا ذکر اس بات کا غماز ہے کہ پاکیزہ رزق جسم کے حسن اور  
 اعضاء کے اعتدال کو برقرار رکھتا ہے۔ دوسری آیت میں ہے۔ وَ صَوْرَكُمْ فَاَحْسَنَ  
 صُورَكُمْ وَ اِلَيْهِ الْمَصِيْرُ ① (تغابن)۔ اس ذات قدیم نے تمہاری صورتیں بنائیں اور  
 پھر تمہاری صورتوں کو خوبصورت پیکر عطا کیا۔ اور اسی کی طرف سب نے لوٹنا ہے۔ یعنی اس  
 آیت کریمہ میں اللہ تعالیٰ نے اپنی تخلیق کے شاہکار انسان کا ذکر فرمایا کہ اس کا قد زیبا، اس  
 کے ہاتھ اور دست و بازو کتنے متناسب تخلیق کئے ہیں۔ اس کے خوبصورت چہرے میں

171	نعلین مبارک	165	دانتوں کو کشادہ کرنا
172	نعلین کی ہیئت و شکل		دانتوں اور ناک پر سونے کی
178	دایاں جوتا پہننے سے ابتداء کرنا	166	پتری لگانا
179	ایک جوتا پہن کر چلنے کا حکم	166	مکملہ شریف
181	کھڑا ہو کر جوتا پہننا ممنوع ہے	167	ہاتھ میں رکھنے کی چھتری مبارک
181	جوتا اتار کر اپنے پہلو میں رکھنا	167	منحصرہ
182	نخین یعنی موزے	168	قضیب
183	فراش۔ یعنی بستر وغیرہ	168	غالیچہ اور قالین وغیرہ کا استعمال
188	چمڑے کا سرخ قبہ مبارک	169	چٹائی پر بیٹھنا
		169	ریشم کا فرش

جاذبیت اور دلکشی رکھی ہے۔ اس کے باطن کو گونا گوں خوبیوں سے نوازا ہے۔ اس مٹ خاک کو فضاؤں کو مسخر کرنے اور بحر و بر کو عبور کرنے کی قوتیں ودیعت کی ہیں۔ اس کو ارادہ و عمل کی بوقلموں صلاحیتیں عطا کی ہیں کہ وہ ان کو استعمال کر کے اپنی بقاء اور جن ہستی کی خنا بندی کا اہتمام کر سکے۔

اللہ عزوجل کا ارشاد ہے۔ اَلَّذِي خَلَقَكَ فَسَوِّكَ فَعَدَلَكَ ﴿۱﴾ فِيْ اَيِّ صُوْرَةٍ مَّا شَاءَ رَكَّبَكَ ﴿۲﴾ (انفطار)، وہ رب کریم جس نے تجھے پیدا کیا۔ پھر تیرے اعضاء کو درست کیا۔ پھر تیرے اعضاء کو معتدل بنایا۔ الغرض جس شکل میں چاہا تجھے ترکیب دیا۔ یعنی اس کریم ذات نے تجھ پر قسمبہا قسم کی نوازشات ارزانی فرمائی ہیں۔ تیری شکل و صورت کو خوبصورت پیکر دیا ہے۔ تیرے عناصر ترکیبی میں اعتدال قائم رکھا ہے۔ تیری جسمانی، ذہنی اور نفسیاتی ساخت کو اعتدال سے پایہ تکمیل تک پہنچایا ہے۔

نبی کریم ﷺ نے فرمایا ہے کہ خلق اللہ آدم علی صورۃ اللہ تعالیٰ نے آدم علیہ السلام کو اپنی صورت پر تخلیق فرمایا۔ اس حدیث کی تشریح میں محدثین کی آراء مختلف ہیں۔ کچھ حضرات نے اس کی تاویل میں خاموشی اختیار کی ہے۔ کہا ہے کہ یہ حدیث صفات باری سے ہے۔ جس کی تاویل و تشریح عقل انسانی کے ادراک سے بالاتر ہے۔ کچھ حضرات نے اس کی تاویل کی ہے۔ فرمایا ہے کہ صورت بمعنی صفت ہے۔ جیسے کہا جاتا ہے۔ صورۃ المسئلة ہکذا۔ ای مظهراً لصفاته۔ یعنی اللہ کا گھر۔ بعض محدثین نے صورتہ کی ضمیر سے مراد آدم علیہ السلام لیا ہے۔ معنی یہ ہے کہ اللہ تعالیٰ نے آدم علیہ السلام کو اول امر میں بشر سوووی پیدا کیا۔ جس کا طول ساٹھ ہاتھ ہے۔ یا اس کا معنی یہ ہے کہ اس کی صورت منفرد ہے۔ حیوانات کی دوسری نوع اس کی صورت میں شریک نہیں۔ ان تمام آراء سے پتہ چلتا ہے کہ بنی آدم کی شکل و صورت اپنی عظمت و شرف میں منفرد اور ممتاز ہے۔

اس عمدہ اور خوبصورت شکل کے حسن و آرائش کو برقرار رکھنے کے لئے قدرت نے بہت سارے لوازمات اور ضروریات پیدا فرمائی ہیں۔ جو انسان کے گرد و پیش میں فطری طور پر

وسیع پیمانے پر موجود ہیں۔ جن سے فائدہ اٹھانے کے لئے وسائل اور طریقے اللہ تعالیٰ نے انسان میں ودیعت کر دیئے ہیں۔ جو نبی انسانی مولود اپنی ماں کے بطن کی تاریکیوں سے نکل کر دنیا میں آتا ہے تو غذا اس کی فوری ضرورت کے طور پر سامنے آتی ہے۔ جس کا انتظام خالق کائنات نے نومولود کے لئے دنیا میں آنے سے پہلے ماں کی چھاتی میں کر دیا ہوتا ہے۔ انسانی جسم کی نشوونما کے لئے صالح اور طیب غذا ضروری ہے۔ اس سے جسم کی صلاحیتیں پروان چڑھتی ہیں اور اس کا حسن و جمال قائم رہتا ہے۔

غذا کے علاوہ انسانی مولود کو لباس کی فوری ضرورت ہوتی ہے کیونکہ انسانی صورت کے حسن و رعنائی کو قائم رکھنے کے لئے لباس ایک لازمی عنصر ہے۔ جو والدین پہلے دن سے مہیا کرتے ہیں۔ یہ بات قابل غور ہے کہ نومولود کی غذا کا اہتمام قدرت کرتی ہے اور لباس کا انتظام والدین کرتے ہیں۔ یہ سلسلہ بچے کی خود کفالت کی عمر تک جاری رہتا ہے۔

جب انسان خود کفیل ہو جاتا ہے تو وہ اپنی ضروریات اور خواہشات کو پورا کرنے کے لئے کسب مال کے وسائل ڈھونڈتا ہے وہ طیب و حلال غذا اور عمدہ اور خوبصورت لباس کے حصول کی سعی کرتا ہے۔ جو اسے اللہ تعالیٰ عطا فرماتا ہے۔ لباس تو خواہش کے مطابق میسر آ جاتا ہے لیکن حسین و جمیل لباس وہ ہے جو سید عالم شاہ خوں ﷺ کے اسوہ حسنہ کے مطابق ہو۔ لباس سنت طیبہ کی اتباع میں پہنا جائے۔ اس کتاب میں لباس مصطفیٰ ﷺ کا ذکر ہے۔ اسے پڑھ کر اپنے لباس کو سنت نبی کریم ﷺ کے موافق پہنیں تاکہ حسین و جمیل بن سکیں۔

محمد حبیب اللہ اویسی

(بستی اخیر اموضع طالبانی تحصیل لیاقت پور)

ضلع رحیم یار خان

۲۱ اپریل ۲۰۰۳ء ۱۸ صفر المظفر ۱۴۲۴ھ



## لباس کا معنی و مفہوم

لباس بکسر لام کے معنی مایلیس بہ ہیں یعنی وہ شئی جو پہنی جائے وہ لباس ہے۔ امام راغب اصفہانی لکھتے ہیں۔ لبس الثوب ای استقر اس نے کپڑا پہنا یعنی کپڑے سے جسم کو چھپایا۔ قرآن حکیم میں ہے۔ قَدْ اُنْزِلْنَا عَلَیْکُمْ لِبَاسًا یُّؤِیْ اِیْمٰی سَوَاتِیْکُمْ (اعراف: 26) (ترجمہ) بیشک ہم نے اتارا ہے تم پر لباس جو تمہاری شرم گاہوں کو چھپاتا ہے۔ قرآن حکیم میں شوہر اور بیوی کو لباس کہا گیا ہے۔ اللہ تعالیٰ کا فرمان ہے: هُنَّ لِبَاسٌ لَّکُمْ وَاَنْتُمْ لِبَاسٌ لَّهِنَّ (بقرہ: 187) (ترجمہ) وہ تمہارے لباس ہیں اور تم ان کے لئے لباس ہو۔ اس لئے کہ وہ ایک دوسرے کو قبیح فعل کے ارتکاب سے روکتے اور نگرانی کرتے ہیں۔

دوسرے مقام پر فرمایا ہے: عَلَّمْنٰهُ صَنْعَةَ لَبُؤٍ یَّسِّرَ لَّکُمْ (انبیاء: 80) (ترجمہ) اللہ تعالیٰ نے نوح علیہ السلام کو صنعت لبوس یعنی زرہ کی صنعت گری تعلیم کی۔ یہاں لبوس یعنی زرہ کو اس لئے لباس کہا کہ وہ جسم کو ڈھانپتا ہے اور اسے گزند سے بچاتا ہے۔ خلاصہ یہ کہ لباس آدمی کے ان اعضاء کو چھپاتا ہے جن کا برہنہ کرنا بیجا فعل ہے اور گرمی و سردی سے بچاتا ہے۔ اس کے استعمال میں زینت اور حرمت ہے۔

احادیث سے ثابت ہے کہ نبی کریم ﷺ نے بطریق عادت یا بر سبیل عبادت لباس زیب تن کیا ہے۔ بعض عادتیں عبادت کے تحقق کے لئے شرط ہیں۔ یعنی عبادت کا وجود عادت سے وابستہ ہے۔ جیسے لباس کے حوالے سے ستر عورت، یعنی شرم گاہ کا چھپانا عبادت کے تحقق کیلئے لازم ہے۔ اس لئے ضروری ہے کہ نبی کریم ﷺ کی لباس میں عادتوں کو تفصیل سے بیان کیا جائے۔ چنانچہ آئندہ مباحث میں ثیاب یعنی کپڑوں کا ذکر ہوگا۔ یعنی محبوب و پسندیدہ لباس، لباس پہننے میں عادت شریف، انواع لباس، اداب لباس، لباس مبارک کے رنگ اور لباس کے ماخذ مثلاً کتان، کپاس، اون خز، قز اور ریشم، سندس، دیباچ

اور استبرق وغیرہ۔

یہ یاد رہے کہ جس لباس کی رسول اللہ ﷺ نے قولاً فعلاً اور تقریراً سنت قائم کی ہے۔ وہ اسلامی لباس ہے اور یہی مسنون لباس ہے۔ لباس کی بعض ایسی اصناف ہیں جن کو رسول اللہ صلی علیہ وسلم نے خود استعمال نہیں کیا۔ مثلاً شلوار، اچکن، کوٹ وغیرہ اور مختلف وضع کے ملبوسات اور جوتے وغیرہ جن کی شریعت مطہرہ میں نہیں وارد نہیں ہے ان کا استعمال روا ہے۔ اس طرح کے توسعات اور تنوعات کے سامان خلافت راشدہ میں ظاہر ہوئے جو سامان راحت شرعی حدود میں تھے۔ ان پر صحابہ کرام رضی اللہ عنہم نے انکار نہیں کیا۔ وقت اور مکان کے بدلتے ہوئے تقاضوں کے پیش نظر لباس میں تنوع اور صنعت گری جائز ہے۔ لیکن اس میں یہ خیال رکھا جائے کہ لباس پہننے کا شرعی مقصد مفقود نہ ہو۔ اور لباس سے ستر عورت اور زینت کا حصول بنیادی عنصر ہیں۔ لباس ایسا ہو جو شرم گاہ کو ڈھانپے اور حسین و جمیل بھی ہو۔ اس کے ساتھ ساتھ تقویٰ کا لباس خیر ہے۔ جو رسول کریم ﷺ کے لباس کے مطابق ہے۔ ایسے لباس سے اجتناب کیا جائے جو پہن کر بھی ننگے پن کو ظاہر کرے۔ اور غیر مسلم اقوام کی وضع قطع والے لباس کو پہننا عیب دار بھی ہے اور اسلامی شعار سے بیزاری بھی۔ مسلمان کے لئے ضروری ہے کہ اسلامی لباس پہنے۔

## مقاصد لباس

قرآن حکیم نے لباس کے مقاصد کی توضیح اس طرح فرمائی ہے۔ یٰبَنِی آدَمَ قَدْ اُنْزِلْنَا عَلَیْکُمْ لِبَاسًا یُّؤِیْ اِیْمٰی سَوَاتِیْکُمْ وَرِیْشًا وَّلِبَاسٌ الثَّقَلٰی ذٰلِکَ خِیْطٌ ذٰلِکَ مِنْ اٰیٰتِ اللّٰهِ لَعَلَّکُمْ یَتَّقُوْنَ ۝ (اعراف)، اے اولاد آدم! ہم نے تمہارے لئے لباس اتارا ہے۔ جو تمہاری شرم گاہوں کو چھپاتا ہے اور وہ موجب زینت بھی ہے اور تقویٰ کا لباس، وہ خیر کا حامل ہے۔ یہ اللہ تعالیٰ کی آیات میں سے ہے تاکہ بنی آدم اسے یاد رکھیں۔

اس آیت کریمہ سے ظاہر ہوتا ہے کہ مقصدیت کے لحاظ سے لباس کی تین اقسام ہیں۔ ان کی تفصیل اس طرح ہے۔ پہلی قسم آیت کریمہ میں لِبَاسًا یُّؤِیْ اِیْمٰی سَوَاتِیْکُمْ سے عبارت

ہے کہ وہ لباس جو جسم کے ان اعضاء کو چھپائے جن کا برہنہ کرنا شرعی اور معاشرتی رویوں میں قبیح ہو۔ وہ اعضاء مرد کے لئے گھٹنوں سے ناف تک اور عورت کا پورا جسم سوائے دو ہاتھ اور چہرے کے۔ جسم کے ان اعضاء کا ستر واجب ہے۔

لباس کی یہ قسم انسان کی لازمی ضرورت ہے اور عبادت باری تعالیٰ کا تحقق اس کے بغیر نہیں ہوتا۔

لباس کی دوسری قسم آیت کریمہ میں لفظ **ریشا** سے تعبیر کی گئی ہے یعنی وہ لباس جو جسم کے حسن و رعنائی کو قائم رکھنے کے لئے پہنا جائے۔ لباس کی یہ قسم حسن و رعنائی کی تکمیل اور اس میں اضافے کی خاطر پہنی جاتی ہے۔ اور معاشرے میں عزت و وقار کے قیام کے لئے، زیب تن کی جاتی ہے۔ اس قسم کا لباس معاشرے اور سماج کے تقاضوں کی مناسبت سے مختلف شکلوں میں ہوتا ہے۔

لباس کی ان ہر دو اقسام کے لئے اللہ تعالیٰ نے مواد یعنی نباتات سے کپاس اور دوسرے ریشے وغیرہ اور حیوانات سے اون وغیرہ مہیا کر دے ہیں۔

مفسرین کرام نے **أَنْزَلْنَا عَلَيْكُمْ لِبَاسًا** کا مطلب بیان کیا ہے کہ **بِذَا الْاَفْوَازِ** شنی من اللباس مع آدم و حواء۔ یعنی آدم و حواء کے نزول کے ساتھ لباس بھی نازل ہوا تھا کہ ان کا لباس نسل انسانی کے لئے نمونہ بنے۔ اس میں ایک قول یہ ہے ای الھمنا کیفیۃ صنعۃ یعنی ہم نے لباس کی صنعت گری اور اس کی کیفیت الہام کی۔ تاکہ انسان اپنے لباس کی وضع قطع اپنی ضرورت و آرائش کے لئے خود کر لے۔

چنانچہ لباس کے لئے ایسے مواد کا مہیا کر دینا جس سے یہ تیار ہو سکے اس کے علاوہ انسان میں لباس کی خواہش و دلچسپی پیدا کر دینا پھر اسے تیار کرنے کی سمجھ عطا کر دینا۔ یہ سب اللہ تعالیٰ کی قدرت، حکمت اور علم کی ناقابل انکار دلیل ہیں۔

لباس کی تیسری قسم تقویٰ کا لباس ہے جو آیت کریمہ میں **لِبَاسِ التَّقْوٰی ذٰلِکَ حَیْوَ** کے الفاظ میں بیان ہوا ہے یعنی تقویٰ کا لباس زیب تن کر کے انسان تکبر و تفاخر کرنے کے

بجائے اپنے رب کی رضا مندی کو ملحوظ رکھے۔ لباس حلال کمائی سے حاصل کیا ہو۔ حدیث شریف میں ہے کہ رسول اللہ ﷺ نے فرمایا ہے۔ اگر کوئی شخص دس درہم کا کپڑا خریدے اور ان درہم میں ایک درہم بھی حرام کمائی کا ہو تو اللہ تعالیٰ اس کی فرض یا نفلی عبادت قبول نہیں فرمائے گا اور نہ اس کی صرف و عدل کو شرف قبولیت بخشے گا۔ جبکہ جسم کی زیب و زینت کے لئے لباس پہننا جائز اور مستحسن ہے تاہم لباس میں ایسی سادگی پسندیدہ ہے جس سے تقویٰ اور ورع کا اظہار ہوتا ہو۔ لباس سے شہرت مقصود نہ ہو۔ اور کسی غیر مسلم قوم سے لباس اور ہیئت میں مشابہت نہ ہو۔ اس بارے میں رسول اللہ ﷺ کا ارشاد ہے۔ من لبس ثوب شہوۃ البسہم اللہ ایلا یوم القیامۃ ثم الھب فیہ النار و من تشبہ بقوم فھو منھم۔ (ابوداؤد) جس نے شہرت کا لباس پہنا تو اللہ تعالیٰ قیامت کے روز اسے یہی لباس پہنائے گا پھر اس میں آگ لگا دے گا۔ اور جو شخص کسی قوم کے ساتھ تشابہ رکھے گا وہ اسی قوم میں شمار ہوگا۔

اس لئے مسلمان پر لازم ہے کہ وہ لباس اور جسمانی ہیئت و وضع انبیاء کرام کے اسوہ حسنہ کے مطابق بنائے۔ امام بخاری نے عمر رضی اللہ عنہ سے روایت کیا ہے کہ انہ کتب الی المسلمین المقیمین بلاد فارس ایاکم و ذی الشوک۔ (ترجمہ) حضرت عمر رضی اللہ عنہ نے بلاد فارس میں مقیم مسلمانوں کے نام مراسلہ بھیجا کہ تم اہل شرک اور کفر کے لباس اور ہیئت سے اجتناب کرو۔

لباس تقویٰ کو اللہ تعالیٰ نے **ذٰلِکَ حَیْوَ** فرمایا ہے دنیا کا قیمتی سے قیمتی لباس بھی اس کی خوبصورتی اور پائیداری کا مقابلہ نہیں کر سکتا۔

اشعار

اذا البرء لم یلبس ثیاباً من التقی

تقلب عریاناً وان کان کاسیا

جب تک کوئی شخص تقویٰ کا لباس زیب تن نہیں کرے گا۔ تو وہ ننگا ہے۔ اگرچہ اس نے



کپڑے پہنے ہوئے ہیں۔

خیر لباس المرء طاعة ربه

ولا خیر فمیں کان للہ عاصیا

(ترجمہ)۔ اپنے رب کریم کی اطاعت سب سے بہتر لباس ہے۔ اور جو اللہ تعالیٰ کا

نافرمان ہے اس کے لئے ذلک خیر کے مشار الیہ لباس میں کوئی نصیبہ نہیں ہے۔

اسی لباس تقویٰ کو انبیاء علیہم السلام نے اپنے اجسام مبارک کے ستر کے لئے اختیار

فرمایا ہے۔ ابو بردہ بن ابی موسیٰ الاشعری رضی اللہ عنہما سے مروی ہے کہ ایک دن ام المؤمنین

عائشہ رضی اللہ عنہا نے اونٹنی کے بل جس پر بیوند لگے تھے اور ایک موٹا ازار یعنی تہ بند نکال کر

ہمیں دکھلایا اور یہ بتایا کہ نبی کریم ﷺ کی وفات ان دو کپڑوں میں ہوئی تھی۔

ام المؤمنین عائشہ رضی اللہ عنہا کا مقصد آپ کی سادگی، تواضع اور شان فقیری بتلانا تھا

اور یہ لباس تقویٰ کی پوری تصویر تھی۔ (بخاری)

اللہ تعالیٰ کے اس سراپا لطف خطاب یعنی یَا أَيُّهَا الْمَرْءُ قُلْ اور یَا أَيُّهَا الْمَرْءُ قُلْ میں اس

طرف اشارہ ہے کہ لباس کی یہ شکل لباس تقویٰ کا مظہر ہے۔

نبی کریم ﷺ جب نیا لباس زیب تن کرتے تو جو دعا آپ پڑھتے وہ لباس کی

مقصدیت کو واضح کرتی ہے وہ مبارک دعا یہ ہے کہ الحمد للہ الذی کسانیا ما

اواری بہ عودتی واتجمل بہ فی حیاتی۔ یعنی ”تمام حمد وثنا اللہ تعالیٰ کیلئے ہے جس

نے مجھے ایسا لباس پہنایا جس سے میں اپنا ستر چھپاتا ہوں اور اپنی حیات میں اس سے

زینت و تجمل حاصل کرتا ہوں۔“ اس دعا سے یہ بات واضح ہو جاتی ہے کہ لباس عریانی کو

چھپانے اور زینت و تجمل کے حصول کے لئے پہنا جاتا ہے۔ یہی لباس جس کے تانے بانے

تقویٰ کے پاکیزہ تاروں سے بنے گئے ہوں۔ قرآن حکیم کی زبان میں لباس التقویٰ ذلک

حیوۃ سے عبارت ہے۔ یہی اللہ تعالیٰ کی آیات میں سے ہے۔ کیونکہ وہ انبیاء علیہم السلام کا

لباس ہے۔

انسانی زندگی میں لباس کا ارتقاء

جب خالق کائنات نے آدم علیہ السلام اور حواء کو تخلیق فرمایا تو انہیں حکم دیا کہ

يَا آدَمُ اسْكُنْ أَنْتَ وَزَوْجُكَ الْجَنَّةَ فَكُلَا مِنْ حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا

مِنَ الظَّالِمِينَ ﴿۱۰﴾ (الاعراف)

(ترجمہ) اے آدم! تم اور تمہاری بیوی حواء جنت میں رہو۔ پھر جس جگہ سے چاہو دونوں

کھاؤ اور اس درخت کے پاس مت جاؤ، ورنہ تم دونوں ظالموں سے ہو جاؤ گے۔

پھر قرآن حکیم نے ان کی اگلی حالت کو اس طرح حکایت فرمایا۔

فَوَسَّسَ لَهُمَا الشَّيْطَانُ لِيُبْدِيَ لَهُمَا مَا وُورِيَ عَنْهُمَا مِنْ سَوَاتِهِمَا وَقَالَ مَا نَهَاكُمَا رَبُّكُمَا

عَنْ هَذِهِ الشَّجَرَةِ إِلَّا أَنْ تَكُونَا مَلَكَتَيْنِ أَوْ تَكُونَا مِنَ الْخَالِدِينَ ﴿۱۱﴾ (اعراف)

پھر شیطان نے ان دونوں کے دلوں میں دوسرہ ڈالا۔ تاکہ ان کی شرم گاہیں جو ان

دونوں سے پوشیدہ تھیں۔ دونوں کے رو برو بے پردہ کر دے اور کہنے لگا کہ تمہارے رب نے

تمہیں اس درخت سے اور کسی جہت سے منع نہیں فرمایا مگر محض اس جہت سے کہ تم دونوں

کہیں فرشتہ بن جاؤ یا کہیں ہمیشہ زندہ رہنے والوں میں سے ہو جاؤ۔

شیطان کا مقصد یہ تھا کہ ابو البشر آدم علیہ السلام اور حواء کو جنت کے لباس سے محروم

کر کے رسوا کر دے۔ چنانچہ ہوا یہ کہ قَدْ لَهْمَا بِعُرْوَةٍ فَلَمَّا ذَاقَا الشَّجَرَةَ بَدَتْ لَهُمَا

سَوَاتُهُمَا وَطَوَّقَا يَئُحْضَنَ عَلَيْهِمَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ

تَلْكُمَا الشَّجَرَةَ وَأَقُلْتُ لَكُمَا إِنَّ الشَّيْطَانَ لَكُمَا عَدُوٌّ مُبِينٌ ﴿۱۲﴾ (اعراف)

سوان دونوں کو فریب و دھوکہ سے نیچے لے آیا۔ پس ان دونوں نے جب درخت کو

چکھا تو ان کی شرم گاہیں ایک دوسرے کے رو برو بے پردہ ہو گئیں۔ اور دونوں اپنے عیوب

چھپانے کے لئے اپنے اوپر جنت کے درخت کے پتے جوڑ جوڑ کر رکھنے لگے۔ تب ان کے

رب نے انہیں پکارا۔ کیا میں تمہیں اس درخت سے منع نہ کر چکا تھا۔ اور یہ کہہ نہ چکا تھا کہ

شیطان تمہارا حکم کھلا دشمن ہے۔

یہ عمل آدم و حواء سے غیر شعوری اور غیر ارادی طور پر سرزد ہوا۔ پھر دونوں مارے شرم کے جنت کے درخت غالباً انجیر کے پتے جوڑ جوڑ کر اپنی شرم گاہ چھپانے لگے۔ حضرت وہب بن منبہ رضی اللہ عنہ فرماتے ہیں کہ اس سے قبل آدم اور حواء کو اللہ تعالیٰ کی طرف سے ایک ایسا نورانی لباس ملا ہوا تھا جو اگرچہ غیر مرئی تھا لیکن ایک دوسرے کی شرم گاہ کے لئے سہا تر یعنی پردہ پوش تھا۔ (ابن کثیر)

آیت کریمہ سے اشارہ معلوم ہوتا ہے کہ جنت سے نکلنے کے بعد بنی نوع انسان کا لباس نباتات، جانوروں کے بالوں اور چمڑے سے تیار ہوتا تھا تو اللہ تعالیٰ نے حکم دیا کہ وَ لَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ ۝ (البقرہ)۔ یعنی اب تمہارا ٹھکانا زمین میں ہے اور اس سے فائدہ اٹھانا ہے مقررہ وقت تک۔

زمین پر آتے ہی جغرافیائی ماحول سے مطابقت پیدا کرنے کی کوشش کی۔ سورج کی تمازت سے بچنے کے لئے درختوں اور ٹیلوں کی اوٹ میں سائے ڈھونڈے۔ اور آب و ہوا کی تندہی و تیزی سے بچاؤ کے لئے جھوپڑ بنائے۔ سردی و گرمی سے بچنے کیلئے غاروں میں پناہ حاصل کی۔ اور آگ جلا کر سردی سے بچنے کے لئے پیش حاصل کر کے جسم کو بچایا اور ماحول کے ساتھ مطابقت کی اور اپنی تمام ضروریات کو بہتر طریقے سے پورا کرنے لگا۔ ہر عہد میں اور ہر جگہ انبیاء علیہم السلام آئے ان نفوس قدسیہ نے اپنے اسوہ حسنہ سے زندگی کے تمام شعبوں میں رہنمائی کی۔ خصوصاً لباس کے معاملے میں واضح مثالیں قائم کیں۔ قرآن کریم نے بتایا کہ حضرت نوح علیہ السلام نے زرہ سازی کی۔ اور یس علیہ السلام نے کتابت و دراست کا فن سکھایا۔

ابراہیم علیہ السلام اور ان کے عظیم المرتبت فرزند اسماعیل علیہ السلام نے بیت اللہ کی بنیاد اٹھائی۔ جو فن تعمیر اور علم ہندسہ کا عملی نمونہ تھا۔ ان بے مثال لوگوں نے لباس کے شعبہ میں واضح مثال قائم کی ہے۔

انبیاء علیہم السلام کا لباس پیشتر حلقہ یعنی رداء و ازار ہی رہا ہے ان نفوس قدسیہ کے لباس کا

بنیادی عنصر حلقہ ہے۔ اس پر کوئی کپڑا زیادہ ہو سکتا ہے کم نہیں۔ ابراہیم علیہ السلام کا لباس بھی حلقہ ہی تھا۔ اور حضرت اسماعیل علیہ السلام حلقہ زیب تن کرتے تھے۔ موسیٰ علیہ السلام اور عیسیٰ علیہ السلام بھی حلقہ میں ملبوس ہوتے۔ خلاصہ یہ کہ تمام انبیاء علیہم السلام کا لباس وہی رہا ہے جو لباس نبی کریم ﷺ کا ہے۔ جس کی تفصیل آگے بیان ہوگی۔

### مسنون لباس نگاہ اور شرم گاہ کا محافظ

لباس گندی نگاہ کا محافظ اور شرم گاہ کا ساتر ہے اور انسان کی زیب و زینت کا باعث ہے اور اس سے تقویٰ حاصل ہوتا ہے اور تقویٰ کا لباس یہ ہے کہ مسلمان مرد اور عورت اپنی نگاہیں نیچی رکھیں اور اپنی شرم گاہوں کی حفاظت کریں۔ نگاہوں کی حفاظت تب ممکن ہے جب مرد و عورت کا لباس تقویٰ کے معیار پر پورا اترتا ہو۔

بخاری میں ہے کہ رسول اللہ ﷺ نے فرمایا: مَنْ يَكْفُلْ لِي مَا بَيْنَ لَحْيَيْهِ وَ بَيْنَ رَجْلَيْهِ أَكْفُلْ لَهُ الْجَنَّةَ۔ جو شخص مجھے دو باتوں کی ضمانت دے جو اس کے دونوں جہڑوں کے درمیان ہے یعنی زبان اور جو اس کی دونوں ٹانگوں کے درمیان ہے تو میں اسے جنت کی ضمانت دیتا ہوں۔

مزید ارشاد فرمایا۔ قُلْ رَسُولُ اللَّهِ ﷺ أَنْ النَّظَرَ سَهْمٌ مِنْ سَهْمِ ابْلِيسَ مَسْهُومٍ مَنْ تَرَكَ مَخَافَتِي أَبْدَلْتَهُ إِيمَانًا يَجِدُ حِلَاوَةً فِي قَلْبِهِ۔

(ترجمہ) نگاہ ابلیس کے تیروں میں سے ایک زہریلا تیر ہے۔ جو شخص اس کو میرے خوف سے ترک کرتا ہے میں اسے ایمان کی نعمت بخشوں گا۔ جس کی مٹھاس وہ اپنے دل میں پائے گا۔

جریر بن عبد اللہ الجعفی رضی اللہ عنہ فرماتے ہیں کہ میں نے رسول کریم ﷺ سے دریافت کیا کہ اگر اچانک کسی غیر محرم پر نظر پڑ جائے تو اس کا کیا حکم ہے۔ فامرونی ان اصروف بصری۔ رسول اللہ ﷺ نے حکم فرمایا کہ میں صرف نظر کروں۔ اچانک نظر پڑ جائے تو وہ معاف ہے۔ لیکن دوبارہ دانستہ اس کی طرف دیکھے گا تو گنہگار ہوگا۔

ابو العالیہ تابعی رحمۃ اللہ علیہ فرماتے ہیں کہ قرآن حکیم میں جہاں بھی حفظ فردج کا حکم ہے۔ اس سے مراد زنا سے بچنا ہے۔ اور سورۃ النور کی آیت یحفظن فروجھن سے مراد ستر پوشی ہے کہ عورتوں کا لباس شرم و حیاء کا حامل ہو اس کے جسم پر غلط نگاہ نہ پڑے عورت ہاتھ اور چہرے کے سوا جسم کے کسی عضو کو عریاں نہ ہونے دے اور ایسا باریک کپڑا نہ پہنے کہ جس سے جسم عیاں ہو اور وہ غلط نگاہوں کی آماج گاہ بنے۔ گناہ ہے۔

ام المؤمنین عائشہ رضی اللہ عنہا سے مروی ہے۔ اُن اسماء بنت ابی بکر رضی اللہ عنہا دخلت علی رسول اللہ ﷺ و علیہا ثیاب رقاق فاعرض عنہا رسول اللہ ﷺ قال یا اسماء! إن البراءة اذا بلغت المحيض لم یصلح لہا ان یری منها الا هذا و هذا۔ و اشار الی وجہہ و کفہہ۔ (ابوداؤد)

اسماء بنت ابی بکر رضی اللہ عنہا رسول اللہ ﷺ کی خدمت میں حاضر ہوئیں اور انہوں نے باریک لباس پہن رکھا تھا۔ رسول اللہ ﷺ نے ان سے رخ انور پھیر لیا اور فرمایا اے اسماء! عورت جب بالغ ہو جائے تو پھر اس کے لئے مناسب نہیں کہ اس کے عضو کے سوا کو دیکھا جائے۔ اور آپ ﷺ نے اپنے چہرے اور ہاتھوں کی طرف اشارہ فرمایا۔ نبی کریم ﷺ نے اپنے ایک صحابی سے فرمایا۔ ”احفظ عورتک الامن زوجتک او ما ملکت یمنک۔“

ترجمہ: ”اپنی شرم گاہ کی حفاظت کرو لیکن اپنی زوجہ اور باندی کے سوا۔“ اسی صحابی نے رسول اللہ ﷺ کی خدمت میں عرض کیا۔ ”یا رسول اللہ! اگر آدمی تنہا ہو تو پھر اس کے متعلق کیا حکم ہے۔“ آپ ﷺ نے جواب دیا۔ اس وقت بھی ستر نہ کھولے کہ اللہ تعالیٰ اس بات کا زیادہ حقدار ہے کہ اس سے شرم کی جائے۔

علامہ قرطبی لکھتے ہیں۔ نگاہ دل کی طرف کھلنے والا سب سے بڑا دروازہ ہے۔ نگاہ کی بے راہ روی کے باعث ہی اکثر لغزشیں ہوتی ہیں۔ اس لئے اس سے بچنا چاہئے اور تمام محرمات سے اسے روکنا چاہئے۔ بہت کم اس کے فتنے سے بچا جاتا ہے۔

## لباس کے استعمال کے لحاظ سے احکام

لباس کے استعمال کے لحاظ سے پانچ اقسام ہیں۔ پہلی قسم۔ لباس واجب، جس کا استعمال کرنا واجب ہے وہ لباس کی مقدار ہے جس سے شرم گاہ کو نگاہوں سے چھپایا جائے۔ مرد کی شرم گاہ گھٹنوں سے ناف تک ہے اور عورت کی شرم گاہ ہاتھوں اور چہرے کے سوا سارا جسم عورت ہے۔ یہ انسان پر اللہ تعالیٰ کا حق ہے۔ جس کا ترک کرنا گناہ ہے اور اس لباس کے بغیر عبادت نہیں ہوتی۔ دوسری قسم۔ مندوب لباس ہے جس کے پہننے کی شریعت میں ترغیب آئی ہے۔ علاوہ ازیں رفع ضرر یعنی گرمی سردی سے بچاؤ کیلئے۔

لباس اسلامی ایام کے شرف و عظمت کے لئے پہنا جاتا ہے۔ مثلاً عیدین جمعہ وغیرہ ایام میں عمدہ کپڑے کا استعمال۔ نیز شخصیت کے اظہار کے لئے بشرطیکہ تکبر و خیلائے مقصود نہ ہو۔

مندوب لباس کا استعمال آدمی کا حق ہے اسے وہ ترک بھی کر سکتا ہے۔

تیسری قسم۔ مکروہ لباس ہے۔ جس کے نہ پہننے کی شریعت میں ترغیب آئی ہے۔ مثلاً غنی شخص بھٹے پرانے کپڑے پہنے۔ ترمذی میں نبی کریم ﷺ کا ارشاد ہے۔ ان اللہ یحب ان یری اثر نعبہ علی عبدہ (ترجمہ) ”اللہ تعالیٰ پسند کرتا ہے کہ اس کے بندے پر اللہ عزوجل کی عطا کردہ نعمت کا اثر دیکھا جائے۔“

چوتھی قسم۔ لباس حرام ہے۔ وہ یہ ہے کہ جس کے پہننے کی شریعت مطہرہ میں ممانعت آئی ہے۔ مثلاً مرد کے لئے ریشمی کپڑا بلا عذر شرعی پہننا حرام ہے۔

پانچویں قسم۔ مباح لباس ہے۔ وہ ان چار اقسام کے علاوہ ملبوسات ہیں۔ جیسے کتان، اون اور کپاس سے بنے ہوئے کپڑے اور کوٹ، اچکن اور جیکٹ وغیرہ۔

## لباس کے استعمال میں نبی کریم ﷺ کی عادت شریف

نبی کریم ﷺ کا لباس مبارک سادہ اور تکلف سے پاک ہوتا تھا۔ آپ ﷺ نفیس اور قیمتی کپڑے پہننے سے اجتناب کرتے اور نہ ہی کم قیمت اور گھٹیا کوڑ فرماتے بلکہ جو



میسر آتا پہن لیتے تھے۔

مخدوم جہانیاں رحمۃ اللہ علیہ نے فرمایا ہے کہ رسول اللہ ﷺ کا جامہ مبارک موٹا ہوتا تھا۔ آپ ﷺ باریک کپڑا نہیں پہنتے تھے۔ رسول اللہ ﷺ کا قول مبارک ہے من دق ثوبہ دق دینہ یعنی جس نے باریک کپڑا پہنا اس کا دین رقیق ہوا۔ جب آپ ﷺ نیا کپڑا پہنتے تو جمعہ کے دن کی تعظیم کے واسطے جمعہ کے دن پہنتے تاکہ لوگوں کی نظروں میں فقیر معلوم نہ ہوں اور اس سے دوستوں کا دل مسرور ہو اور دشمنوں کا دل محزون و مغموم ہو جائے۔

قاضی عیاض رحمۃ اللہ علیہ فرماتے ہیں کہ نبی کریم ﷺ اپنی ضرورت کے اقتضاء کے مطابق لباس استعمال فرماتے تھے۔ یہ ایک معجزانہ حقیقت ہے کہ ہر قسم کا لباس آپ کے بدن مبارک پر مناسب و موزوں ہوتا تھا جو کپڑا آپ ﷺ کا لباس بنا وہ نظروں میں چچا اور حسن و جمال کا پیکر بن جاتا۔

اکثر حالات میں آپ ﷺ کا لباس، عمامہ، چادر، موٹا بند اور پشمینہ پر مشتمل ہوتا تھا۔ شیخین کی روایت ہے کہ آپ ﷺ کے پاس اونی کمل تھا جس پر پیوند لگے تھے آپ ﷺ اسے پہنتے اور فرماتے۔ انما انا عبد البس کما یلبس العبد۔ میں ایک عبد ہوں اور عباد والے کپڑے پہنتا ہوں۔ مخدوم جہانیاں رحمۃ اللہ علیہ لکھتے ہیں کہ ایک دن ام المؤمنین عائشہ رضی اللہ عنہا نے رسول کریم ﷺ کی وفات کے بعد صحابہ کرام کے زیارت کرانے کے لئے رسول اللہ ﷺ کا کمل اور ازار یعنی تہ بند باہر لائیں۔ اور بتایا کہ رسول کریم ﷺ کی روح پر فتوح انہیں کپڑوں میں قبض ہوئی تھی۔ میں نے مدینہ طیبہ میں اس کمل اور ازار مبارک کی زیارت کی ہے۔ میں نے ان مبارک کپڑوں کو بوسہ دیا ہے اور سرو آنکھوں پر رکھا ہے۔ آپ ﷺ کے موٹا لباس پہننے کی یہی بڑی دلیل ہے۔

(ملفوظ المخدوم)

اگر کبھی کوئی عجیبی بادشاہ قیمتی اور نفیس لباس بطور ہدیہ بھیجتا تو اس کی خاطر داری کے لئے پہن لیتے مگر جلدی اتار دیتے تھے اور بعض اوقات سونے کی تاروں سے مرصع قبائیں ہدیہ

آپ ﷺ کی خدمت میں آئیں۔ ان کو اپنی مجلس میں موجود صحابہ کرام رضی اللہ عنہم میں تقسیم کر دیا اور جو موجود نہ تھے ان کے لئے رکھ چھوڑیں۔ جب وہ آئے انہیں عطا کر دیا؟ یہ مسلمہ حقیقت ہے کہ اعلیٰ ہمت نفوس کریمہ اور اولوا العزم ہستیوں کی نگاہ میں لباس میں تفاخر و تجمل اہل شرف و جلالت کے خصائل میں سے نہیں ہے بلکہ لباس میں آرائش و زیبائش عورتوں کا شیوہ ہے۔ (مدارج)

لباس میں محمود صفت یہ ہے کہ وہ صاف ستھرا اور پاکیزہ ہو اور متوسط قسم کا ہو۔ اور رفقاء کے لباس کے موافق ہو اور لباس فاخرہ نہ ہو کہ دوسروں کی خفت کا موجب بنے۔ رسول اللہ ﷺ کا لباس مبارک صاف پاکیزہ اور متعادل ہوتا تھا۔ اس میں تفاخر کا شائبہ تک نہ ہوتا۔ ابن عمر رضی اللہ عنہما سے مروی ہے کہ رسول اللہ ﷺ نے فرمایا۔

إن کرامة المؤمن علی اللہ نقاۃ ثوبہ و رضا بالیسیر۔

اللہ تعالیٰ کے نزدیک مومن کی کرامت و عظمت میں سے ایک یہ ہے کہ اس کا لباس صاف ستھرا ہو اور جو آسانی سے مل سکے اس پر راضی ہو۔

رسول اللہ ﷺ میلے لباس کو ناپسند کرتے تھے۔ ایک دفعہ ایک شخص کو دیکھا کہ اس کا لباس میلا تھا۔ آپ ﷺ نے فرمایا کہ ”اس کے پاس کچھ نہیں تھا کہ وہ اپنے کپڑے دھو لیتا؟ ایک دوسرے شخص کو دیکھا کہ وہ پراگندہ بال اور میلے کپڑے پہنے تھا اور قابل نفرت شکل بنائے ہوئے تھا۔ آپ ﷺ نے فرمایا کہ کبھی کبھی تم میں سے کوئی اس صورت و ہیئت میں آتا ہے۔ گویا وہ شیطان ہے۔ اس سے پتہ چلا کہ بالوں کی پراگندگی، میلا کچھلا لباس اور گندی وضع قطع شیطانی ہیئت ہے۔

لباس میں تکلف اور آرائش و زیبائش میں مبالغہ آرائی رسول اللہ ﷺ کو ناپسند تھی۔ سفر السعادت میں ہے کہ رسول اللہ ﷺ لباس کو زیب تن کرنے میں تکلف نہیں کرتے تھے بلکہ سادگی سے لباس زیب تن کرتے تھے۔

نبی کریم ﷺ کی عادت شریف تھی کہ آپ ﷺ کا لباس بدن مبارک پر پورا اور

مکمل ہوتا۔ بدن کے لئے زیادہ سے زیادہ نفع بخش ہوتا اور بدن پر خفیف اور ہلکا ہوتا۔ مثلاً آپ ﷺ کا عمامہ مبارک اتنا زیادہ ہوتا کہ سر مبارک پر بوجھ بنے اور اتنا چھوٹا نہ ہوتا کہ سر مبارک کو سردی و گرمی سے نہ بچا سکے۔ بلکہ درمیانہ ہوتا۔

رسول اللہ ﷺ کی عادت مبارکہ تھی کہ آپ مطلقاً اچھی چیز کو اختیار نہ فرماتے تھے۔ یعنی اگر دو کپڑے یا اور کوئی سامان و اسباب الٹے ایک قیمتی ہوتا اور دوسرا سہل یعنی غیر قیمتی تو آپ سہل کو اختیار فرماتے۔ مخدوم جہانیاں رحمۃ اللہ علیہ نے فرمایا ہے اگر رسول اللہ ﷺ حسن یعنی اچھی چیز قبول فرماتے تو امت کہتی کہ ہمارے رسول اکرم ﷺ نے تو اچھے کو اختیار کیا ہے ہم بھی ان کی متابعت و پیروی کرتے ہیں۔ اس کے مناسب مخدوم جہانیاں رحمۃ اللہ علیہ نے فرمایا کہ جس چیز میں دنیا و آخرت کی خیر ہوتی ہے۔ اس سے احتراز فرماتے یعنی وہ کام کہ اس میں دنیا و آخرت کی مشارکت ہوتی۔ تو جس میں کہ محض آخرت کی خیر ہوتی اسی کو اختیار فرماتے پس درویش کو اسی طرح کرنا چاہئے تاکہ اپنے رسول کریم ﷺ کی پیروی کرے جو چیز محض آخرت کی ہوا اسی کو اختیار کرے۔ (ملفوظ المخذوم)

### لباس میں نبی کریم ﷺ کی سنت

اکثر اوقات نبی کریم ﷺ اور صحابہ کرام رضوان اللہ علیہم اجمعین سوتی لباس زیب تن فرماتے۔ گاہے گاہے اون اور کتان کا لباس بھی پہن لیتے۔

جابر بن ایوب رحمۃ اللہ علیہ فرماتے ہیں کہ صلت بن راشد محمد بن سیرین رحمۃ اللہ علیہ کی خدمت میں آئے تو صلت بن راشد نے اون کا سیاہ جبہ، اون کا تہ بند اور اون کا عمامہ پہنا ہوا تھا۔ یہ دیکھ کر محمد بن سیرین کو سخت کوفت ہوئی فرمایا۔ میرا خیال ہے کہ بعض لوگ اون پہنتے ہیں اور کہتے ہیں۔ کہ عیسیٰ علیہ السلام نے بھی تو یہ لباس پہنا تھا۔ حالانکہ مجھے اس شخص نے روایت کی ہے جسے میں کذب سے متہم نہیں کرتا کہ نبی کریم ﷺ نے کتان، اون اور سوت کا یعنی ہر طرح کا لباس پہنا تو اس طرح ہمارے نبی کریم ﷺ کی سنت زیادہ قابل اطاعت اورائق اتباع ہے۔ ابن سیرین رحمۃ اللہ علیہ کی مراد یہ تھی کہ بعض لوگ یہ سمجھتے ہیں

کہ سیاہ لباس مستقل طور پر استعمال کرنا دوسرے لمبوسات سے افضل ہے۔ یہی وجہ ہے کہ وہ یہی لباس پہنتے ہیں اور دوسرے لباسوں سے اجتناب کرتے ہیں۔ اس طرح وہ صرف ایک ہی لباس اختیار کر لیتے ہیں اور عجیب رسومات اور مخصوص وضع قطع اختراع کر لیتے ہیں۔ جس کا ترک کرنا موجب عصیان سمجھتے ہیں۔ حالانکہ ایک ہی لباس کو لازم کر لینا اور اسی کو درست سمجھنا یہی گناہ ہے۔

سب سے بہتر طریقہ نبی کریم ﷺ کا ہے جو مسنون ہے۔ جس کا آپ ﷺ نے حکم فرمایا، ترغیب دی اور خود اس پر مسلسل عامل رہے۔

آپ ﷺ کا لباس استعمال کرنے کا طریقہ یہ ہے کہ لباس سوتی ہو۔ اون اور کتان کا ہو تو کوئی سا اور جو میسر آئے پہن لیا جائے۔ آپ ﷺ نے یمنی چادریں، موزے اور جوتے ہر چیز استعمال فرمائی۔ آپ ﷺ نے عمامہ کا پلو یعنی شملہ کبھی پیچھے کی طرف لٹکایا اور کبھی نہیں لٹکایا بلکہ عمامے کو گردن کے گرد لپیٹ لیا کرتے یعنی تحمیک کرتے۔ جب نیا کپڑا پہنتے تو پہلے اس کا نام لیتے اور پھر دعا پڑھا کرتے۔ ابو سعید الخدری رضی اللہ عنہ سے مروی ہے کہ کان رسول اللہ ﷺ اذا استجد ثوبا سبلا باسمه عبامۃ او قميصا او رداء ثم يقول۔ اللهم لك الحمد كما كسوتنيہ۔ اسنالك خيرة و خیر ماصنع له و اعوذ بك من شره و شر ماصنع له۔ رسول اللہ ﷺ جب کوئی نیا کپڑا زیب تن کرتے تو اظہار مسرت کے لئے اس کا نام لیتے مثلاً اللہ تعالیٰ نے یہ قمیض مرحمت فرمایا ایسے ہی عمامہ اور چادر وغیرہ، پھر یہ دعا پڑھتے۔

دعا کا ترجمہ:- یا اللہ! تیرے لئے ہی حمد ہے اور کپڑے پہنانے پر تیرا ہی شکر ہے۔ یا اللہ! تجھ ہی سے اس کپڑے کی خیر چاہتا ہوں اور ان مقاصد کی خیر چاہتا ہوں جن کے لئے یہ کپڑا بنا ہے۔ یا اللہ! تجھ ہی سے اس کپڑے کے شر سے پناہ مانگتا ہوں۔ اور ان مقاصد کے شر سے پناہ مانگتا ہوں جن کے لئے یہ کپڑا بنایا گیا ہے۔

جس مقصد کے لئے بنایا گیا ہے سے مراد یہ ہے کہ گرمی و سردی اور زینت اور ستر پوشی

وغیرہ کی غرض کیلئے پہنا گیا۔ اس کی خیر یہ ہے کہ اللہ کی رضا میں استعمال ہو، عبادت پر معین ہو۔ اور اس کی بُرائی یہ ہے کہ اللہ تعالیٰ کی نافرمانی میں استعمال ہو عجب و تکبر پیدا کرے۔ (جمع الوسائل) جب نبی کریم ﷺ لباس زیب تن فرماتے یا قمیص پہنتے تو دائیں طرف سے شروع فرماتے۔ ابو ہریرہ رضی اللہ عنہ فرماتے ہیں۔ قال رسول اللہ ﷺ اذا لبستم او توض اتم فابدؤا بيمينكم۔ (ابوداؤد) رسول اللہ ﷺ نے فرمایا کہ جب تم لباس پہنو یا وضو کرو تو اپنی دائیں جانب سے شروع کرو۔

ترمذی میں ہے کہ کان رسول اللہ ﷺ اذا لبس قميصاً بدأ بيمينه رسول اللہ ﷺ جب قمیص زیب تن کرتے تو دائیں جانب سے شروع کرتے۔ نبی کریم ﷺ نے سیاہ بالوں کا کبیل بھی اوڑھا۔ ام المؤمنین عائشہ رضی اللہ عنہا فرماتی ہیں کہ نبی کریم ﷺ باہر تشریف لے گئے اس وقت آپ کے بدن مبارک پر سیاہ بالوں کا کبیل تھا۔ (مسلم)

قائدہ رضی اللہ عنہ سے مروی ہے کہ ہم نے انس بن مالک رضی اللہ عنہ سے پوچھا کہ نبی کریم ﷺ کو کونسا لباس زیادہ پسند تھا۔ جواب دیا کہ حیرۃ۔ اور حیرۃ یعنی چادروں میں سے ایک قسم کی چادر ہے۔ اس لئے کہ اس چادر کا زیادہ تر سوت یکن کا ہوتا ہے۔ یہ علاقہ حجاز مقدس سے قریب تھا۔ بعض دفعہ شام اور مصر کا بنا ہوا لباس بھی پہن لیتے۔ مثلاً قبلی چادر جو کتان سے بنائی جاتی ہے۔ قبلی النسل لوگ اس کپڑے کا سوت کاتتے تھے۔ (بخاری، مسلم) ام المؤمنین عائشہ رضی اللہ عنہا سے مروی ہے کہ انہوں نے نبی کریم ﷺ کے لئے اوننی چادر بنائی تو آپ ﷺ نے اوڑھ لی۔ جب آپ ﷺ کو پسینہ آیا تو آپ ﷺ نے اس سے اون کی بو محسوس کی۔ چنانچہ آپ ﷺ نے فوراً اتار دیا۔ اس لئے کہ آپ ﷺ کو خوش بو پسند تھی۔ (نسائی)

عبداللہ بن عباس رضی اللہ عنہما فرماتے ہیں۔ میں نے نبی کریم ﷺ کو خطبہ ارشاد فرماتے دیکھا تو آپ ﷺ نے دو سبز چادریں زیب تن کی ہوئی تھیں۔

سبز چادر میں حلہ حمر، یعنی سرخ جوڑے کی طرح سبز دھاریاں تھیں جو شخص حلہ الحمراء سے مراد گہرہ سرخ جوڑا سمجھتا ہے اسے چاہئے کہ وہ یہاں بھی گہرہ سبز رنگ کہے حالانکہ محدثین میں سے کوئی بھی اس کا قائل نہیں ہے۔ (ابن قیم)

رسول اللہ ﷺ کا تکیہ مبارک چڑے کا تھا۔ جس میں کھجور کی چھال بھری ہوئی تھی۔ اس طرح کچھ لوگ تو ایسے ہیں کہ اللہ تعالیٰ نے جو حلال کر رکھا ہے اسے حرام کرنے اور اس کے استعمال سے روکنے کو زہد، پرہیزگاری اور تقویٰ کی ضمانت قرار دیتے ہیں۔ اور کچھ ایسے ہیں کہ صرف اچھے اچھے لباسوں اور بہترین کھانوں ہی میں منہمک اور موٹا کپڑا اور گھٹیا کھانا، تکبر اور عنفت کے باعث استعمال نہیں کرتے۔ یہ دونوں گروہ سنت رسول کریم ﷺ کے مخالف ہیں۔

یہی وجہ ہے کہ اسلاف کی عادت تھی کہ وہ بہترین لباس و طعام یا بالکل ہی گھٹیا زندگی اختیار کر کے کسی طور پر بھی متعین صورت میں شہرت حاصل نہ کرنا چاہتے تھے۔ ابن عمر رضی اللہ عنہما سے مروی ہے کہ جس نے شہرت کی خاطر لباس فاخرہ پہنا تو اللہ تعالیٰ اسے قیامت کے دن ذلت کا لباس پہنائے گا۔ پھر دوزخ میں اسی کے شعلوں میں جلے گا۔ کیونکہ اس نے تکبر اور غرور کیا۔ لہذا اللہ تعالیٰ نے اسے ذلیل کیا جس طرح کہ اس شخص کو سزا دے گا جو از راہ غرور و تکبر، تہ بند، چادر اور عمامہ کو لٹکاتا ہوا چلتا ہے وہ زمین میں دھنسا دیا جائے گا۔ وہ قیامت تک دھنستا ہی جائے گا۔

ابن عمر رضی اللہ عنہما فرماتے ہیں کہ رسول اللہ ﷺ کا فرمان ہے کہ جو تکبر سے ازار گھسیٹے گا۔ اللہ تعالیٰ قیامت کے دن اس پر نظر رحمت نہیں فرمائے گا۔ (بخاری، مسلم) ابن عمر رضی اللہ عنہما سے مروی ہے کہ نبی کریم ﷺ نے فرمایا کہ اسبال یعنی تکبر سے کپڑا اسبال کرنا یا لٹکانا، تہ بند، قمیص اور عمامہ میں ہوتا ہے۔ جس نے بھی ان سب میں اسبال یعنی تکبر کی جہت سے گھسیٹا تو قیامت کے دن اللہ تعالیٰ اس کی طرف نظر رحمت نہ فرمائے گا۔ ابن عمر رضی اللہ عنہما سے مروی ہے کہ نبی کریم ﷺ نے جو کچھ تہ بند کے متعلق فرمایا وہی



یہ یاد رہے کہ معمولی لباس کسی وقت وہ قابلِ مذمت ہو جاتا ہے۔ اور کسی وقت قابلِ تعریف۔ مثلاً کہ دکھاوے اور تکبر کے لئے بڑھیا لباس مذموم ہوتا ہے لیکن اگر اس سے اللہ تعالیٰ کی نعمت کا اظہار مقصود ہو تو قابلِ ستائش اور محمود ہے۔

عبداللہ بن مسعود رضی اللہ عنہ سے مروی ہے کہ نبی کریم ﷺ کا فرمان ہے جس کے دل میں رائی کے دانے کے برابر بھی تکبر ہوگا وہ جنت میں نہ جائے گا۔ اور جس کے دل میں رائی کے دانے کے برابر ایمان ہوگا وہ دوزخ میں نہ جائے گا۔ ایک صحابی نے عرض کیا یا رسول اللہ ﷺ! میں چاہتا ہوں کہ میرے کپڑے اتنے چمکے ہوں اور میرا جوتا اچھا ہو تو کیا یہ بھی تکبر میں شامل ہے؟ نبی کریم ﷺ نے فرمایا۔ نہیں۔ اللہ تعالیٰ جمیل ہے اور جمال کو ہی پسند فرماتا ہے۔ تکبر سے مراد حق سے سرکشی اور لوگوں کو ذلیل سمجھنا ہے۔ (زاد المعاد)

## لباس کے آداب

ممامہ

ممامہ:- قال القسطلانی والمراد بالعبامة في جميع كل ما يعقد على الرأس سواء كان تحت المغفر أو فوقه وما يُشد على قلنسوة أو غيرها وما يُشد على الرأس في المرض كمنهو مفهوم من الاحاديث۔

(مناوی شرح شامل)

علامہ قسطلانی فرماتے ہیں ممامہ سے مراد وہ سب کپڑے ہیں جو سر پر لپیٹے جائیں خواہ وہ مغفر یعنی خود کے نیچے ہوں یا اوپر۔ اور جو ٹوپی وغیرہ پر باندھا جائے یا حالت مرض میں سر پر۔ اسی طرح احادیث سے مفہوم ہے۔

ابو عبد السلام رحمۃ اللہ علیہ نے عبد اللہ بن عمر رضی اللہ عنہما سے پوچھا کیف کان رسول اللہ ﷺ يعتم قبل كان يذير كود العمامة على راسه و يغور هامن ورائه۔ و يُرخصى له ذواية بين كتفيه۔ رسول اللہ ﷺ عمامہ مبارک کس طرح باندھتے تھے۔ فرمایا۔ آپ نماز کے بل سر مبارک پر گھومتے تھے اور اس کا آخری سرا ممامہ میں پچھلی طرف گاڑ دیتے تھے اور اپنے کندھوں کے درمیان شملہ چھوڑتے تھے۔

(عمدة القاری)

ممامہ باندھنا زینتِ حاصل کرنے اور نماز کے لئے سنت ہے۔ رسول اللہ ﷺ نے فرمایا ہے۔ اعتبوا تزادوا حلماً۔ عمامہ باندھو کہ اس سے تمہارے حلم اور بردباری میں اضافہ ہوگا۔ علی رضی اللہ عنہ فرماتے ہیں العمامم تيجان العرب۔ کہ عمامے اہل عرب کے تاج ہیں۔

علامہ ابن الحاج فرماتے ہیں کہ عمامہ باندھنے میں جو مسنون طریقے ہیں ان کا التزام کیا جائے۔ وہ ہیں کہ عمامہ کو دائیں ہاتھ میں پکڑ کر باندھا جائے۔ تسمیہ پڑھ کر شروع کیا جائے اگر عمامہ نیا ہے تو مسنون دعا پڑھی جائے۔ شملہ مسنون طریقہ پر رکھا جائے۔ اور تحنیک کی جائے۔ نبی کریم ﷺ عمامہ کے شملہ کو ٹھوڑی کے نیچے لاکر باندھتے تھے اس حالت کو تحنیک کہتے ہیں۔ یہ حالت گردن اور کانوں کو نرمی اور سردی سے بچاتی ہے اور تحنیک کا عمل گھوڑے اور اونٹ کی سواری اور حالت جنگ میں مسنون ہے۔ اس سے عمامہ سر پر مضبوط رہتا ہے۔ (عبدالحق الاشعری)

رسول اللہ ﷺ کے پاس ایک عمامہ تھا جس کا نام صحابہ تھا حضرت علی رضی اللہ عنہ نے اسی عمامہ مبارک کو اپنے سر پر باندھا ہے۔

### عمامہ مبارک کا شملہ

مخدوم جہانیاں رحمۃ اللہ علیہ فرماتے ہیں کہ عمامہ کے شملہ چھوڑنے میں رسول اللہ ﷺ سے تین طریقے مسنون ہیں۔ کتب میں ہے کہ طرۃ العمامۃ تكون قدر شبر او الی وسط الظهر او الی موضع الجلوس فهذا الطريق مسنون لا غیر۔ واختار اهل الصوفیۃ مقدار شبر لأن فیہ فضیلتین۔ احدهما مسنون والثانی یسترسل الملائکۃ مقدار شبر۔ یعنی عمامہ کا شملہ ایک بالشت کی مقدار ہو یا وسط پشت تک۔ یا بیٹنے کی جگہ تک۔ یہ تینوں طریق مسنون ہیں۔ ان کے ماسواء سنت نہیں۔ اور مشائخ صوفیہ کا مختار عمل شملہ ایک بالشت ہے۔ اس لئے کہ اس میں دو فضیلتیں ہیں۔ ایک تو یہ سنت ہے اور دوسرا یہ کہ فرشتے شملہ و ستار ایک بالشت چھوڑتے ہیں۔

عبدالرحمن بن عوف رضی اللہ عنہ فرماتے ہیں۔ لقد عینی رسول اللہ صلی اللہ علیہ وسلم بعمامة فسد لها من بین یدی و من خلفی (ابوداؤد)۔ نبی کریم ﷺ نے مجھے عمامہ باندھا یا تو اس کا شملہ میرے سینے پر اور اس کا طرہ میری پشت پر چھوڑا۔

(شرح السنۃ)

عبداللہ بن عمر رضی اللہ عنہما فرماتے ہیں۔ کان النبی ﷺ اذا اعتم سدل عمامۃ بین کتفیه۔

نبی کریم ﷺ جب عمامہ باندھتے تو اس کے شملہ کو اپنے دونوں کندھوں کے درمیان چھوڑتے تھے۔ نافع راوی حدیث کہتے ہیں کہ میں نے عبداللہ بن عمر رضی اللہ عنہما کو ایسے ہی شملہ چھوڑتے دیکھا ہے۔ عبید اللہ نافع کے شاگرد فرماتے ہیں کہ میں ابو بکر صدیق رضی اللہ عنہ کے پوتے قاسم بن محمد اور عمر رضی اللہ عنہ کے پوتے سالم بن عبداللہ کو ایسے ہی کرتے دیکھا۔ (شامل ترمذی)

محمد بن قیس فرماتے ہیں روایت ابن عمر معتما قد ارسلها بین یدیہ و من خلفہ فلا ادری ایہا اطول۔ میں نے عبداللہ بن عمر رضی اللہ عنہ کو دیکھا کہ آپ نے عمامہ باندھا ہوا تھا اور اس کا ایک شملہ اپنے آگے اور طرہ اپنے پیچھے چھوڑا ہوا تھا۔ مجھے پتہ نہیں کہ ان میں کونسا لمبا تھا۔ (شرح السنۃ)

عمرو بن حرث رضی اللہ عنہ فرماتے ہیں۔ رانت النبی ﷺ علی المنبر و علیہ عمامۃ سوداء قد ادری طرفہا بین کتفیه۔ (ابوداؤد) میں نے نبی کریم ﷺ کو منبر پر جلوہ گرد دیکھا۔ تو آپ ﷺ نے سیاہ عمامہ زیب سر کیا ہوا تھا۔ جس کا شملہ کتفین یعنی کندھوں کے مابین لٹکایا ہوا تھا۔

نبی کریم ﷺ عمامہ مبارک کا شملہ اکثر چھوڑتے تھے۔ گاہے بغیر شملہ چھوڑے بھی عمامہ باندھ لیتے تھے۔ شملہ چھوڑنے میں بھی مختلف معمول رہا ہے اور کبھی آگے، دائیں جانب، کبھی پیچھے دونوں کندھوں کے درمیان شملہ چھوڑتے تھے۔ کبھی عمامہ کے دونوں سرے شملہ کے طریقہ پر چھوڑتے تھے۔ علامہ مناوی نے لکھا ہے کہ اگرچہ سب صورتیں ثابت ہیں لیکن ان میں افضل اور زیادہ صحیح دونوں کندھوں کے درمیان یعنی پچھلی جانب سے۔ (شرح شامل)

شیخ الاسلام ابن تیمیہ رحمۃ اللہ علیہ شملہ چھوڑنے کے متعلق ایک عجیب نکتہ بیان کرتے

ہیں۔

نبی کریم ﷺ نے مدینہ طیبہ میں خواب دیکھا کہ آپ ﷺ نے رب العزت کی زیارت کی۔ تو اللہ تبارک و تعالیٰ نے فرمایا اے محمد! اسی کے فرشتے کس بات کے متعلق جھگڑ رہے ہیں۔ آپ ﷺ نے بارگاہ الہی میں عرض کیا۔ مجھے علم نہیں۔ اللہ تعالیٰ نے اپنا ہاتھ میرے دونوں کندھوں کے درمیان رکھا۔ تو جو پچھ زمین و آسمان میں تھا سب کا علم مجھے حاصل ہو گیا۔

اس لئے نبی کریم ﷺ نے اپنے دونوں کندھوں کے درمیان شملہ چھوڑتے تھے۔ یہ روایت ترمذی میں بھی ہے۔ امام بخاری سے پوچھا گیا تو انہوں نے فرمایا کہ یہ روایت صحیح ہے۔ مزید پوچھا گیا کہ رسول اللہ ﷺ اپنے دونوں کندھوں کے مابین شملہ چھوڑتے تھے کیا یہ بھی صحیح ہے۔ انہوں نے فرمایا کہ صرف جاہل کی زبانیں اور دل اس کا انکار کر سکتے ہیں اور میں تو آپ ﷺ کے سواء اور کسی کے متعلق شملہ چھوڑنے کی بات ثابت کرنا ہی فضول سمجھتا ہوں۔ (زاد المعاد ابن قیم)

### عمامہ مبارک کی مقدار

نبی کریم ﷺ کے عمامہ مبارک کی مقدار مشہور احادیث میں مذکور نہیں ہے۔ طبرانی میں سات ذراع کی روایت ہے مگر ابن حجر رحمۃ اللہ علیہ نے اسے بے اصل قرار دیا ہے۔

### قلنسوة مبارک یعنی ٹوپی

مخدوم جہانیاں رحمۃ اللہ علیہ فرماتے ہیں۔ قلنسوة رسول اللہ ﷺ قلنسوة بیضاء۔ یعنی رسول اللہ ﷺ کی ٹوپی مبارک سفید تھی۔ فرمایا کہ ٹوپی پہننا سنت ہے اس کے بعد فرمایا۔ کان لرسول اللہ ﷺ ثلاث، قلنسوة۔ احدها بیضاء والثانية بودة جبواء سوداء والثالثة قلنسوة الازنین۔ یعنی رسول اللہ ﷺ کی تین ٹوپیاں تھیں۔ ایک سفید، دوسری سیاہ بُردیمین کی بنی ہوئی اور تیسری گوشدار۔

عبداللہ بن عباس رضی اللہ عنہما سے مروی ہے کہ رسول اللہ ﷺ کی تین ٹوپیاں تھیں ایک سفید رنگ کی مصری دوسری یمنی چادروں کے کپڑوں سے بنی ہوئی اور تیسری گوشدار یعنی کانوں والی ٹوپی جس کو آپ سفر میں زیب سرفرماتے تھے۔ (الوفا)

عبداللہ بن بسر رضی اللہ عنہ سے مروی ہے کہ میں نے رسول اللہ ﷺ کو دیکھنے کا شرف حاصل کیا اور دیکھا کہ آپ کی تین ٹوپیاں ہیں، مصری، شامی اور کانوں والی ٹوپی۔ (الوفا)

عبداللہ بن عمر رضی اللہ عنہما سے مروی ہے کہ محبوب کریم ﷺ سفید ٹوپی استعمال فرماتے تھے۔ (الوفا)

ابو ہریرہ رضی اللہ عنہ فرماتے ہیں کہ میں نے رسول اللہ ﷺ کی زیارت کا شرف پایا۔ اس وقت آپ ﷺ نے سفید رنگ کی شامی ٹوپی زیب سر کی ہوئی تھی۔ (الوفا)

ام المومنین عائشہ رضی اللہ عنہا سے مروی ہے کہ رسول اللہ ﷺ سفر کے دوران وہ ٹوپی مبارک زیب سر کرتے تھے جس کے کنارے لمبے تھے یعنی گوشدار اور گھر میں ہوتے تو وہ ٹوپی مبارک زیب سر کرتے جو اوپر چڑھی ہوتی یعنی شامی۔ (الوفا)

عبداللہ بن عباس رضی اللہ عنہما سے مروی ہے۔ ان رسول اللہ ﷺ کان یلبس القلانس تحت العمامہ ویلبس العمامہ بغیر القلانس۔ رسول اللہ ﷺ ٹوپی عمامہ کے نیچے پہنتے تھے اور کبھی عمامہ مبارک ٹوپی کے بغیر پہنتے۔

ابن جوزی کہتے ہیں کہ بعض علماء کہتے ہیں کہ سنت یہ ہے کہ ٹوپی اور عمامہ دونوں پہنے جائیں۔ ٹوپی تہا پہننا مشرکین کا لباس ہے۔ رکنا نہ رضی اللہ عنہ فرماتے ہیں کہ میں نے رسول اللہ ﷺ سے سنا ہے کہ آپ فرماتے۔ فرق مابیننا و بین المشرکین العمامہ علی القلانس۔ ہمارے اور مشرکین کے مابین فرق ٹوپوں پر عمامہ باندھنے کا ہے۔ مشرکین ٹوپوں پر عمامہ نہیں باندھتے تھے۔

رسول اللہ ﷺ کی ٹوپی مبارک سر مبارک سے چپٹی ہوئی تھی اوچی ٹوپی کبھی استعمال نہیں فرمائی۔ ابو کبشہ انصاری رضی اللہ عنہ فرماتے ہیں کہ صحابہ کرام رضی اللہ عنہم کی ٹوپیاں



چٹی سر سے لگی ہوتی تھیں۔ اونچی نہیں ہوتی تھیں۔

رسول اللہ ﷺ عمامہ کے نیچے ٹوپی کا التزام رکھتے تھے۔ (عمدة القاری)  
ٹوپی اور عمامہ دونوں پہننا سنت ہے اور الگ پہننا بھی سنت۔

## قناع

قناع وہ ایک خرقہ یعنی کپڑے کا ٹکڑا ہے جسے رسول اللہ ﷺ سر مبارک پر عمامہ سے نیچے رکھ لیتے تھے۔

انس بن مالک رضی اللہ عنہ فرماتے ہیں کہ کان رسول اللہ ﷺ یکتو دھن راسه و تصریح لحیته و یکتو القناع حتی کان ثوبه ثوب ذیات۔ (شمائل)  
کہ رسول اللہ ﷺ اپنے سر مبارک پر اکثر تیل کا استعمال فرماتے تھے اور اپنی داڑھی مبارک میں اکثر کنگھی کیا کرتے تھے اور اپنے سر مبارک پر ایک کپڑا ڈال لیا کرتے تھے جو تیل کے زیادہ استعمال سے ایسا ہوتا تھا جیسے تیل کا کپڑا ہو۔

یہ قناع اس لئے استعمال فرماتے تاکہ تیل کی وجہ سے عمامہ، ٹوپی اور اوپر والے کپڑے خراب نہ ہوں۔ کپڑے کا میلا ہونا رسول اللہ ﷺ کی نظافت کے خلاف ہے۔ تیل کے لگنے سے قناع کا چکنا ہونا لازمی امر ہے۔ لیکن اس کے باوجود نبی کریم ﷺ کی طبعی نظافت کا مقتضی یہ ہے۔ کہ رسول اللہ ﷺ کا یہ کپڑا مبارک میلا نہ ہوتا تھا۔ اور نہ آپ ﷺ کے کپڑوں میں جوئیں پڑتی تھیں نہ کھنٹل خون کو چوس سکتا تھا۔ (ملا علی قاری)  
علامہ روف مناوی نے شرح شمائل میں لکھا ہے کہ کبھی بھی آپ کے کپڑے پر کبھی نہیں بیٹھی۔ (شرح شمائل)

قاموس میں لکھا ہے کہ قناع کا لفظ عام ہے کہ وہ کپڑا تیل سے بچنے کیلئے عمامہ کے نیچے رکھا جائے یا اس کے علاوہ گرمی و سردی سے بچنے کیلئے عمامے کے اوپر یا نیچے رکھا جائے۔  
البتہ عمامے کے اوپر رکھنے کی تائید اس واقعہ سے ہوتی ہے کہ ام المومنین عائشہ رضی اللہ عنہا فرماتی ہیں۔ کہ ہم دو پہر کے وقت اپنے گھر میں بیٹھے تھے۔ ابو بکر صدیق رضی اللہ عنہ کو کسی

قائل نے کہا۔ ہذا رسول اللہ ﷺ مقبلًا متقنعا فی ساعة لم یکن یاتینا فیہا۔ یہ آنے والے سر چھپائے ہوئے رسول اللہ ﷺ ہیں۔ یہ وہ وقت تھا کہ آپ ﷺ ایسے وقت میں ہمارے ہاں تشریف نہیں لایا کرتے تھے۔ پھر رسول اللہ ﷺ آئے اندر آنے کی اجازت طلب کی۔ اجازت دی گئی۔ پھر آپ اندر تشریف لائے۔ (بخاری) اُس وقت قناع عمامے کے اوپر تھا اور قناع چادر سے کیا ہوا تھا۔

توضیح میں لکھا ہوا ہے کہ تقنع یعنی گھنڈ نکالنا مرد کے لئے ضرورت کے وقت مباح ہے۔ ابن وہب نے امام مالک رحمۃ اللہ علیہ سے پوچھا کہ کپڑے سے تقنع کرنا کیسا ہے۔ فرمایا جو شخص گرمی و سردی سے بچاؤ یا کسی اور عذر کے تحت تقنع کرتا ہے تو اس میں کوئی حرج نہیں ہے لیکن اس کے علاوہ روا نہیں ہے۔

ابہری فرماتے ہیں کہ دفع مضرة کے لئے تقنع مباح ہے اس کے علاوہ مکروہ ہے۔ کیونکہ یہ اہل ریب کا عمل ہے اور وہ عمل جس میں ریب کا مظنہ ہو وہ مکروہ ہے۔ (عمدة القاری)  
مالک رحمۃ اللہ علیہ فرماتے ہیں کہ تقنع اختیار لوگوں کا لباس نہیں ہے وہ فرماتے ہیں کہ میں نے ابو نصر بن شموک کو دیکھا کہ وہ سردیوں میں سردی سے بچنے کے لئے تقنع کئے ہوئے تھے۔ مزید فرمایا کہ سکیہ بنت حسین رضی اللہ عنہا نے اپنے کسی بیٹے کو سر چھپائے ہوئے (گھنڈ نکالے) دیکھا تو اسے فرمایا کہ اپنے سر سے کپڑا ہٹاؤ۔ فان القناع زینة باللیل و نذاتہ بالنہار۔ قناع رات کے وقت زینت ہے اور دن کے وقت ذلت و رسوائی۔ (شرح السنہ)

## طیلسان کا استعمال

طیلسان کا واحد طیلس ہے اس سے مراد سبز چادر ہے جس کو عام طور پر علماء و مشائخ استعمال کرتے ہیں۔ (السنجد)  
تطلیس سر کو چادر سے ڈھانپنے سے عبارت ہے۔ اور اس کو دونوں کندھوں پر ڈال لیتے ہیں۔  
ابن قیم جوزی رحمۃ اللہ علیہ نے طیلسان کے استعمال کو مکروہ قرار دیا ہے وہ فرماتے ہیں

کہ اس کا استعمال رسول اللہ ﷺ اور صحابہ کرام رضی اللہ عنہم سے ثابت نہیں ہے۔ بلکہ مسلم میں مروی حدیث میں ہے کہ رسول اللہ ﷺ نے دجال کا ذکر کیا۔ تو فرمایا کہ اس کے ساتھ ستر ہزار اصغہان کے یہود ہونگے اور وہ طیالہ پہنے ہونگے۔

انس بن مالک رضی اللہ عنہ نے ایک جماعت کو دیکھا جن پر طیالہ تھے دیکھ کر فرمایا کہ وہ خیبر کے یہود کے کس قدر مشابہ ہیں۔

ابوداؤد اور مستدرک حاکم میں ہے۔ من تشبه بقوم فهو منهم۔ جس شخص نے کسی قوم سے مشابہت اختیار کی تو وہ شخص اسی کا شمار ہوگا۔

ترمذی میں ہے لیس منامن تشبه بغیرنا۔ وہ ہماری جماعت میں نہیں جو ہمارے اغیار سے مشابہت اختیار کرے گا اور وہ حدیث جو واقعہ ہجرت میں وارد ہے کہ رسول اللہ ﷺ دو پہر کے وقت سر مبارک کو ڈھانپ کر صدیق اکبر کے گھر آئے۔ اپنے کو اعداء سے چھپانے کی جہت سے ایسا کیا تھا۔ تاکہ کوئی آپ کو پہچان نہ سکے۔ درحقیقت سر کو ڈھانپنا آپ کی عادت مبارک نہ تھی۔ علامہ قسطلانی رحمۃ اللہ علیہ فرماتے ہیں کہ ابن قیم کا موقف محض خطا ہے۔ موصوف نے فرمایا ہے کہ رسول اللہ ﷺ سے تقنع ثابت نہیں ہے واقعہ ہجرت میں تقنع ضرورت کی جہت سے تھا یہ آپ کی عادت مبارک نہ تھی۔ ان کا یہ قول سہل بن سعد ساعدی رضی اللہ عنہ کی مروی حدیث سے رد ہو جاتا ہے کہ آن رسول اللہ ﷺ کان یکتو القناع۔ رسول اللہ ﷺ قناع کثرت سے کرتے تھے۔ اسے بیہمی نے شعب الایمان میں روایت کیا ہے۔ انس بن مالک رضی اللہ عنہ سے مروی ہے بلفظ کان یکتو القناع۔ آپ قناع کثرت سے کرتے تھے۔

ابن قیم کی دوسری بات کہ طیالہ کا پہننا صحابہ رضی اللہ عنہم سے ثابت نہیں ہے۔ یہ قول قرۃ بن کعب رضی اللہ عنہ کی حدیث مستدرک حاکم میں مروی ہے رسول اللہ ﷺ نے ایک فتنہ کا ذکر کیا تو فرمایا کہ وہ قریب ہے۔ اسی اثناء میں ایک جوان چادر میں سر ڈھانپے ہوئے گذرا۔ آپ نے اسے دیکھ کر فرمایا کہ یہ شخص اس فتنے کے روز ہدایت پر ہوگا۔ میں

کھڑا ہوا کہ دیکھوں وہ کون ہے تو وہ عثمان بن عفان تھے۔ ابو العلاء فرماتے ہیں کہ میں نے حسن بن علی رضی اللہ عنہما کو دیکھا کہ وہ سر چھپائے ہوئے نماز پڑھ رہے تھے۔ سلمان بن مغیرہ رحمۃ اللہ علیہ فرماتے ہیں کہ میں نے حسن رضی اللہ عنہ کو دیکھا وہ طیالہ پہنے ہوئے تھے اور دوسری روایت میں ہے کہ حسن رضی اللہ عنہ طیلان اندقی پہنے ہوئے تھے۔

ابن قیم نے یہود کا قصہ بیان فرمایا ہے۔ ابن حجر عسقلانی نے اس کا جواب اس طرح دیا ہے کہ ابن قیم کا استدلال تب صحیح ہے کہ طیالہ پہننا یہود کا شعار ہو۔ جبکہ موجود عہد میں ان کا شعار باقی نہیں رہا۔ اب طیالہ کا استعمال عموم مباح میں داخل ہو گیا ہے۔ یعنی طیالہ کا پہننا یہود کا شعار نہ ہونے کی صورت میں یہ عموم مباح میں داخل ہے۔ شیخ عزالدین بن سلام نے کہا ہے کہ ایک طریقہ جو گمراہ قوم کا شعار بن جائے تو اس کا ترک کرنا اہل ضلال سے فرق کرنے کے لئے ضروری ہے۔

ابن قیم کا یہ قول کہ انس رضی اللہ عنہ نے طیالہ کے استعمال کا انکار کیا ہے۔ یہ اس لئے قابل تسلیم نہیں کہ انہوں نے رنگ کے لحاظ سے ان طیالہ کو رد کیا ہے کہ وہ زرد رنگ کی تھیں جو یہود خیبر کے طیالہ کے زرد رنگ کے مشابہ تھیں۔ (مواہب)

شاہ عبدالحق محدث دہلوی رحمۃ اللہ علیہ لکھتے ہیں کہ کبار مشائخ اور صلحاء امت اکثر طیالہ پہنتے تھے بحجۃ الاسرار میں لکھا ہے کہ کان الشیخ عبد القادر یتطلس۔ عبد القادر جیلانی رحمۃ اللہ علیہ طیالہ پہنتے تھے۔ غالباً ابن قیم نے اس لئے انکار کیا ہے کہ یہ فعل شیخ عبد القادر جیلانی رحمۃ اللہ علیہ سے منسوب ہے کیونکہ وہ اور ان کے تبعین عبد القادر جیلانی رحمۃ اللہ علیہ کے منکر ہیں۔ (مدارج)

اس بحث کے پڑھنے سے پتہ چلتا ہے کہ قناع اور طیالہ کے مابین فرق کا لحاظ نہیں کیا گیا۔ جبکہ ان کے مابین فرق واضح ہے۔ تقنع کے معنی جو محدثین نے لکھے ہیں وہ اس طرح ہیں۔ (عمدة القاری) التقنع وهو تغطية الرأس واكثر الوجه برداء او غيره۔ (ملا علی قاری رحمۃ اللہ تقنع سے مراد ہے سر اور چہرہ کا اکثر حصہ چادر وغیرہ سے ڈھانپنا۔ ملا علی قاری رحمۃ اللہ

عالیہ فرماتے ہیں۔ القناع خرقۃ تلقی علی الراس تحت العمامۃ بعد استعمال  
الذہن وقایۃ للعمامۃ من اثر الذہن وانسا خھا بہ شبہت بقناع البراءۃ۔

(جمع الوسائل)

قناع کپڑے کا ٹکڑا ہے جو عمامہ کے تحت سر پر تیل کے استعمال کے بعد رکھا جاتا ہے  
تاکہ عمامہ تیل کے اثر سے خراب اور میلا نہ ہو یہ عورت کے قناع سے مشابہ ہے۔

قاضی میاض رحمۃ اللہ علیہ فرماتے ہیں کہ رسول اللہ ﷺ سر پر تیل لگاتے تو اس  
خرقے کو سر پر رکھتے تاکہ ٹوپی یا عمامہ خراب نہ ہو۔ (جمع الوسائل)

یہ قول کہ بھجے الاسرار میں لکھا ہے کہ کان الشیخ عبدالقادر یتطلس۔  
سید عبدالقادر جیلانی رحمۃ اللہ علیہ طیارہ پہنتے تھے۔ یہ قول درج صحت کے معیار پر پورا نہیں  
اُترتا۔ اس لئے کہ سیدنا عبدالقادر جیلانی رحمۃ اللہ علیہ امت مسلمہ میں ایک صالح انسان  
تھے آپ نے اپنی حیات میں سنت نبوی کی اتباع سے سر موخرا ف نہیں کیا۔ ان کی حیات  
طیبہ اسوہ حسنہ کی پیکر تھی۔ جبکہ علماء سلف اور محدثین نے تقنع کو بحیثیت ضرورت مباح کیا  
ہے۔ اس کے برعکس تطلس یعنی طیارہ پہننا کسی نے مباح قرار نہیں دیا۔ تطلس کو تقنع قرار  
دینے کا جواز نہیں بنتا۔ ہو سکتا ہے آپ نے گرمی و سردی اور کسی اہم عذر کی جہت سے تقنع کر  
لیا ہو۔ اور صاحب بچۃ الاسرار نے اسے تطلس کہہ دیا ہو جبکہ ہمارے اسلاف مباحات سے  
بھی اجتناب کرتے ہیں۔ سبز چادر یا زرد چادر نہیں تو سفید چادر سے تطلس یعنی گھنڈ نکالتے  
ہیں۔ اس طرح فعل تطلس کا ارتکاب کرتے ہیں چادر کا رنگ بدل دینے سے ایک غیر  
مسنون فعل کا جواز پیدا کرنا اچھا نہیں ہے۔ اگر اسے تقنع کا عمل قرار دیا جائے جو کہ جہت  
عذر و حاجت مباح ہے۔ تو اس فعل تقنع کے مرتکب حضرات کو کونسا شرعی عذر اور لوگوں سے  
روپوشی کی ضرورت پیش آئی ہے۔ اور کہا جاتا ہے کہ تطلس یعنی چادر سے گھنڈ نکالنے کی  
ضرورت اس لئے پیش آتی ہے کہ ایک عالم اور صالح شخص عام لوگوں سے ممتاز ہو جائے۔ یا  
یہ کہ اس متطلس کی نگاہ غلط جگہ پر نہ پڑے۔ اللہ تعالیٰ ہماری نیوٹوں کو صالح بنائے آمین اور

سنت سید عالم ﷺ پر عمل پیرا ہونے کی توفیق عطا فرمائے کہ یہی مسلمان کے ممتاز ہونے  
اور اپنا تشخص قائم رکھنے کا کامیاب ذریعہ ہے۔

## قیص مبارک

قیص سے مراد وہ کپڑا ہے جس کے ساتھ دو آستین ملے ہوتے ہیں اور اس کا چاک  
گر بیان ہوتا ہے اور اس عہد میں سلوک کا بھی قیص کی جنس سے ہے۔ اور قیص معروف ہے اور  
اس کا استعمال زمانہ قدیم سے رائج ہے۔ حضرت یوسف علیہ السلام کے ذکر میں اللہ تعالیٰ کا  
قول ہے: اذْهَبُوا بِقِیصِیْ هٰذَا فَاَنْقُوْهُ عَلٰی وَجْهِ اَبْنٰی یَاْتْ بِصِیْرًا۔ میری یہ قیص لے جاؤ  
اسے میرے والد کریم کے چہرے پر لگاؤ۔ وہ بیٹا ہو جائیں گے۔

ابن بطال فرماتے ہیں: ان لبس القیص من الامر القدیم۔ قیص کا استعمال  
زمانہ قدیم سے معروف ہے۔ البتہ عرب میں ازار یعنی تہ بند اور رداء یعنی اوڑھنے کی چادر  
شائع تھے۔ (عمدة القاری)

قیص کپاس کے سوت سے بنایا جاتا تھا اون سے نہیں کیونکہ اونی قیص جسم کو اذیت دیتا  
ہے۔ پسند لاتا ہے اور اس کی بوجلیس کو تکلیف دیتی ہے۔

نبی کریم ﷺ نے قیص پہنا ہے۔ قیص آپ کو بہت پسند تھا۔ اور اس کے آستین  
کلائی تک تھے۔ جب رسول اللہ صلی اللہ علیہ وسلم قیص زیب تن فرماتے تو دائیں طرف سے  
شروع فرماتے۔ (زاد المعاد)

الدیماطی رحمۃ اللہ علیہ نے روایت کی ہے کہ کان قیص رسول اللہ ﷺ  
قطنیا قصیر الطول والکمین۔ رسول اللہ ﷺ کا قیص مبارک سوتی تھا اس کی لمبائی کم  
تھی اور آستین چھوٹے تھے۔

ام المؤمنین ام سلمہ رضی اللہ عنہا فرماتی ہیں۔ کان احب الثیاب الی رسول اللہ  
ﷺ القیص۔ (شمائل ترمذی)

رسول اللہ ﷺ سب کپڑوں میں قیص کو زیادہ پسند کرتے تھے۔ علماء نے پسندیدگی کی



وجوہ مختلف بتائی ہیں۔ وہ بدن کے لئے نہ بند اور چادر سے زیادہ سارتر ہے۔ اس کے استعمال میں مشقت کم ہے اور بدن پر خفیف ہے اور اس کا پہننے والا متواضع ہوتا ہے۔ جمع الوسائل قیص کے پہننے سے زینت و تجمل حاصل ہوتا ہے۔

عبدالرؤف مناوی نے لکھا ہے عبد اللہ بن عباس رضی اللہ عنہما فرماتے ہیں کہ رسول اللہ ﷺ کا قیص مبارک زیادہ لمبانا ہوتا تھا نہ اس کی آستین لمبی ہوتی تھی۔ ان کی دوسری روایت میں ہے کہ قیص مبارک ٹخنوں سے اونچا ہوتا تھا۔

اسماء بنت یزید بن سکن رضی اللہ عنہما فرماتی ہیں کہ کان کم قیص رسول اللہ ﷺ الی الرسغ۔ (ترمذی)

رسول اللہ ﷺ کے قیص مبارک کے آستین کلائی تک تھے۔ علامہ جزری فرماتے ہیں کہ قیص کے آستین کلائی تک ہوں اور قیص کے علاوہ چوٹے وغیرہ میں کلائی سے زائد ہوں لیکن ہاتھ کی انگلیوں سے تجاوز نہ کریں۔

آستین کے اقتصار میں حکمت یہ ہے کہ جب آستین کلائی سے تجاوز ہوں گی تو پہننے والے کے لئے تکلیف دہ ہاتھ کی حرکت اور گرفت میں رکاوٹ ڈالیں گے۔ اگر کلائی سے چھوٹے ہو گئے تو ہاتھ سردی و گرمی سے نہیں بچیں گے۔ لباس میں سنت طیبہ کی اتباع سے دنیا و آخرت کے بے شمار مصالح نصیب ہوتے ہیں۔

### قیص کا چاک گریبان

عربی زبان میں چاک گریبان کے لئے لفظ الجیب بولا جاتا ہے۔ الجیب ما یقطع من الثوب لیخرج الرانس و الید۔ جیب کا معنی ہے کہ کپڑے کا اس طرح چاک کیا جائے کہ اس سے سر اور ہاتھ نکل سکیں۔ جیب کی حقیقت یہ ہے کہ القطع والحق۔ یعنی کاٹنا اور پھاڑنا۔ نیز جیب کا اطلاق اس قبلی پر بھی ہوتا ہے جو قیص وغیرہ پر سی کر لگائی جاتی ہے جس میں چیزیں ڈالی جاتی ہیں۔ یہ نبی کریم ﷺ کے قیص کے ساتھ ثابت نہیں ہے۔ البتہ احادیث میں وارد لفظ جیب سے مراد قیص میں چاک گریبان یعنی وہ

گول سوراخ جو گردن کو محیط ہوتا ہے رسول اللہ ﷺ کے قیص کا چاک گریبان سینہ پر تھا۔ امام بخاری نے اپنی صحیح میں باب جیب القیص من عند الصدور وغیرہ قائم کیا ہے اس کے بارے میں محدث ابن بطلال فرماتے ہیں کہ کان الجیب فی ثیاب السلف عند الصدور۔ یعنی اسلاف کے قیص میں چاک گریبان سینہ پر ہوتا۔ شاہ محمد عبدالحق محدث دہلوی لکھتے ہیں کہ دیار عرب کے علماء اور محدثین میں متعارف ہے کہ نبی کریم ﷺ کے قیص مبارک کا جیب یعنی چاک گریبان سینہ مبارک پر تھا یہی سنت ہے۔ (مدارج)

### چاک گریبان کی گھنڈی یعنی ہٹن

شاہ محمد عبدالحق محدث دہلوی رحمۃ اللہ علیہ نے لکھا ہے۔ از انس آمدہ کہ گفت بوہر اہن رسول خدا از پنبہ، کوتاہ دامان و آستین و بود قیص اور اتکمہا۔ یعنی انس بن مالک رضی اللہ عنہ فرماتے ہیں کہ رسول اللہ ﷺ کا قیص مبارک سوتی تھا اس کا دامن اور آستین کوتاہ تھے اور قیص مبارک کے چاک گریبان کو گھنڈیاں یعنی کپڑے کے بنے ہوئے ہٹن لگے تھے۔

حضرت معاویہ بن قرظہ اپنے والد قرظہ بن ایاس رضی اللہ عنہما سے روایت کرتے ہیں۔ فرمایا اتیت النبی ﷺ فی رھط من مزینۃ فبايعوه وانه لمطلق الاذرار فادخلت یدي فی جیب قیصہ۔ مسست الخاتم۔ قال عروۃ فبارئت معاویۃ ولا ابنہ قط فی شتاء ولا حرۃ الا مطلقى اذرارہما۔ (ترمذی، ابوداؤد احمد)۔ میں نبی کریم ﷺ کی خدمت میں قبیلہ مزینہ کی ایک جماعت کے ساتھ بیعت کیلئے حاضر ہوا۔ تو نبی کریم ﷺ کے قیص کی گھنڈیاں یعنی کپڑے کے ہٹن کھلے تھے۔ میں نے آپ کے چاک گریبان میں ہاتھ ڈال کر برکت حاصل کرنے کیلئے مہر نبوت کو مس کیا۔

عروہ بن قثیر راوی حدیث فرماتے ہیں کہ میں نے معاویہ بن قرظہ اور ان کے بیٹے کو کبھی بھی گریبان کی گھنڈی لگائے نہیں دیکھا گرمی ہوسردی ہمیشہ ان کی قیص کی گھنڈیاں کھلی رہتی تھیں۔ ان حضرات کی اسی محبت کی بدولت آج نبی کریم ﷺ کی ہر ادا امت کے پاس محفوظ ہے۔ (شرح النہ)

علامہ جلال الدین سیوطی رحمۃ اللہ علیہ فرماتے ہیں کہ اس حدیث سے پتہ چلا کہ نبی کریم ﷺ کے قیص مبارک میں چاک گریبان تھا اور لمبا تھا۔ اور اس کو گھنڈیاں لگی تھیں۔ بعض لوگوں کا خیال کہ گھنڈیاں یعنی ٹخن نہیں تھے۔ انہیں سنت طیبہ کا علم نہیں ہے۔ (مدارج)

### قیص اور تہ بند وغیرہ کے دامن اور ان کا اسباب

رسول اللہ ﷺ کے قیص اور تہ بند کے دامن ساقین یعنی پنڈلیوں کے نصف تک ہوتے تھے۔ ٹخنوں سے تجاوز نہ کرتے تھے۔ اگر ٹخنوں سے تجاوز ہوں تو وہ چلنے میں دقت پیدا کرتے۔ اور پہننے والے کو مقید کر دیتے ہیں اور قیص اور تہ بند کے دامن ساقین سے کوتاہ نہ ہوتے کہ وہ سردی اور گرمی کو نہیں روکتے۔ (زاد المعاد)

حذیفہ رضی اللہ عنہ فرماتے ہیں کہ نبی کریم ﷺ نے میری ساق یعنی پنڈلی یا اپنی ساق مبارک کو پکڑا۔ تو فرمایا ہذا موضع الاذار۔ یہ تہ بند کی جگہ ہے۔ اگر تو اس سے بڑھے تو اس سے نیچے اگر تو اس سے بڑھے تو اس سے نیچے تہ بند کو ٹخنوں پر کوئی حق نہیں ہے۔ (ترمذی)

علامہ عبدالرؤف مناوی نے لکھا ہے کہ ابن عباس رضی اللہ عنہما فرماتے ہیں کہ رسول اللہ ﷺ کا قیص مبارک ٹخنوں سے اونچا ہوتا تھا۔

اشعث بن سلیم رحمۃ اللہ علیہ اپنی پھوپھی سے روایت کرتے ہیں وہ اپنے چچا سے روایت کرتی ہیں۔ انہوں نے بتایا کہ میں مدینہ طیبہ میں جا رہا تھا۔ میرے پیچھے ایک صاحب نے کہا۔ ارفع اذارک۔ اپنا تہ بند اونچا کرو۔ اس طرح وہ زیادہ پاکیزہ اور زیادہ باقی رہنے والا ہے۔ میں نے فوراً مڑ کر دیکھا تو وہ رسول اللہ ﷺ ہی تھے۔ میں نے عرض کیا یا رسول اللہ ﷺ! یہ تو ایک چادر ہے تو آپ نے فرمایا۔ کیا تیرے لئے مجھ میں غور نہ اتباع نہیں ہے۔ جو نبی میں نے آپ کے تہ بند کو دیکھا تو وہ نصف ساق تک تھا۔ (طبرانی)

عبداللہ بن عمر رضی اللہ عنہما فرماتے ہیں کہ مجھے رسول اللہ ﷺ نے دیکھا کہ میرا تہ بند زمین کو چسورہا تھا۔ فرمایا اے ابن عمر! کل شيء لمس الارض من الثياب فهو في

النار۔ کپڑے کا ہر وہ حصہ جو زمین کو چھوئے وہ آگ میں ڈالا جائے گا۔ (طبرانی)

ابو ہریرۃ رضی اللہ عنہ سے مروی ہے کہ رسول اللہ ﷺ نے فرمایا ماسفل من الکعبین من الاذار فی النار۔ بخاری۔ تہ بند کا ٹخنوں سے نیچا حصہ آگ میں ڈالا جائے گا۔ علامہ خطابی رحمۃ اللہ علیہ فرماتے ہیں کہ یہاں ثوب سے لابس کنایہ ہے یعنی قدم کا وہ حصہ ٹخنوں سے نیچے ہے وہ اسباب ازار کی عقوبت میں دوزخ میں ڈالا جائے گا۔

عبدالرحمن بن یعقوب نے ابوسعید خدری رضی اللہ عنہ سے ازار یعنی تہ بند پہننے کا طریقہ پوچھا انہوں نے جواب دیا کہ میں نے رسول اللہ ﷺ سے سنا ہے کہ آپ نے فرمایا۔ اذار المؤمن الی انصاف ساقیہ۔ لاجناح علیہ فیما بینہ و بین الکعبین۔ ماسفل من ذلك ففي النار۔ ماسفل من ذلك ففي النار لا ينظر الله يوم القيامة الى من جر اذاره بطراً۔ (موطا)

مومن کے تہ بند کا استعمال اس کی نصف پنڈلیوں تک ہے۔ البتہ ٹخنوں تک رکھے تو کچھ قباحت نہیں ہے۔ اس سے نیچے جہنم میں جانے کا سودا ہے۔ نیز اللہ تعالیٰ قیامت کے دن اس شخص کی طرف نظر رحمت نہ کرے گا جو غرور کی راہ سے اپنی ازار یعنی تہ بند لٹکائے گا۔ (موطا)

عبداللہ بن عمر رضی اللہ عنہما سے مروی ہے ماقال رسول اللہ ﷺ فی الاذار فهو في القبيص۔ (ابوداؤد) رسول اللہ ﷺ نے جواز ازار یعنی تہ بند کے بارے میں فرمایا ہے وہی قیص کے لئے ہے۔

عبداللہ بن عمر رضی اللہ عنہما سے مروی ہے کہ نبی کریم علیہ الصلوٰۃ والسلام نے فرمایا ہے۔ الا سبال فی الاذار والقبيص والعمامة۔ من جر منها شيئاً خيلاء۔ لم ينظر الله اليه يوم القيامة۔ ابوداؤد۔ (نسائی)۔ اسباب یعنی دامن گھینٹا، تہ بند، قیص اور عمامہ میں ہے۔ جس نے ان میں سے کسی چیز کے دامن کو تکبر اور غرور کی راہ سے گھسنا تو اللہ تعالیٰ قیامت کے دن اس کی طرف نظر رحمت نہیں کرے گا۔ اس سے معلوم ہوا کہ یہ حکم ازار کے ساتھ خاص نہیں بلکہ اس میں قیص اور عمامہ بھی شامل ہیں یعنی قیص ازار اور عمامہ کا

اسباہل جہنم میں ڈالا جائے گا۔

ابن قیم رحمۃ اللہ علیہ فرماتے ہیں کہ بڑی بڑی آستینیں اور بڑے بڑے عمامے وغیرہ پہننا اور اس سے اپنی عظمت و جلالت کا اظہار کرنا سنت طیبہ کے خلاف ہے۔ خلاصہ یہ کہ جو کچھ حاجت سے زائد صرف میں لایا جائے گا وہ اسباہل میں داخل ہے۔

بعض گروہ کسی مخصوص لباس یا لباس کے کسی جز کو اپنا گروہی شعار یا اپنا گروہی تشخص بنا لیتے ہیں۔ جن سے وہ پہچانے جائیں۔ اگر بریکیل خلاء ہے۔ تو اس کی تحریم میں کوئی شک نہیں۔ اگر اس سے نئی سنت قائم کرنا ہے۔ تو خلاف سنت طیبہ ہے۔ اگر سماجی عادت ہے تو پھر روا ہے۔ تاہم لباس سنت طیبہ کے مطابق ہو تو موجب خیر و برکت ہے اور عزت کا ذریعہ۔

### ازار مبارک اور اس کے پہننے کا مسنون انداز

ابن قیم رحمۃ اللہ علیہ نے لکھا ہے کہ رسول اللہ ﷺ نے تہ بنداز چادر استعمال فرمائی ہے۔ واقدی بیان کرتے ہیں کہ آپ کی چادر کا طول چھ ذراع اور عرض تین ذراع اور ایک بالشت تھا۔ آپ کا تہ بند عثماني سوت کا تھا۔ جس کا طول چار ذراع ایک بالشت اور عرض دو ذراع ایک بالشت تھا۔ اور ذراع شرعی ایک ہاتھ درمیانی انگلی کے سر سے کہنی تک کی مقدار کو کہتے ہیں۔ یہ ہاتھ دو بالشت کا ہوتا ہے اور ایک ہاتھ چوبیس انگل کا ہوتا ہے۔ لا الہ الا اللہ محمد رسول اللہ کے حروف کی تعداد کے موافق۔

ابو بردہ بن ابی موسیٰ الاشعری رضی اللہ عنہما فرماتے ہیں کہ ام المومنین عائشہ رضی اللہ عنہا نے ایک کمر اور مونا ازار یعنی تہ بند نکال کر دکھایا اور فرمایا کہ رسول اللہ ﷺ نے ان دو کپڑوں میں وفات پائی ہے۔ بخاری۔ ایک روایت میں ہے مونا ازار جو یمن میں بنتا ہے۔ اور کمر بھی یعنی تہ جیسے ملبدہ کہتے تھے۔ (بخاری)

ام المومنین عائشہ رضی اللہ عنہا نے فرمایا خرج رسول اللہ ﷺ ذات غداة عسہ مرط مرحل من شعرا سود۔ (ترمذی۔ مسلم)۔ رسول اللہ ﷺ ایک صبح

مکان سے باہر تشریف لے گئے تو آپ کے بدن پر سیاہ بالوں والی چادر تھی جس پر اونٹ کے پالان کی تصاویر تھیں۔

عبداللہ بن عمر رضی اللہ عنہما فرماتے ہیں۔ دخلت علی رسول اللہ ﷺ وعلیہ ازار یتقعقع۔ میں بارگاہ رسالت پناہ ﷺ میں حاضر ہوا۔ اور آپ نے ازار یعنی تہ بند پہنا ہوا تھا اور آپ کا ازار مبارک کڑکتا تھا۔

یزید بن ابی حبیب رضی اللہ عنہما سے مروی ہے۔ انہ ﷺ کان یوحی الازار بن یدیہ ویرفعه من ورائہ۔ کہ نبی کریم ﷺ تہ بند کو اپنی اگلی جانب لٹکاتے تھے۔ اپنی پچھلی جانب بلند رکھتے تھے۔

عکرمہ مولیٰ ابن عباس رضی اللہ عنہما فرماتے ہیں کہ میں نے ابن عباس رضی اللہ عنہما کو دیکھا کہ جب وہ ازار یعنی تہ بند پہنتے تو اپنے ازار یعنی تہ بند کی اگلی جانب لٹکاتے حتیٰ کہ تہ بند کے کنارے آپ کے قدموں کی پشت پر مس کرتے اور اپنی پچھلی جانب تہ بند کو بلند رکھتے تھے۔ میں نے عرض کیا کہ اس طرح تہ بند باندھنے کا انداز کیوں؟ آپ نے فرمایا دانت رسول اللہ ﷺ یا تزدھذہ الاذادۃ۔ میں نے رسول اللہ ﷺ کو اسی انداز میں تہ بند باندھتے دیکھا ہے۔

ابوسعید الخدری رضی اللہ عنہ فرماتے ہیں کہ ”رسول اللہ ﷺ بطور تہ بند صرف اونٹنی کمر پہنتے پھر اس میں نماز پڑھتے۔ کبھی کبھی صرف تہ بند زیب تن کرتے اس کے علاوہ اور کچھ نہ پہنتے اور اس تہ بند کی دونوں طرفیں اپنے مونڈھوں کے مابین باندھ دیتے اور اسی ملبوس میں نماز پڑھتے۔

عبداللہ بن عباس رضی اللہ عنہما فرماتے ہیں کہ ”میں نے رسول اللہ ﷺ کی بارگاہ میں حاضری کا شرف پایا آپ نے ازار اپنی ناف مبارک کے نیچے باندھا ہوا تھا۔ اور ناف مبارک ظاہر ہو رہی تھی اور نیز میں نے عمر رضی اللہ عنہ کو دیکھا کہ انہوں نے تہ بند اپنی ناف سے اوپر باندھا ہوا تھا۔ (دمیاطی)

## اسبال بلا قصد خیلاء یعنی تکبر

اگر کسی سے بغیر قصد تکبر و خیلاء اسبال تہ بند وغیرہ میں واقع ہو تو بلا کراہت روا ہے۔ اگر رفع ضرر کی جہت سے ہو۔ یہ اس حالت میں ہوتا ہے کہ شخص کے ٹخنوں کے نیچے کوئی زخم ہے۔ یا پس دار خارش ہے۔ یا کوئی ایسا مرض لاحق ہے جس کے نہ چھپانے سے ہوام یعنی کبھی وغیرہ قسم کے حشرات اذیت دیں۔ اگر تہ بند، چادر اور قمیص وغیرہ کے علاوہ کوئی کپڑا نہیں ہے تب اسبال جائز ہے۔

شیخ زین الدین نے امام نووی سے پوچھا کہ اسبال ثوب بلا قصد تکبر و خیلاء واقع ہو۔ لیکن اس کی ضرورت نہ ہو۔ تو اس کا حکم کیا ہے؟۔ آپ نے جواب دیا کہ وہ مکروہ ہے البتہ حرام نہیں ہے۔ اس لئے کہ اس میں ضرورت کا فقدان ہے۔ امام شافعی رحمۃ اللہ علیہ فرماتے ہیں کہ اس صورت میں اسبال ثوب میں فرق وجود خیلاء اور عدم خیلاء میں ہے۔ یعنی اسبال ثوب وجود خیلاء سے موجب عقوبت ہے اور عدم خیلاء میں عقوبت نہیں ہے کیونکہ اسبال ثوب عدم خیلاء سے ہو مگر بلا ضرورت، تو اس کی وعید میں کوئی نص وارد نہیں ہے۔ (عمدة القاری)

عبداللہ بن عمر رضی اللہ عنہما سے مروی ہے کہ نبی کریم ﷺ نے فرمایا کہ من جبر ثوبہ خیلاء لم ينظر الله اليه يوم القيامة۔ قال ابو بکر رضی اللہ عنہ یارسول الله ان احد شقی ازادی یستر خی الا ان اتعاهد ذلك منه۔ فقال النبی ﷺ لست من یصنعه خیلاء۔ (بخاری)

جس شخص نے تکبر و عجب سے اپنے کپڑے کو گھسیٹا تو اللہ تعالیٰ قیامت کے دن اس کی طرف بنظر رحمت نہیں دیکھے گا۔ اس پر ابو بکر رضی اللہ عنہ نے عرض کیا یا رسول اللہ! میرے تہ بندہ کوئی ایک کنارہ نکلتا جاتا ہے۔ بشریکہ میں اس کا اہتمام کروں۔ نبی کریم ﷺ نے فرمایا کہ تو ان لوگوں میں سے نہیں ہے جو اسبال ثوب بقصد خیلاء کرتے ہیں۔

امام بخاری نے اپنی صحیح میں باب من جبر ازادہ من غیر قصد خیلاء سے اپنا نکتہ نظر ظاہر کیا ہے کہ بلا قصد خیلاء اسبال ثوب موجب عقوبت نہیں ہے۔ (بخاری)

ابن ابی شیبہ نے عبداللہ بن عمر رضی اللہ عنہما سے روایت کیا ہے انہ کان یکرہ جبر الاذار علی کل حال۔ کہ جرازاں ہر حالت میں مکروہ ہے۔ ابن بطال فرماتے ہیں ہومن تشدید اذاتہ۔ یہ اُن کے تشدیدات میں سے ایک شدت ہے۔ اس کے برعکس مذکور الصدر حدیث اسی مسئلہ میں اُن سے مروی ہے۔ وہ اس حدیث کے حکم سے باخبر تھے۔ لیکن ان کی اس مسئلہ میں شدت تقویٰ کی بناء پر تھی۔ (عمدة القاری)

## جبر ثوب کی ایک اور صورت

ابو بکر رضی اللہ عنہ فرماتے ہیں کہ سورج گرہن ہوئی۔ ہم اس وقت رسول اللہ ﷺ کی مجلس شریف میں موجود تھے تو قام یجر ثوبہ مستعجلاً حتی الی المسجد۔ آپ غلت میں کھڑے ہو گئے اور اپنا کپڑا غالباً چادر مبارک گھسیٹے ہوئے مسجد تشریف لے گئے۔ لوگ یہ دیکھ کر واپس مسجد لوٹ آئے آپ نے دو رکعت نماز پڑھائی۔ اتنے میں سورج گرہن کھل گیا۔ پھر آپ نے ہماری طرف رخ انور کیا اور فرمایا کہ آفتاب و ماہتاب اللہ عزوجل کی آیات ہیں۔ جب ان میں گرہن واقع ہو تو تم نماز پڑھو اور دعا مانگو تاکہ وہ کھل جائیں۔ (عمدة القاری)

## مہذب ازار۔ یعنی جھالردار تہ بند

مہذب ازار سے مراد وہ تہ بند ہے جس کے دونوں اطراف پر جھال رہے ہو۔ کرمائی فرماتے ہیں کہ مہذب سے مراد ہے کہ ازار کے یاردا کے اطراف کا تانہ ہو اور بانہ نہ ہو۔ بعض اوقات اس جھال سے تجل وزینت مقصود ہوتا ہے۔ اور کبھی اس جھال کے تاروں کو بٹا جاتا ہے تاکہ وہ ازار یاردا ادھرنے سے محفوظ رہے۔ علامہ داودی فرماتے ہیں جو چادر کے اطراف میں تانے کے دھاگے رہ جاتے ہیں وہ مراد ہیں۔ علامہ زہری فرماتے ہیں کہ ابو بکر بن محمد، حمزہ بن ابی اسید، معاویہ بن عبداللہ بن جعفر انہم لبسوا ثياباً مہذباً۔ یعنی یہ سب حضرات ابو بکر بن محمد، حمزہ بن ابی اسید اور معاویہ بن



عبد اللہ بن جعفر رضی اللہ عنہم جہاں دار کپڑے پہنتے تھے۔ ابن بطل فرماتے ہیں کہ جہاں دار کپڑے اسلاف کا ملبوس رہا ہے۔ اور ان کے استعمال میں کوئی مضائقہ نہیں ہے اور ان کا استعمال خیلاء کے زمرے میں نہیں آتا۔

ابوداؤد میں حدیث مروی ہے۔ جابر رضی اللہ عنہ فرماتے ہیں۔ رانت النبی ﷺ و هو محتب بشملته قد وقع هذبها على قدمه وفيه واياك واسبال الاذار فانه من المخيلة۔ (بخاری)

میں نے نبی کریم ﷺ کی زیارت کا شرف پایا۔ آپ نے ایک شملہ یعنی چادر سے احتباء یعنی گوٹ لگائے ہوئے تھے۔ اور شملہ مبارک کی جہاں کے تار آپ کے قدموں کو چھو رہے تھے۔ اور اسی حدیث میں یہ بھی ہے کہ اسبال ازار سے بچو کہ اس میں خیلہ یعنی تکبر و فخر ہے۔ (عمدة القاری)

### تشمیر ثوب یعنی کپڑوں کو سمیٹنا

تشمیر کا معنی دفع اسفل الثوب۔ یعنی کپڑوں کے نچلے حصوں کو بلند کرنا ہے اور تشمیر نماز میں مباح ہے اور مشقت اور ضرورت کے وقت روا ہے۔ اور اس سے تواضع حاصل ہوتی ہے اور اس سے تکبر و خیلاء کی نفی ہوتی ہے۔

ابوحنیفہ رضی اللہ عنہ سے مروی ہے کہ انہوں نے بیان کیا کہ میں نے بلال رضی اللہ عنہ کو دیکھا کہ وہ غزہ یعنی چھوٹے نیزے کو لائے اور اسے زمین میں گاڑ دیا۔ پھر نماز کی اقامت کہی۔ میں نے رسول اللہ ﷺ کو دیکھا۔ آپ خلہ مبارک میں ملبوس، کپڑوں کو سمیٹے ہوئے تشریف لائے۔

آپ ﷺ نے دو رکعت نماز غزہ کو ستر بنا کر پڑھی۔ میں نے یہ بھی دیکھا کہ لوگ اور جانور آپ کے سامنے غزہ کی دوسری جانب گزر رہے تھے۔ (بخاری)

غزہ وہ نیزہ ہے جو عصا سے لمبا اور رُخ سے چھوٹا ہوتا ہے اور اس کے نچلے سرے پر لوہا لگا ہوتا ہے۔

خلہ وہ پوشاک ہے جو دو کپڑوں یعنی ازار اور رداء پر مشتمل ہوتی ہے۔ (عمدة القاری)

### عورت کے دامن کا اسبال

لباس کے آداب میں عورتوں کے لئے دو حالتیں ہیں۔ استحبابی حالت وہ یہ ہے کہ لباس میں دامن کی حد جس قدر مردوں کے لئے مسنون ہے عورت کے لباس کا دامن اس سے ایک بالشت زیادہ لمبا ہو اور دوسری حالت جواز ہے۔ وہ یہ ہے کہ ایک بالشت کی بجائے دامن ایک ہاتھ لمبا ہو۔

عبد اللہ بن عمر رضی اللہ عنہما سے مروی ہے کہ ان رسول اللہ ﷺ قال۔ من جرّ ازاره خيلاء لم ينظر الله اليه يوم القيامة۔ فقالت أم سلمة رضي الله عنها، فكيف يصنع النساء بذيو لهن، قال يرخين شيئا فقالت أم سلمة اذا ينكشف اقدامهن۔ قال فيرخين ذراعا لا يردن عليه۔ (ترمذی، نسائی)

رسول اللہ ﷺ نے فرمایا کہ جس نے اپنے تہ بند کو تکبر و خیلاء کی وجہ سے گھسینا تو اللہ تعالیٰ قیامت کے دن اس کی طرف نظر رحمت سے نہیں دیکھے گا۔ ام المومنین ام سلمہ رضی اللہ عنہا نے بارگاہ رسالت میں عرض کیا کہ عورت اپنے دامن کو کس قدر لٹکائے؟ آپ نے فرمایا کہ وہ ایک بالشت تک لٹکائے۔ دوبارہ انہوں نے عرض کیا۔ تب بھی اس کے قدم برہنہ ہو جائیں؟ تو آپ نے فرمایا کہ ایک ہاتھ تک بڑھائے۔ اس سے زیادہ نہیں۔

ابوداؤد کی مروی حدیث میں ہے۔ عبد اللہ بن عمر رضی اللہ عنہما فرماتے ہیں کہ رسول اللہ ﷺ نے امہات المومنین رضی اللہ عنہن کے دامن دراز کرنے کی ایک بالشت تک کی رخصت دی تھی۔ پھر انہوں نے اس سے زیادہ دامن بڑھانے کی درخواست کی تو آپ نے مزید ایک بالشت کے اضافے کی اجازت دی۔ ابن عمر رضی اللہ عنہما فرماتے ہیں کہ امہات المومنین رضی اللہ عنہن اپنے دامن ہماری طرف بڑھاتیں تو ہم مانتے تو وہ ایک ہی ہاتھ ہوتے۔ غالباً یہ ان کی ہمشیرہ ام المومنین حفصہ رضی اللہ عنہا تھیں۔

عورت کے لئے لباس یعنی ازار، بخار اور قمیص وغیرہ کے دامن کا اسبال ستر عورت کے

لئے روا ہے۔ جس کی شارع علیہ السلام نے رخصت دی ہے۔ اس لئے کہ عورت ماسواء چہرہ اور ہاتھوں کے پوری عورت ہے۔

### عورتوں کا مردوں سے تشابہ

عورت مرد کے لباس اور ہیئت میں تشبہ نہ کرے اور نہ مرد کو عورت کے لباس اور ہیئت میں تشبہ روا ہے۔

عبداللہ بن عباس رضی اللہ عنہما سے مروی ہے۔ رسول اللہ ﷺ انہ لعن المتشبهات من النساء بالرجال والمتشبهين من الرجال بالنساء۔

رسول اللہ ﷺ نے ایسی عورتوں پر لعنت فرمائی ہے جو مردوں سے تشابہ اختیار کرتی ہیں۔ یعنی مردوں کی طرح شکل و ہیئت بناتی ہیں۔ ان جیسے کپڑے پہنتی ہیں اور ان جیسے بال بناتی ہیں اور ایسے مردوں کو لعنت فرمائی ہے جو عورتوں والے کپڑے پہنتے ہیں اور ان جیسے بال بناتے ہیں یا ان کی طرح زیور پہنتے ہیں۔

ابو ہریرہ رضی اللہ عنہ فرماتے ہیں۔ لعن رسول اللہ ﷺ الرجل يلتبس لبسة المرأة والبرأة۔ تلبس لبسة الرجل۔

رسول اللہ ﷺ نے ایسے مرد پر لعنت فرمائی ہے جو عورت کے انداز میں پہنتا ہے۔ اور ایسی عورت کو لعنت فرمائی جو مردانہ کپڑے مردانہ انداز میں پہنتی ہے۔

ام المومنین عائشہ رضی اللہ عنہا سے پوچھا گیا کہ عورت مردانہ جوتے پہن سکتی ہے۔ انہوں نے فرمایا۔ لعن رسول اللہ ﷺ الرجل يخلع الرجل من النساء۔ رسول اللہ ﷺ نے ایسی عورتوں پر لعنت فرمائی ہے جو مردوں کی ہیئت اور لباس میں تشابہ اختیار کرتی ہے۔

(ابوداؤد)

### عورت کے لئے باریک لباس کا استعمال

برہنہ سر یا عریاں لباس پہننا عورت کے لئے ممنوع ہے۔ نگے سر اور عریاں لباس سے

عورت کی شخصیت مجروح ہوتی ہے۔ اور اس کے وقار اور عزت میں کمی آتی ہے۔ اللہ تعالیٰ اور اس کے رسول کریم ﷺ کے مقرر کردہ لباس کو اپنانے میں وقار اور عزت کی ضمانت ہے۔

ام المومنین عائشہ رضی اللہ عنہا کی خدمت میں قبیلہ بنو تمیم کی چند عورتیں آئیں۔ انہوں نے باریک لباس پہنا ہوا تھا۔ انہیں دیکھ کر ام المومنین نے فرمایا۔ ان کتنن مومنات فليس هذا بلباس المومنات وان کتنن غير مومنات فتمتنعن۔ (قرطبی) اگر تم مومن خواتین ہو تو سن لو کہ یہ لباس مومن خواتین کا نہیں ہے اور اگر مومن نہیں ہو تو پھر جو چاہو استعمال کرو۔

ام المومنین عائشہ رضی اللہ عنہا کے پاس آپ کی بھتیجی حفصہ بنت عبدالرحمن آئیں انہوں نے اس وقت باریک اوڑھنی سر پر اوڑھی ہوئی تھی۔ ام المومنین عائشہ صدیقہ رضی اللہ عنہا کو یہ بات سخت ناگوار گزری۔ فرمایا: انما يضرب بالكثيف الذی یستر۔ اے بیٹی ایسا خمار اوڑھنے کا حکم ہے جو موٹا ہو اور جس سے پردے کا مقصد پورا ہو۔ اس کے بعد عائشہ رضی اللہ عنہا نے اس باریک اوڑھنی کو پھاڑ دیا اور اس کی بجائے موٹے کپڑے کا خمار انہیں اوڑھا دیا۔ (موطا)

ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: نساء کاسیات عاریات مائلات مبیلات روسهن اسنة البخت لا یدخلن الجنة ولا یجلدن ریحها وریحها مسيرة خمسة مائة سنة۔ (بخاری)۔ (ترجمہ) جو عورتیں لباس پہنے ہوئے ہیں لیکن نگہیں ہیں خود بھی سیدھی راہ سے ہنسی ہوئی ہیں اور خاوند کو بھی ہٹا دیتی ہیں۔ ان کے سر بخٹی اونٹ کی کوہان کی مانند ہیں۔ وہ جنت میں داخل نہ ہوگی۔ اور نہ جنت کی خوشبو سونگھیں گی اور جنت کی خوشبو پانچ سو برس کی راہ تک جاتی ہے۔

اس حدیث کا بعض علماء نے یہ ترجمہ کیا ہے۔ کئی عورتیں ایسی ہیں جنہوں نے لباس پہنا ہوتا ہے لیکن وہ نگہیں ہوتی ہیں۔ وہ ناز و داد سے جھکتی ہیں اور جھکاتی ہیں۔ ان کے سر اس طرح ہیں جس طرح سخت نسل کے اونٹوں کی کوہان۔ وہ عورتیں جنت میں نہیں جائیں گی اور نہ ہی

انہیں اس کی ہوا لگے گی۔ اور جنت کی ہوا پانچ سو برس کی مسافت تک جاتی ہے۔

یہ لمحہ فکر یہ ہے کہ ہمارے ملک کی کچھ عورتیں جو مغرب کی تہذیب سے متاثر ہیں وہ جو لباس زیب تن کرتی ہیں۔ کیا وہ لباس پہن کر بھی عریاں نہیں۔ وہ کس طرح ٹنک ٹنک کر چلتی ہیں۔ اور سڑوں پر جوانوں نے مصنوعی بُوڑے Wig رکھے ہوئے ہیں۔ کیا وہ اونٹ کی گواہاں کی طرح نظر نہیں آتے۔ وہ اپنا انجام دیکھ لیں۔ نبی امی ﷺ نے اپنے نور نبوت سے چودہ سو سال پہلے ہی آج کی مغربی تہذیب کی دلدادہ عورت کی کس طرح نشاندہی فرما دی ہے۔

اللہ تعالیٰ ہمیں اپنے نبی کریم ﷺ کی سنت طیبہ پر عمل کرنے کی توفیق دے۔ اور بے فرمانی سے بچائے آمین۔

ام المؤمنین عائشہ رضی اللہ عنہا جب بصرہ تشریف لے گئیں تو آپ نے صفیہ ام طلحہ اطحاحات کے ہاں قیام کیا۔ ان کی بیٹیوں کو دیکھا تو فرمایا۔ ایک روز رسول اللہ ﷺ میرے حجرے میں تشریف لائے۔ میرے پاس ایک لڑکی بیٹھی تھی تو آپ نے میری طرف اپنی رداء یعنی چادر مبارک بھینکی اور فرمایا شقیہ شقیہ فاعطی هذه نصفاً والفتاة التي عند أم سلمة نصفاً۔ فانی لا اراها الا قد حاضت۔ (ابوداؤد)

اسے دو حصے کر لو ایک اس لڑکی کو پہنا دو اور دوسرا اس دوشیزہ کو پہناؤ جو ام المؤمنین ام سلمہ کے پاس ہے کہ وہ بالغ ہو چکی ہے۔

دجیہ بن خلیفہ رضی اللہ عنہ فرماتے ہیں۔ اتی رسول اللہ ﷺ القباطی فاعطانی منها قبطیة۔ فقال اصدعها صدعین فاقطع احدھا قبیصاً واعط الاخر ا مرأتک تختمر به فلما ادبر قال وأمر ا مرأتک ان تجعل تحتہ ثوباً لا یصفھا۔ (ابوداؤد) رسول اللہ ﷺ کے پاس قباطی قسم کے کپڑے لائے گئے۔ مجھے ان میں سے ایک قبطیہ دیا۔ اور فرمایا کہ اس کے دو ٹکڑے کرلو۔ ایک ٹکڑے سے قمیض بنالو۔ اور دوسرا اپنی بیوی کو دو۔ کہ وہ اس کو اپنا خمار

بنالے۔ جب وہ یعنی ریحہ بن خلیفہ رضی اللہ عنہ واپس لوٹنے لگے تو فرمایا کہ اپنی بیوی سے کہو کہ اس کے نیچے کپڑا پہنے تاکہ اس کا جسم نظر نہ آئے۔ قبطیہ باریک سفید کتان کا بنا ہوا کپڑا ہے جو مصر میں بنتا ہے۔ اس کا سوت قبطی نسل کے لوگ بناتے ہیں۔

### عورت کے خمار پہننے کا طریقہ

ام المؤمنین ام سلمہ رضی اللہ عنہا سے مروی ہے۔ أن رسول اللہ ﷺ دخل علیہا وھی تختمر فقال لبت لا لیتین۔ ابوداؤد (ترجمہ) رسول اللہ ﷺ ان کے پاس تشریف لائے اور وہ خمار پہنے ہوئی تھیں۔ فرمایا ایک لیہ اور دو لیہ نہیں۔ لیہ کا مطلب ہے ایک بار لیٹنا۔ یعنی رسول اللہ ﷺ نے ام المؤمنین کو حکم دیا کہ خمار کو ایک بار لیٹو دو بار نہیں کہ یہ خمار مردوں کے عمامے کی طرح زیادہ بار نہ لیٹنا جائے کہ اس طرح مردوں کے عمامے سے تشبہ ہوگا۔

### عورت اپنے خمار سے پورا جسم ڈھانپنے

اسلام سے قبل عورتیں سر پر جو کپڑا اوڑھتی تھیں ان کے پلو اپنی پشت پر لٹکا دیا کرتی تھیں۔ اس طرح ان کی گردن، کان اور سینہ وغیرہ ظاہر رہتے تھے۔ جب سورۃ النور کی لَیْصُرُ بِنُحْمَرٍ عَلٰی جُبُوبِهِنَّ آیت ۳۱ نازل ہوئی تو حکم دیا گیا کہ سر پر جو خمار اوڑھو اس کے پلو کو پشت پر پیچھے نہ پھینک دو بلکہ اپنے گریبانوں پر ڈال لو تاکہ تمہارے سینے، گردن وغیرہ لوگوں کی نگاہوں سے چھپ جائیں۔ جب یہ آیت کریمہ صحابیات رضی اللہ عنہن کو پہنچی تو اسی وقت انہوں نے اس حکم کی تعمیل کی اور اپنی پرانی عادت کو چشم زدن میں چھوڑ کر اطاعت و انقیاد کی ایک نادر مثال قائم کر دی۔

اسی کے مطابق سورۃ احزاب کی آیت نمبر ۵۹ میں فرمان باری تعالیٰ ہے۔ یُذْنِبْنَ عَلَیْھِنَّ مِنْ جَلَابِیْہِمْ ؕ۔ تو نبی کریم ﷺ کو ارشاد فرمایا۔ آپ اپنی ازواج مطہرات، اپنی دختران پاک نہاد اور ساری مسلمان عورتوں کو حکم دے دیں کہ جب وہ گھر سے باہر نکلیں تو

ایک بڑی چادر سے اپنے آپ کو اچھی طرح لپیٹ لیا کریں۔ پھر اس کا ایک پلو اپنے چہرے پر ڈال لیا کریں تاکہ دیکھنے والوں کو پتہ چل جائے کہ یہ مسلمان خاتون ہے۔ اس طرح کسی بد باطن کو تمہیں ستانے کی جرات نہ ہوگی۔ اس سے یہ پتہ چلا کہ مسلمان عورت کا خمار اس کا اسلامی قومی شعار ہے۔

آیت میں لفظ جلباب کا واحد جلباب ہے اس کا معنی ہے انہ ثوب الذی یستو جمیع البدن۔ جلباب وہ کپڑا ہے جو سارے بدن کو ڈھانپ لے۔ علامہ زنجیری یٰٰذِیْنِیْنِ کی تفسیر لکھتے ہیں کہ یرحینہا علیہن ویغطين بہا وجوہہن و اعط فہن۔ (ترجمہ) یعنی اپنی چادروں کو اپنے اوپر ڈال لیں اور اپنے چہروں اور کندھوں کو چادر سے چھپالیں۔ علامہ زنجیری کے اس قول سے پتہ چلا کہ لغوی طور پر بھی یٰٰذِیْنِیْنِ عَلَیْہِیْنِ کا یہ مفہوم ہے کہ چادر کو اپنے اوپر اس طرح ڈالا جائے کہ سارا جسم ڈھک جائے۔ کندھے اور چہرہ بھی برہنہ نہ رہیں۔ علامہ ابو حیان لکھتے ہیں کہ ہمارے ہاں اندلس میں مسلمان عورتیں اس طرح پردہ کرتی ہیں کہ سارا چہرہ چھپا ہوتا ہے صرف ایک آنکھ کھلی ہوتی ہے۔

(بحر الرائق)

ام المؤمنین عائشہ رضی اللہ عنہا نے انصار کی عورتوں کا ذکر کیا اور ان کی خوبصورت تعریف کی۔ فرمایا جب سورۃ النور میں خمار کا حکم نازل ہوا عمدن الی حجوز فشقن فاتخذن خمرأ۔ تو انہوں نے چادروں کو پھاڑ لیا اور اس کے ایک حصہ سے خمار بنالیا۔

ام المؤمنین عائشہ رضی اللہ عنہا فرماتی ہیں یرحم اللہ النساء المہاجرات الاول لمانزل اللہ وَلَیْضْرِبْنَ بِخُمُرِهِنَّ عَلٰی جُیُوْبِهِنَّ و شققن النف قل ابن صالح اکثف مروطھن فاختمن بہا (ابوداؤد)، (ترجمہ) ”اللہ تعالیٰ پہلی مہاجرہ عورتوں پر رحم فرمائے کہ جب اللہ عزوجل نے نازل فرمایا وَلَیْضْرِبْنَ بِخُمُرِهِنَّ عَلٰی جُیُوْبِهِنَّ۔ تو انہوں نے اپنی مروط یعنی چادروں کو پھاڑ کر خمار بنالیا۔ اکثف یا اکثف دونوں ہم معنی ہیں۔

ام المؤمنین ام سلمہ رضی اللہ عنہا فرماتی ہیں۔ لمانزل۔ یٰٰذِیْنِیْنِ عَلَیْہِیْنِ مِرْق

جَلَا یٰٰذِیْنِیْنِ عُرِجْنَ نساء الانصار کان علی دوسھن الغربان من الاکسیۃ۔ (ابوداؤد)۔ جب آیت نازل ہوئی تو انصار کی عورتیں خمار پہن کر گھر سے نکلتیں وہ اس طرح معلوم ہوتیں گویا ان کے سروں پر خمار کوں کی طرح لگتے تھے۔ معلوم ہوا کہ ان کے خمار کا لے ہوتے۔

عبداللہ بن عباس رضی اللہ عنہما فرماتے ہیں کہ کانت ام سلمۃ لا تضع جلبابھا عنھا۔ وہی فی البیت طلباً للفضل۔ دزین (ترجمہ) سیدہ ام سلمہ رضی اللہ عنہا اپنے گھر میں بھی اپنی جلباب یعنی اور تنی نہیں اتارتی تھیں۔ اس لئے کہ زیادہ سے زیادہ اللہ تعالیٰ کے حکم کی تعمیل کی جائے۔ اور فضل حاصل کیا جائے۔

### اشتمال الصماء

اشتمال الصماء کا یہ مطلب ہے کہ ایک ہی کپڑے میں پورا بدن اور ہاتھ اس طرح لپیٹ دیئے جائیں جس سے بغیر ستر کھولے ہاتھ نہ نکل سکیں۔ عرب اس انداز پوشش کو اشتمال الصماء کہتے ہیں۔ صماء اس لئے کہ یہ اشتمال اس پتھر کے مشابہ ہے جس میں نہ جوف ہے اور نہ سوراخ اس لئے کہ آدمی کو اشتمال صماء سے بغیر ستر کھولے نکلتا مشکل ہوتا ہے۔ فقہاء کے اشتمال صماء کا مطلب ہے ایک ہی کپڑے میں سارا بدن لپیٹ دیا جائے اور اس کے علاوہ دوسرا کپڑا جسم پر نہ ہو۔ پھر اس کی ایک طرف کو اٹھا کر اپنے کندھے پر ڈال دیا جائے تو اس کی شرم گاہ ظاہر ہو جائے۔

عرب میں اشتمال صماء کا رواج تھا وہ اس لئے کرتے کہ کپڑے کی دستیابی دشوار تھی تو ایک کپڑے میں جسم کو لپیٹ لیتے۔ یا یہ جاہلیت کا ایک انداز تھا جو وجہ بھی ہو یہ معیوب عمل ہے۔ اس سے ستر عورت نہیں ہوتا اس لئے ممنوع ہے۔

ابو ہریرہ رضی اللہ عنہ فرماتے ہیں۔ رسول اللہ ﷺ نے دو قسم کے انداز لباس سے منع فرمایا ہے۔ پہلا اشتمال الصماء کو جس شخص اپنے کپڑے کو اپنے ایک مونڈھے پر ڈال لے اور



دوسرے مونڈھے پر ایک کپڑے کا کوئی حصہ نہ ہو یا اپنے دونوں ہاتھوں کو نماز میں کپڑے سے لپیٹ دے۔ دوسرا لباس کا انداز احتباء ہے۔ یعنی گوٹ مار کر بیٹھنا ہے اور اس کی شرم گاہ پر ستر کے لئے کوئی کپڑا نہ ہو۔ (جامع الاصول ابن اثیر)

### احتباء کا مطلب

احتباء کا مطلب یہ ہے کہ گوٹ مار کر بیٹھنا یعنی دونوں گھٹنوں کو کھڑا کر کے سرین کے بل بیٹھا جائے۔ اور دونوں ہاتھوں سے پنڈلیوں پر حلقہ کیا جائے۔ بعض اوقات ہاتھوں کے بجائے کوئی کپڑا چادر اور عمامہ وغیرہ پنڈلیوں اور کمر پر لپیٹ دیا جاتا ہے۔ اس طرح کا احتباء رسول اللہ ﷺ سے ثابت ہے۔ اور اسی طرح پر صحابہ کرام رضی اللہ عنہم کا عمل ہے۔ ایک حدیث میں ہے کہ احتباء عرب کی دیواریں ہیں یعنی جہاں سہارے کے لئے دیوار نہیں ہوتی وہاں احتباء یعنی گوٹ مار کر بیٹھنا دیوار کے سہارے کے قائم مقام ہے۔ (عمدة القاری)

جابر رضی اللہ عنہ فرماتے ہیں اتیت النبی ﷺ و هو محتب بشملته و قد وقع هدبها علی قدمیه۔ (ابوداؤد) میں نے نبی کریم ﷺ کی خدمت میں حاضری کا شرف پایا۔ آپ ایک چادر کے ساتھ گوٹ مار کر بیٹھے تھے اور چادر کی جھلر آپ کے قدموں کو چھو رہی تھی۔ آپ کے اس احتباء کی صورت یہ تھی کہ آپ نے اپنا لباس پہنا ہوتا اس کے بعد چادر مبارک سے گوٹ لگا کر بیٹھے تھے۔ یہ صورت احتباء مسنون ہے۔ احتباء کی وہ شکل جسے نبی کریم ﷺ نے منع فرمایا ہے۔ وہ یہ ہے کہ احتباء ایک کپڑے سے ہو اور اس کے علاوہ بدن پر کوئی کپڑا نہ ہو۔ اور اس نے اپنی ٹانگوں کو اپنے پیٹ سے جدا کیا ہوا ہو۔ اس طرح اس کی شرم گاہ کا کچھ حصہ یا تمام بدن پر نہ ہونا ہو اور احتباء والا کپڑا چوڑا بھی نہ ہو۔ کہ اس سے شرم گاہ کا ستر نہ ہو سکے۔

امام مالک رحمۃ اللہ علیہ فرماتے ہیں اگر احتباء کا کپڑا کافی زیادہ ہو۔ کہ اس سے شرم گاہ کے برہنہ ہونے کا احتمال نہ ہو تو اس احتباء میں کوئی حرج نہیں ہے لیکن احتیاط ضروری ہے۔

ابو ہریرہ رضی اللہ عنہ فرماتے ہیں نہی رسول اللہ ﷺ عن الملاسة

والمنابدۃ، و عن صلاتین بعد الفجر حتی ترتفع الشمس و بعد العصر حتی تغیب وان یحتبی بالثوب الواحد لیس علی فرجہ منہ شئی بینہ و بین السماء وان یشتمل الصماء۔ (بخاری)

رسول اللہ ﷺ نے بیچ ملاسہ اور منابذہ سے، اور دو نمازوں فجر کے بعد حتی کہ آفتاب بلند ہو جائے اور عصر کے بعد غروب آفتاب تک سے اور ایسے احتباء سے جو ایک کپڑے سے ہو جو زمین و آسمان اور اس کی شرم گاہ کے درمیان کوئی کپڑا نہ ہو ایسے اشتمال الصماء سے منع فرمایا ہے۔

جابر بن عبد اللہ السلمی رضی اللہ عنہما فرماتے ہیں کہ ان رسول اللہ صلی اللہ علیہ وسلم نہی ان یاکل الرجل بشمالہ او یشی فی نعل واحدۃ وان یشتمل الصماء او یحتبی فی ثوب واحد کاشفاً عن فرجہ۔ (مسلم)

رسول اللہ ﷺ نے بائیں ہاتھ کے ساتھ کھانے سے، ایک جوتا پہن کر چلنے سے اشتمال صماء سے اور کپڑے میں احتباء سے جس سے شرم گاہ برہنہ ہو منع فرمایا ہے۔

### جبہ مبارک

جبہ ایک معروف لباس ہے۔ اگر سوتی کپڑے سے بنا ہو تو یہ دو کپڑوں سے بنتا ہے اور ان دونوں کے درمیان کپاس بھردی جاتی ہے اور اس کو رضائی کی طرح قریب قریب سیا جاتا ہے کہ روئی نکھر نہ سکے۔ اگر یہ اون سے بنایا گیا ہے تو پھر اس میں روئی نہیں بھرتے۔ یہ سردی سے بچاؤ کے لئے پہنا جاتا ہے۔ عرب کہتے ہیں جبۃ البرد جنۃ البرد۔ یعنی سردی کا جبہ سردی کی بہشت ہے۔

رسول اللہ ﷺ نے جبہ زیب تن فرمایا ہے اور آپ نے غزوہ تبوک میں اون سے بنا ہوا جبہ پہنا تھا۔ بغیرہ بن شعبہ رضی اللہ عنہ فرماتے ہیں کہ ان النبی ﷺ لبس جبۃ رومیۃ ضیقۃ الکمین۔ (ترمذی)

نبی کریم ﷺ نے ایک رومی جبہ زیب تن کر رکھا تھا جس کی آستینیں تنگ تھیں۔

شاہ محمد عبدالحق محدث دہلوی رحمۃ اللہ علیہ لکھتے ہیں۔ رسول اللہ ﷺ نے ایک رومی جبہ زیب تن کیا تھا جس کے آستین تنگ تھے۔ وضو کے وقت اپنے دستہائے مبارک کو جبہ کی آستینوں سے نکال لیتے اور جبہ مبارک کو کندھے اور پشت پر ڈال لیتے تھے۔ پھر ہاتھ مبارک دھو لیتے تھے۔ آپ سفر میں تنگ لباس استعمال فرماتے تھے۔ (مدارج)

مغیرۃ بن شعبہ رضی اللہ عنہ فرماتے ہیں۔ کنت مع النبی ﷺ فی سفر فقال أمةك ماء قلت نعم فنزل عن راحلته فمشی حتی تواری عنی فی سواد اللیل ثم جاء فافرغت علیه الإداوة فغسل وجهه ویديه و علیه جبة شامية من صوف فلم یستطع ان یخرج ذراعیہ منها حتی اخرجهما من اسفل الجبة۔ ”میں ایک رات نبی کریم ﷺ کے ساتھ سفر میں تھا۔ آپ نے مجھ سے دریافت کیا کیا تیرے ساتھ پانی ہے۔ میں نے جواباً عرض کیا۔ حضور ہے۔ آپ اپنی سواری سے اترے اور رات کی تاریکی میں مجھ سے دور چلے گئے۔ کچھ دیر بعد واپس آئے میں نے پانی پیش کیا آپ نے اپنا چہرہ اور ہاتھ مبارک دھوئے۔ اس وقت آپ نے اوئی شامی جبہ پہنا ہوا تھا۔ آپ نے اپنے ہاتھوں کو آستین سے نکالنے کی کوشش کی۔ مگر جبہ کی تنگ آستینوں سے نہ نکل سکے۔ آخر کار آپ نے جبہ کی نگلی طرف سے نکال لئے۔“ (بخاری) اور روایت میں فذهب یخرج یدیه من کمیه فکانا ضیقین فاخرج من تحت بڈنة۔ ای جبہ۔ آپ اپنے ہاتھ مبارک آستینوں سے نکالنے لگے وہ دونوں تنگ تھے آپ نے جبہ کی نگلی طرف سے نکالے۔ والبدن بفتححتین ددع قصيرة ضيقة الکمین۔ بڈن کے معنی تنگ آستین والی چھوٹی زرہ ہیں۔ موطا میں ہے کہ یہ واقعہ غزوہ تبوک کا ہے اور ابو داؤد میں ہے کہ یہ صبح کا وقت تھا۔ (جمع الوسائل)

رسول اللہ ﷺ نے جبہ اور فروج جو بکبا کی طرح ہوتا ہے۔ زیب تن فرمایا اور آپ نے قبا بھی پہنا ہے۔ حالت سفر میں آپ کا جبہ مبارک تنگ آستین کا تھا۔ انس بن مالک رضی اللہ عنہ فرماتے ہیں کہ شاہ روم نے نبی کریم ﷺ کی خدمت میں سندس کا ایک قیمتی

جبہ بطور ہدیہ بھیجا۔ آپ نے اسے زیب تن فرمایا گویا مجھے اب بھی آپ کے دونوں ہاتھ مبارک باہر نکلے ہوئے متحرک نظر آرہے ہیں۔ اُصمعی فرماتے ہیں کہ وہ جبہ مبارک بڑا سا لمبا تھا۔ جس کی آستین لمبی تھیں۔ خطاب فرماتے ہیں ممکن ہے اس جبہ پر کچھ ریشم یعنی سندس لگا ہو ورنہ عام طور پر جبہ ریشم کا نہیں بنا کرتا۔ (زاد المعاد)

رسول اللہ ﷺ کے پاس تین جے تھے جنہیں آپ جہاد کے موقع پر زیب تن فرمایا کرتے تھے ان میں سے ایک سبز ریشم کا تھا۔ روایت میں ہے کہ عروہ بن زبیر کے پاس وہ ریشمی جبہ تھا۔ جس کے اندر سبز ریشم لگا ہوا تھا وہ اسے جہاد میں پہنا کرتے۔ امام احمد کے نزدیک ان روایتوں کی بناء پر جہاد میں ریشم پہننا جائز ہے۔ (زاد المعاد)

مسلم میں روایت ہے کہ اسماء بنت ابوبکر رضی اللہ عنہا نے رسول اللہ ﷺ کا بہترین ٹکڑا دانیہ جبہ مبارک نکال کر دکھایا جس پر ریشم کا کام تھا۔ اور اس کے کناروں پر بھی ریشم لگا ہوا تھا۔ انہوں نے بتایا کہ یہ جبہ ام المومنین عائشہ رضی اللہ عنہا کے پاس تھا۔ جب ام المومنین وفات پا گئیں تو میں نے اسے اپنی حفاظت میں لے لیا۔ نبی ﷺ اسے پہنا کرتے تھے۔ ہم اسے دھو کر اس کا پانی مریضوں کو پلایا کرتے ہیں تو انہیں صحت و شفا ہو جاتی ہے۔ (زاد المعاد)

یزید بن ہارون فرماتے ہیں کہ اسماء بنت ابی بکر رضی اللہ عنہا رسول اللہ ﷺ کا جبہ مبارک لائیں تاکہ وہ ہمیں اس کی زیارت کرائیں جس کی گھنڈیاں یعنی بٹن، ریشم کے بنے ہوئے تھے۔ انہوں نے بتایا کہ رسول اللہ ﷺ اسے پہن کر اعداء سے ملاقات کرتے تھے۔ (الوفاء)

وحید بن خلیفہ بکلی رضی اللہ عنہ فرماتے ہیں کہ میں نے شامی خضین یعنی موزے اور ایک شامی جبہ نبی کریم ﷺ کی خدمت میں بطور ہدیہ پیش کئے۔ آپ ان ہر دو کو زیب تن کرتے رہے۔ حتی کہ وہ پرانے ہو گئے۔ (الوفاء)

سہل بن سعد رضی اللہ عنہ فرماتے ہیں کہ رسول اللہ ﷺ کے لئے ایک جبہ صوف

انمار یعنی انمار کے علاقے کی اون کا تیار کیا گیا۔ آپ اس جبہ مبارک کو دیکھ کر جتنا خوش ہوئے اتنا کسی اور کپڑے پر خوش نہیں ہوئے۔ آپ اسے ہاتھ لگاتے اور فرماتے دیکھو یہ کتنا خوبصورت ہے! مجلس میں موجود ایک صحابی نے عرض کیا یا رسول اللہ! یہ جبہ مبارک مجھے عطا فرمائیں۔ تو آپ نے یہ جبہ مبارک اتار کر اسے عطا کر دیا۔ (الوفاء)

عن اسماء بنت ابی بکر رضی اللہ عنہا۔ انھا اخرجت جبة طیالسة كسروانية لبنة ديباج و فرجان مكفوفان بالديباج وقالت هذه جبة رسول الله ﷺ كانت عند عائشة فلما قبضت قبضتها وكان النبي ﷺ يلبسها فتحن فغسلها للمرضى نستشفى بها۔ (رواه مسلم)

اسماء بنت ابی بکر رضی اللہ عنہ ایک طیالی خسروانی جبہ مبارک نکال لائیں جس کے چاک گر بیان پر ریشم کا کام تھا۔ اور اس کے ہر دو پہلو کے دونوں چاکوں پر ریشم سے گوٹ لگے تھے۔ انہوں نے فرمایا کہ یہ رسول اللہ ﷺ کا جبہ مبارک ہے جو ام المؤمنین عائشہ رضی اللہ عنہ کے پاس تھا۔ جب موصوفہ نے وفات پائی تو وہ میں نے لے لیا۔ اس جبہ مبارک کو رسول اللہ ﷺ زیب تن کیا کرتے تھے۔ ہم اسے مریضوں کے لئے پانی سے دھوتے ہیں تو مریض پانی کو پی کر شفا یاب ہو جاتے ہیں۔ (مسلم)

### قبا اور فروج

رسول اللہ ﷺ نے قبا اور فروج زیب تن کئے ہیں فروج قبا کی طرح ہوتا ہے۔ علامہ قرطبی فرماتے ہیں۔ القباء والفروج كلاهما ثوب ضيق الكمين۔ والوسط مشقوق من خلفه يلبس في السفر والحرب لانه اعون على الحركة وقال ابن بطل القباء من لبس الاعاجم، (عمدة القاری)

کہ قبا اور فروج دونوں تنگ آستین والے لمبوں ہیں اور فروج کی پشت پر چاک ہوتا ہے یہ سفر اور جنگ میں پہنا جاتا ہے۔ اس لئے کہ حرکت کرنے میں معاون ہوتا ہے اور ابن بطل فرماتے ہیں کہ قبا، عجم والوں کا لباس ہے۔

مسور بن مخرمہ رضی اللہ عنہ فرماتے ہیں کہ رسول اللہ ﷺ نے صحابہ کرام میں قبا تقسیم فرمائے اور ان میں سے مخرمہ رضی اللہ عنہ کو کچھ نہ دیا۔ مخرمہ رضی اللہ عنہ نے اپنے بیٹے مسور کو فرمایا کہ مجھے رسول اللہ ﷺ کے پاس لے چلو۔ چنانچہ میں اپنے والد کریم کو آستانہ نبوت پر لے گیا۔ انہوں نے مجھے فرمایا کہ در اقدس پر دستک دو۔ میں نے دستک دی ہی تھی کہ رسول اللہ ﷺ باہر تشریف لے آئے۔ آپ نے قبا پہنی ہوئی تھی۔ آپ نے مخرمہ رضی اللہ عنہ کو فرمایا۔ خبت هذا لك۔ میں نے یہ قبا تیرے لئے محفوظ کر رکھی تھی۔ مخرمہ رضی اللہ عنہ نے اپنے بیٹے مسور سے فرمایا۔ میرے بیٹے! نبی کریم ﷺ کو میرے لئے بلاؤ۔ فاعظمت ذلك۔ میں نے اسے بڑی بات سمجھا۔ میں نے والد کریم سے کہا۔ رسول اللہ ﷺ کو آپ کے لئے بلاؤں؟۔ انہوں نے فرمایا بیٹا بلاؤ۔ انہ لیس بجبار۔ کہ وہ تو رحیم و کریم ہیں۔ جبار نہیں ہیں۔ میں نے آواز دی۔ آپ آئے وعلیہ قباء من ديباج مؤدّر بلذهب۔ آپ نے قبا پہنی ہوئی تھی اور وہ ریشمی تھی اور سونے کے تاروں سے اس پر کام کیا گیا تھا۔ آپ نے یہ مخرمہ کو عطا کر دی۔

آپ نے پہنی اس لئے تھی کہ مخرمہ کے لئے برکت کا باعث ہو۔ عقبہ بن عامر رضی اللہ عنہ فرماتے ہیں۔ اُهدی لرسول اللہ ﷺ فروج حریر فلبسه ثم صلی فیہ ثم انصرف فنوعه نوعاً شديداً كالكاراه له ثم قال لا ينبغي هذا للمتقين۔ رسول اللہ ﷺ کی خدمت میں ریشمی فروج بطور ہدیہ آئیں۔ آپ نے اسے زیب تن فرمایا اور اس میں نماز پڑھی۔ پھر آپ اسے جلدی جلدی شدت سے اتارنے لگے۔ جیسے نفرت کرتے ہوں۔ پھر فرمایا کہ یہ متقیوں کے لئے موزوں نہیں ہے۔ شدت سے اتارنے کی وجہ یہ تھی کہ اسی لمحہ ریشم کی حرمت کا حکم آیا تھا۔ ابن بطل فرماتے ہیں۔ اس میں جہت حرمت یا محض ریشم تھا۔ یا یہ فروج عجمیوں کا لباس تھا۔ (عمدة القاری)

### برانس کا استعمال

برنس وہ لمبی ٹوپی ہے جو جبہ، جیکٹ اور بارانی وغیرہ سے متصل ہوتی ہے۔

ابن ابی شیبہ نے روایت نقل کی ہے کہ یحییٰ بن ابی اسحاق فرماتے ہیں دانت علی انس بن مالک برفنس خز۔ میں نے انس بن مالک رضی اللہ عنہ کو دیکھا ہے کہ وہ خز کی برنس پہنے ہوئے تھے۔ خز ایک کپڑا ہے جو اون اور ریشم سے بنایا جاتا ہے۔ چنانچہ انس بن مالک رضی اللہ عنہ کی برنس اون اور ریشم کی بنی ہوئی تھی۔ توضیح میں ہے کہ خز ریشم اور پشم سے مل کر بنتا ہے۔ ابن العربی فرماتے ہیں کہ اس کی ایک قسم یہ ہے کہ کپڑے کا تانہ یا بانہ ایک ریشمی ہو اور دوسرا کسی اور شئی کا ہو۔ تاہم صحابہ کرام نے برنس پہنے ہیں۔ عبد اللہ بن ابی بکر رضی اللہ عنہما فرماتے ہیں ماکان احد من القراء الا له برفنس لیغسل و فیہ و خمیصہ یروح فیہا۔ اس وقت کوئی ایسا عالم نہیں تھا جو صبح کو برنس اور شام کو خمیصہ حاشیہ دار چادر نہ پہنتا ہو۔ امام مالک رضی اللہ عنہ سے پوچھا گیا کہ آپ برنس کے استعمال کو مکروہ جانتے ہیں؟ کہ وہ نصاریٰ کے لباس کے مشابہ ہے آپ نے جواب دیا کہ میرے نزدیک برنس کے استعمال میں حرج نہیں ہے۔

ابو کبشہ انصاری رضی اللہ عنہ فرماتے ہیں کہ کانت کما اصحاب النبی ﷺ بطحاً۔ (ترمذی)۔ یہاں کما کا معنی قلنسو یعنی ٹوپی ہے۔ اسے برنس بھی کہتے ہیں یعنی انھا کانت منبطحة غیر منتصبہ۔ وہ برنس سر سے چھٹی ہوتی ہے اور سر سے اٹھی نہیں ہوتی۔ جو ہری لگتے ہیں کہ صدر اسلام میں حجاج برنس پہنتے تھے۔ بعد میں منع کر دیا گیا۔ عبد اللہ بن عمر رضی اللہ عنہ سے مروی ہے ایک شخص نے رسول اللہ ﷺ کی خدمت میں عرض کیا یا رسول اللہ! حرم یعنی احرام والا کون کون سے کپڑے پہنے۔ رسول اللہ ﷺ نے فرمایا۔ لا تلبسوا القص ولا العنائم ولا السراويلات ولا البرانس ولا الخفاف۔ الا احد ولا یجد النعلین فلیلبس خفین ولیقطعها اسفل من الکعبین ولا تلبسوا من الثیاب شنیامسہ زعفران ولا الورس۔ (بخاری) قمیص عمامہ شلوار، برنس اور موزے نہ پہنو۔ لیکن وہ جس کے جوتے نہیں وہ موزے پہن لے تو روا ہے بشرطیکہ اس کو ٹخنوں کے نیچے کاٹ دے۔ اور ایسا کپڑا نہ پہنے جس کو زعفران یا

ورس سے رنگا گیا ہو۔

## رومال کا استعمال

حدیث شریف میں وارد ہے۔ کان له سریر وقطیفة۔ کان لا کساء اسود، کساء فی حیاتہ کان له ثوبان للجمعة غیر سائر ثیابه التی یلبسها فی سائر الايام وکان له مندیل یسح به وجهه عن الوضوء وربما یسح بطرف ردائه ﷺ۔

رسول اللہ ﷺ کے پاس ایک چار پائی تھی ایک مٹھی چادر جو اوڑھی جاتی ہے۔ ایک سیاہ رنگ کا کبیل جسے اپنی حیات طیبہ میں پہنا۔ اور دو کپڑے جمعہ کے لئے ان کپڑوں کے سواء جو دوسرے ایام میں پہنتے تھے۔ آپ کے پاس ایک رومال تھا جس سے اپنے چہرے سے وضو کے پانی کو پونچھتے تھے۔ بعض اوقات اپنی اوپر والی چادر سے پونچھتے۔

## کساء اور خمیصہ

کساء سے مراد کبیل ہے جو اون سے بنایا جاتا ہے اس پر اعلام یعنی نشانات وغیرہ نہیں ہوتے ہیں اور خمیصہ کساء کی ایک قسم ہے جو سیاہ اون اور خز سے بنتا ہے اور مربع ہوتا ہے اور اس پر اعلام یعنی تصاویر و نقش و نگار ہوتے ہیں۔ کساء کو خمیصہ نہیں کہتے اور کساء پر علم یعنی نقوش ہوں تو وہ خمیصہ کہلاتا ہے اور اگر کساء پر ریشمی نقش ہوں تو وہ اسلاف کا لباس ہے۔

(عمدة القاری)

رسول اللہ ﷺ کے پاس ایک سیاہ کبیل، ایک سلا ہوا سرخ کبیل اور ایک بالوں کا کبیل تھا۔ ام المومنین عائشہ رضی اللہ عنہا سے ایک صحیح روایت مروی ہے کہ موصوفہ نے ایک پرانا کبیل اور موٹے سوت کی ایک چادر نکالی۔ اور فرمایا کہ نبی کریم ﷺ نے ان دونوں کپڑوں میں وفات پائی ہے۔ (زاد المعاد)

ام المومنین عائشہ رضی اللہ عنہا سے مروی ہے کہ نبی کریم ﷺ ایک دن مسجد شریف



لے گئے آپ نے اون کا بنا ہوا کمل زیب تن کیا ہوا تھا جس پر اونٹ کے پالانوں کی تصاویر تھیں۔ (الوفاء)

ام المؤمنین عائشہ رضی اللہ عنہا سے مروی ہے کہ رسول اللہ ﷺ ایک صبح گھر سے باہر تشریف لے گئے آپ نے سیاہ کمل پہنا ہوا تھا۔ جس پر اونٹ کے پالانوں کی تصاویر بنی ہوئی تھیں۔ (مسلم ترمذی)

امام نووی فرماتے ہیں کہ بے جان اشیاء کی تصاویر والا کپڑا استعمال میں لانا رواد ہے۔ البتہ حیوانوں کی تصاویر والا کپڑا پہننا حرام ہے۔ (مواہب)

### خمیسہ

ام المؤمنین عائشہ اور عبد اللہ بن عباس رضی اللہ عنہم نے فرمایا۔ لما نزل بوسول اللہ ﷺ طفق يطرح خميصه على وجهه فاذا اغتم كشفها عن وجهه۔ (بخاری)

جب رسول اللہ ﷺ کی وفات قریب ہوئی۔ تو آپ اپنے چہرے مبارک پر خمیسہ یعنی کمل اوڑھ لیتے جب سانس میں تنگی محسوس ہوتی تو چہرے مبارک سے اتار لیتے۔

ام المؤمنین عائشہ رضی اللہ عنہا فرماتی ہیں کہ صلی رسول اللہ ﷺ فی خميصه له، لها اعلام فنظر الى اعلامها نظرة فلما سلم قال اذهبوا بخميصتي هذه الى ابی جهنم فانها الهتنی انفاعن صلاتی وانتونی ابنجانیة ابی جهنم ابن حذیفة بن غانم من بنی عدی بن کعب۔

رسول اللہ ﷺ نے اپنی ایک خمیسہ میں نماز پڑھی اس پر علم یعنی نقوش تھے۔ آپ نے ان نقوش کو ایک نظر دیکھا۔ تو جب آپ نے سلام پھیرا تو فرمایا میری اس خمیسہ کو ابو جہم کے حوالے کرو۔ کہ اس نے مجھے ابھی ابھی نماز میں مشغول کر دیا ہے۔ اور ابی جہم کی انجانیہ مجھے لا کر دو۔ ابو عمر فرماتے ہیں کہ ابو جہم عمر رسیدہ شخص تھا اس نے کعبہ کی تعمیر میں دو بار کام کیا تھا۔ ایک بار عہد جاہلیت میں جس وقت قریش نے کعبہ کی تعمیر کی۔ دوسری بار جب عبد اللہ بن زبیر نے کعبہ کی تعمیر کی۔ یہ شیخ فانی تھے۔ اس نے رسول اللہ ﷺ کو خمیسہ ہدیہ کی تھی۔

جس نے آپ کو نماز سے مشغول کیا تھا۔ ایک اور قول ہے کہ رسول اللہ صلی علیہ وسلم کے پاس خمیسے آئے۔ ایک آپ نے زیب تن کیا اور دوسرا ابو جہم کو بھیج دیا۔ پھر اس نماز کے بعد جو آپ نے زیب تن کیا تھا اسے ابو جہم کے پاس بھیج دیا۔ اور جو اسے بھیجا تھا وہ واپس منگا لیا۔ انجانیہ ایک قسم کا موٹا کمل ہے جس پر نقوش نہیں تھے۔ (عمدة القاری)

### البرود۔ الحبرة، الشملة۔ النمرة الرداء، الازار

برود کا واحد بردہ ہے بضم الباء و سکون الراء ہے۔ وہی کساء اسود مربع فیہ صغر تلبسه الاعراب۔ وہ سیاہ اوڑھنے والی چادر ہے وہ چوکور اور چھوٹی ہوتی ہے اس کو اعراب یعنی دیہاتی لوگ پہنتے ہیں۔ داؤدی فرماتے ہیں برد، رداء اور ازار کی طرح ہوتی ہے۔ ان میں سے کئی نفیس اور کئی گھٹیا قسم کی ہوتی ہے۔ ابن بطلال فرماتے ہیں کہ نمرہ اور برد ایک شئی ہیں۔

### الحبرة

الحبرة بکسر الحاء عینہ کے وزن پر یہ یمنی چادر ہے۔ الداؤدی فرماتے ہیں کہ یہ بزرگ کی ہوتی ہے۔ اور بزرگ اہل جنت کا لباس ہے۔ اسی لئے کفن کے لئے مستحب ہے۔ رسول اللہ ﷺ کو وفات کے بعد بردیمانی اوڑھائی گئی تھی۔ لیکن سفید کفن افضل ہے۔ رسول اللہ ﷺ اسی میں کفنائے گئے تھے۔ کہتے ہیں کہ آپ کے کفن میں حبرہ یعنی یمنی چادر بھی تھی۔ مروی فرماتے ہیں کہ حبرہ خطوط والی نقش چادر کو کہتے ہیں۔ ابن بطلال فرماتے ہیں کہ یہ چادریں یمن سے آتی تھیں۔ یہ سوت سے بنتی ہیں ان کو حبرہ کہتے ہیں۔ ان کو اوڑھا جاتا ہے۔ عرب میں ان کو اعلیٰ مراتب کے لوگ پہنتے ہیں۔ حبرہ کا استعمال، شرف و عظمت کی علامت سمجھا جاتا ہے۔ اسی جہت سے ہے کہ جب رسول اللہ ﷺ نے وفات پائی تو بردیمانی آپ کو اوڑھائی گئی اگر اس سے کوئی اور چادر افضل ہوتی تو وہی اوڑھائی جاتی۔

## شملة

الشملة وهي كساء يُثبتل بها۔ یعنی شملہ چادر ہے جو اوپر اوڑھی جاتی ہے جوہری۔ الداؤی فرماتے ہیں یہ مردہ ہے۔

## النمرہ

النمرۃ بفتح النون و كسر الیم و هو الشملة التي فيها خطوط ملونة كانها اخذت من جلد النمر لا شتر اكها في التلون۔ وہ ایک ایسی چادر ہے جس میں رنگ دار خطوط ہوتے ہیں۔ گویا وہ چیتے کی کھال سے بنائی گئی ہے ان میں وجہ اشتراک تلون ہے۔

## الرداء

الرداء وهو ما يوضع على العاتق او بين الكتفين من الشیاب علی ای صفة كان۔ رداء چادر ہے جو کسی صفت و ہیئت کی ہو۔ وہ گردن اور مونڈھے پر رکھی جاتی ہے۔

## الرداء کا استعمال

علی رضی اللہ عنہ فرماتے ہیں کہ دعا النبی ﷺ بردائه فارتدی به ثم انطلق یسری واتبعته انا و زید بن حارثہ حتی جاء البیت الذی فیہ حمزہ فاستأذن فادخلواہم۔ (بخاری)

نبی کریم ﷺ نے اپنی رداء مبارک منگائی اسے زیب تن کیا پھر چلے۔ میں اور زید بن حارثہ آپ کے پیچھے پیچھے چل دیے۔ حتی کہ آپ گھر میں آئے جہاں حمزہ رضی اللہ عنہ موجود تھے۔ نبی کریم ﷺ نے اجازت طلب کی تو اجازت دی گئی۔ اس حدیث میں رداء کا استعمال مذکور ہے۔

قتادہ رضی اللہ عنہ عن انس قال: قلت آتی اللباس کان احب و اعجب

الی رسول اللہ ﷺ قال: الحبرۃ۔ (بخاری)

قتادہ رضی اللہ عنہ نے انس بن مالک رضی اللہ عنہ سے پوچھا کہ رسول اللہ ﷺ کو کون سا لباس محبوب تر تھا۔ انہوں نے جواب دیا کہ حبرۃ۔ یعنی یمنی چادر۔

حبرۃ ثوب من قطن او کتان مخطط کان یصنع بالیمن۔ وملاءۃ من الحریر کانت تر تدیہا النساء بمصر حین عروجن۔ (معجم الوسیطہ)۔ حبرہ سوئی یا کتانی لکیر دار کپڑا ہے جو یمن میں بنتا ہے۔

اور ریشمی اور دھنی ہے جسے مصری عورتیں گھر سے باہر نکلتیں تو پہنتی تھیں۔ انس بن مالک رضی اللہ عنہ فرماتے ہیں کان احب الثیاب الی النبی ﷺ ان یلبسها الحبرۃ۔ (بخاری)

نبی کریم ﷺ کو کپڑوں میں حمزہ کا پہننا زیادہ محبوب تھا۔ ام المومنین عائشہ رضی اللہ عنہا فرماتی ہیں۔ ان رسول اللہ ﷺ حین تو فی سُبجی بیود حبرۃ۔ (بخاری)

رسول اللہ ﷺ کی جب وفات ہوئی تو آپ کو برد حمزہ اوڑھائی گئی۔ محمد بن ہلال فرماتے ہیں رائت علی ہشام بن عبد الملک برد النبی ﷺ من حبرۃ لہ حاشیتان۔ میں نے ہشام بن عبد الملک کو دیکھا کہ اس نے نبی کریم ﷺ کی حبرۃ مبارک یعنی برد یمنی پہنی ہوئی تھی۔ اور اس چادر کے دونوں طرف حاشیے تھے۔ خلفاء عیدیں اور جمعہ وغیرہ ایام میں نبی کریم صلی اللہ علیہ وسلم کی برد یمنی بطور تبرک اور شرف کے پہنتے تھے۔

انس بن مالک رضی اللہ عنہ سے روایت ہے کہ میں رسول اللہ ﷺ کے ساتھ جا رہا تھا اور آپ نے نجرانی چادر اوڑھی ہوئی تھی۔ جس کے کنارے موٹے تھے۔

جابر بن عبد اللہ رضی اللہ عنہ فرماتے ہیں کہ رسول اللہ ﷺ کی ایک چادر مبارک تھی جسے آپ عیدین کے ایام میں زیب تن فرماتے تھے۔ (الوفاء)

## الازار کا استعمال

ازار تہ بند کو کہتے ہیں۔ جو ناف سے ساقین پر باندھا جاتا ہے۔ (عمدة القاری)  
امام بخاری نے اپنی صحیح میں روایت کیا ہے۔ قال خباب شکونا الی النبی ﷺ و هو متوسد بیدة له۔ خباب رضی اللہ عنہ فرماتے ہیں کہ ہم نے بارگاہ نبوت میں کفار کی ایذاء رسانی کی شکایت کی اس وقت نبی کریم ﷺ اپنی چادر مبارک پر سہارا کئے ہوئے تھے۔ یعنی آپ نے چادر کو بطور تکیہ استعمال فرمایا یہ بھی مسنون ہے۔

انس بن مالک رضی اللہ عنہ فرماتے ہیں۔ کنت امشی مع رسول اللہ صلی اللہ علیہ وسلم و علیہ بُرد نجرانی غلیظ الحاشیة۔ فادرکہ اعرابی فجبدلہ بردانہ جبذة شديدة حتی نظرت الی صفحة عاتق رسول اللہ ﷺ قد اثرت بها حاشیة البُرد من شدة جبذته ثم قال یا محمدا! مولى من مال اللہ الذی عندک۔ فالتفت الیہ رسول اللہ ﷺ ثم ضحك ثم امر له بعطاء۔ (بخاری)

میں رسول اللہ ﷺ کے ساتھ پیدل چل رہا تھا اور آپ نے نجرانی چادر زیب تن کی ہوئی تھی۔ جس کے حاشیے موٹے تھے۔ آپ کو ایک بادیہ نشین ملا۔ اس نے آپ کی رداء مبارک کو پکڑ کر سخت جھکا دیا۔ اس کے شدید جھٹکے کی وجہ سے میں نے آپ کی گردن مبارک پر چادر کے کنارے کے نشانات دیکھے۔ پھر کہا یا محمد! ﷺ مجھے اللہ کے دیئے ہوئے مال سے کچھ دیں۔ آپ اس کی طرف متوجہ ہوئے اور مسکرائے پھر اسے عطیہ دینے کا حکم دیا۔ اس حدیث میں آپ کے حلم کا بیان ہے اور تکلیف، اذی اور زیادتی سے درگزر اور اس پر صبر کا مظاہرہ ہے۔ نیز اس حدیث میں بُرد اور رداء کا استعمال ایک طرح کا بتایا گیا ہے۔ یعنی برد مبارک موٹے ہون پر تھی۔

سہل بن سعد رضی اللہ عنہ فرماتے ہیں جاءت امرأة بیدرة۔ قال سہل هل لاتدری ما البُردة قال نعم۔ هی شملة منسوج فی حاشیہا قالت یا رسول

اللہ انی نسجتُ هذه بیدی اکسوکھا۔ فاحذھا رسول اللہ ﷺ محتاجا الیہا۔ فخرج الینا وانھا لازارہ فجسھا رجل من القوم فقل یا رسول اللہ! اکسینہا۔ قال نعم۔ فجلس ماشاء اللہ فی المجلس۔ ثم رجع فطوھا۔ ثم ارسل الیہ۔ فقل له القوم ما حسنت سالتھا ایآہ قد عرفت انه لا یُرد سائلا۔ فقال الرجل واللہ ما سألته الا لتکون کفنی یوم اموت قال سہل فکانت کفنه۔ (بخاری)

ایک عورت بردہ یعنی چادر لے کر آئی۔ سہل رضی اللہ عنہ نے دریافت کیا کہ تجھے پتہ ہے کہ بردہ کیا ہوتا ہے؟ جواب دیا کہ ہاں! وہ ایک شملہ یعنی اوڑھنے کی چادر ہے جس کے حاشیے کمبل کی طرح دوسرے دھاگے سے بُنے جاتے ہیں۔ پھر اس صحابیہ نے عرض کیا یا رسول اللہ! میں نے اسے اپنے ہاتھوں سے بُنا ہے کہ آپ اسے زیب تن فرمائیں۔ تو رسول اللہ ﷺ نے اس سے یہ اس انداز سے لیا کہ آپ کو اس کی ضرورت تھی۔ پھر جب آپ باہر آئے تو وہ بردہ آپ نے بطور ازار یعنی تہ بند باندھا ہوا تھا۔ ایک شخص نے اس بردہ مبارک کو ہاتھ لگا کر دیکھا۔ عرض کیا یا رسول اللہ! آپ مجھے پہنائیں گے۔ آپ نے اثبات میں جواب دیا۔ آپ کچھ دیر مجلس میں بیٹھے رہے۔ پھر گھر تشریف لے گئے اس کو اتارا اور لپیٹ کر اس سائل کی طرف بھیج دیا۔ مجلس میں موجود صحابہ کرام نے اسے کہا تو نے اچھا کیا۔ کہ آپ سے یہ بردہ شریف مانگ لیا۔ جبکہ تجھے پتہ ہے کہ آپ کسی سائل کو خالی ہاتھ نہیں لوٹاتے۔ اس شخص نے کہا واللہ! میں نے اس لئے سوال کیا تھا کہ جب میں مردوں تو یہ میرا کفن بنے۔ سہل رضی اللہ عنہ فرماتے ہیں کہ وہی بردہ شریف اس کا کفن بنا۔

اس بردہ شریف کے حاشیے مختلف رنگ کے تھے اور نفیس تھے۔ اس حدیث میں بردہ اور شملہ بطور ازار استعمال ہوئے ہیں۔

ابو ہریرہ رضی اللہ عنہ فرماتے ہیں سمعت رسول اللہ ﷺ یقول یدخل الجنة من امتی ذمرة ھی سبعون الفاً تضیی وجوہہم اضاءة القمر۔ فقام

عکاشہ بن مَحْصَنُ الاسدی یرفع نمرۃ علیہ۔ قال ادع اللہ اُن یجعلنی  
منہم فقال رسول اللہ ﷺ سبقتک عکاشہ۔ (بخاری)

میں نے رسول اللہ ﷺ سے سنا ہے وہ فرماتے تھے کہ میری امت کی ایک جماعت  
جنت میں داخل ہوگی وہ ستر ہزار افراد پر مشتمل ہوگی۔ ان کے چہرے چاند کی طرح روشن  
ہونگے۔ عکاشہ بن محسن الاسدی رضی اللہ عنہ نے اپنی اوپر کی زیر اطرز کی چادر بلند کرتے  
ہوئے عرض کیا یا رسول اللہ! دعا فرمائیے کہ اللہ تعالیٰ مجھے اس زمرہ میں کر دے۔ پھر ایک اور  
انصاری شخص کھڑے ہوئے عرض کیا یا رسول اللہ! دعا فرمائیے کہ مجھے بھی ان سعادت  
مندوں میں کر دے۔ آپ نے اسے فرمایا کہ عکاشہ تجھ سے سبقت کر گیا ہے۔ اس حدیث  
میں نمرہ کا ذکر ہے۔

### چادر کی مقدار

عروہ بن زبیر رضی اللہ عنہما فرماتے ہیں کہ رسول اللہ ﷺ کی چادر مبارک چار ہاتھ  
لمبی تھی اور اڑھائی ہاتھ چوڑی تھی اور آپ کے پاس سبز رنگ کا کپڑا تھا۔ جسے وفود کے ساتھ  
ملاقات کے وقت زیب تن فرماتے تھے۔ (الوفاء)

عروہ رضی اللہ عنہ فرماتے ہیں کہ نبی کریم ﷺ جس لباس میں ملبوس ہو کر وفود سے  
ملاقات کرتے وہ ایک اوپر والی چادر ہوتی اور ایک سبز دھاری دار تہ بند تھا۔ جس کی لمبائی  
چار ہاتھ اور چوڑائی دو ہاتھ ایک بالشت ہوتی تھی۔ وہ چادر مبارک آج بھی خلفاء کے پاس  
ہے۔ جسے وہ عیدین کے ایام میں اوڑھتے ہیں۔ اب وہ بوسیدہ ہو چکی ہے اور اس کی ایک  
جانب دوسرا کپڑا لگایا گیا ہے۔ (الوفاء)

حافظ ابن قیم رحمۃ اللہ علیہ لکھتے ہیں کہ رسول اللہ ﷺ نے حلہ زیب تن فرمایا ہے۔  
واقعی نے لکھا ہے کہ رسول اللہ ﷺ کی رداء یعنی چادر مبارک چھ ذراع یعنی ہاتھ اور  
عرض تین ذراع اور ایک بالشت تھا۔ آپ ازار یعنی تہ بند عثمانی سوت کا تھا جس کا طول چار  
ذراع ایک بالشت اور عرض دو ذراع ایک بالشت تھا۔ آپ نے سرخ حلہ بھی زیب تن فرمایا

ہے۔ (زاد العاد)۔

### حلہ مبارک

الحلۃ الثوب الجید الجدید غلیظا او رقیقا۔ وثوبان من جنس واحد۔  
الحلۃ ثلاثۃ اثواب و قد تكون قمیصا وازارا و رداء۔ (المعجم الوسیط)۔  
(۱)۔ حلہ: عمدہ نیا کپڑا خواہ موٹا ہو یا باریک حلہ کہلاتا ہے۔

(۲)۔ ایک جنس کے دو کپڑے ہوتے ہیں۔

(۳)۔ حلہ تین کپڑوں پر مشتمل ہے۔ کبھی وہ قمیص، ازار اور چادر پر مشتمل ہوتا ہے۔

حلہ میں شامل چادریں ہوتی ہیں۔ جوہری کہتے ہیں الحلۃ ازار و رداء ولا تسبی  
حلۃ حتی تكون ثوبین۔ حلہ تہ بند اور چادر کو شامل ہے دو چادر سے کم کو حلہ نہیں کہتے۔  
عبداللہ بن حارث رضی اللہ عنہ سے مروی ہے کہ رسول اللہ ﷺ نے ایک حلہ یعنی تہ  
بند اور چادر ستائیس اونٹوں کے عوض خریدا۔

ابو جحفہ رضی اللہ عنہ فرماتے ہیں کہ میں نے رسول کریم ﷺ کو دیکھا وہ حلۃ  
حبراء کانی انظر الی یریق ساقیہ۔ قال سفیان اراھا جبرۃ۔ آپ نے سرخ  
حلہ مبارک زیب تن کیا ہوا تھا۔ آپ کی دونوں پنڈلیوں کی چمک گویا اب میرے سامنے  
ہے۔ راوی حدیث سفیان فرماتے ہیں کہ میرے خیال میں وہ سرخ حلہ مبارک حبرۃ یعنی  
بردیمانی کا تھا۔ (ترمذی)

براء بن عازب رضی اللہ عنہ فرماتے ہیں۔ مارانت احداً من الناس احسن فی  
حلۃ حبراء من رسول اللہ ﷺ ان کانت جمعتہ لتضرب قریباً من منکیبہ۔  
میں نے بھی کسی سرخ جوڑے والے کو رسول اللہ ﷺ سے زیادہ حسین نہیں دیکھا۔  
اس وقت رسول اللہ ﷺ کے سر مبارک کے بال مونڈھوں کے قریب تک آرہے تھے۔  
(ترمذی)

حافظ ابن قیم رحمۃ اللہ علیہ لکھتے ہیں کہ حلہ دو کپڑوں پر مشتمل ہوتا ہے۔ جو شخص حدیث



میں وارد حلتہ الحمراء کے الفاظ سے یہ سمجھتا ہے کہ حلتہ بالکل ہی سرخ تھا۔ اسے غلط فہمی ہوئی ہے۔ سرخ حلتہ سے مراد دو یعنی چادریں تھیں۔ جن پر عام یعنی چادروں کی طرح سرخ، سیاہ یا سبز خطوط تھے۔

چونکہ ان چادروں میں سرخ، سبز یا سیاہ خطوط ہوتے ہیں اور ان کے حاشیوں پر سرخ، سبز یا سیاہ رنگ کی پٹی ہوتی ہے۔ اس قسم کی چادروں کو ہندوپاک میں الاچھ کہتے ہیں۔ ایسی چادروں کے حاشیے سرخ ہوتے ہیں اس لئے وہ حلتہ الحمراء کے نام سے موسوم کی جاتی ہیں۔ کیونکہ بالکل سرخ لباس اسلام میں بڑی شدت سے ممنوع ہے۔ (زاد المعاد)

### سراویل یعنی شلوار مبارک

السراویل:- لباس یغطی السرة والركبتین وما بینہما۔ وہ لباس ہے جو ناف اور دونوں گھٹنوں اور ان کے مابین اعضاء کو مستور کرتا ہے۔ (معجم الوسیط)

شیخ زین الدین رحمۃ اللہ علیہ فرماتے ہیں۔ کہ ابو ہریرہ رضی اللہ عنہ سے مرفوعاً مروی ہے۔ ان اول من لبس السراویل ابراہیم علیہ السلام رواہ ابونعیم۔ (الاصہبانی) سب سے پہلے شلوار ابراہیم علیہ السلام نے زیب تن فرمائی ہے۔ وقیل هذا هو السبب فی کون اول من یکسی یوم القیامۃ۔ کما ثبت فی الصحیحین من حدیث ابن عباس رضی اللہ عنہما۔ فلما کان اول من اتخذ هذا النوع من اللباس الذی هو استر للعودة من سائر الملابس جوزی بان یکون اول من یکسی یوم القیامۃ۔

علماء فرماتے ہیں کہ یہی سبب ہے کہ قیامت میں سب سے پہلے ابراہیم علیہ السلام کو جنت کے لباس میں ملبوس کیا جائے گا۔ اور اسی طرح یحییٰ یعنی بخاری اور مسلم میں وارد ابن عباس رضی اللہ عنہما کی حدیث سے ثابت ہے کہ جس شخص نے سب سے زیادہ اس نوع کا لباس زیب تن کیا جو تمام ملبوسات سے زیادہ شرم گاہ کو چھپائے تو اس کے لئے مناسب ہے کہ وہ یوم قیامت سب سے پہلے جنت کے لباس میں ملبوس کیا جائے۔

چونکہ شلوار شرم گاہ کی زیادہ ستر ہے اس لئے اس کا پہننا مستحب ہے۔ ترمذی میں مروی ہے۔ سوید بن قیس رضی اللہ عنہ فرماتے ہیں۔ جلبت انا و مخومة العبدی بزامن ہجر۔ فاتیناہ مکة فجاءنا رسول اللہ ﷺ۔ فساومنا سراویل معنمانہ۔ فوزن ثمنہ۔ وقال للذی یزن۔ زن۔ وارجع۔ (ابوداؤد)

میں اور خرمہ عبدی مقام ہجر سے کپڑا لائے اور مکہ مکرمہ میں فروخت کرنے لگے۔ ہمارے پاس رسول اللہ ﷺ تشریف لائے۔ آپ نے ایک شلوار کی قیمت طے کر کے خرید لی۔ قیمت کو وزن کیا گیا۔ آپ نے وزن کرنے والے کو حکم فرمایا کہ اجرت و قیمت کو ذرہ رائج رکھو۔ تاکہ فروخت کرنے والے کو فائدہ ہو۔ (الوفاء)

اہل علم کا اس بات میں اختلاف ہے۔ آیا رسول اللہ ﷺ نے شلوار زیب تن فرمائی ہے یا نہیں؟ بعض نے وثوق سے کہا ہے کہ رسول اللہ ﷺ نے شلوار نہیں پہنی۔ ابویعلیٰ موصلی رحمۃ اللہ علیہ نے ابو ہریرہ رضی اللہ عنہ سے روایت نقل کی ہے۔ وہ فرماتے ہیں کہ ایک دن میں رسول اللہ ﷺ کے ہمراہ بازار گیا۔ آپ بزاز کی دکان پر تشریف لے گئے آپ نے چار درہم کے عوض ایک شلوار خریدی۔

ابو ہریرہ رضی اللہ عنہ فرماتے ہیں۔ میں نے عرض کیا یا رسول اللہ! کیا آپ شلوار پہنیں گے۔ آپ نے جواب دیا۔ کہ میں سفر میں، حضر میں رات اور دن میں شلوار پہنوں گا۔ اس لئے کہ مجھے حکم ہے کہ ستر پوشی کروں اور شلوار سے زیادہ ستر کوئی کپڑا نہیں ہے۔ اسی بناء پر شلوار کا پہننا مستحب فعل ہے۔

محدثین کے نزدیک یہ بات مسلم ہے کہ رسول اللہ ﷺ نے شلوار خریدی تھی۔ اور صاحب ہدایہ نے لکھا ہے کہ یہ حقیقت ہے کہ رسول اللہ ﷺ نے پہننے کے لئے شلوار خرید فرمائی تھی۔ ایک راویت میں ہے کہ نبی کریم ﷺ نے شلوار زیب تن فرمائی تھی اور صحابہ کرام رضی اللہ عنہم نے آپ کی اتباع میں آپ کے اذن سے آپ کے عہد مقدس میں شلوار پہنی تھی۔

حضرت علی رضی اللہ عنہ سے مروی ہے کہ ایک بارش کے روز میں رسول اللہ ﷺ کی معیت میں جنت البقیع میں بیٹھا تھا۔ ایک عورت گدھے پر سوار وہاں سے گذری۔ گدھے کا مالک بھی ساتھ تھا تو وہ عورت گدھے سے گر گئی۔ رسول کریم ﷺ نے اس طرف سے اپنا رخ انور پھیر لیا۔ موجود صحابہ کرام نے عرض کیا یا رسول اللہ! وہ عورت شلوار میں ملبوس ہے۔ تو آپ نے فرمایا: اللھم اغفر للسترولات من امتی۔

اے اللہ! میری امت کی شلوار پوش عورتوں کو بخش دے۔ (بزار)

عبداللہ ابن مسعود رضی اللہ عنہ سے مروی ہے عن النبی ﷺ قال کان علی موسیٰ علیہ السلام یوم کلبہ ربہ کساء صوف و کبة صوف و سراویل صوف و كانت نعلاه من جلد حمار میت۔ والکبة القلنسوة الصغیرۃ۔

نبی کریم ﷺ نے فرمایا کہ جس روز موسیٰ علیہ السلام اپنے رب سے ہم کلام ہوئے۔ تو آپ نے اونٹنی کبل، چھوٹی اونٹنی ٹوپی اور اونٹنی شلوار زیب تن کی ہوئی تھی۔ اور آپ ﷺ کے نعلین مبارک مردہ گدھے کے چمڑے کے تھے (عمدۃ القاری)۔ خلیفہ راشد سویم عثمان بن عفان رضی اللہ عنہ کو جس دن شہید کیا گیا تھا اس وقت آپ نے شلوار پہنی ہوئی تھی۔

(مدارج)

رسول اللہ ﷺ نے فرمایا کہ عورتیں شلوار پہنا کریں۔ خصوصاً جب گھر سے باہر نکلا کریں کہ یہ لباس زیادہ سارتر ہے۔ (مدارج)

## زینت و آرائش

احادیث میں وارد ہے کہ رسول اللہ ﷺ جب صحابہ کرام کے پاس گھر سے باہر تشریف لاتے تو آپ آراستہ ہو کر آتے تھے۔ یہ آرائش گھر کی نسبت زیادہ ہوتی تھی۔ اسی مناسبت سے رسول اللہ ﷺ کا ارشاد گرامی ہے۔ ان اللہ یحب من عبده اذا خرج الی اخوانه ان یتھیا لهم و یتجمل۔ نہایۃ الادب۔

یعنی اللہ تعالیٰ اپنے بندے کی اس روش کو پسند کرتا ہے کہ وہ اپنے احباب کے پاس

آئے تو وہ خوبصورت شکل اور آراستہ ہو کر آئے۔

ابوالاحوص حبشی کے والد رضی اللہ عنہ فرماتے ہیں۔ اتیت رسول اللہ ﷺ۔ وعلی ثوب دون۔ فقال لی۔ ألك مال۔ قلت نعم۔ قال من آتی المال ۛ قلت۔ من کل المال قد اعطانی اللہ۔ من الابل والبقر والغنم والخیل والرقیق۔ قال فاذا اتک اللہ مالاً فلیؤثر نعمة اللہ علیک و کرامتہ۔ (نسائی)

میں رسول اللہ ﷺ کی خدمت میں حاضر ہوا۔ جبکہ میرا لباس گھٹیا تھا۔ مجھے فرمایا کیا تیرے پاس مال ہے؟ میں نے عرض کیا۔ جی حضور! ہے۔ فرمایا کون کون سا مال۔ میں نے عرض کیا۔ اللہ تعالیٰ نے مجھے ہر مال عطا کیا ہے۔ یعنی اونٹ، گائے، بھیڑ، بکری، گھوڑے اور غلام، ارشاد فرمایا۔ جب اللہ تعالیٰ نے تجھے مال دیا ہے تو اللہ تعالیٰ کی نعمت اور کرامت کا اثر تجھ پر نظر آنا چاہئے۔

امام بغوی رحمۃ اللہ علیہ فرماتے ہیں کہ لباس کی تحسین سے مراد نظافت و پاکیزگی ہے۔ اگر نیا لباس میسر ہو تو اس میں نرمی و بارکی میں مبالغہ نہ کیا جائے۔ عمدہ اور فاخرہ لباس پہن کر نمائش کرنا عجیبوں کی عادت ہے۔ رسول اللہ ﷺ نے لباس میں تعیش سے منع فرمایا ہے۔

جابر بن عبداللہ رضی اللہ عنہ فرماتے ہیں اتانا رسول اللہ ﷺ زائراً۔ فرای رجلاً شعثاً۔ فقال۔ ماکان یجد هذا ما یسکن بہ راسہ۔ وراى رجلاً علیہ ثیاب و سخة۔ فقال۔ ماکان یجد هذا ما یغسل بہ ثوبہ۔ (ابوداؤد)

رسول اللہ ﷺ ہمارے پاس ملنے کے لئے تشریف لائے۔ ایک آدمی کوڑھ و لیدہ سر اور پریشان حال دیکھا۔ فرمایا کہ اس شخص کے پاس کچھ نمی جس سے اپنی ژولیدہ سری کو سنوار سکے۔ ایک دوسرے شخص کو دیکھا جس کے کپڑے میلے تھے تو فرمایا کہ اس کے پاس کچھ نہیں جس سے اپنے کپڑے دھو لے۔

نیا اور عمدہ لباس اس لئے پہننا کہ لوگوں کو معلوم ہو کہ اے اللہ تعالیٰ نے مالی نعمتوں سے نوازا ہے۔ یہ بصورت حال تحدیثِ نعمت ہے۔ لیکن لباس میں تفاخر و تکبر مذموم فعل ہے۔

ابوالاحوص کے والد رضی اللہ عنہما فرماتے ہیں ابصر علی رسول اللہ ﷺ یوماً ثیاباً خلقتاً۔ فقال لی۔ أَلَمْک مال؟ قلت نعم قال انعم علی نفسك کما انعم اللہ علیک۔ قلت ان رجلاً مرّ بی فقریتہ فبردت به فلم یقر بی۔ أفأقریه قال نعم۔ (احمد)

رسول اللہ ﷺ نے ایک دن مجھے پھٹے کپڑوں میں ملبوس دیکھا تو مجھے فرمایا۔ کیا تیرے پاس مال ہے۔ میں نے عرض کیا۔ جی حضور! ہے۔ فرمایا کہ اپنی جان پر نعمت کا اظہار کر۔ جس طرح اللہ تعالیٰ نے تجھ پر انعام کیا ہے۔ میں نے عرض کیا کہ ایک شخص میرے پاس آیا۔ میں نے اس کی ضیافت کی۔ جب وہ اس کے ہاں گیا تو اس نے میری ضیافت نہیں کی۔ کیا میں اب اس کی ضیافت کروں۔ فرمایا ہاں کر۔

عبداللہ بن عمر رضی اللہ عنہما سے مروی ہے۔ نہی رسول اللہ صلی اللہ علیہ وسلم عن هاتین اللبستین۔ البرقعۃ والدون۔ (رزین)

رسول اللہ ﷺ نے دو قسم کے انداز لباس سے منع فرمایا ہے ایک بھڑکیلے عمدہ لباس سے اور دوسرے حقیر اور گھٹیا لباس سے۔

### جمعہ اور عیدین کا لباس

محمد بن یحییٰ بن عباد رضی اللہ عنہ سے مروی ہے ان رسول اللہ ﷺ قال: وجدتم ماعلیٰ احدکم ان وجدتم۔ أن یتخذ ثوبین یوم الجمعة سوی ثوبی مہنتہ۔ (ابوداؤد)

رسول اللہ ﷺ نے فرمایا۔ اگر تم میں سے کسی کے پاس یا تمہارے پاس کچھ ہے تو کام کاج کے کپڑوں کے علاوہ تم جمعہ کے لئے دو کپڑے بناؤ۔ دو کپڑوں سے پورا لباس ہے اگر پورا لباس میسر نہیں پھر دو کپڑے جمعہ کے لئے مخصوص کرے۔

جابر رضی اللہ عنہ فرماتے ہیں کان للنبی ﷺ عمامۃ سوداء یلبسها فی العیدین و یوحیها خلفہ۔ (حاوی للفتاویٰ)

نبی کریم ﷺ کے پاس سیاہ رنگ کا عمامہ مبارک تھا۔ جسے آپ عیدین کے ایام میں زیب سر کرتے اور اس کا شملہ اپنی پیٹھ پر چھوڑتے تھے۔

سماک بن حرب کہتے ہیں کہ میں نے ملحان بن ثوبان سے سنا وہ فرماتے ہیں۔ عمار بن یاسر رضی اللہ عنہ کوفہ میں ہمارے حکمران تھے۔ وکان یخطبنا کل جمعة و علیہ عمامۃ سوداء۔ (بیہقی)۔ وہ ہر جمعہ ہمیں خطاب فرماتے جبکہ سیاہ عمامہ ان کے زیب سر ہوتا۔

شیم بن نطاس فرماتے ہیں کہ رانت سعید بن المسیب یلبس فی الفطر والاضحیٰ عمامۃ سوداء ویلبس علیہا یونساً۔ (ابن سعد)

میں نے سعید ابن المسیب رضی اللہ عنہ کو عید الفطر اور عید الاضحیٰ کے ایام میں دیکھا کہ آپ نے سیاہ عمامہ پہنا ہوا تھا اور اس پر برس زیب سر کیا ہوا تھا۔

دمیاطی نے روایت کیا ہے کہ أنه ﷺ کان یلبس بُردۃ الاخر فی العیدین والجمعة فحول علی المخطط بخطوط حمر کما علیہ البُرد۔ وللجمع بین الادلة۔ کہ رسول اللہ ﷺ اپنی سرخ بُرد یعنی عیدین اور جمعہ کے روز پہنا کرتے تھے۔ یہ بُرد سرخ خطوط والی ہوتی تھی جس طرح لفظ بُرد کا مدلول ہے۔ اور ادلہ میں تطابق برد کے اسی معنی کو اختیار کرنے سے ممکن ہے۔

### لباس وغیرہ میں البذاذۃ۔ یعنی شکستہ حالی

قیلہ بنت مخزمہ رضی اللہ عنہا فرماتی ہیں۔ رانت النبی ﷺ و علیہ اسمال مُلَتَّین کانتا بزعفران و قد نفضتہ (ترمذی)

میں نے نبی کریم ﷺ کو اس حال میں دیکھا کہ آپ پر دو پرانی چادریں تھیں۔ جو زعفران میں رنگی ہوئی تھیں لیکن زعفران کا ان پر اثر نہیں رہا تھا۔

زعفران میں رنگے ہوئے کپڑوں کے استعمال کی مردوں کے لئے حدیث شریف میں ممانعت آئی ہے۔ اسی لئے اس حدیث میں اس طرف اشارہ کر دیا ہے کہ اس پر زعفران کا

اثر باقی نہیں رہا تھا کہ وہ بوسیدہ ہو چکی تھیں۔ تاکہ ان احادیث میں اختلاف واقع نہ ہو۔

نبی کریم ﷺ کا پرانی دو چادریں پہننا تو وضع کی وجہ سے تھا۔ اسی وجہ سے صوفیاء کرام نے شکستگی کی حالت کو اختیار کیا۔ کہ یہ تو وضع کی طرف لے جانے والی ہے اور تکبر سے دور کرنے والی ہے۔ اگر یہ مقصود حاصل نہ ہو تو پھر شکستگی کی حالت محمود نہیں ہے۔ بسا اوقات شکستگی کو اظہار کمال کا ذریعہ بنایا جاتا ہے اور زبان حال سے سوال اور بھیک مانگی جاتی ہے۔ شکستہ حالت میں شہرت اور تواضع کے اظہار میں ریا، اور عمدہ لباس میں تکبر و نخوت خطرناک امور ہیں۔ (جمع الوسائل)

ابو امامہ رضی اللہ عنہ سے مروی ہے۔ رسول اللہ ﷺ نے فرمایا ہے۔ اَلَا تَسْمَعُونَ اَلَا تَسْمَعُونَ۔ البذاذۃ من الایمان۔ ان البذاذۃ من الایمان۔ (ابوداؤد)۔

کیا تم نہیں سنتے، کیا تم نہیں سنتے۔ کہ شکستہ حالی ایمان کا جزو ہے۔ بیشک شکستہ حالی ایمان کا جزو ہے۔ حرب کہتے ہیں البذاذۃ القہل و ائاثۃ الہینۃ۔ بذات کے معنی بوسیدہ کپڑے پہننا اور شکستہ حالت بنانا ہے۔ (شرح السنۃ)

فضالۃ بن عبید رضی اللہ عنہ سے مروی ہے۔ کان رسول اللہ ﷺ یأمرنا ان یحتفی احیانا۔ (احمد)

رسول اللہ ﷺ کبھی کبھی ننگے پاؤں چلنے کا حکم فرماتے تھے۔

عبداللہ بن عمر رضی اللہ عنہما سے مروی ہے کہ نبی کریم ﷺ نے فرمایا۔ من لبس ثوب شہوۃ فی الدنیا البسہ اللہ ثوب مدللۃ یوم القیامۃ۔ (احمد)

جس نے دنیا میں شہرت کا لباس پہنا تو اللہ تعالیٰ اسے قیامت کے روز ذلت و رسوائی کا لباس پہنائے گا۔

اگر عمدہ لباس اس نیت سے پہنا جائے کہ اس سے نعمت کا اثر ظاہر ہو۔ یا ہدیہ دینے والے کی دلداری و دل جوئی مطلوب ہو یا کسی قسم کی دینی منفعت اس پر مرتب ہو تو عمدہ اور نفیس لباس پہننا افضل ہے۔

نبی کریم ﷺ نے ستائیس اونٹوں کے عوض ایک حلہ خرید فرمایا اور پہنا۔

عثمان التمدی رضی اللہ عنہ فرماتے ہیں کہ عمر بن خطاب رضی اللہ عنہ خلیفہ ثانی کا مراسلہ آیا۔ اس وقت ہم عتبہ بن فرقہ رضی اللہ عنہ کی رفاقت میں ایران کے شہر آذر بایجان میں تھے لکھا۔

فاتنروا وارتدوا، وافتعلوا، والقوا الخفاف، والقوا السراویل، وعلیکم بلباس ابیکم اسماعیل۔ وایاکم والنفم وزی العجم۔ وعلیکم بالشمس فانہا حمام العرب۔ تمعددوا واخشوشنوا، واخشوشوا، واخلولقوا، واقطعوا الרכب۔ وانزوا نزوا وارموا الاغراض۔ (احمد)

اس مراسلہ کا ترجمہ کرنے سے پہلے کچھ امور اور الفاظ کی توضیح ضروری ہے تاکہ مراسلے کے مدلول کو سمجھا جاسکے۔

رسول اللہ ﷺ کے پاس اون کا ایک سیاہ کبیل جس میں پیوند لگے ہوئے تھے۔ یہی انبیاء کرام علیہم السلام کا لباس ہے۔

عبداللہ بن مسعود رضی اللہ عنہ فرماتے ہیں کہ انبیاء کرام گدھوں پر سوار ہوتے اون کا لباس پہنتے اور بکری کا دودھ دھتے تھے۔

ام المؤمنین عائشہ رضی اللہ عنہا نے ایک دن اون کا موٹا پیوند لگا کبیل اور ایک موٹا بند نکال کر ہمیں دکھایا اور یہ فرمایا کہ نبی کریم ﷺ کی وفات انہی دو کپڑوں میں ہوئی تھی۔

عائشہ صدیقہ رضی اللہ عنہا کا مقصد آپ کی سادگی، تواضع اور شان فقیری بتلانا تھا اور امت کی تعلیم مقصود تھی اور حق جل شانہ کے اس لطیف خطاب یعنی یَا أَيُّهَا الْمُدَّثِّرُ، یَا أَيُّهَا الْمُدَّثِّرُ میں اشارہ اس طرف ہے کہ بارگاہ الہی میں کبیل اور شکستہ حالت غایت درجہ محبوب ہے کہ اس عنوان سے خطاب فرمایا۔

یعنی ازار اور چادر پہنا اور جوتا پہنا اور موزے پھینک دو اور شلوار ترک کر دو اور اپنے باپ اسماعیل کا لباس اپناؤ۔ عرب میں زمانہ قدیم سے حلہ یعنی چادر اور تہ بند پہننے کا دستور چلا آ رہا

تھا اور یہی اسماعیل علیہ السلام کا لباس تھا۔ خلیفہ ثانی نے مسلمانوں کو ایران کے ملبوس کی بجائے اپنے اسلامی قومی لباس کا مراسلے کے ذریعے پابند کر دیا۔ اس میں یہ بھی لکھا کہ لباس میں تنعم، تعیش اور عجمیوں کے لباس سے اجتناب کیا جائے۔ کیونکہ نبی کریم ﷺ نے ایسے لباس سے منع فرمایا ہے جس سے تکبر، تفاخر اور اسراف مترشح ہوتا ہو۔ نیز غیر مسلم قوم سے لباس میں تشابہ سے منع کیا ہے۔

فرمایا کہ تم سورج کی دھوپ تاپا کرو۔ دھوپ عرب کا حمام ہے۔ نبی کریم ﷺ کے جد اعلیٰ معد کا لباس پہنو۔ کہ وہ موٹا لباس پہنتے تھے۔

لباس موٹا اور کھردار پہنو اور مشقت پر صبر کرو۔ لباس کو بوسیدہ کرو۔ حتیٰ کہ پیوند لگا کر پہنو۔ سوار یوں کو دور کرو، یعنی پیدل چلو اور سواری پر کوڑک سوار ہو اور نشانہ بازی کرو۔

### منقش لباس

انس بن مالک رضی اللہ عنہ فرماتے ہیں۔ اَنَّ النَّبِيَّ ﷺ كَانَ شَاكِيًا۔ فَخَرَجَ يَتَوَكَّأُ عَلَى أَسَمَةِ وَ عَلَيْهِ ثَوْبٌ قَطْرِيٌّ قَدْ تَوَشَّحَ بِهِ فَصَلَّى بِهِمْ۔ (شمائل ترمذی) نبی کریم ﷺ کی طبیعت مبارک ناساز تھی اس لئے حجرہ شریفہ سے اُسامہ رضی اللہ عنہ پر سہارا کئے ہوئے تشریف لائے نبی کریم ﷺ اس وقت ایک یمنی قطری یعنی منقش چادر میں لپٹے ہوئے تھے۔ پھر صحابہ کو نماز پڑھائی۔

انس بن مالک رضی اللہ عنہ فرماتے ہیں کہ اَنَّ النَّبِيَّ ﷺ خَرَجَ مَتَوَكَّأً عَلَى أَسَمَةِ وَ عَلَيْهِ بُرْدٌ قَطْرِيٌّ۔ (احمد)

نبی کریم ﷺ اُسامہ بن زید پر سہارا کئے ہوئے تشریف لائے اور صحابہ رضی اللہ عنہم کو نماز پڑھائی اس وقت شاہِ خواہاں ﷺ نے ایک یمنی منقش رداء یعنی چادر زیب تن کی ہوئی تھی۔

برد قطری یمنی چادروں کی ایک نوع ہے۔ سوت سے بنتی ہے اس میں سرخ رنگ کے نقش ہوتے ہیں اور موٹی ہوتی ہے۔ یا اعلیٰ قسم کا حلہ ہوتا ہے جو قطر سے منگایا جاتا ہے اور

یہ بحریں کا ایک مقام ہے۔ جس کی طرف منسوب ہے اور حدیث شریف میں وارد لفظ التوشیح اصل میں لبس الوشاح ہے۔ عرب کہتے ہیں توشیح بنوبہ و بسیفہ۔ یعنی تلوار کو گردن میں لٹکایا۔ یا کپڑے کو بغل سے نکال کر کندھے پر ڈالا یعنی اضطباع کیا۔ جیسے محرم کرتا ہے۔ (منجد)

ملا علی قاری لکھتے ہیں۔ حدیث شریف کا مدلول یہ ہے۔ ادخل الثوب تحت یدہ الیمنی والقہ علی منکبہ الایسر کما یفعلہ المحرم۔ کہ نبی کریم ﷺ نے رداء یعنی چادر مبارک کو اپنے دائیں ہاتھ کے نیچے داخل کیا اور اس کو اپنے بائیں کندھے پر ڈالا۔ جیسے احرام والا کرتا ہے۔ (جمع الوسائل)

عبدالرؤف مناوی نے لکھا ہے۔ اضطباع کی صورت میں برد قطری زیب تن کی ہوئی تھی یا مخالف بین طرفیہ و ربطھا بعنقہ آپ نے برد قطری کے دونوں اطراف کو ایک دوسرے کے خلاف کندھوں پر ڈالا اور دونوں کے سروں کو ایک دوسرے سے گردن پر باندھ دیا۔

یہ واقعہ غالباً مرض وفات کا ہے۔

ام المؤمنین عائشہ رضی اللہ عنہا فرماتی ہیں خرج رسول اللہ ﷺ ذات غداة و علیہ مروط مرحل من شعر اسود۔

ایک صبح رسول اللہ ﷺ باہر تشریف لے گئے۔ اس وقت آپ نے سیاہ بالوں سے بنا ہوا مروط مرحل یعنی اونٹوں کے پالانوں کی تصاویر والی چادر زیب تن کی ہوئی تھی۔ (مواہب)



## رنگدار لباس

### سفید لباس

سفید کپڑے تمام رنگ دار کپڑوں سے افضل ہیں۔ اس لئے کہ نبی کریم ﷺ سفید کپڑے پہنتے تھے اور انہیں پسند فرماتے تھے۔ ان کے پہننے کی ترغیب فرماتے اور موتی کو ان میں کفنانے کا حکم دیتے تھے۔ اس کے علاوہ یوم احد میں رسول اللہ ﷺ کی نصرت کے لئے جو فرشتے آئے تھے ان کا لباس سفید تھا۔

سمرہ بن جندب رضی اللہ عنہ سے مروی ہے کہ رسول اللہ ﷺ نے فرمایا۔ علیکم بالبیاض من الثياب فلیبسها احیاءکم و کفنوا فیہا موتاکم فانہا من خیر ثیابکم۔ تم سفید کپڑے پہننے کا التزام کرو اور تمہارے زندہ اسے پہنیں اور اپنے موتی کو اسی میں کفناؤ۔ اس لئے کہ یہی تمہارے لئے خیر کا حامل لباس ہے۔

سمرہ بن جندب رضی اللہ عنہ سے مروی ہے أن النبی ﷺ قال: البسوا الثياب البیض فانہا اطهر و اطیب و کفنوا فیہا موتاکم۔

نبی کریم ﷺ نے فرمایا کہ سفید کپڑے پہنو۔ اس لئے کہ یہ زیادہ طاہر اور زیادہ طیب ہیں اور انہیں میں اپنے موتی کو کفناؤ۔

ابو قتلابہ رضی اللہ عنہ فرماتے ہیں کہ رسول اللہ ﷺ نے فرمایا۔ ان من احب ثیابکم الی اللہ البیاض فصلوا فیہا، و کفنوا فیہا موتاکم۔

تمہارے سفید کپڑے بارگاہ الہی میں بہت محبوب ہیں۔ ان ہی میں نماز پڑھو اور ان ہی میں اپنے موتی کو کفناؤ۔

سعد بن ابی وقاص رضی اللہ عنہ فرماتے ہیں رانت رسول اللہ ﷺ یوم احد و معہ رجلان یقاتلان عنہ۔ علیہما ثیاب بیض کأنشد القتال۔ مارایتھا قبل

ولا بعد۔

میں نے رسول اللہ ﷺ کو احد کے دن دیکھا کہ آپ کے ہمراہ دو جوان ہیں آپ کی طرف سے لڑ رہے تھے اور انہوں نے سفید لباس ملبوس کیا ہوا تھا۔ میں نے انہیں پہلے اور بعد کبھی نہیں دیکھا۔ اور سعد بن ابراہیم کی روایت میں وہ جبریل و میکائیل ہیں۔

امام بخاری نے اپنی صحیح میں روایت کیا ہے کہ رانت بشمال النبی ﷺ و یمینہ رجلین علیہما ثیاب بیض یوم احد مارا ینتھما قبل ولا بعد۔ (بخاری)۔ میں نے یوم احد نبی کریم ﷺ کے دائیں دو جوانوں کو قاتل کرتے دیکھا۔ جو سفید کپڑوں میں ملبوس تھے میں نے ان کو قبل اور بعد کبھی نہیں دیکھا۔ یہ دونوں جوان جبریل اور میکائیل تھے جو انسانی شکل میں متشکل ہوئے تھے۔ (عمدة القاری)

عمر بن الخطاب رضی اللہ عنہ فرماتے ہیں۔ انی لآحِبُّ أَنْ انظر الی القاری ابیض الثیاب۔ (موطا)

کہ میں چاہتا ہوں کہ قاری یعنی عالم کو سفید لباس میں ملبوس دیکھوں۔

### سرخ رنگ کا لباس

عامر رضی اللہ عنہ فرماتے ہیں رانت رسول اللہ ﷺ بمنی یخطب علی بغلة۔ و علیہ برد احمر و علی امامہ یعبّر عنہ۔ (ابوداؤد)

میں نے رسول اللہ ﷺ کو منی میں دیکھا آپ خچر پر سوار ہو کر خطبہ دے رہے تھے اور آپ سرخ رنگ کی چادر میں ملبوس تھے اور علی رضی اللہ عنہ آپ کے آگے موجود تھے اور آپ کی ترجمانی کر رہے تھے۔

جابر بن سمرہ رضی اللہ عنہ فرماتے ہیں کہ رانت رسول اللہ ﷺ فی لیلة اضحیان۔ فجعلت انظر الی رسول اللہ ﷺ والی القبر و علیہ حلة حمراء۔ فاذا هو عندی احسن من القبر۔ (ترمذی)

میں نے رسول اللہ ﷺ کو ایک چاندنی رات میں دیکھا۔ میں لگا دیکھنے رسول اللہ

ﷺ کو اور چاند کو اس وقت آپ سرخ جوڑے میں ملبوس تھے تو آپ میرے نزدیک چاند سے زیادہ حسین تھے۔

الحارث بن عباد رضی اللہ عنہ فرماتے ہیں دانت رسول اللہ ﷺ عاصباً واسہ بخروقة حمراء۔ میں نے رسول اللہ ﷺ کو دیکھا کہ آپ ﷺ نے سر پر سرخ رنگ کے کپڑے سے پٹی باندھی ہوئی تھی۔ (موطا)

براء بن عازب رضی اللہ عنہ فرماتے ہیں۔ کان النبی ﷺ مربوعاً و قد رایتہ فی حلة الحمراء مارانت شیناً احسن منه۔ (بخاری)۔ نبی کریم ﷺ مربوع تھے یعنی نہ زیادہ دراز قامت اور نہ کوتاہ قامت بلکہ درمیانہ قامت تھے۔ میں نے آپ کو سرخ جوڑے میں ملبوس دیکھا۔ میں نے آپ سے زیادہ حسین کسی شے کو نہیں دیکھا۔

ابو حنیفہ رضی اللہ عنہ فرماتے ہیں کہ میں مقام الانبیا میں نبی کریم ﷺ کی بارگاہ اقدس میں حاضر ہوا۔ وہوفی قبة حمراء فخرج وعلیہ جبۃ له حمراء۔ و حلة حمراء۔ آپ ﷺ سرخ رنگ کے خیمے میں جلوہ گر تھے۔ آپ باہر تشریف لائے تو آپ ﷺ نے سرخ رنگ کا جبہ اور سرخ رنگ کا خلع یعنی جوڑا زیب تن کیا ہوا تھا۔

جابر بن سمرہ رضی اللہ عنہ فرماتے ہیں۔ کان رسول اللہ ﷺ یلبس برة الاحمر فی العیدین والجمعة۔

رسول اللہ صلی اللہ علیہ وسلم اپنی سرخ چادر مبارک عیدین اور جمعہ کے ایام میں زیب تن کرتے تھے۔

ابو جعفر محمد بن علی رضی اللہ عنہما (امام باقر) سے مروی ہے ان رسول اللہ ﷺ کان یلبس یوم الجمعة برة الاحمر ویعتم یوم العیدین۔

رسول اللہ ﷺ جمعہ کے روز اپنی سرخ چادر مبارک زیب تن کرتے اور عیدین کے ایام میں عمامہ مبارک باندھتے تھے۔ صلی اللہ علی حبیبہ محمد وآلہ و باریک وسلم۔

## سرخ رنگ لباس کی ممانعت میں وارد احادیث

انس رضی اللہ عنہ سے مروی ہے کہ ان رسول اللہ ﷺ کان یکرہ الحمرۃ و قال الجنة لیس فیہا حمرۃ۔ رسول اللہ ﷺ سرخ رنگ کو ناپسند کرتے تھے اور فرماتے کہ جنت میں سرخ رنگ نہیں ہے۔

ہشام بن عروہ رضی اللہ عنہ سے مروی ہے ان النبی ﷺ کان یحب الخضرة ولا یحب الحمرۃ۔

نبی کریم ﷺ ہنر رنگ کو پسند فرماتے اور سرخ رنگ کو ناپسند کرتے تھے۔

حسن بن ابی الحسن رضی اللہ عنہ سے مروی ہے ان النبی ﷺ قال الحمرۃ زینۃ الشیطان و الشیطان یحب الحمرۃ۔

نبی کریم ﷺ نے فرمایا کہ سرخ رنگ شیطان کی زینت ہے اور شیطان سرخ رنگ کو پسند کرتا ہے۔

علامہ بدرالدین عینی علیہ الرحمۃ لکھتے ہیں ہذا کلمہ غیر مستقیم الاسناد و اکثرھا مراسیل۔ یہ سب سرخ رنگ کی ممانعت میں وارد احادیث کے اسناد غیر مستقیم ہیں اور ان میں سے اکثر مراسیل ہیں۔

اگر کہا جائے کہ عبداللہ بن عمر رضی اللہ عنہما کی حدیث نبی رسول اللہ ﷺ عن المقدم۔ (ابن ماجہ)

رسول اللہ ﷺ نے مقدم سے منع فرمایا ہے اس حدیث سے پورے کپڑے کو ایک رنگ میں رنگنا مراد ہے۔ اس کے علاوہ فن حدیث کے لحاظ سے حدیث براء بن عازب کا مقابلہ نہیں کر سکتی۔ (عمدة القاری)

عبداللہ بن عمر رضی اللہ عنہما فرماتے ہیں مروجہ وعلیہ ثوبان احمران۔ فسلم علی النبی ﷺ فلم یرد علیہ۔ (ترمذی)

ایک شخص دوسرخ کپڑوں میں ملبوس آپ کے قریب سے گذرا تو اس نے آپ کو سلام

کہا۔ آپ نے اس کا جواب نہیں دیا۔ اس لئے کہ اس نے سرخ لباس پہنا ہوا تھا۔

حریث بن الانصاریؓ فرماتے ہیں کہ بنی اسد کی ایک عورت نے بتایا۔ کہ ایک روز میں زینب زوجہ رسول ﷺ کے پاس تھی۔ ہم ام المومنین کے کپڑوں کو گہرو میں رنگ رہے تھے۔ ہم اس کام میں مصروف تھے کہ اچانک رسول اللہ صلی اللہ علیہ تشریف لائے۔ جونہی آپ نے گہرو کو دیکھا تو لوٹ گئے۔ جب زینب رضی اللہ عنہا نے یہ ماجرا دیکھا تو بھانپ گئیں۔ کہ رسول اللہ ﷺ نے ہمارے اس عمل کو ناپسند کیا ہے۔ تو وہ لگی کپڑے دھونے اور تمام سرخی کو چھپا دیا۔ رسول اللہ ﷺ پھر سے آئے اور جھانکا۔ جب کوئی شئی سرخ نظر نہ آئی تو گھر میں قدم میمنت داخل فرمایا۔ (ابوداؤد)

### سرخ کپڑا پہننے میں سات قول ہیں

پہلا قول:- سرخ کپڑے کا پہننا مطلقاً جائز ہے اس کے قائل صحابہ رضی اللہ عنہم میں سے علیؓ، طلحہؓ، عبد اللہ بن جعفرؓ، براء بن عازبؓ وغیرہم رضی اللہ عنہم۔ اور تابعین میں سعید بن المسلبؓ، النخعیؓ، الثعلبیؓ، ابو قلابہؓ، ابو وائلؓ اور دوسری جماعت رحمۃ اللہ علیہم۔

دوسرا قول:- سرخ کپڑے کا استعمال مطلقاً ممنوع ہے یہ قول مذکور الصدر احادیث سے ماخوذ ہے۔

تیسرا قول:- سرخ رنگا ہوا کپڑا پہننا مکروہ ہے لیکن ہلکا سرخ روا ہے۔ یہ قول عطاءؓ، طاوسؓ اور مجاہد تابعین سے مروی ہے۔

چوتھا قول:- زینت اور شہرت کے ارادے سے سرخ کپڑا کا استعمال مطلقاً مکروہ ہے۔ البتہ گھروں میں اور کام کاج میں روا ہے۔ یہ عبد اللہ بن عباس رضی اللہ عنہما کا قول ہے۔

پانچواں قول:- سوت کو بننے سے پہلے سرخ رنگا جائے۔ پھر بنا جائے۔ تو اس کا استعمال جائز ہے۔ اگر کپڑا بننے کے بعد سرخ رنگا جائے تب اس کا استعمال ممنوع ہے۔ یہ قول علامہ خطابی کا ہے۔

چھٹا قول:- نبی عصفریؓ یعنی زرد رنگ سے خاص ہے اس لئے کہ نبی مہدم حدیث میں

وارد ہے۔ اگر کسی اور رنگ میں کپڑا رنگا جائے تو ممنوع نہیں ہے۔

ساتواں قول:- نبی ایسے کپڑے کے ساتھ خاص ہے جو پورا سرخ رنگ میں رنگا گیا ہو۔ اگر اس کے ساتھ دوسرا رنگ مثلاً سفید، سبز اور سیاہ دھاری دار ہو۔ تو ممنوع نہیں ہے اور حدیث میں وارد حلتہ الحمراء اسی آخری قول یعنی ساتویں قول پر محمول ہے۔ اس لئے کہ یہاں حلتہ غالباً دھاری دار سرخ اور دوسرے رنگوں کے ہوتے تھے۔ (عمدة القاری)

علامہ حافظ ابن قیم جوزی رحمۃ اللہ علیہ زاد المعاد میں لکھتے ہیں کہ احادیث میں آیا ہے کہ رسول اللہ ﷺ نے حلتہ الحمراء یعنی سرخ حلتہ زیب تن فرمایا ہے۔ خلعہ دو کپڑوں پر مشتمل لباس ہے۔ جو شخص یہ سمجھتا ہے کہ حلتہ حمراء بالکل ہی سرخ تھا۔ اسے غلط فہمی ہوئی ہے۔

حقیقت یہ ہے حلتہ حمراء سے مراد دو یمنی چادریں ہیں جس پر عام یمنی چادروں کی طرح سرخ اور سیاہ لکیریں تھیں۔ چونکہ ان میں سرخ لکیریں ہوتی ہیں۔ اس لئے وہ حلتہ الحمراء کے نام سے موسوم کر دی گئیں۔ کیونکہ بالکل پورا سرخ لباس تو اسلام میں بڑی شدت سے ممنوع ہے۔ جیسا کہ صحیح بخاری میں روایت آئی ہے۔ کہ نبی کریم ﷺ نے گدھوں کی سرخ سرج یعنی زین سے منع فرمایا ہے۔

سنن ابی داؤد میں عبد اللہ بن عمرو رضی اللہ عنہما سے مروی ہے کہ نبی کریم ﷺ نے ان کے جسم پر زعفرانی رنگ میں رنگی ہوئی چادر دیکھی۔ آپ نے فرمایا کہ یہ کیسی چادر ہے جو تم نے اوڑھ رکھی ہے۔ میں نے آپ کی ناراضگی محسوس کر لی۔ میں واپس گھر آیا دیکھا کہ تنور گرم ہو رہا تھا۔ میں نے وہی چادر تنور میں ڈال دی۔ پھر اگلے دن خدمت اقدس میں حاضر ہوا۔ آپ نے دریافت فرمایا۔ اے عبد اللہ! تو نے اس چادر کو کہاں کیا؟ میں نے سارا ماجرا عرض کر دیا۔ آپ نے ارشاد فرمایا تو نے اسے گھر میں کسی عورت کو کیوں نہ پہنا دیا ہوتا کیونکہ عورتوں کے لئے اس رنگ کے استعمال میں کوئی مضائقہ نہیں ہے۔

صحیح مسلم میں ہے کہ عبد اللہ بن عمرو رضی اللہ عنہما سے مروی ہے کہ نبی کریم ﷺ نے مجھ پر دو محضر یعنی کم یعنی معروف پودا۔ میں رنگی ہوئی چادریں دیکھیں تو آپ نے فرمایا

کہ انہیں مت پہنو۔ یہ کفار کا لباس ہے اور مسلم میں علی رضی اللہ عنہ سے مروی ہے کہ نبی کریم ﷺ نے لباس کو کسٹم کا رنگ دینے سے منع فرمایا ہے اور یہ سب کو معلوم ہے کہ کسٹم کے رنگ سے کپڑا سرخ رنگ ہو جاتا ہے۔ نیز حدیث کی ایک کتاب میں ایک واقعہ لکھا ہوا ہے کہ صحابہ کرام رضی اللہ عنہم کسی سفر میں نبی کریم ﷺ کے رفیق سفر تھے تو آپ نے ان کے سامان میں چند چادریں دیکھیں۔ جن پر سرخ دھاریاں تھیں آپ نے فرمایا کہ تمہاری سواریوں پر یہ سرخ نہ دیکھوں۔ چنانچہ ہم فوراً تیزی سے اٹھے حتیٰ کہ ہمارے بعض اونٹ بد کے اور ہم نے تمام سرخ کپڑے اتار لئے۔ اسے ابو داؤد نے روایت کیا ہے۔

سرخ لباس اور اون کے سیاہ رنگ کے لباس کو پہننا بحث طلب امور ہیں۔ ان کی کراہت تو بہت شدید ہے۔ اس لئے یہ کیسے ممکن ہے کہ نبی کریم ﷺ نے گہرا سرخ رنگ پہنا ہو۔ اللہ تعالیٰ نے آپ کو یقیناً اس سے محفوظ رکھا۔ البتہ حلہ حمراء کے لفظ پر شبہ ہو سکتا ہے۔ (زاد المعاد)

علماء و محدثین نے حلہ حمراء سے دھاری دار یعنی چادریں مراد لی ہیں۔ ان چادروں میں مختلف رنگ کے خطوط ہوتے تھے۔ ان کے حاشیے سرخ، ہبز اور سیاہ ہوتے تھے۔ ہندو پاک میں مستعمل الائجہ کی طرز پر چادریں ہوتی تھیں جو یمن سے آتی تھیں۔ راوی نے انہیں حلہ حمراء سے تعبیر کیا ہے۔

### المیثرة الحمراء

میثرة وثارة سے ماخوذ ہے۔ گھوڑے کی زین پر ڈالنے کے گدیے کو کہتے ہیں۔ منجد۔ صحیح بخاری میں مروی ہے کہ ابو بردہ نے علی رضی اللہ عنہ سے دریافت کیا۔ ما المیثرة۔ آپ نے جواب فرمایا المیثرة كانت النساء تصنعها لبعولتهن مثل القطائف یصغرونها۔ (بخاری)

میثرة گھوڑے کی زین پر ڈالنے کا ایک گدیہ ہے جسے بیگمات اپنے مردوں کے لئے بناتی تھیں۔ وہ مخملی چادر کی طرح ہوتا جسے وہ زرد رنگ میں رنگتی تھیں۔

وہ گھوڑے کی زین پر ڈالا جاتا۔ وہ ریشمی یا اونی ہوتا۔ وہ اہل عجم کی سواریوں پر ریشم یا دیباچ سے بنا ہوا استعمال ہوتا تھا ہروی فرماتے ہیں میثرة ایسا گدیہ ہے جو زین کی شکل کا ہوتا۔ اسے سرخ رنگ میں رنگتے تھے اور اس میں کپاس کی بھرتی ہوتی تھی۔ اسے سوار اونٹ پر اپنے نیچے زین پر رکھتا تھا۔ (عمدة القاری)

صحیح بخاری میں براء بن عازب رضی اللہ عنہ فرماتے ہیں کہ نہانا النبی ﷺ عن المیثرة الحمراء۔ (بخاری)

نبی کریم ﷺ نے گھوڑے کی زین کے سرخ گدیوں سے منع فرمایا۔

بعض اوقات میثرة درندوں کے چمڑے سے بنائے جاتے تھے کرمائی فرماتے ہیں کہ درندوں کے یہ چمڑے سے بنے ہوئے گدیے ممنوع نہیں ہیں یہاں نہیں اس لئے ہے کہ اس میں ریشم ہے یا بوجہ اسراف ممنوع ہے یا اس لئے کہ یہ سرکشوں کا لباس ہے اور یا عجم کے کافرا سے استعمال کرتے ہیں۔ (عمدة القاری)

ابن بطلال فرماتے ہیں کہ ریشمی یا دیباچ کا بنا ہوا گدیہ جائز نہیں ہے اور اگر سرخ اون کا بنا ہو تو اس پر سواری کرنا روا ہے۔ ابن وہب فرماتے ہیں امام مالک سے چوچھا گیا ارغوانی گدیے پر سوار ہونا کیسا ہے فرمایا کہ میں اسے حرام نہیں سمجھتا۔ پھر آپ نے یہ آیت پڑھی۔ قُلْ مَنْ حَذَرَ زِينَةَ اللَّهِ الَّتِي آخَذَ لِعِبَادِهِ (اعراف: 32) اور ار جوان یا ارغوان سرخ رنگ ہے۔ خطاب نے رسول اللہ ﷺ کا قول لا اذکب الاذجوان۔ نقل کیا ہے یعنی میں ارغوانی گدیے پر سوار نہ ہوں گا۔ فرماتے ہیں کہ میرے خیال میں اس سے میاثر حمراء مراد تھے۔ جو دیباچ اور ریشم سے بنتے ہیں۔ اسی جہت سے نبی وار ہوئی ہے اس لئے کہ اس میں سفاہت (بیوقوفی) ہے اور یہ مردوں کا پہناؤ نہیں ہے۔

عمران بن حصی رضی اللہ عنہ سے مروی ہے أَنَّ النبی ﷺ قَالَ لَا اذکب الاذجوان، وَلَا البس المعصفر وَلَا البس القبیص المکفف بالحریر۔ نبی کریم ﷺ نے فرمایا کہ میں ارغوانی رنگ کے گدیے پر سوار نہ ہوں گا اور کسٹم سے

رنگا ہوا کپڑا اور ریشم سے کڑھے ہوئے کفوں والی قمیص نہیں پہنوں گا۔

ابو یعلیٰ موصلی نے اپنی سند میں ابن عباس رضی اللہ عنہما سے روایت کیا ہے۔ نہی النبی ﷺ عن خواتیم الذهب والقسمیة والمیثرة الحبراء المصبغة من العصفور۔ نبی کریم ﷺ نے سونے کی انگوٹھی قسی کپڑے، سرخ گدیے جو کسم سے رنگا گیا ہو کے استعمال سے منع فرمایا ہے۔

صحیح بخاری میں ہے براء بن عازب رضی اللہ عنہ فرماتے ہیں کہ امرنا النبی ﷺ بسبع۔ عیادة المریض واتباع الجنائز و تشییت العاطس۔ ونہانا عن لبس الحریر والدیباج والاستبرق ومیائر الحر۔ (بخاری)

نبی کریم ﷺ نے ہمیں سات چیزوں کے کرنے کا حکم دیا۔ مریض کی مزاج پرسی، جنازے کی اتباع، چھینکنے والے کو جواب دینا اور ریشم و دیباج، استبرق اور سرخ گدیے کے استعمال سے منع فرمایا۔

بدرالدین یعنی لکھتے ہیں باقی چار یہ ہیں۔ داعی کی دعوت قبول کرنا۔ افشاء سلام، مظلوم کی اعانت کرنا، قسم پوری کرنا۔

دیباج باریک ریشم اور استبرق موٹے ریشم کو کہتے ہیں۔ میثرہ کو ٹمھر سے اس لئے متید کیا کہ اس سے سرخ رنگ ممنوع ہو جائے۔ اگر ریشم کا بنا ہو تو پھر سرخ اور غیر سرخ بھی ممنوع ہے۔ (عمدة القاری)

انس بن مالک رضی اللہ عنہ فرماتے ہیں ان النبی ﷺ حج علی راحل رقی و قطیفہ کتا ثمری ثمنها اربعة دراهم۔ فلما استوت به راحلته قال لبيك بحجة لاسمعة فيها ولا رياء۔ نبی کریم ﷺ نے ایک بوسیدہ کجاوے پر چڑھ کر ایک کپڑا تھا جس کی قیمت ہمارے خیال میں چار درہم ہوگی۔ نبی کریم ﷺ یہ دعا کرتے تھے کہ یا اللہ! میں حج کے لئے حاضر ہوں اور یہ ریا اور شہرت سے پاک ہے۔

## زعفران اور ورس میں رنگے ہوئے کپڑے

قیس بن سعد بن عبادہ رضی اللہ عنہ فرماتے ہیں کہ ایک دن رسول اللہ ﷺ ہمارے گھر میں تشریف لائے ہم نے آپ کے لئے غسل کا پانی مہیا کیا۔ آپ نے غسل فرمایا۔ ہم نے ورس میں رنگا ہوا لحاف آپ کی خدمت میں پیش کیا آپ نے اسے اوڑھ لیا۔ میں نے ورس کے رنگ کے اثرات آپ کے بطن مبارک کی سلوٹوں میں دیکھے۔

بکر بن عبد اللہ المزنی فرماتے ہیں کانت رسول اللہ ﷺ ملحفہ۔ فاذا دار علی نسلته وشہا بالماء۔ رسول اللہ ﷺ کے پاس ورس میں رنگا ہوا ایک لحاف تھا۔ جو آپ اپنی ازواج مطہرات کے حجروں میں تشریف لے جاتے تو اس پر پانی چھڑک دیتے۔ ام سلمہ رضی اللہ عنہا فرماتی ہیں۔ دینا صبغ لرسول اللہ ﷺ قیصہ وردانہ وازادہ بزعفران و ورس ثم یخرج فیھا۔

بسا اوقات رسول اللہ ﷺ کا قیص، چادر اور تہ بند کو زعفران اور ورس میں رنگا جاتا۔ پھر یہ زیب تن کر کے آپ باہر تشریف لے جاتے۔

عبد اللہ بن مالک رضی اللہ عنہ فرماتے ہیں۔ کان رسول اللہ ﷺ یصبغ ثیابه بالزعفران قیصہ وردانہ و عمامتہ۔

رسول اللہ ﷺ اپنا لباس مبارک یعنی قیص، چادر اور عمامہ مبارک زعفران سے رنگتے تھے۔

امام جعفر فرماتے ہیں کہ رانت رسول اللہ ﷺ وعلیہ رداء و عمامة مصبو غین بالعین۔ والعین عندہم الزعفران۔

میں نے رسول اللہ ﷺ کی زیارت کا شرف پایا۔ آپ نے غیر میں رنگے ہوئے چادر اور عمامہ زیب تن کئے ہوئے تھے اور اہل عرب غیر زعفران کو کہتے ہیں۔

زید بن اسلم رضی اللہ عنہ فرماتے ہیں کہ کان رسول اللہ ﷺ یصبغ ثیابه کلھا بالزعفران حتی العمامة۔



رسول اللہ ﷺ اپنا تمام لباس حتی کہ عمامہ مبارک زعفران میں رنگتے تھے۔

(نہایۃ الارب)

امام بخاری نے اپنی صحیح میں باب الثوب المزعفر میں عبد اللہ بن عمر رضی اللہ عنہما سے روایت نقل کی ہے وہ فرماتے ہیں۔ نہی النبی ﷺ ان یلبس المحرم ثوبا مصبوغا بوردس او بزعفران۔

نبی کریم ﷺ نے درس اور زعفران میں رنگے ہوئے کپڑوں کو محرم کے لئے ممنوع فرمایا۔

درس ایک گھاس ہے جو یمن میں پائی جاتی ہے اس سے کپڑوں کو رنگا جاتا ہے اس سے حاصل رنگ زرد ہوتا ہے۔ محرم کی قید لگانے سے ظاہر ہوتا ہے کہ درس میں رنگا ہوا کپڑا محرم کے لئے ممنوع ہے۔ لیکن غیر محرم کے لئے درس اور زعفران میں رنگا ہوا کپڑا پہننا روا ہے۔ عبد اللہ بن جعفر رضی اللہ عنہ کی مروی حدیث سے ظاہر ہے کہ نبی کریم ﷺ زعفرانی رنگ کے لباس میں ملبوس تھے۔

عبد اللہ بن عمر رضی اللہ عنہما مشق یعنی گرو میں رنگے ہوئے کپڑے اور زعفران میں رنگے ہوئے کپڑے پہنا کرتے تھے۔ (موطا امام مالک)

### معصر لباس مردوں کے لئے ممنوع ہے

معصر لباس سے مراد ایسا لباس جو زرد رنگ سے رنگا گیا ہو۔ جس کے استعمال سے رسول اللہ ﷺ نے منع فرمایا ہے۔ اس میں مستند احادیث درج ہیں۔

ان رسول اللہ ﷺ نہی عن لبس القسی والمعصر۔ و عن تختم الذهب و عن قراءة القرآن فی الركوع۔ (موطا)

رسول اللہ ﷺ نے قسی اور معصر یعنی زرد رنگ کا کپڑا پہننے سے، سونے کی انگوٹھی کے استعمال سے اور رکوع کی حالت میں قرآن حکیم پڑھنے سے منع فرمایا ہے۔

امام مالک رحمۃ اللہ علیہ فرماتے ہیں کہ میں کسم میں رنگی ہوئی چادروں کو مردوں کے

اور جنے کو گھر اور ارد گرد حرام نہیں سمجھتا لیکن معصر کپڑا میرے نزدیک نہ پہننا بہتر ہے۔ اس میں حق بات یہ ہے کہ مرد کے لئے معصر لباس پہننا مکروہ ہے۔

حدیث میں مذکور بعض الفاظ کی تشریح، القسی۔ عرب میں معروف ایک کپڑا تھا جو مصر میں بنتا تھا جس میں ریشم مخلوط ہوتا۔ بعض علماء کا خیال ہے کہ قسی ایک جگہ ہے جہاں یہ کپڑا بنتا تھا۔ اس کی نسبت سے قسی کہلاتا ہے۔ بعض کہتے ہیں یہ قز سے بنتا ہے۔ قز ریشم کے کپڑے کو کہتے ہیں۔ قسی اس ریشم سے بنتا ہے جو ریشم کے کپڑے سے حاصل ہوتا ہے۔

امام بغوی فرماتے ہیں۔ قسی، معصر لباس، سونے کی انگوٹھی کے استعمال کی نہی مردوں کے ساتھ مخصوص ہے البتہ عورتوں کے لئے ان کا استعمال مباح ہے۔ عائشہ بنت سعد رحمۃ اللہ علیہا فرماتی ہیں رائت ستا من ازواج النبی ﷺ یلبس المعصر۔ میں نے چھ ازواج مطہرات کو دیکھا ہے کہ معصر لباس پہنتی ہیں۔

عمر رضی اللہ عنہ نے ایک شخص کو معصر یعنی زرد لباس پہنے ہوئے دیکھا تو فرمایا دعوا هذه البیقات للنساء۔ (مصنف عبد الرزاق)۔ یہ چمکیلے کپڑے عورتوں کیلئے چھوڑ دو۔

صحیفہ صادقہ کی روایت ہے۔ کہ عبد اللہ بن عمر رضی اللہ عنہما فرماتے ہیں۔ ہبطنامع رسول اللہ ﷺ من ثیبة اذا خر۔ فالتفت الی۔ وعلی ریطۃ مفرجة معصر۔ فقال۔ ما هذه الریطۃ علیک۔ فعرفت ما کرہ فاتیت اہلی و ہم یسجرون تنورا فقد فتھا فیہ۔ ثم اتیتہ من الغد۔ فقال یا عبد اللہ ما فعلت الریطۃ فاعبرتہ۔ قال أفلا کسوتھا بعض اہلک۔ فانھا لا بأس بها للنساء۔ (ابوداؤد)

ثنیہ اذا خر: مکہ کے قریب ایک پہاڑی گھاٹی ہے جو رسول اللہ ﷺ فتح مکہ کے روز اسی طرف سے مکہ میں داخل ہوئے تھے۔

الریطۃ ایک پاٹ کی چادر۔ یا باریک کپڑا۔ المضرجۃ جس کپڑے کا رنگ پورا نہ ہو بلکہ اس میں پچھن ہو چڑی کی مانند۔ یعنی ہم

رسول اللہ ﷺ کی معیت میں فتح مکہ کے موقع پر ثنیہ اذخر سے اتر رہے تھے۔ آپ میری طرف متوجہ ہوئے اور میں نے ایک پاٹ کی چادر جو زرد رنگ میں چنی کی طرح رنگی ہوئی پہن رکھی تھی۔

آپ ﷺ نے مجھے فرمایا کہ تو نے یہ کیسی چادر پہن رکھی ہے۔ میں آپ ﷺ کی اس سے نفرت کو بھانپ گیا۔ میں اپنے اہل خانہ کے پاس آیا۔ انہوں نے تور گرم کیا ہوا تھا میں نے اس چادر کو اس تور میں ڈال دیا۔ وہ جل کر راکھ ہو گئی۔ اگلے دن میں آپ ﷺ کی خدمت میں حاضر ہوا۔ تو آپ ﷺ نے فرمایا اے عبد اللہ! چادر کا کیا بنا؟ میں نے آپ ﷺ کو سارا ماجرا عرض کیا۔ آپ ﷺ نے فرمایا کہ تو اپنے گھر کے کسی فرد کو پہنا دیتا کیونکہ عورتوں کے لئے اس کے پہننے میں مضائقہ نہیں ہے۔

امام بغوی رحمۃ اللہ علیہ نے لکھا ہے۔ معصفروہ زرد رنگ کا کپڑا ہے۔ جو بٹنے کے بعد زینت اور آرائش کے لئے رنگا جائے۔ اگر بٹنے سے پہلے سوت کو رنگا جائے پھر بننا جائے اور اس میں خوشبو بھی نہ ہو تو بعض اہل علم نے اس کے پہننے کی اجازت دی ہے۔ عبد العزیز رحمۃ اللہ علیہ فرماتے ہیں۔ رائت علی انس بن مالک ثوبین مودّین قدمستھا العصفرو۔ میں نے انس بن مالک رضی اللہ عنہ کو دیکھا کہ انہوں نے دو گلابی رنگ کے کپڑے جو عصفرو سے رنگے تھے زیب تن کئے ہوئے تھے۔ علماء کی ایک جماعت نے عصفرو میں رنگے ہوئے کپڑے کا پہننا مکروہ گردانا ہے۔ البتہ خاکستری رنگ کے کپڑے کا استعمال روا قرار دیا ہے۔

امام بغوی رحمۃ اللہ علیہ فرماتے ہیں لافہ لایکون فی المصبوغ بالمدار الاحمر زینۃ ولا لہ. وانحة۔ اس لئے کہ مداحمر یعنی گہروں میں رنگا کپڑا زینت نہیں ہے اور نہ اس میں خوشبو ہے۔

عبد اللہ بن عمر رضی اللہ عنہما کے بارے میں مروی ہے کہ اُنہ کان یلبس الثوب بالمسوق والمصبوغ بالزعفران (موطا)

عبد اللہ بن عمر رضی اللہ عنہ مشق یعنی گہرو اور زعفران میں رنگے ہوئے کپڑے پہنا کرتے تھے۔ (عبد الرزاق ماخوذ شرح السنہ)

عبد اللہ بن عمرو بن العاص رضی اللہ عنہما فرماتے ہیں۔ رأی رسول اللہ ﷺ علی ثوبین معصفرین، فقال امرتک املک بهذا؟ قلت اُغسلها یا رسول اللہ! قال۔ اُحرقها۔ زاد فی روایۃ من ثياب الکفار فلا تلبسها۔ (مسلم)۔ رسول اللہ ﷺ نے مجھے دوزد رنگ کے کپڑوں میں ملبوس دیکھا تو فرمایا کیا تجھے تیری ماں نے ان کے پہننے کا حکم دیا ہے۔ میں نے عرض کیا یا رسول اللہ! میں اسے دھوؤں۔ فرمایا اسے جلا ڈالو۔ ایک اور روایت میں یہ زیادہ ہے۔ کہ یہ کفار کا لباس ہے اسے مت پہنو۔ (مسلم)

اُمّ خالد بنت خالد بن سعید بن العاص رضی اللہ عنہما فرماتی ہیں۔ اُتیت رسول اللہ ﷺ مع ابی۔ و علی قمیص اصفر۔ فقال رسول اللہ ﷺ سنّہ سنّہ وھی بالحیثہ حسنّہ حسنّہ۔ قالت فذهبتُ اَلْعَبُّ بخاتم النبوة فزجرنی ابی۔ فقال رسول اللہ ﷺ۔ دَعَهَا۔ ثم قال رسول اللہ ﷺ۔ اَبلی وَاخِلَقی ثم اَبلی وَاخِلَقی ثم اَبلی وَاخِلَقی قال الراوی۔ فبقی حتی دکن۔ (بخاری)

میں اپنے والد کریم کے ہمراہ رسول اللہ ﷺ کی بارگاہ میں حاضر ہوئی اور میں نے زرد رنگ کی قمیص پہنی ہوئی تھی۔ مجھے دیکھ کر رسول اللہ ﷺ نے فرمایا۔ سنّہ! سنّہ! حبشہ والوں کی زبان میں اس کا معنی ہے۔ حسنّہ! حسنّہ! یعنی بہت خوب، بہت خوب۔

ام خالد فرماتی ہیں۔ میں رسول اللہ ﷺ کی خاتم نبوت سے کھیلے گی۔ اس پر میرے والد مکرم نے مجھے جھڑکا۔ تو رسول اللہ ﷺ نے انہیں فرمایا کہ اسے چھوڑو۔ پھر آپ نے مجھے دعا دی۔ اسے بوسیدہ کرو۔ تین بار فرمایا راویہ فرماتی ہیں کہ وہ لباس باقی رہا حتیٰ کہ اس کا رنگ مٹا لیا ہو گیا۔

## سبز لباس

ابو رمثہ رضی اللہ عنہ نے فرمایا کہ رائت رسول اللہ ﷺ وعلیہ ثوبان

اخضران۔

میں نے رسول اللہ ﷺ کی زیارت کا شرف پایا۔ آپ ﷺ نے دو سبز کپڑے زیب تن کئے ہوئے تھے۔

شمال ترمذی میں ابورمہ رضی اللہ عنہ سے یوں مروی ہے۔

رَأَيْتُ النَّبِيَّ ﷺ وَ عَلَيْهِ بُرْدَانِ اخضران۔ فرماتے ہیں کہ میں نے نبی کریم ﷺ کی زیارت کا شرف پایا تو آپ نے دو سبز مخطط چادریں زیب تن کی ہوئی تھیں۔

نہایہ ابن اثیر میں ہے۔ البرد نوع من الثياب مخطط معروف۔ بُرد کپڑوں کی ایک معروف مخطط نوع ہے۔ جب بُرد سے مراد خطوط والی چادر ہے تو بُرداں کے بعد اخضران کی قید سے ظاہر ہوتا ہے۔ کہ برد میں سبز خطوط ہیں۔ اگر حدیث میں برد اخضر سے محض سبز چادر مراد ہو تو یہ بُرد نہیں رہے گی۔

رہا ابن حجر رحمۃ اللہ علیہ کا یہ قول کہ اس طرح لفظ کا اپنے ظاہری معنی سے اخراج واقع ہوگا۔ جو بغیر دلیل جائز نہیں ہے۔ اس کا جواب یہ ہے کہ اس کی دلیل صاحب نہایہ کا وہ قول ہے جو برد کے معنی میں پہلے ذکر ہو چکا ہے۔

ابن بطل فرماتے ہیں سبز کپڑے اہل جنت کا لباس ہیں۔ اس کی فضیلت کے لئے یہی کافی ہے میں کہتا ہوں کہ اسی لئے یہ شرفاء کا لباس ٹھہرا۔ لیکن اس کا مطلب یہ نہیں ہے کہ سبز رنگ سفید سے افضل ہے۔ نیز سبز رنگ نگاہ کیلئے مفید اور دیکھنے میں خوش منظر ہے۔

یعنی بن امیہ رضی اللہ عنہ فرماتے ہیں کہ اُن رسول اللہ ﷺ طاف بالبيت مضطرباً یُودا خضر۔ (ترمذی، ابوداؤد، ابن ماجہ، دارمی)

رسول اللہ ﷺ نے بیت اللہ کا طواف فرمایا تو آپ نے سبز بُرد یعنی سے اغضباع کیا ہوا تھا۔

## سیاہ لباس

جابر رضی اللہ عنہ سے مروی ہے ان رسول اللہ ﷺ دخل مكة يوم الفتح و

عليه عمامة سوداء۔ (مسلم، ابوداؤد)۔ کہ رسول اللہ ﷺ فتح مکہ کے دن مکہ میں داخل ہوئے تو آپ نے سیاہ عمامہ زیب سر کیا ہوا تھا۔

عمر بن حرث اپنے والد کریم سے روایت کرتے ہیں۔ اَنَّ النَّبِيَّ ﷺ خطب الناس و عليه عمامة سوداء۔ (مسلم، ابوداؤد)

نبی کریم ﷺ نے لوگوں کو خطبہ ارشاد فرمایا تو آپ نے سیاہ عمامہ زیب سر کر رکھا تھا۔ جابر رضی اللہ عنہ فرماتے ہیں کان للنبي ﷺ عمامة سوداء يلبسها في العيدين ويرخيها خلفه۔

نبی کریم ﷺ کا ایک سیاہ عمامہ تھا۔ اسے آپ ﷺ عیدین کے ایام میں زیب سر کرتے تھے اور اس کا شملہ پشت پر لٹکاتے تھے۔

ابوموسیٰ اشعری رضی اللہ عنہ سے مروی ہے کہ اَنَّ جبريل نزل على النبي ﷺ و عليه عمامة سوداء قد ارحى ذوابته من ورائه۔ (طبرانی)

جبریل علیہ السلام نبی کریم ﷺ کی بارگاہ میں اترے۔ تو انہوں نے سیاہ عمامہ پہنا ہوا تھا اور اس کا شملہ اپنی پشت پر لٹکایا ہوا تھا۔

یہ انداز محبت ہے کہ جبریل علیہ السلام نے نبی کریم صلی اللہ علیہ وسلم کی ادائیگائی ہے۔ حبیب رب العالمین کی اداؤں کو اپنانا محبت کی علامت ہے۔

رسول اللہ ﷺ نے مختلف اوقات میں اور مختلف مقامات میں سیاہ عمامہ زیب سر کیا ہے۔

جیسا کہ جابر رضی اللہ عنہ کی مروی حدیث سے ظاہر ہے کہ رسول اللہ ﷺ نے فتح مکہ کے موقع پر مکہ میں داخل ہوتے وقت سیاہ عمامہ زیب سر کیا ہوا تھا اور عمر بن حرث رضی اللہ عنہ کی حدیث میں مشہور قول کے مطابق یہ خطبہ فتح مکہ کے وقت دیا ہے جو کعبہ کی چوکھٹ پر کھڑے ہو کر رسول کریم ﷺ نے ارشاد فرمایا تھا۔ دونوں حدیثوں میں ایک ہی سیاہ عمامہ ہے جس کا نام حجاب ہے اور ابن سعد لکھتے ہیں کہ اَنَّ رايته سوداء تسمى

العقاب۔ فتح مکہ کے روز آپ کا جھنڈا سیاہ تھا اور اس کا نام عقاب تھا۔

امام بیہقی نے روایت نقل کی ہے کہ حدیبیہ کے روز رسول کریم ﷺ نے سیاہ عمامہ زیب سر کیا ہوا تھا۔

ام المؤمنین سیدہ عائشہ رضی اللہ عنہا فرماتی ہیں۔ صبغت للنبي ﷺ بودة سوداء، فلبسها فلما عرق فيها وجد ريح الصوف فقلدتها۔ و كان يعجبه الريح الطيب۔ (ابوداؤد)

میں نے نبی کریم ﷺ کے بردہ شریف (چادر) کو سیاہ رنگ میں رنگا۔ آپ نے اسے زیب تن فرمایا۔ جب اس سے آپ کو پسینہ آیا تو اس سے اُون کی بو آنے لگی۔ فوراً آپ نے اسے اتار پھینکا۔ اس لئے کہ آپ کو خوشبو ہی پسند تھی اس چادر مبارک کو اتارنے کی وجہ اُون کی بو تھی۔ نہ کہ سیاہ رنگ۔

ام المؤمنین عائشہ رضی اللہ عنہا فرماتی ہیں کہ رسول اللہ ﷺ نے سیاہ چادر زیب تن فرمائی تو میں نے عرض کیا آپ کے جسد اطہر پر کتنا خوبصورت لگ رہی ہے۔ آپ ﷺ کی رنگت مبارک کی سفیدی چادر کی سیاہی سے اور اس کی سیاہی آپ کی ﷺ سفیدی سے مل کر یوں لگ رہی ہے جیسے سیاہ بادل کے درمیان آفتاب چمک رہا ہو۔ (الوفا)

عبداللہ بن بسر رضی اللہ عنہ فرماتے ہیں بعث رسول اللہ ﷺ علی بن ابی طالب الی خبیبر فعبه بعبامة سوداء ثم ارسلها من ورائه۔ او قل علی کتفه اليسری۔ رسول کریم ﷺ نے علی بن ابی طالب کو خبیبر بھیجا۔ ان کے سر پر سیاہ عمامہ باندھا۔ اس کا شملہ ان کی پشت پر لٹکایا۔ یا ان کے بائیں کندھے پر لٹکایا۔ (طبرانی)

ابوزین رحمۃ اللہ علیہ فرماتے ہیں خطبنا الحسن بن علی رضی اللہ عنہما و علیہ ثياب سود و عبامة سوداء۔ (ابن سعد)

حسن بن علی رضی اللہ عنہما نے ہمیں خطبہ ارشاد فرمایا اور آپ نے سیاہ پوشاک اور سیاہ عمامہ پہنا ہوا تھا۔

رشدین رحمۃ اللہ علیہ فرماتے ہیں۔ رأنت عبد الله بن الزبير يعتم بعبامة سوداء حرقانية و يرخيها شبرا او اقل من شبير۔

میں نے عبد اللہ بن زبیر رضی اللہ عنہما کو دیکھا کہ آپ نے سیاہ خاکستری عمامہ پہنا ہوا تھا اور اس کا شملہ ایک بالشت یا بالشت سے کم رکھا تھا۔ (ابن ابی شیبہ)

عاصم کے والد محمد علیہ الرحمۃ فرماتے ہیں کہ میں نے عبد اللہ بن الزبیر کو دیکھا کہ وہ سیاہ عمامہ پہنے ہوئے تھے اور اس کا شملہ پشت پر تقریباً ایک ہاتھ لٹکایا ہوا تھا۔

ابوموسیٰ اشعری رضی اللہ عنہ معاویہ رضی اللہ عنہ کے پاس تشریف لے گئے وہ مقام خلیلہ میں تھے۔ و علیہ عبامة سوداء و جبة سوداء و معه عصا سوداء۔ آپ نے سیاہ

عمامہ، سیاہ جبہ پہنا ہوا تھا اور آپ کے پاس سیاہ عصا تھا۔ (ابن سعد)

سلمہ بن وردان رحمۃ اللہ علیہ فرماتے ہیں رأنت علی انس بن مالک رضی اللہ عنہ عبامة سوداء علی غیر قلنسوة قد ارخاها من خلفه۔ (ابن سعد)

میں انس بن مالک رضی اللہ عنہ کی خدمت میں حاضر ہوا۔ آپ نے سیاہ عمامہ ٹوپی کے بغیر پہنا ہوا تھا اور اس کا شملہ پشت پر لٹکایا تھا۔

ملحان بن ثوبان فرماتے ہیں کہ عمار بن یاسر رضی اللہ عنہما کوفہ کے حاکم تھے۔ ہمیں ہر جمعہ خطبہ ارشاد فرماتے اور سیاہ عمامہ آپ کے زیب سر ہوتا۔ (بیہقی)

عیشم بن نسطاس فرماتے ہیں۔ رأنت سعيد بن المسيب رحمه الله عليه يلبس في الفطر والاضحى عبامة سوداء ويلبس عليها برنسًا۔ (ابن سعد)

میں نے سعید بن المسیب کو دیکھا کہ وہ عید الفطر اور عید الاضحیٰ کے ایام میں سیاہ عمامہ پہنتے تھے اور عمامہ پر برنس بھی پہنتے تھے۔

سعید بن جبیر رحمۃ اللہ علیہ فرماتے ہیں۔ كانت عبامة جبريل يوم غرق فرعون سوداء۔ (ابن ابی شیبہ)

فرعون کے غرق کے وقت جبریل علیہ السلام نے سیاہ عمامہ پہنا ہوا تھا۔

ام خالد رضی اللہ عنہا فرماتی ہیں۔ اُتی النبی ﷺ بثياب فيها خبيصة سوداء صغيرة۔ فقال من ترون نكسوا هذا۔ فسكت القوم۔ قال انتوني بام خالدي فأتى بها۔ فاحذ الخبيصة بيده فلبسها وقال ابلى واخلقى و كان فيها علم اخضر واصفر۔ فقال لام خالد هذا سناة سناة بالحبيشة حسن۔

(بخاری)

نبی کریم ﷺ کی خدمت میں کپڑے لائے گئے۔ ان میں ایک چھوٹی سیاہ خبیصہ تھی۔ مجلس میں حاضر صحابہ کرام سے فرمایا۔ بتاؤ میں یہ کسے پہناؤں گا۔ سب خاموش رہے۔ فرمایا ام خالد کو لاؤ۔ ان کو اٹھا کر لایا گیا۔ اس لئے کہ وہ چھوٹی عمر کی تھی۔ رسول اللہ ﷺ نے خبیصہ یعنی کھلی کو اپنے ہاتھ میں لیا اور اسے پہنا دیا۔ پھر فرمایا کہ پہن کر بوسیدہ کرو۔ اس سیاہ کھلی میں سبز یا زرد تصویریں تھیں۔ آپ نے ام خالد کو فرمایا سناہ سناہ۔ جوشہ زبان میں اس کا معنی ہے۔ حسن۔ یعنی بہت خوبصورت۔ (بخاری)

## اصناف لباس

رسول اللہ ﷺ اور صحابہ کرام رضی اللہ عنہم اکثر اوقات سوتی لباس زیب فرماتے۔ گاہے صوف یعنی اون اور کتان کا لباس بھی پہن لیتے تھے۔ صلت بن راشد، محمد بن سیرین کے پاس تشریف لے گئے۔ ان کے بدن پر صوف کا سیاہ جبہ، صوف کا تہ بند اور صوف کا عمامہ تھا۔ امام محمد بن سیرین کو سخت کوفت ہوئی فرمایا میرا خیال ہے کہ بعض لوگ اون کا لباس پہنتے ہیں اور کہتے ہیں کہ عیسیٰ علیہ السلام نے بھی تو یہ لباس پہنا تھا۔ حالانکہ مجھے ایسے شخص نے روایت کی جسے میں جھوٹا نہیں کہہ سکتا۔ کہ نبی کریم ﷺ نے کتان، صوف یعنی اون اور کپاس ہر طرح کا لباس پہنا اور ہمارے نبی کریم ﷺ کی سنت طیبہ زیادہ قابل اطاعت اور اتباع ہے۔

ابن سیرین کی مراد یہ تھی کہ بعض یہ سمجھتے ہیں کہ سیاہ لباس مستقل طور پر استعمال کرنا دوسرے ملبوسات سے افضل ہے۔ اسی لئے وہ یہی لباس پہنتے ہیں اور دوسرے لباسوں سے پرہیز کرتے ہیں۔ اس طرح وہ صرف ایک لباس اختیار کر لیتے ہیں اور ایسے ایسے رسومات اور مخصوص وضع قطع اختراع کر لیتے ہیں جس کا ترک کرنا موجب معصیت سمجھتے ہیں۔ حالانکہ ایک ہی لباس کو لازم کر دینا اور اسی کو درست سمجھنا یہ گناہ ہے۔ جبکہ سب سے بہتر طریقہ نبی کریم ﷺ کا ہے جو مسنون ہے۔ جس کا آپ ﷺ نے حکم فرمایا۔ ترغیب دی اور خود اس پر مسلسل قائم رہے۔ آپ کا سنت لباس یہ ہے کہ کپاس کا ہو یا صوف یعنی اون کا، یا کتان کا ہو یا کوئی سا۔ جو بھی لباس میسر آئے۔ بشرطیکہ شرعاً روا ہو پہن لیا جائے۔ آپ یمنی چادریں، سبز چادریں، جبہ، قباء، قمیص، شلوار، تہ بند، چادر سادہ، موزہ، جوتا وغیرہ استعمال فرماتے۔ (زاد المعاد۔ شرح شامل عبدالرؤف مناوی)

عبدالرؤف مناوی فرماتے ہیں۔ اون اور دہر کے ملبوسات گرمی پہنچاتے ہیں اور



حرارت جسمانی کو محفوظ کرتے ہیں۔ کتان ریشم اور سوتی ملبوسات حرارت جسمانی کی حفاظت کرتے ہیں اور گرمی نہیں پہنچاتے۔ کتان کا کپڑا سرد اور خشک ہے اور اونی کپڑا گرم خشک ہے اور کپاس کا کپڑا معتدل ہے اور ریشم کا کپڑا سب سے زیادہ نرم ہے اور کم نقصان دہ ہے۔

## اونی لباس

رسول اللہ ﷺ نے مختلف اوقات میں اون سے بنے ہوئے کپڑے زیب تن کئے ہیں۔ جن کا بیان احادیث میں آیا ہے۔ وہ یہ ہیں۔

مغیرہ بن شعبہ رضی اللہ عنہ فرماتے ہیں۔ کنت مع النبی ﷺ فی سفر و علیہ حبة من صوف۔ (بخاری)

میں نبی کریم ﷺ کی رفاقت میں ایک سفر میں تھا آپ نے اس وقت اون کا جبہ مبارک زیب تن کیا ہوا تھا۔

ابو بردہ رضی اللہ عنہ فرماتے ہیں کہ ام المومنین سیدہ عائشہ رضی اللہ عنہا کی خدمت میں حاضر ہوا۔ انہوں نے ایک موٹے سوت کی یمنی چادر اور پرانا کمبل نکالا۔ اور فرمایا کہ نبی کریم ﷺ ان دونوں کپڑوں میں فوت ہوئے۔ (زاد المعاد)

ام المومنین عائشہ رضی اللہ عنہا فرماتی ہیں جعل للنبی ﷺ بردة سوداء من صوف فلبسها۔ (شرح السنہ)

نبی کریم ﷺ کے لئے اون کی ایک سیاہ چادر تیار کی گئی۔ جسے آپ نے زیب تن فرمایا۔

انس بن مالک رضی اللہ عنہ فرماتے ہیں کان رسول اللہ ﷺ یو کب الحمار ویلبس الصوف و یجیب دعوة السلوک ولقد رایته یوم خبیر علی حمار یخطامه من لیف۔ (شرح السنہ)

رسول اللہ ﷺ گدھے پر سواری کرتے، اون کا لباس پہنتے، غلاموں کی دعوة قبول کرتے۔ میں نے آپ کو یوم خیبر دیکھا کہ آپ گدھے پر سوار تھے اور اس کی لگام کھجور کے

## چھال کی تھی۔

ابو بردہ کے والد ابو موسیٰ الاشعری رضی اللہ عنہما نے اپنے بیٹے کو فرمایا۔ یا بنی لورایتنا و نحن مع رسول اللہ ﷺ واصابتنا السماء۔ و لحسبت أن ریحنا ریح الضمان۔ (شرح السنہ)

بیٹا! اگر تو ہمیں دیکھتا کہ جب ہم رسول اللہ ﷺ کے ہمراہ سفر میں ہوتے اور ہم پر بارش برستی۔ تو ہم سے بھیڑ کی بو محسوس کرتا۔ ان کی مراد یہ ہے کہ ان کا لباس عام طور پر اونی ہوتا تھا۔

چونکہ عرب میں اون زیادہ استعمال ہوتی تھی۔ غیر زرعی اور غیر صنعتی علاقہ ہونے کی وجہ سے کپاس کی مصنوعات کم میاب تھیں۔ سوتی کپڑے اکثر یمن، مصر اور شام سے آتے تھے۔ انس بن مالک رضی اللہ عنہ فرماتے ہیں کہ رسول اللہ ﷺ نے اون کا لباس پہنا ہے اور پیوند لگا جوتا اور کھر در لباس استعمال کیا ہے۔ (الوقفا)

ابو یوسف رضی اللہ عنہ سے مروی ہے کہ رسول اللہ ﷺ اون کا لباس زیب تن کرتے۔ اپنے جوتے اور قمیص کو خود پیوند لگاتے تھے۔ (الوقفا)

عبداللہ بن مسعود رضی اللہ عنہ سے مروی ہے کہ کان علی موسیٰ یوم کلبہ ربہ سراویل صوف، وجبة و کساء صوف و کبة صوف و نعلان من جلد حمار میت۔ (ترمذی)

سیدنا موسیٰ علیہ السلام جب اپنے رب سے ہم کلام ہوئے تو آپ نے اون کی شلوار اور اون کا جبہ اور کمبل، اون کی ٹوپی اور مردہ گدھے کے چمڑے کا جوتا پہنا ہوا تھا۔

(جمع الفوائد)

مغیرہ بن اپنے والد سے روایت کرتے ہیں۔ ان النبی ﷺ لبس حبة ضيقة

الکمین۔

نبی کریم ﷺ نے ایک رومی جبہ زیب تن فرمایا ہوا تھا۔ جس کی آستین تنگ تھیں۔

بعض روایات میں جبہ شامیہ آیا ہے یہ اون کا تھا اس کے آستین تنگ تھے۔ جبہ معروف ملبوس ہے۔ یہ بظاہر قمیص اور قبا میں شامل ہے۔

کساء اور خیمہ:- کساء: سیاہ اون یا خز کی کمبل ہے اور خیمہ بھی اون اور خز سے بنتی ہے اس میں نقوش ہوتے ہیں اور کساء یعنی کمبل کو خیمہ نہیں کہتے اور خیمہ میں نقوش ریشمی ہوتے ہیں اور یہ بڑے لوگوں کا لباس ہے۔ (عمدة القاری) اور انجانیہ غیر منقش کمبل کو کہتے ہیں۔

### خز کا لباس

خز: ریشم اور اون کا بنا ہوا کپڑا، (منجد)، امام بغوی نے لکھا ہے۔ جس کپڑے کا تانہ ریشمی اور بانہ دوسری کسی چیز سے بنا ہو۔ یعنی سوت اور اون سے ریشم مخلوط کر کے کپڑا بنا جائے اسے خز کہتے ہیں۔ (شرح السنہ)

صحابہ کرام رضی اللہ عنہم نے خز کے کپڑے ملبوس کئے ہیں۔ وہب بن کیسان رضی اللہ عنہ فرماتے ہیں۔ رأیت ستة من اصحاب النبی ﷺ الخبز۔ میں نے نبی کریم ﷺ کے چھ صحابہ کرام کو دیکھا ہے کہ وہ خز کا لباس پہنتے تھے۔ ان کے نام گرامی یہ ہیں۔ سعد بن ابی وقاص، عبد اللہ بن عمر، جابر بن عبد اللہ، ابوسعید الخدری، ابوہریرہ اور انس رضی اللہ عنہم۔ اور ابوداؤد کی روایت میں تیس سے زیادہ صحابہ کرام نے خز کا لباس زیب تن کیا ہے۔ سلیمان تابعی رضی اللہ عنہ فرماتے ہیں۔ رأیت علی انس بن مسعود اصفر من خبز۔

میں نے انس بن مالک رضی اللہ عنہ کو دیکھا کہ آپ نے زرد خز کا برنس پہنا ہوا تھا۔

محمد بن زیاد علیہ الرحمۃ فرماتے۔ رأیت علی ابی ہریرہ رضی اللہ عنہ کساء خبز اغبر۔ کساء ایہ مروان۔ میں نے ابوہریرہ رضی اللہ عنہ کو دیکھا کہ انہوں نے خاکی خز کا کمبل پہنا ہوا تھا۔ انہیں یہ مروان نے پہنایا تھا۔

ہشام بن عمر رضی اللہ عنہ فرماتے ہیں۔ رأیت علی عبد اللہ بن الزبیر رضی اللہ عنہ مطرقاً من خبز اخضر۔ کستہ ایہ عائشہ۔

میں نے عبد اللہ بن زبیر رضی اللہ عنہ کو دیکھا کہ وہ خز کی سبز منقش چادر پہنے ہوئے تھے جو انہیں ام المومنین عائشہ رضی اللہ عنہا نے پہنائی تھی۔ (ترمذی)

سعد رضی اللہ عنہ فرماتے ہیں کہ رأیت رجلاً بیحاراً علی بغلة بیضاء علیہ عمامة خبز سوداء۔ فقال کسانہا رسول اللہ ﷺ۔ (ابوداؤد)

میں نے سفید خنجر پر سوار بنار میں ایک شخص کو دیکھا اس نے خز کا سیاہ عمامہ پہنا ہوا تھا۔ اس نے بتایا کہ مجھے رسول اللہ ﷺ نے یہ پہنایا ہے۔

ہدایہ میں ہے۔ جس کپڑے کا تانہ ریشم کا ہو اور بانہ غیر ریشم ہو مثلاً سوت وغیرہ۔ کیونکہ صحابہ کرام خز کے کپڑے پہنتے تھے جن کا تانہ صرف خز کا ہوتا تھا۔ (خیر جاری)

خالص خز صحابہ کرام نہیں پہنتے تھے کیونکہ رسول اللہ ﷺ کا ارشاد گرامی ہے لیکن فی امتی اقوام یستحلون الخبز والحریو۔ ذکر کلاماً قال یسخر منهم آخرین قرودة و خنازیر الی یوم القیامۃ۔ میری امت میں ایسی اقوام ہوں گی جو خز اور ریشم کو حلال قرار دے گی۔ پھر کچھ کلام فرمایا ان میں وہ لوگ قیامت تک بند رہیں گے۔

ابوہریرہ رضی اللہ عنہ سے مرفوعاً مروی ہے آخراً زمانے میں اس امت کی ایک قوم بند رہے اور خزیر بن جائے گی۔ صحابہ کرام نے عرض کیا یا رسول اللہ! کیا وہ لا الہ الا اللہ محمد رسول اللہ پر ایمان نہیں رکھتے ہونگے۔ آپ ﷺ نے فرمایا ہاں۔

### سوتی لباس

قمیص، رداء، ازار اور شلوار عموماً کپاس کے سوت سے بنائے جاتے ہیں۔ صاحب قاموس نے لکھا ہے۔ القمیص لا ینکون الا من القطن واما الصوف فلا۔ کہ قمیص کپاس کے سوت سے ہی بنتا ہے اور اون سے نہیں بنتا۔ مگر بہت کم۔

ام سلمہ رضی اللہ عنہا فرماتی ہیں کہ کان احب الثیاب الی رسول اللہ ﷺ القمیص۔ کہ رسول اللہ ﷺ کو قمیص بہت پسند تھا۔

ملا علی قاری لکھتے ہیں کہ حدیث مذکور میں وارد قیص سوتی تھا۔ ان الصوف یودی البدن ویلدر العرق ورایتہ یتاذی بہا۔ اس لئے کہ اون جسم کو تکلیف دیتا ہے اور پسینہ لاتا ہے اور اس کی بو اذیاء دیتی ہے اور علامہ دمیاطی نے حدیث روایت کی ہے کان قیص رسول اللہ ﷺ قطننا قصیر الطول والکبیر۔ کہ رسول اللہ ﷺ کی قیص مبارک سوتی تھی اور اس کی لمبائی کم اور آستین بھی کوتاہ تھے۔

انس بن مالک رضی اللہ عنہ فرماتے ہیں۔ کنتُ یوماً امشی مع رسول اللہ ﷺ وعلیہ بردُ بحرانی غلیظ الحاشیة۔

میں ایک روز رسول اللہ ﷺ کی رفاقت میں پیدل جا رہا تھا اور آپ بحرین میں بنی ہوئی موٹے حاشیے والی چادر زیب تن کئے ہوئے تھے۔

انس بن مالک رضی اللہ عنہ فرماتے ہیں۔ کان احب الثیاب الی رسول اللہ ﷺ یلبسه الحبرة۔

رسول کریم ﷺ کو یمنی منقش چادر کا اوڑھنا کپڑوں میں سے زیادہ پسند تھا۔  
الحمرة یعنی چادروں کی ایک قسم ہے جس میں سرخ یا نیلے اور سبز خطوط ہوتے ہیں۔ ملا علی قاری لکھتے ہیں ہی اشرف الثیاب عندهم تصنع من القطن فلذا کان احب۔  
قلیل لكونها خضراء وهی من ثیاب اهل الجنة۔ کہ حمرہ عرب کا عمدہ لباس ہے۔ یہ کپاس کے سوت کا بنتا ہے۔ اسی لئے نبی کریم ﷺ کو پسند تھا۔ بعض کی رائے ہے کہ سبز رنگ ہونے کی جہت سے آپ کو پسند تھی۔ اہل جنت کا لباس سبز ہے۔

بعض نے کہا ہے کہ قیص آپ ﷺ اس وقت زیب تن کرنا پسند کرتے تھے جب آپ خواتین میں ہوتے اور حمرہ یعنی یمنی چادر جب آپ صحابہ کرام کے پاس ہوتے۔ اس لئے کہ عرب کا عموماً یہ دستور تھا کہ وہ تہ بند باندھتے اور اوپر چادر اوڑھتے تھے۔ جس طرح احرام والا پہنتا ہے اور انبیاء کرام علیہم السلام بھی اسی لباس میں ملبوس ہوتے تھے اور قیص حمرہ یعنی یمنی چادر سے بنائی جاتی تھی۔

ام المؤمنین عائشہ رضی اللہ عنہا سے مروی ہے۔ ان رسول اللہ ﷺ عم عبد الرحمن بن عوف بعبامة سوداء من قطن۔ (عمدة القاری)

رسول اللہ ﷺ نے عبد الرحمن بن عوف رضی اللہ عنہ کو سیاہ سوتی عمامہ پہنایا۔  
عن انس بن مالك رضى الله ان النبى ﷺ متوكأ على أسامة و عليه بُرد قطري۔

انس بن مالک رضی اللہ عنہ فرماتے ہیں کہ نبی کریم ﷺ اسامہ رضی اللہ عنہ پر سہارا کئے ہوئے تھے اور آپ ﷺ نے برد قطری زیب تن کی ہوئی تھی۔ قطر ایک یمنی چادر کی قسم ہے جو کپاس کے سوت سے بنتی ہے۔ منقش ہوتی ہے اور کپڑے کی اس قسم سے گھوڑوں کی جُل بنائی جاتی ہے۔

ابن بطال فرماتے ہیں: البرود هی برد الیسن تصنع من قطن وهی الحیوات۔ یہ یمنی چادریں سوتی ہیں یہی حمرات ہیں۔ (عمدة القاری)

### ریشمی لباس اور اس کی حرمت

الحرير الخیط الدقیق تفردہ دودة القز۔ الحریر الصناعی:  
الیاف تتخذ من عجینة الخشب او نساله القطن۔ (الجم الوسیط)  
حریر کا معنی ابریشم ہے۔ یعنی وہ باریک دھاگہ ہے جسے ابریشم کا کیڑا خارج کرتا ہے۔ اور مصنوعی ابریشم یہ ہے کہ لکڑی کے گودے اور چھال یا کپاس کے ریشے سے حاصل کیا جاتا ہے۔

امام بخاری نے اپنی صحیح میں حدیث روایت کی ہے کہ ابو عثمان النہدی فرماتے ہیں کہ ہمارے پاس عمر رضی اللہ عنہ کی طرف سے ایک مراسلہ آیا۔ جبکہ ہم آذربائیجان میں عقبہ بن فرقد کی رفاقت میں تھے۔ مراسلہ میں تحریر تھا۔ ان رسول اللہ ﷺ نہی عن الحریر الاھکذا و اشار باصبعیہ اللتین تلینان الالبھام قال فیما غلبنا انه یعنی الا اعلام۔ (بخاری)

رسول اللہ ﷺ نے ریشم کے لباس سے منع فرمایا ہے مگر اس قدر آپ نے اپنی اُن دو انگلیوں سے اشارہ فرمایا کہ جو انگوٹھے سے متصل ہیں۔ یعنی سبابہ اور وسطی۔ راوی فرماتے ہیں کہ اس سے جو ہم نے سمجھا ہے وہ اعلام یعنی نقوش ہیں۔ جنہیں فقہاء نے جائز قرار دیا ہے وہ ہیں۔ ریشم سے کڑھائی کئے ہوئے نقوش وغیرہ بقدر دو انگل۔ اس سے زیادہ رو نہیں ہیں۔

مرد کے لئے ریشم کی تحریم کی جہت وحکمت میں اختلاف ہے۔ اسراف، دوسری وجہ خیلاء یعنی تکبر اور تیسری وجہ عورتوں کے ساتھ تشبہ ہے۔ اور ابن دقیق العید فرماتے ہیں۔ ریشم کی تحریم کی علت یہ ہے کہ کفار کے ساتھ مشابہت ہے اور اس کی دلیل یہ ہے رسول اللہ ﷺ کا ارشاد ہے لهم فی الدنیا و لنا فی الآخرة۔ یعنی کفار کے لئے دنیا میں مفادات ہیں اور ہمارے لئے آخرت کے مفادات ہیں۔ ابن العربی فرماتے ہیں کہ ان جہات میں سب سے زیادہ صحیح جہت تحریم سرف یعنی فضول خرچی ہے۔ ہمارے شیخ رحمۃ اللہ علیہ نے فرمایا کہ عورتوں اور مردوں کے حق میں اسراف ممنوع ہے۔ اس لئے کہ ریشم کا لباس پہننا عورتوں کی زینت ہے۔ شریعت مطہرہ نے عورتوں کو تزئین و آرائش کی اجازت دی ہے جبکہ مردوں کو عورتوں سے مشابہت سے منع فرمایا ہے اور شارع علیہ السلام نے ایسے مردوں پر لعنت کی ہے جو عورتوں کے ساتھ تشابہ اختیار کرتے ہیں اور یہی حدیث جمہور کی رائے کے لئے حجت اور دلیل ہے۔ کہ ریشم مردوں پر حرام ہے۔ امام نووی فرماتے ہیں کہ اسی پر اجماع منعقد ہوا ہے۔ قاضی ابوبکر بن العربی نے اس مسئلہ پر دو قول نقل فرمائے ہیں۔

پہلا:۔ ریشم کا پہننا مردوں اور عورتوں پر حرام ہے۔ یہ عبد اللہ بن الزبیر رضی اللہ عنہما کا قول ہے۔

دوسرا:۔ ریشم کا استعمال سب پر حلال ہے۔ تیسرا:۔ جنگ کے سوا ہر وقت ریشم پہننا حرام ہے۔ چوتھا:۔ سفر کے سوا حرام ہے۔ پانچواں:۔ مرض کے سوا حرام ہے۔ چھٹا:۔ غزوہ کے سوا حرام ہے۔ ساتواں:۔ حرام ہے مگر نقش میں۔ آٹھواں:۔ ریشم اوپر تو پہن سکتے ہیں بطرف رش نہیں۔ نواں:۔ حرام ہے اگر چہ وہ مخلوط ہو۔ دسواں:۔ نماز میں حلال ہے اس کے

بغیر حرام۔ جبکہ ریشم کے سوا کوئی کپڑا نہ ہو۔

ابوداؤد کی حدیث میں ہے کہ رسول اللہ ﷺ نے ریشم کے استعمال سے منع فرمایا ہے مگر بقدر دو، تین یا چار انگل۔ (ابوداؤد، عمدۃ القاری)

علی رضی اللہ عنہ فرماتے ہیں کہ روایت رسول اللہ ﷺ اخذ حریرا فجعلہ فی یمینہ و ذہاب فی شمالہ۔ ثم قال: ان ہذین حرام علی ذکور امتی۔

(ابوداؤد) میں نے رسول اللہ ﷺ کو دیکھا کہ آپ نے ریشم کو اپنی دائیں جانب لیا اور سونے کو اپنی بائیں جانب۔ پھر فرمایا کہ یہ دونوں میری امت کے مردوں پر حرام ہیں۔

ابوموسیٰ الاشعری رضی اللہ عنہ سے مروی ہے کہ رسول اللہ ﷺ نے فرمایا کہ حُرْم لباس الحریر والذهب علی ذکور امتی وأحل لاناہم۔ (ترمذی)

ریشم اور سونے کا لباس میری امت کے مردوں پر حرام ہے اور ان کی عورتوں پر حلال ہے۔

عمر بن الخطاب رضی اللہ عنہ فرماتے ہیں اَنَّ رسول اللہ ﷺ قال انما یلبس الحریر فی الدنیا من لا خلق له فی الآخرة۔ (بخاری)

رسول اللہ ﷺ نے فرمایا کہ دنیا میں ریشم وہی پہنے گا جس کا آخرت میں کوئی حصہ نہیں۔

عبد اللہ بن عمر رضی اللہ عنہما فرماتے ہیں کہ عمر بن الخطاب رضی اللہ عنہ نے استبرق یعنی ریشم اور سونے کی تاروں سے بنا ہوا کپڑا بازار میں بکتے ہوئے دیکھا تو خرید لیا۔ اور اسے

رسول اللہ ﷺ کے پاس لائے اور عرض کیا۔ یا رسول اللہ آپ اسے قبول فرمائیں۔ عیدین اور وفود سے ملاقات کے وقت زیب تن فرمایا کریں۔ آپ ﷺ نے ارشاد فرمایا

انما ہذا لباس من لا خلق له۔ یہ وہ لباس ہے جس کا کوئی ثمرہ نہیں ہے۔

اس حدیث کے راوی فرماتے ہیں کہ عمر رضی اللہ عنہ مشیت الہی تک ٹھہرنے رہے۔

اس حدیث میں وارد کہ عورتوں کو ریشم مت پہناؤ۔ یہ عبد اللہ بن زبیر رضی اللہ عنہما کی اپنی رائے ہے۔ جو عمر بن الخطاب رضی اللہ عنہ کی مذکور حدیث سے استنباط کی ہے اور اس پر

اس کے بعد آپ ﷺ کے پاس خُلع یعنی کپڑوں کے جوڑے آئے تو اُن میں سے



اجماع اس کے برعکس ہے۔ اس لئے کہ عورتوں کے ریشم پہننے کے جواز میں نص وارد ہے۔ (شرح السنہ)

### ریشم کی مقدار جس کے پہننے کی مردوں کو رخصت ہے

عمر بن الخطاب رضی اللہ عنہ نے مقام جابیہ میں خطاب کیا تو فرمایا۔ نہی رسول اللہ ﷺ عن لبس الحریر الا موضع اصبعین او فلات او اربع۔ (مسلم)

رسول اللہ ﷺ نے ریشم پہننے سے منع فرمایا ہے لیکن دو انگلی یا تین انگلی یا چار انگلی کے برابر۔

قتادہ رضی اللہ عنہ فرماتے ہیں کہ عمر رضی اللہ عنہ نے ایک، دو تین اور چار انگلی کی مقدار کے برابر کپڑے میں ریشمی نقش کی اجازت دی ہوئی تھی۔

عبداللہ بن عباس رضی اللہ عنہما فرماتے ہیں کہ انما نہی نبی اللہ ﷺ وعن المصنوع من الحریر۔ فأما العلم من الحریر و سدی الثوب۔ فلا بأس به۔ (شرح السنہ)

نبی کریم ﷺ نے خالص پورے ریشمی کپڑے پہننے سے منع فرمایا۔ البتہ ریشمی نقش اور کپڑے کے تانے کا ریشمی ہونے میں کوئی مضائقہ نہیں ہے۔

قتادہ رضی اللہ عنہ فرماتے ہیں۔ کان ابن عمر رضی اللہ عنہما یکرہ اعلام الحریر فی الثیاب۔

ابن عمر رضی اللہ عنہما کپڑے میں ریشمی اعلام یعنی نقوش وغیرہ کو مکروہ گردانتے تھے۔

(احمد)

عبداللہ مولیٰ اسماء بنت ابی بکر رضی اللہ عنہ فرماتے ہیں سیدہ اسماء بنت ابی بکر رضی اللہ عنہا ایک جبہ طیارہ خسروانہ نکال لائیں۔ اس کی کلی دیباچ کی تھی اور اس کے دونوں چاکوں پر دیباچ یعنی باریک ریشمی گوٹ لگے ہوئے تھے۔

موصوفہ نے فرمایا کہ یہ رسول اللہ ﷺ کا جبہ مبارک ہے جو ام المومنین عائشہ رضی اللہ

عنہا کے پاس تھا جب انہوں نے وفات پائی تو وہ جبہ شریف میں نے حاصل کر لیا تھا۔ اس جبہ مبارک کو رسول اللہ ﷺ زیب تن کرتے تھے۔ ہم اسے مریضوں کے لئے پانی میں دھوتے اور اس پانی سے شفا حاصل کرتے تھے۔ (زاد العاد)

### بعض مجبوریوں کی وجہ سے ریشم کا استعمال

بعض مجبوریوں کی جہت سے رسول اللہ ﷺ نے مردوں کو ریشم استعمال کرنے کی رخصت دی ہے۔

عبدالرحمن بن عوف اور زبیر بن العوام رضی اللہ عنہما کو خارش کا مرض لاحق ہو گیا تو انہیں شارع علیہ السلام نے ریشم پہننے کی رخصت دی۔

انس بن مالک رضی اللہ عنہ فرماتے ہیں أن النبی ﷺ رخص عبد الرحمن بن عوف والزبیر فی قبیص من حریر من حکة کانت بہا۔

نبی کریم ﷺ نے عبدالرحمن بن عوف اور زبیر بن عوام رضی اللہ عنہما کو ریشمی قبیص پہننے کی اجازت عطا فرمائی اس لئے کہ انہیں خارش کا عارضہ تھا۔

انس بن مالک رضی اللہ عنہ فرماتے ہیں ان عبد الرحمن بن عوف والزبیر بن العوام شکوا الی النبی ﷺ القمل۔ فوخص لهما فی قص الحریر فی غزاة لهما۔

عبدالرحمن بن عوف اور زبیر بن العوام رضی اللہ عنہما ایک غزوہ میں تھے انہیں جوئیں پڑ گئیں۔ تو انہوں نے نبی کریم ﷺ کو جوؤں میں مبتلا ہونے کی شکایت عرض کی۔ تو آپ ﷺ نے انہیں ریشمی قبیص پہننے کی رخصت دی۔ (مسلم)

### سندس کا لباس

السندس ما رف من الدیباچ۔ یعنی نہایت باریک و نفیس ریشمی کپڑا (منجد)۔ رسول اللہ ﷺ نے سندس کا لباس پہنا تھا اور منع ہونے پر اس کا استعمال ترک فرما دیا تھا۔

انس بن مالک رضی اللہ عنہ فرماتے ہیں أهدی ملک الروم الی رسول اللہ ﷺ مستقّة من سندس فلبسها۔ فکأنی انظر یديها تذبذبان ثم بعث بها

الی جعفر فلبسها ثم جاءه فقال النبي ﷺ انی اعطکھا لتلبسها فقال ما اصنع بها قال ارسل بها الی اخیک النجاشی۔ (ابوداؤد)

روم کے بادشاہ نے رسول اللہ ﷺ کی بارگاہ میں سندس کا مستحق یعنی سندس کی آستین والا پوسٹین بطور حد یہ بھیجا۔ آپ نے اسے زیب تن فرمایا۔ میں دیکھ رہا ہوں کہ آپ کے دستہائے مبارک حرکت کر رہے ہیں۔ یعنی وہ خوبصورتی اب بھی میری آنکھوں میں جلوہ کناں ہے۔

صحابہ کرام رضی اللہ عنہم اس ملبوس کی جج کو دیکھ کر کہنے لگے یا رسول اللہ! کیا یہ ملبوس مبارک آسمان سے اتر آیا ہے۔ آپ ﷺ نے فرمایا۔ و ماتعجبون منها۔ اس میں کوئی خوبی ہے جو تمہیں متعجب کر رہی ہے۔ فوالذی نفس محمد بیدہ ان مندیلا من منادیل سعد بن معاذ فی الجنة خیر منها۔

قسم ہے اس ذات اقدس کی جس کے قبضہ قدرت میں میری جان ہے کہ سعد بن معاذ رضی اللہ عنہ کو جنت میں جو رومال عطا ہوئے ہیں ان میں کا ہر ایک اس سے بہتر زیادہ خیر کا حامل ہے۔ پھر آپ ﷺ نے سندس پوسٹین اپنے عم زاد جعفر بن ابی طالب رضی اللہ عنہ کو عطا کر دیا۔ موصوف اسے پہن کر بارگاہ رسالت مآب میں حاضر ہوئے۔ آپ ﷺ نے دیکھ کر فرمایا کہ میں نے تیرے پاس اس لئے نہ بھیجا تھا کہ تم اسے خود پہنو۔ انہوں نے عرض کیا یا رسول اللہ! میں اس سے کس طرح فائدہ اٹھاؤں۔ جواب فرمایا کہ اسے اپنے بھائی نجاشی شاہ حبشہ کے پاس بھیج دو۔

علامہ الاصبغی فرماتے ہیں المستقۃ وہی فروۃ طویل الاکمام۔ یعنی لمبی آستین والے پوسٹین کو مستقۃ کہتے ہیں۔ علامہ الخطابی فرماتے ہیں یحتمل ان یکون هذه المسنقة مکففة بالسندس لان نفس الفروۃ لا یکون سندسًا وهو مارق من الدبیاج۔ (تعلیق المحمود)

ممکن ہے کہ اس مسنقۃ کے کفوں پر سندس کا کام کیا گیا ہو۔ اس لئے کہ پوسٹین بذات

خود سندس نہیں ہوتا۔ بلکہ چمڑے کا ہوتا ہے اور اس پر ریشم لگی ہوتی ہے اور سندس باریک ریشم ہوتا ہے۔

### کپڑوں کو پیوند لگا کر پہننا

کپڑے کو اتنا پہنا جائے کہ وہ پرانا ہو کر پھٹ جائے تو اس کو پیوند لگا کر پہنا جائے۔ یہ مسنون ہے۔

ام المؤمنین عائشہ رضی اللہ عنہا فرماتی ہیں کہ رسول اللہ ﷺ نے فرمایا۔ یا عائشہ ان اردت اللحق بی فلیکفیک من الزاد الراکب۔ وایاک و مجالسۃ الاغنیاء ولا لا تستخلفی ثوباً حتی ترقعیہ۔ (ترمذی)

اے عائشہ! اگر تو قیامت میں میرے ساتھ رہنا چاہتی ہو تو تجھے دنیا میں اتنا لطفہ ملے ہو جائے جتنا ایک راہ گیر سوار کے لئے زاد سفر۔ اور غنی عورتوں کی مجالست سے پرہیز کرو اور کپڑے کو اس قدر استعمال کرو کہ وہ بوسیدہ ہو جائے حتیٰ کہ اسے پیوند لگا کر پہنو۔

انس بن مالک رضی اللہ عنہ فرماتے ہیں رايتُ عمر بن الخطاب رضی اللہ عنہ و هو یومئذ امیر المؤمنین و قد رقع بین کتفیه برقاع ثلاث۔ یسڈ بعضها فوق بعض۔ (ابوداؤد)

عمر رضی اللہ عنہ جب امیر المؤمنین تھے تو مجھے آپ کی خدمت میں حاضری کا شرف حاصل ہوا۔ میں نے دیکھا کہ آپ کے دونوں کندھوں کے درمیان ملبوس کو تین پیوند لگے تھے اور وہ ایک دوسرے پر پیوست تھے۔

حسن رضی اللہ عنہ سے مروی ہے کہ خطب عمر۔ وهو خلیفۃ و علیہ ازار فیہ اثنتا عشرة رقعة۔

عمر رضی اللہ عنہ جب خلیفہ تھے تو آپ نے خطاب فرمایا۔ اس وقت آپ نے ایک ازار یعنی تہ بند پہنا ہوا تھا۔ جس پر بارہ پیوند لگے ہوئے تھے۔

## ریشم کو یا ریشمی کپڑے کو ہاتھ لگا کر دیکھنا

ریشمی کپڑے کو پہنے بغیر ہاتھ لگانا یعنی کپڑے کی نفاست اور لطافت کو ہاتھ لگا کر محسوس کرنا حرام نہیں ہے۔ لیکن ریشمی کپڑے کا پہننا حرام ہے۔

انس بن مالک رضی اللہ عنہ سے روایت ہے۔ ان رسول اللہ ﷺ اہدیت لہ حلة من استبرق فجعل ناس يلبسونها بآيديهم و يتعجبون منها۔ فقال النبي ﷺ تعجبكم هذه والله لناديل سعد في الجنة احسن منها۔ (بخاری)

رسول اللہ ﷺ کی خدمت میں استبرق یعنی موٹے ریشم کے حلے یعنی لباس کے جوڑے ہدیہ کے طور پر آئے۔ لوگ ان کی نفاست و لطافت کو دیکھ کر انہیں ہاتھ سے مس کرنے لگے۔ اور ان کی خوبصورتی سے متاثر ہوئے تو رسول اللہ ﷺ نے فرمایا کہ تم ان سے متعجب و متاثر ہوا چاہتے ہو۔ واللہ! جنت میں سعد بن معاذ رضی اللہ عنہ کے رومال ان سے زیادہ حسین و جمیل ہیں۔ (بخاری)

براء بن عازب رضی اللہ عنہ فرماتے ہیں اُھدی النبی ﷺ ثوب حریر۔ فجعلنا نلْبِسُه و نتعجب منه فقال النبی ﷺ اُتَعْجَبُونَ مِنْ هَذَا قُلْنَا نَعَمْ۔ قال مناديل سعد بن معاذ في الجنة خير من هذا۔ (بخاری)

نبی کریم ﷺ کی خدمت میں ریشمی کپڑا ہدیہ کے طور پر لایا گیا۔ براء بن عازب رضی اللہ عنہ فرماتے ہیں کہ ہم نے اسے ہاتھ لگایا اور اس کی لطافت و نفاست سے متعجب و متاثر ہوئے۔ نبی کریم ﷺ نے ہمارے تعجب کو دیکھ کر فرمایا کہ کیا تمہیں اس سے تعجب ہو رہا ہے ہم نے اثبات میں جواب دیا۔ تو آپ ﷺ نے فرمایا کہ جنت میں سعد بن معاذ کے رومال اس سے بھی زیادہ بہتر ہیں۔

یہ ریشمی کپڑا دومۃ الجندل کے بادشاہ نے نبی کریم ﷺ کو ہدیہ کے طور پر بھیجا تھا اور سعد بن معاذ رضی اللہ عنہ کی تخصیص ان کے سید الانصار ہونے کی جہت سے تھی۔

شاید اس کپڑے کو ہاتھ لگانے والے انصار تھے اور یہ بتانا مقصود تھا کہ آخرت کی نعمتیں

دنیا کی نعمتوں سے اعلیٰ وارفع ہیں۔ (عمدة القاری)

## ریشم پہننے کی عورتوں کو رخصت ہے

ابو موسیٰ الاشعری رضی اللہ عنہ سے روایت ہے کہ نبی ﷺ نے فرمایا: اِحْلِ الذَّهَبَ وَالْحَرِيرَ لِلنِّسَاءِ مِنْ امْتِی وَ حُرَامٌ عَلٰی ذٰکُورِہَا۔ (نسائی)

سونا اور ریشم میری امت کی عورتوں کے لئے حلال ہے اور مردوں کے لئے حرام ہے۔ انس بن مالک رضی اللہ عنہ نے بتایا: اَنَّهُ رَأٰی عَلٰی اُمِّ کَلثُومٍ عَلَیْہَا السَّلَامُ بِنْتُ رَسُولِ اللّٰهِ ﷺ یُرِدُّ حَرِیرَ سَیْرَاءَ۔ (بخاری)

انہوں نے ام کلثوم علیہا السلام دختر رسول اللہ ﷺ کو دیکھا کہ آپ نے ریشمی سیراء چادر پہنی ہوئی تھی۔ سیراء:- دھاری دار چادر۔ یا ریشم ملی چادر (منجد)۔

الاصحیٰ فرماتے ہیں۔ ثياب فیہا خطوط من حریر اوقز۔ ”سیراء“ وہ کپڑے ہیں جن میں ریشم یا کتان کے خطوط ہوتے ہیں۔ خلیل کہتے ہیں سیراء ثوب مصلع بالحریر۔ سیراء وہ کپڑا ہے جس میں ریشم کی دھاری ہوں۔

انس بن مالک رضی اللہ عنہ فرماتے ہیں کہ میں نے زینب دختر رسول اللہ ﷺ کو دیکھا کہ آپ نے ریشم کی سیراء چادر پہنی ہوئی تھی۔ (نسائی)

علی مرتضیٰ رضی اللہ عنہ فرماتے ہیں کہ کسانى النبی ﷺ حلة سیراء فخر جئت فیہا فرائض الغضب فی وجہہ فشققتہا بین نسانی۔ (بخاری)

مجھے نبی کریم ﷺ نے سیراء پوشاک پہنائی تو میں اسے پہن کر باہر نکلا۔ میں نے آپ کے چہرے پر غصے کے آثار دیکھے۔ تو میں نے اسے پھاڑ کر اپنی خواتین میں تقسیم کر دیے۔ ابوصالح کی روایت میں ہے کہ آپ ﷺ نے فرمایا کہ میں نے تمہارے پاس یہ اس لئے نہیں بھیجے تھے کہ تم اسے پہنو۔ بلکہ اس لئے بھیجے تھے کہ تم اس کو پھاڑ کر خمار بنالو۔ اور ان کو فوطیم میں تقسیم کر دو۔ وہ ہیں۔ فاطمۃ الزہراء، فاطمۃ بنت اسد والدہ علی رضی اللہ عنہ، فاطمۃ بنت حمزہ رضی اللہ عنہ، فاطمۃ زوجہ عقیل بن ابی طالب رضی اللہ عنہن۔

## مہر مبارک

نبی کریم ﷺ کی خاتم یعنی مہر

الخاتم حلقة ذات فص من غیرها، فإن لم یکن لها فص فہی فتحة۔  
خاتم ایسی انگلی کو کہتے ہیں جس میں نگینہ ہو اور وہ اس کی جنس سے نہ ہو۔ اگر اس میں  
نگینہ نہیں ہے تو وہ فتحہ یعنی چملا کہلاتا ہے۔ (شرح شامل)

علامہ زین العراقی فرماتے ہیں خاتم کا استعمال سابقہ ام کی عادت تھی۔ اہل عرب میں  
متعارف نہ تھی اور اسلام میں اس کا استعمال مسنون قرار پایا۔

رسول اللہ ﷺ نے ابتداء میں انگلی نہیں بنوائی اور نہ ہی اس کی ضرورت محسوس کی۔  
اور نہ زینت و تجمل کے لئے اور نہ مراسلوں پر مہر لگا کر استعمال فرمایا۔ مگر جب معلوم ہوا کہ  
عجمی بادشاہ بغیر مہر کے مراسلوں کو اہمیت نہیں دیتے۔ تو آپ ﷺ نے ہم عمر بادشاہوں  
کو تبلیغی مراسلے لکھنے شروع کئے تب ضرورت محسوس ہوئی کہ ان پر مہر ثبت کرنے کے لئے  
سرکاری مہر بنوائی جائے چنانچہ ماہ ذوالعقدہ ۶ یا ۷ ہجری میں مہر بنوائی گئی۔

انس بن مالک رضی اللہ عنہ فرماتے ہیں۔ لما رآد رسول اللہ ﷺ أن یکتب  
الی العجم قیل له ان العجم لا یقبلون الا کتابا و علیہ خاتم فاصطنع خاتما۔  
فکأنی انظر الی بیاضہ فی کفہ۔ (ترمذی)

رسول اللہ ﷺ نے جب اہل عجم کو خطوط لکھنے کا ارادہ فرمایا آپ سے کہا گیا کہ عجمی  
بلا مہر خط قبول نہیں کرتے۔ اس لئے رسول اللہ ﷺ نے مہر بنوائی۔ جس کی سفیدی کی  
چمک اب بھی میری نگاہ میں پھر رہی ہے۔

اس حقیقت کے اظہار میں عبد اللہ بن عباس رضی اللہ عنہما کی حدیث زیادہ واضح ہے۔  
وہ فرماتے ہیں کہ رسول اللہ ﷺ نے جب ارادہ فرمایا کہ اہل عجم کو تبلیغی خطوط لکھیں تو ایک

صاحب جو غالباً قرشی تھے نے انکشاف کیا کہ عجمی بلا مہر خطوط قبول نہیں کرتے۔ اس لئے  
آپ نے پہلے پہلے لوہے کی مہر بنانے کا حکم دیا۔ مہر تیار ہوئی آپ نے اسے زیب انگشت  
کیا۔ تو جبریل امین خدمت میں حاضر ہوئے عرض کیا کہ آپ اس کو اپنی انگشت سے دور  
کر دیں آپ نے فوراً انگشتی کو اتار دیا۔ پھر تانبے کی انگشتی بنائی گئی۔ آپ نے زیب  
انگشت کی پھر جبریل امین آئے۔ اسے بھی دور کرنے کا عرض کیا تو آپ ﷺ نے اسے  
اتار دیا۔ تیسری بار چاندی کی انگشتی تیار کی گئی تو آپ ﷺ نے اسے زیب انگشت  
فرمایا۔ پھر جبریل امین آئے اور اسے برقرار رہنے دیا۔ (ابن عدی۔ جمع الوسائل)۔

انس بن مالک رضی اللہ عنہ فرماتے ہیں کان خاتم النبی ﷺ من ودق و  
کان فصہ، حبشیا۔ (ترمذی)۔ نبی کریم ﷺ کی انگشتی چاندی کی تھی اور اس کا  
نگینہ حبشی تھا۔

حدیث میں لفظ فص سے مراد ہے۔ المراد هنا ما ینقش فیہ اسم صاحبہ۔  
(شرح شامل) یعنی انگشتی کی جس جگہ مالک کا نام نقش کیا جائے۔ وہ جگہ فص کہلاتی ہے۔  
نبی کریم ﷺ کی خاتم مبارک کا فص حبشی تھا۔ فص کے حبشی ہونے کے معنی یہ ہیں  
نگینہ کا پتھر حبش سے منسوب ہے اس لئے کہ حبشہ میں اس کی کان تھی بعض محدثین نے کہا ہے  
کہ اس خاتم مبارک کا نگینہ عقیق کے پتھر کا تھا۔

جیسا کہ روضہ الاخبار میں مذکور حدیث سے ثابت ہے۔ بعض نے کہا ہے کہ خاتم پاک  
کا نگینہ جزع یعنی سفید و سیاہ مہرے کا تھا۔ یا نگینہ حبشی تھا۔ جو بلاد یمن سے لایا گیا تھا کہ اس  
زمانے میں یمن حبش کا ایک صوبہ تھا۔ یا یہ ہے کہ اس نگینہ کا رنگ حبشی تھا یعنی سرخ مائل بہ  
سیاہی۔ یا اس نگینہ کو تراشنے والا حبشی تھا۔ یا وہ حبشی مصنوعات کی مانند تھا۔ یہ حقیقت ہے کہ  
خاتم بغیر نگینے نہیں ہوتی۔ اور نگینہ خاتم کی جنس سے نہیں ہوتا۔ اس لئے نبی کریم ﷺ کے  
خاتم کا نگینہ تھا جو نہایت خوبصورت اور قیمتی تھا۔ جو آپ کے منشاء کے مطابق تھا۔ جسے آپ  
پسند فرمائیں وہ محبوب ہی ہوتا ہے۔

انس بن مالک رضی اللہ عنہ فرماتے ہیں کان خاتم رسول اللہ ﷺ من فضة فصه منه۔ (ترمذی)

رسول اللہ ﷺ کی خاتم مبارک چاندی کی تھی اور اس کا گنیز بھی اس سے ہی تھا۔ یہ حدیث بظاہر اس روایت کے منافی ہے جس میں حبشی گنیز کا ذکر ہے۔ بعض محدثین نے کہا ہے کہ رسول اللہ ﷺ کی دو خاتم یعنی انگشتیاں تھیں۔ ایک مہر والی جس سے مراسلوں پر مہر ثبت فرماتے تھے اور دوسری کو پہننے کے استعمال میں لاتے تھے۔ یہ بات ابن عمر رضی اللہ عنہما کی روایت کردہ حدیث سے بھی ثابت ہوتی ہے۔ ان النبی ﷺ اتخذ خاتما من فضة فكان يختم به ولا يلبسه۔ نبی کریم ﷺ نے چاندی کی خاتم یعنی انگشتی بنوائی تھی اس سے مراسلوں پر مہر ثبت فرماتے تھے اور اسے نہیں پہنتے تھے۔

رسول اللہ ﷺ کا انگشتی کا پہننا متعدد صحیح روایات سے ثابت ہے اور مختلف اوقات میں مختلف انگشتیوں کا استعمال متعدد احادیث سے ثابت ہے۔ ایک تو نبی کریم ﷺ نے خود بنوائی اس کے بعد ہدیہ میں خدام نے پیش کیں جیسا کہ جمع الوسائل کی مختلف روایات سے یہ مضمون ثابت ہوتا ہے۔

چنانچہ امام بیہقی وغیرہ کی رائے ہے کہ رسول اللہ ﷺ کی متعدد انگشتیاں تھیں جو مختلف وضع کی بنی ہوئی تھیں۔ اس طرح یہ اشکال دور ہو جاتا ہے۔

اس سلسلے میں امام نووی فرماتے ہیں کان له ﷺ في وقت خاتم فصه منه۔ وفي وقت خاتم فصه حبشي و في حديث آخر فصه من عقيق۔

نبی کریم ﷺ کی ایک وقت میں خاتم یعنی انگشتی تھی جس کا گنیز اسی سے تھا اور دوسرے وقت میں خاتم یعنی انگشتی تھی جس کا گنیز حبشی تھا۔ ایک اور حدیث میں ہے کہ اس کا گنیز عقیق پتھر کا تھا۔

## خاتم مبارک کا نقش

انس بن مالک رضی اللہ عنہ فرماتے ہیں۔ کان نقش خاتم النبي ﷺ محمد

سطر و رسول سطر واللہ سطر۔ (شمائل ترمذی)۔ (بخاری)

نبی کریم ﷺ کی انگشتی مبارک کا نقش محمد رسول اللہ تھا اس طرح کہ محمد ایک سطر میں تھا رسول دوسری سطر میں لفظ اللہ تیسری سطر میں۔ علماء نے کہا ہے کہ نبی کریم ﷺ کی مہر کے نقش کی کتابت نیچے سے شروع ہو کر اوپر جاتی تھی۔ اس طرح کہ اسم جلال یعنی اللہ اوپر والی تیسری سطر میں اور محمد سب سے نیچلی سطر میں۔ علامہ اسماعیل فرماتے ہیں محمد ایک سطر میں اور دوسری میں رسول اور تیسری میں اللہ۔ اس کی یہ صورت بنے گی۔

اللہ  
رسول  
محمد

یہ مہر گول تھی اور نیچے سے پڑھی جاتی تھی۔

کامل ابن عدی میں ہے۔ عبد اللہ بن عباس رضی اللہ عنہما فرماتے ہیں کہ جب نبی کریم ﷺ نے ارادہ فرمایا کہ اہل عجم کو مراسلے بھیجیں۔ تو آپ ﷺ نے چاندی کی مہر بنوائی اور اسے زیب انگشت فرمایا تو جبریل امین نے اسے قائم رکھا اور نبی کریم ﷺ کو عرض کیا آن۔ ينقش عليه محمد رسول الله۔ (الحدیث)۔ کہ آپ اس پر محمد رسول اللہ نقش کرائیں۔ دَار قطنی نے یعلیٰ بن امیہ رضی اللہ عنہ سے روایت نقل کی ہے وہ فرماتے ہیں۔ انا صنعت للنبي ﷺ خاتما لم يشركني فيه احد نقش فيه محمد رسول الله۔

میں نے نبی کریم ﷺ کی مہر بنائی اس میں میرے ساتھ کوئی اور شریک نہیں تھا اور اس میں محمد رسول اللہ کندہ کیا گیا تھا۔ اس سے یہ ظاہر نہیں ہوتا کہ مہر کا نقش بھی انہوں نے کندہ کیا ہو۔ اگر وہ کندہ کرتے تو فرماتے نقش۔ کہ میں نے نقش کیا، حدیث میں ایسا نہیں ہے۔ طبرانی نے الکبیر میں عبادہ بن الصامت رضی اللہ عنہ سے روایت نقل کی ہے۔ نبی کریم ﷺ نے ارشاد فرمایا کان فص خاتم سليمان بن داود عليهما السلام ساويا۔



فالتقى اليه فاحذاه فوضعه فى خاتمه و كان نقشه، انا الله لا اله الا انا  
محمد عبدى و رسولى -

سليمان بن داود عليها السلام کی مہر کا نگینہ آسمانی تھا۔ ان کی طرف گرایا گیا۔ تو انہوں  
نے اسے لے لیا اور اسے اپنی مہر میں پیوست کر دیا اور اس نگینہ میں نقش تھا۔ انا الله لا اله  
الا انا محمد عبدى و رسولى۔ اس بحث سے مستفاد ہوتا ہے کہ سید المرسلین امام  
الاولین والاخرین محمد رسول الله ﷺ کی مہر مبارک کے نگینہ مبارک میں نقش

الله  
رسول  
محمد

آسمانی ہوگا۔

نبی کریم ﷺ کی مہر کا نقش

الله  
رسول  
محمد

لفظاً اور صورتاً دوسرے لوگوں کی مہر کے نگینے پر نقش کرنا ممنوع ہے۔ اس لئے کہ نبی  
کریم علیہ الصلوٰۃ والسلام نے اپنی مہر پر یہ قول نقش کرایا تا کہ آپ ہم عصر ملوک کو بھیجے گئے  
مراسلوں پر اپنی مہر ثبت فرمائیں۔ اگر کوئی اس جیسی منقوش مہر بنوالے۔ تو اس طرح فساد  
واقع ہوگا اور امور سرکار میں خلل پڑے گا۔ (طینی)

انس بن مالک رضی اللہ عنہ فرماتے ہیں کہ ان رسول الله ﷺ صنع خاتما من  
ورق فنقش فيه محمد، رسول الله ثم قال لا تنقشوا عليه قال الترمذى هذا  
حديث حسن صحيح و معنى قوله "لا تنقشوا عليه، نهى ان ينقش احد  
على خاتمه الله رسول محمد۔ (ترمذی)

رسول الله ﷺ نے چاندی کی مہر بنوائی اس میں اللہ رسول محمد نقش کیا۔ پھر فرمایا کہ تم

ایسا نقش نہ بنواؤ۔

ترمذی فرماتے ہیں یہ حدیث حسن اور صحیح ہے اور ارشاد گرامی لا تنقشوا علیہ کا معنی  
یہ ہے۔ کہ نبی کریم ﷺ نے فرمایا کہ کوئی شخص اپنی مہر یا انگشتی پر محمد رسول الله نقش نہ  
کرائے۔

عبدالله بن عمر رضی اللہ عنہ فرماتے ہیں: ان رسول الله ﷺ اتخذ خاتما من  
فضة و جعل فصفه مبايلي كفه و نقش فيه محمد رسول الله۔ ونهى ان  
ينقش احد عليه۔ وهو الذى سقط من معيقيب فى بئر اريس۔

(شمائل ترمذی)

نبی کریم ﷺ نے ایک چاندی کی مہر بنوائی اس کا نگینہ ہتھیلی کی جانب کیا۔ اس میں  
محمد رسول الله کندہ کرایا تھا اور لوگوں کو فرمایا تھا کہ کوئی شخص اپنی مہر پر یہ نقش کندہ نہ کرائے۔  
یہ وہی مہر تھی جو معیقیب سے عثمان رضی اللہ عنہ کے زمانہ میں بیرار لیس میں گر گئی تھی۔

نبی کریم ﷺ نے اوروں کو اس لئے منع فرمایا تھا کہ صحابہ رضی اللہ عنہم کمال اتباع میں  
اگر اپنی اپنی مہروں کے نگینے پر محمد رسول الله کندہ کر لیتے تو نبی کریم ﷺ کی مہر دوسروں کی  
مہر کے ساتھ مخلوط ہو جاتی۔ معیقیب ایک صحابی تھے جو سرکارِ دو عالم ﷺ کے زمانے سے  
مہر مبارک کے محافظ تھے جس وقت سرورِ عالم ﷺ مہر مبارک زیب انگشت نہ کئے ہوتے  
اس وقت معیقیب کے پاس محفوظ ہوتی۔ ایسے ہی خلیفہ اول ابو بکر رضی اللہ عنہ کے دور میں  
دستور رہا۔ ایسے ہی خلیفہ دوم عمر فاروق رضی اللہ عنہ کے عہد خلافت میں رہا۔ اور خلیفہ سوم  
عثمان رضی اللہ عنہ کے زمانہ میں یہی صورت رہی۔ اسی دوران ایک دفعہ وہ عثمان رضی اللہ عنہ  
کو مہر دے رہے تھے یا ان سے لے رہے تھے اس حالت میں مہر گری اور کنوئیں اریس میں  
جا پڑی۔

بیرار لیس مسجد قبا، کے قریب ایک کنواں ہے۔ یہ مہر خلیفہ سوم عثمان رضی اللہ عنہ کے  
زمانہ خلافت میں چھ برس تک ان کے پاس رہی۔ اس کے بعد اتفاق سے اس کنوئیں میں گر

گئی۔ حضرت عثمان رضی اللہ عنہ نے ہر چند اس کنویں میں تلاش کرایا تین دن تک اس کا پانی نکلوایا مگر ملی نہیں۔ علماء نے لکھا ہے کہ اس مہر کے گرتے ہی وہ فتن و حوادث شروع ہو گئے تھے جو عثمان رضی اللہ عنہ کے اخیر زمانے میں بکثرت ظہور پذیر ہوئے ہیں۔

علامہ یعنی فرماتے ہیں جدد عثمان خاتماً آخر بعد وقوع ذلک الخاتم فی بیر اریس و نقش علیہ ذلک النقش۔ (عمدة القاری)  
بیر اریس میں خاتم مبارک کے گرنے کے بعد عثمان رضی اللہ عنہ نے نئی مہر بنوائی اور اس پر وہی نقش کندہ کرایا۔

### سونے کی خاتم یعنی مہر یا انگشتی کا استعمال

امام بغوی علیہ الرحمۃ فرماتے ہیں۔ سونے کی بنی ہوئی مہر یا انگشتی کا استعمال مردوں پر حرام ہے۔ چنانچہ علی رضی اللہ عنہ سے روایت ہے۔ ان رسول اللہ صلی اللہ علیہ وسلم اخذ حریرا فجعلہ فی یمنہ واخذ ذہبا فجعلہ فی شمالہ۔ ثم قال۔ ان ہذین حرام علی ذکور امتی۔ (نسائی۔ مصنف)  
رسول اللہ ﷺ نے ایک ہاتھ میں ریشم اور دوسرے میں سونا لیا۔ پھر فرمایا کہ یہ دونوں میری امت کے مردوں پر حرام ہیں۔

ابو ہریرہ رضی اللہ عنہ سے روایت ہے۔ نہی النبی ﷺ عن خاتم الذہب۔ نبی کریم ﷺ نے سونے کی بنی ہوئی مہر اور انگشتی کے استعمال سے منع فرمایا ہے۔

اس حدیث میں وارد نہی صرف مردوں کے حق میں ہے۔ لیکن عورتوں کے لئے سونے کی انگشتی کا استعمال روا ہے۔ اس لئے کہ انہیں سونے کے زیور پہننے کی اجازت ہے۔ ام المؤمنین عائشہ رضی اللہ عنہا سونے کی خواتیم یعنی انگشتیاں پہنا کرتی تھیں۔

ابن سعد عمرو بن ابی عمرو مولیٰ المطلب سے متصل روایت کرتے ہیں وہ فرماتے ہیں میں نے قاسم بن محمد سے پوچھا۔ تو انہوں نے فرمایا۔ لقد رأت واللہ عائشۃ تبس المعصفر و تبس خواتیم الذہب۔

میں نے اللہ کی قسم! سیدہ عائشہ رضی اللہ عنہا کو دیکھا کہ آپ زرد لباس پہنتی تھیں اور سونے کی انگشتیاں زیب انگشت فرماتی تھیں۔ اس روایت کی سند قوی ہے۔

بعض علماء نے عورتوں کے لئے چاندی کی انگشتی کا زیب انگشت کرنا مکروہ گردانا ہے۔ کیونکہ چاندی مردوں کا لباس ہے۔ اگر عورت کو سونا میسر نہ آئے تو چاندی کی خاتم یعنی انگشتی استعمال کر سکتی ہے لیکن اسے زعفرانی وغیرہ رنگ میں ملع کرالے۔ (شرح السنۃ)

ابن عمر رضی اللہ عنہما فرماتے ہیں اتخذ رسول اللہ ﷺ خاتماً من ذہب فکان یلبسہ فی یمنہ۔ فاتخذ اناس خواتیم من ذہب۔ فطرحہ رسول اللہ ﷺ وقال۔ لا یلبسہ ابدأ فطرح الناس خواتیم۔ (شامل ترمذی)

رسول اللہ ﷺ نے سونے کی انگشتی یا مہر بنوائی جسے اپنے داہنے ہاتھ میں پہنا کرتے تھے۔ صحابہ کرام رضی اللہ عنہم نے بھی اتباع کرتے ہوئے سونے کی انگشتیاں بنوائیں۔ رسول اللہ ﷺ نے اس کے بعد وہ انگشتی اُتار چھینکی اور فرمایا کہ میں اسے کبھی نہیں پہنوں گا اور صحابہ کرام نے بھی اپنی اپنی انگشتیاں پھینک دیں۔

سونے کا استعمال بطور زیور وغیرہ ابتداء اسلام میں جائز تھا۔ پھر مردوں کے لئے حرام ہو گیا اس کی حرمت پر جمہور کا اتفاق ہے امام نووی نے اس کی حرمت پر اجماع نقل کیا ہے۔ (شرح شامل)

محمد بن سیرین فرماتے ہیں کہ ان عمرو بن الخطاب رضی اللہ عنہ رأى علی رجل خاتماً من ذہب، فامرہ ان یلقیہ۔

عمرو بن الخطاب رضی اللہ عنہ نے ایک شخص کو سونے کی انگشتی پہنے دیکھا۔ آپ نے اسے پھینک دینے کا حکم دیا۔ زیاد نے عرض کیا۔ یا امیر المؤمنین ان خاتمی من حديد۔ قال۔ ذاك اَنْتُنْ وَأَنْتُنْ۔ (مصنف عبد الرزاق)۔ اے امیر المؤمنین میری مہر لو ہے کی ہے۔ آپ نے فرمایا یہ بدبودار ہے یہ بدبودار ہے۔ (شرح السنۃ)

ام المؤمنین عائشہ طاہرہ رضی اللہ عنہا فرماتی ہیں۔ قدمت علی النبی ﷺ حلۃ

اهدأها النجاشی فیها خاتم من ذهب فیہ فص حبشی فآخذہ بعدو معرضا عنه او ببعض اصابعه ثم دعا امامہ بنت ابی العاص ابنہ ابنہ زینب فقال تحلی بهذا: ابْنَةُ۔ (ابوداؤد)

نبی کریم ﷺ کے پاس کچھ زیور لائے گئے جو نجاشی رضی اللہ عنہ شاہ حبشہ نے بطور ہدیہ بھیجے تھے جس میں سونے کی انگشتری بھی تھی اور اس کا نگینہ حبشی تھا۔ اعراض فرماتے ہوئے آپ نے اسے لکڑی سے یا بعض انگلیوں سے اٹھایا پھر امامہ بنت ابی العاص یعنی اپنی نواسی زینب بنت رسول اللہ صلی اللہ علیہ وسلم کی بیٹی امامہ کو بلایا اور فرمایا اے بیٹا! اسے تم ہی پہنو۔

### لوہے کی مہر یا انگشتری

بعض علماء نے لوہے کی مہر یا انگشتری کا استعمال مکروہ قرار دیا ہے۔ بریدہ رضی اللہ عنہ روایت کرتے ہیں ان النبی ﷺ قال لرجل علیہ خاتم من حديد۔ اری علیک حلیۃ اهل النار فطرحہ۔ فقال اتخذہ من ورق ولا تمۃ مثقالا۔ (ابوداؤد)

نبی کریم ﷺ نے ایک شخص کو لوہے کی انگشتری پہنے دیکھا تو فرمایا۔ میں تجھے اہل نار کے زیور پہنے ہوئے دیکھ رہا ہوں۔ تو اس نے یہ سن کر انگشتری کو پھینک دیا۔ پھر آپ نے فرمایا چاندی کی انگشتری بنا لو اور اس کا وزن ایک مثقال سے کم رہے۔ یعنی ۸، ۴ گرام۔

عبداللہ بن عمر رضی اللہ عنہما فرماتے ہیں ان النبی ﷺ رأى علی بعض اصحابہ خاتما من ذهب۔ فاعرض عنه۔ فالتقاء واتخذ خاتما من حديد۔ فقال۔ هذا شر۔ هذا حلیۃ اهل النار فالتقاء فاتخذ خاتما من ورق۔ فسکت عنه۔ (احمد)

نبی کریم ﷺ نے اپنے کسی صحابی کو سونے کی انگشتری پہنے ہوئے دیکھا آپ نے اس سے رخ انور پھیر لیا۔ تو اس صاحب نے انگشتری کو پھینک دیا۔ پھر اس نے لوہے کی انگشتری بنوائی۔ آپ نے دیکھ کر فرمایا کہ یہ بدتر ہے۔ یہ اہل نار کا زیور ہے۔ اسے بھی پھینک دیا پھر اس نے چاندی کی انگشتری بنوائی۔ تو آپ اسے دیکھ کر خاموش ہو گئے یعنی

آپ نے اسے جائز قرار دیا۔

بعض علماء نے لوہے کی انگشتری پہننے کو روا کہا ہے۔ وہ اس سے استدلال کرتے ہیں۔ بخاری میں ایک لمبی حدیث منقول ہے کہ آپ نے ایک شخص کو صداق یعنی حق مہر لانے کو فرمایا: اذهب فالتمس ولو خاتما من حديد۔ (بخاری)

جا اگر چہ لوہے کی انگوشی کیوں نہ ہو ڈھونڈ لا۔

اگر لوہے کی انگوشی روانہ ہوتی تو آپ اسے صداق کے لئے لانے کو نہ فرماتے۔

ابو ذباب سے روایت ہے۔ کان خاتم النبى ﷺ من حديد ملوی علیہ فصۃ و بما کان فی یدى و کان معقیب علی خاتمہ ﷺ۔ (ابوداؤد)

نبی کریم ﷺ کی انگشتری یا مہر مبارک لوہے کی بنی ہوئی تھی اور اس پر چاندی کی ملمع کاری تھی وہ اکثر میرے ہاتھ میں رہتی تھی اور معقیب رضی اللہ عنہ نبی کریم ﷺ کی خاتم مبارک کے محافظ مقرر تھے۔

مخض لوہے کی بنی ہوئی انگشتری یا چھلا وغیرہ مکروہ ہے فرمان رسالت مآب کی رو سے اہل نار کا زیور ہے۔ لیکن اگر لوہے پر چاندی کی ملمع کاری کردی جائے تب کراہت رفع ہو جائے گی۔ اس صورت میں مسنون ہو جائے گی۔

### تانبا اور پیتل کی انگشتری یا مہر

بریدہ رضی اللہ عنہ فرماتے ہیں کہ ان رجلا جاء الی النبى ﷺ و علیہ خاتم من شبہ فقال له مالی اجد منک ریح الاصنام فطرحہ ثم جاء و علیہ خاتم من حديد فقال لی اری علیک حلة اهل النار فطرحہ فقال یا رسول اللہ من ای شئی اتخذہ قال اتخذہ من ورق ولا تمۃ مثقالا۔

ایک شخص بارگاہ رسالت مآب ﷺ میں حاضر ہوا اس نے تانبے کی انگشتری پہنی ہوئی تھی۔ آپ نے اسے فرمایا میں تجھ سے بتوں کی بو محسوس کر رہا ہوں۔ تو اس نے فوراً تانبا پھینکی۔ دوبارہ حاضری کا شرف پایا تو اس نے لوہے کی انگشتری پہن رکھی تھی۔ آپ نے

فرمایا کہ میں تجھ پر اہل نار کے زیور دیکھ رہا ہوں۔ پھر اس نے اسے اتار پھینکا عرض کیا یا رسول اللہ ﷺ! میں کس چیز کی انگشتی بنواؤں۔ آپ نے فرمایا چاندی کی بنواؤ۔ کہ وہ ایک مثقال سے کم ہو۔ مثقال وزن کا پیمانہ ہے جو ابتداء اسلام میں عرب میں مروج تھا۔ اس زمانے میں مروج پیمانے کے مطابق مثقال 4.8 گرام کے برابر ہے۔

(منجد)

علامہ خطاب فرماتے ہیں کہ نبی کریم ﷺ نے ریح الاصنام اس لئے فرمایا کہ اصنام تانے یا پتیل کے بنتے ہیں۔

### چاندی کی مہر یا انگشتی

انس رضی اللہ عنہ فرماتے ہیں جب رسول اللہ ﷺ نے بادشاہ روم کو مراسلہ لکھنے کا ارادہ فرمایا تو آپ کو عرض کیا گیا کہ وہ لوگ آپ کے مراسلے کو ہرگز نہیں پڑھیں گے جب تک وہ مراسلہ مختوم نہ ہوگا۔ تو اس پر آپ ﷺ نے چاندی کی مہر بنوائی اور اس پر محمد رسول اللہ کندہ کرایا۔ گویا میں آپ کے ہاتھ مبارک میں مہر کی سفیدی کی چمک دمک ہنوز دیکھ رہا ہوں۔ (مسلم)

انس بن مالک رضی اللہ عنہ فرماتے ہیں کہ ان النبی ﷺ كتب الى كسرى و قيصر والنجاشي۔ فقيل له: انهم لا يقبلون كتابا الا بخاتم فصاغ رسول الله ﷺ خاتما حلقتة فضة و نقش فيه محمد رسول الله۔ (مسلم)

نبی کریم ﷺ نے ملوک کسری، قیصر اور نجاشی کو خطوط لکھے تو آپ کو بتایا گیا کہ وہ لوگ صرف مہر شدہ خطوط کو قبول کرتے ہیں۔ تو آپ نے مہر بنوائی اس کا حلقہ چاندی کا تھا۔ اور اس میں محمد رسول اللہ نقش کرایا تھا۔

عبداللہ بن عمر رضی اللہ عنہما فرماتے ہیں کہ رسول اللہ ﷺ نے چاندی کی مہر بنوائی اور زیب انگشت فرمائی اور اس کا ٹکینہ ہتھیلی کی جانب کیا۔ اور اس میں نقش محمد رسول اللہ کرایا۔ اور حکم دیا کہ کوئی شخص محمد رسول اللہ اپنی مہر پر نقش نہ کرائے۔ یہ وہی مہر مبارک تھی جو معقیب

رضی اللہ عنہ کے ہاتھوں پیراریس میں گر گئی تھی۔ (مسلم)

عبداللہ بن عمر رضی اللہ عنہ فرماتے ہیں کہ نبی کریم ﷺ نے پہلے پہلے سونے کی مہر بنوائی۔ اسے اتار دیا پھر آپ نے چاندی کی مہر بنوائی اس میں محمد رسول اللہ نقش کرایا اور حکم دیا کہ کوئی بھی اس جیسا نقش نہ کرائے۔

عبداللہ بن عمر رضی اللہ عنہما فرماتے ہیں کہ ان النبی ﷺ اتخذ خاتما من ذهب كان يجعل فصفه في باطن كفه۔ فطرحه ذات يوم و طرح الناس خواتيمهم ثم اتخذ ذلك خاتما من فضة كان يختم به ولا يلبسه۔

(حدیث صحیح)

نبی کریم ﷺ نے سونے کی مہر بنوائی اور اس کا ٹکینہ ہتھیلی کی جانب کر کے پہنتے تھے۔ ایک دن اسے اتار دیا اور صحابہ کرام نے بھی کمال اتباع میں اپنی اپنی مہر یا انگشتیاں اتار دیں۔ اس کے بعد آپ نے چاندی کی مہر بنوائی اور اس سے خطوط پر مہر ثبت کرتے تھے اور اسے پہنتے نہیں تھے۔

امام بغوی فرماتے ہیں کہ انس بن مالک رضی اللہ عنہ سے مروی ہے کہ انہوں نے نبی کریم ﷺ کے ہاتھ مبارک میں ایک دن چاندی کی بنی ہوئی مہر دیکھی۔ آپ کی اتباع میں صحابہ کرام نے اپنے لئے چاندی کی مہر یا انگشتیاں بنوالیں۔

امام بغوی فرماتے ہیں کہ باوجود جواز کے آپ کا چاندی کی مہر کا پھینکنا اور صحابہ کرام نے کمال اتباع میں اپنی اپنی انگشتیوں کا پھینک دینا اس لئے تھا کہ صحابہ کرام میں ان انگشتیوں کی وجہ سے زینت اور خیلاء یعنی عجب و تکبر پیدا نہ ہو جائے۔

ابوریحانہ فرماتے ہیں کہ رسول اللہ ﷺ نے سلطان کے ماسوا کو مہر زیب انگشت کرنے سے منع فرمایا ہے۔ البتہ سلطان کے لئے مباح فرمایا ہے کہ ان کو مراسلوں پر مہر لگانے کی ضرورت پڑتی ہے۔ سلطان کے بغیر کسی کے لئے مہر رکھنا یا پہننا مکروہ ہے۔ کیونکہ اس میں محض زینت مقصود ہوتی ہے۔ اور کوئی حاجت و ضرورت نہیں ہوتی۔

عبداللہ بن عمر رضی اللہ عنہ فرماتے ہیں اتخذ رسول اللہ ﷺ خاتماً من ورق وكان في يده ثم كان بعد في يد ابي بكر ثم كان بعد في يد عمر ثم كان بعد في يد عثمان حتى وقع بعد في بئر اريس نقشه الله رسول محمد - (مسلم)

رسول اللہ ﷺ نے چاندی کی مہربنوائی۔ آپ نے اسے زیب انگشت فرمایا بعد میں خلیفہ اول ابو بکر رضی اللہ عنہ کے زیب انگشت رہی۔ پھر خلیفہ ثانی عمر فاروق رضی اللہ عنہ کے ہاتھ کی زینت بنی۔ پھر یہی مہر مبارک خلیفہ ثالث عثمان رضی اللہ عنہ کے ہاتھ کی زیبائش ہوئی۔ یہاں تک کہ خلافت کے چھ سال گزرنے پر پیرائیس میں گر پڑی۔ اور اس مہر مبارک کا نقش محمد رسول اللہ تھا۔

### انگشتی پہننے کا انداز

انگشتی پہننے کے انداز میں مختلف احادیث وارد ہوئی ہیں کہ نبی کریم ﷺ دائیں ہاتھ میں انگشتی پہنتے تھے یا بائیں میں۔ امام بخاری اور امام ترمذی وغیرہ کی رائے ہے کہ دائیں ہاتھ میں پہننے کی روایات راجح ہیں۔ بعض علماء نے بتایا کہ نبی کریم ﷺ اکثر دائیں ہاتھ مبارک میں پہنتے تھے اور گاہے گاہے بائیں ہاتھ میں بھی پہن لیتے تھے۔ علماء کے درمیان یہ مسئلہ مختلف فیہ ہے کہ انگشتی کون سے ہاتھ میں پہننا افضل ہے۔ خود علماء حنفیہ میں بھی اختلاف ہے بعض نے بائیں ہاتھ میں پہننے کو افضل بتایا ہے اور بعض نے دونوں کو مساوی بتایا ہے۔ امام نووی نے دونوں میں بلا کراہیت جائز ہونے پر علماء کا اجماع نقل کیا ہے۔ مالکیہ نے بائیں ہاتھ میں پہننے کو افضل بتایا ہے۔ الغرض احادیث سے دونوں طرح ثابت ہے۔ اس لئے نبی کریم ﷺ کی اتباع کی نیت سے عمل کریں تو اس عمل میں حُسن ہے۔ (شرح شمائل)

علی بن ابی طالب رضی اللہ عنہ فرماتے ہیں کہ ان النبی ﷺ كان يلبس خاتمه في يمينه۔ (شمائل ترمذی)

نبی کریم ﷺ انگشتی دائیں ہاتھ میں پہنا کرتے تھے۔ علامہ رؤف مناوی نے شرح شمائل کی حدیث مذکور میں وارد لفظ فی یمینہ کی تشریح کرتے ہوئے لکھا ہے۔ فی یمینہ ای فی خنصر یدہ الیمنی فالتختم فیہا افضل اقتداء به لكونه اكثر احواله ولأن التختم به نوع تکریم و تشریف و تزیین والیمنی بہا احق۔ (شرح شمائل) یعنی نبی کریم ﷺ دائیں ہاتھ کی خنصر چھنگلیا میں پہنا کرتے تھے۔ پس اس خنصر میں انگشتی کا زیب انگشت کرنا افضل ہے۔ نبی کریم ﷺ کی اقتداء کے پیش نظر کہ آپ اکثر احوال میں ایسا کرتے تھے کہ انگشتی کا دائیں ہاتھ میں پہننا تکریم، شرف اور زینت کی ایک نوع ہے اور اس لئے دایاں ہاتھ زیادہ مقدس ہے۔

حماد بن سلمہ فرماتے ہیں کہ میں نے ابن ابی رافع کو دائیں ہاتھ میں انگشتی پہنے دیکھا میں نے آپ سے اس بارے میں پوچھا تو فرمایا کہ میں نے عبداللہ بن جعفر کو دیکھا کہ آپ نے دائیں ہاتھ میں انگشتی پہنی ہوئی تھی۔ اور عبداللہ بن جعفر نے فرمایا کہ رسول اللہ ﷺ دائیں ہاتھ میں انگشتی زیب انگشت کرتے تھے۔ (ترمذی)

جابر بن عبداللہ رضی اللہ عنہ فرماتے ہیں کہ نبی کریم ﷺ اپنے داہنے ہاتھ میں انگشتی پہنا کرتے تھے۔ (ترمذی)

محدث ابن جمانہ فرماتے ہیں کہ اس حدیث اور اس سے پہلی احادیث میں یہ ذکر نہیں ہے کہ رسول اللہ ﷺ نے کونسی انگشت میں انگشتی پہنی تھی۔ لیکن صحیحین میں خنصر یعنی چھنگلیا کی تعیین ہے۔ بلکہ مسلم، ابو داؤد اور ترمذی میں سب ابہ اور وسطی میں پہننے کی نہی آئی ہے۔ اور ابہام اور بنصر میں انگشتی پہننا نبی کریم ﷺ سے ثابت نہیں ہے اور نہ صحابہ کرام سے۔ تو خنصر میں پہننا ہی مندوب ہے۔

محدث نووی فرماتے ہیں کہ اجمعوا علی ان السنة للرجل جعله فی خنصرہ علماء امت کا اجماع ہے کہ مرد کے لئے سنت ہے کہ وہ انگشتی کو خنصر میں پہنے۔

(شرح شمائل مناوی)



انس بن مالک رضی اللہ عنہ فرماتے ہیں کہ کان خاتم النبی ﷺ فی هذه اشار  
الی خنصره من يده اليسرى۔ (مسلم)  
نبی کریم ﷺ کی مہر مبارک اس میں بوقتِ تہی اور آپ کی بائیں ہاتھ کی خنصر کی طرف  
اشارہ کیا۔

علی رضی اللہ عنہ فرماتے نہانی النبی ﷺ أن اتختم فی الوسطی والتی  
تلیہا۔ (مسلم)

نبی کریم ﷺ نے منع فرمایا کہ میں وسطی اور اس کے ساتھ والی انگلی میں انگشتی  
پہنوں۔

عبداللہ بن عمر رضی اللہ عنہما فرماتے ہیں کہ ان النبی ﷺ یتختم فی یسارہ و  
کان فصہ فی باطن کفہ۔ (ابوداؤد)

نبی کریم ﷺ اپنے بائیں ہاتھ میں انگشتی پہنتے اور اس کا نگینہ ہتھیلی کے اندرونی  
طرف کرتے تھے۔

محمد بن علی یعنی امام باقر رضی اللہ عنہما فرماتے ہیں کہ کان الحسن والحسین  
رضی اللہ عنہما یتختمان فی یسارہما۔

حسن اور حسین رضی اللہ عنہما اپنے بائیں ہاتھ میں انگشتی پہنتے تھے۔ (شمائل ترمذی)

ابن حجر جو فی حدیث کے امام ہیں۔ وہ فرماتے ہیں کہ مجھے اس عنوان پر احادیث  
پڑھنے سے جو محقق ہوا ہے وہ یہ ہے کہ اگر انگشتی زینت و آرائش کے ارادے سے پہنی  
جائے تو دایاں ہاتھ اس کے لئے موزوں ہے۔ اگر مرسلوں وغیرہ پر مہر ثبت کرنا مقصود ہو تو  
اس کے لئے بایاں ہاتھ موزوں ہے۔ اس لئے کہ دائیں ہاتھ سے اسے نکال کر مہر لگانے  
میں سہولت ہے کہ اس موضوع میں وارد احادیث سے مہر کا دونوں ہاتھوں میں پہننا ثابت  
ہے۔ (شرح شاکل)

صدقہ بن یسار فرماتے ہیں سألت سعید ابن المسیب عن لبس الخاتم فقال

اليسه واخبر الناس انی افیتک بذلك۔ (موطا)

میں نے سعید بن المسیب رضی اللہ عنہ سے انگشتی پہننے کے بارے میں پوچھا۔ آپ  
نے جواب دیا۔ پہنو۔ اور لوگوں کو بتاؤ کہ میں یعنی سعید بن المسیب نے اس کے پہننے کا  
فتویٰ دیا ہے۔

## عورتوں کے لئے انگشتی کا استعمال

عورتیں انگشتی زینت کے لئے پہنتی ہیں اور انگشتی عورت کے زیوروں میں سے  
ایک زیور ہے۔ اللہ تعالیٰ نے عورتوں کو اپنی زینت کے اظہار کرنے کی اجازت دی ہے۔

عبداللہ بن عباس رضی اللہ عنہما فرماتے ہیں شهدت العید مع النبی ﷺ فصلی  
قبل الخطبة قال ابو عبد الله و زاد ابن وهب عن ابن جريح فاتی النساء  
فأمرهن بالصدقة فجعلن يلقيان الفتنح والخواتيم فی ثوب بلال۔ (بخاری)  
میں نے نبی کریم ﷺ کے ساتھ نماز عید ادا کی۔ آپ نے خطبے سے قبل نماز پڑھی۔  
ابن جریج فرماتے ہیں نبی کریم ﷺ عورتوں کے پاس آئے اور انہیں صدقہ دینے کا حکم  
دیا۔ اس پر وہ چھلے اور انگشتیاں بال رضی اللہ عنہ کے کپڑے میں پھینکنے لگیں۔

فتح چاندی کے حلقے یعنی چھلے کو کہتے ہیں جس میں نگینہ نہیں ہوتا۔

## فلادۃ۔ سخب، قرط اور خرص وغیرہ کا استعمال

فلادۃ ایک ہار ہے جو سونے، چاندی اور لؤلؤ اور جواہر سے بنایا جاتا ہے۔ عورتیں گلے  
میں پہنتی ہیں۔

سخب بھی ایک ہار ہے۔ جو خوشبودار نبات یعنی لوگ، سک، محلب اور طیب سے بنایا جاتا  
ہے اور اس میں لؤلؤ اور جواہر نہیں ہوتے۔ بعض علماء کہتے ہیں کہ کوڑیوں سے بنتا ہے۔

قرط کان میں پہننے کا زیور ہے جو محض سونے اور چاندی سے بنتا ہے یا اس میں لؤلؤ،  
یا قوت اور اس جیسے قیمتی پتھر لگائے جاتے ہیں۔

خرس سونے یا چاندی کی بالی ہوتی ہے اور اس میں ایک موتی وغیرہ کا دانہ لگا ہوتا ہے۔  
جیسے اس زمانے میں مستعمل نہیں وغیرہ۔

رسول اللہ ﷺ نے عورتوں کو صدقہ دینے کی ترغیب دی تو انہوں نے قرط یعنی بالیاں اور سخاب یعنی ہار بلال رضی اللہ عنہ کی جھولی میں ڈالے۔ (بخاری)

عبداللہ بن عباس رضی اللہ عنہما فرماتے ہیں کہ خرج النبی ﷺ یوم عید فصلى رکعتین لم یصل قبل ولا بعد، ثم اتى النساء فامرهن بالصدقة فجعلت المرأة تصدق بخرصها وسخابها۔ (بخاری)

نبی کریم ﷺ عید کے روز عید گاہ تشریف لائے۔ آپ نے دو رکعت نماز پڑھائی اس سے پہلے اور بعد کوئی نماز نہیں پڑھی پھر عورتوں سے مخاطب ہوئے انہیں صدقہ کرنے کا حکم دیا تو انہوں نے اپنے خرس یعنی بندے اور ہار پیش کئے۔

ایک قنادہ یعنی ہار سیدہ اسماء بنت ابی بکر رضی اللہ عنہما کا تھا۔ ایک دفعہ آپ کی بہن ام المؤمنین سیدہ عائشہ رضی اللہ عنہا ان سے پہننے کے لئے مانگ لائیں اور ام المؤمنین نبی کریم ﷺ کے ساتھ تھیں ایک غزوہ میں گئیں واپسی کے وقت ان سے وہ ہار گم ہو گیا اور اس کی تلاش میں قافلہ رکا۔ صبح کا وقت آ گیا اور پانی نہ تھا اس وقت تیمم کی آیت نازل ہوئی اور صحابہ رضی اللہ عنہم نے تیمم کر کے صبح کی نماز ادا کی اور تمام صحابہ کرام بے حد خوش ہوئے۔

ابن عباس رضی اللہ عنہما فرماتے ہیں کہ نبی کریم ﷺ نے عورتوں کو صدقہ کی ترغیب دی۔ وہ فرماتے میں نے انہیں دیکھا کہ وہ اپنے کانوں اور گلے کی طرف متوجہ ہوئیں۔ گویا وہ بالیاں اور ہار اتار کر دینے لگیں۔ (ماخوذ از بخاری)

ابوہریرہ رضی اللہ عنہ فرماتے ہیں کہ ایک دن میں رسول اللہ ﷺ کے ساتھ مدینہ کے کسی بازار میں گیا۔ آپ نے میری طرف متوجہ ہو کر فرمایا این لکع یعنی چھوٹا کہاں ہے۔ تین بار دریافت کیا اور فرمایا کہ حسن بن علی کو بلاؤ۔ تو حسن بن علی رضی اللہ عنہما کھڑے ہو کر چلتے تھے اور ان کے گلے مبارک میں سخاب یعنی ایک خوشبودار ہار تھا۔ تو نبی کریم ﷺ

نے حضرت حسن کا اس طرح ہاتھ پکڑا اور حضرت حسن نے اپنے نانا کریم کا اس طرح ہاتھ پکڑا اور گلے لگا لیا۔ فرمایا اللھم انی أحبه فأحبه وأحب من یحبه۔ اے اللہ میں اس سے محبت کرتا ہوں پس تو بھی اس سے محبت کر۔ اور اس سے محبت کر جو اس سے محبت کرے (ماخوذ بخاری)

## بالوں کی اصلاح اور کنگھی کرنے کا بیان

سر اور ڈاڑھی کے بالوں کو کنگھی کرنا، ان کو صاف ستھرا رکھنا اور ان کا خوبصورت بنانا مسنون عمل ہے۔ اُن کی تزئین و آرائش کرنا مسنون عمل ہے۔ عطاء بن یسار سے روایت مذکور ہے اَن رَسُولَ اللَّهِ ﷺ رَأَى رَجُلًا ثَائِرَ الرَّأْسِ وَاللَّحْيَةِ فَشَارَ إِلَيْهِ بِاصْلَاحِ رَأْسِهِ وَلَحْيَتِهِ۔

رسول اللہ ﷺ نے ایک شخص کو دیکھا کہ اس کے سر اور ڈاڑھی کے بال بکھرے ہوئے تھے۔ آپ نے اسے سر اور ڈاڑھی کے بالوں کی اصلاح کی طرف متوجہ فرمایا۔

ابو ہریرہ رضی اللہ عنہ سے مرفوعاً روایت ہے۔ مَنْ كَانَ لَهُ شَعْرٌ فَلْيُكْرِمْهُ۔ جس شخص کے بال ہیں اس کے لئے ضروری ہے کہ ان کی اصلاح اور تحسین کا اہتمام کرے۔

ابو قتادہ رضی اللہ عنہ فرماتے ہیں کہ میں نے رسول اللہ ﷺ کی خدمت میں عرض کیا کہ میرے بال کندھوں تک ہیں۔ کیا میں ان میں کنگھی کروں۔ آپ نے فرمایا کہ ہاں! کنگھی کر اور بالوں کو آراستہ کر۔

اس کے بعد ابو قتادہ کبھی ایک دن میں دو بار بالوں کو تیل لگاتے اس جہت سے کہ رسول اللہ ﷺ نے حکم فرمایا تھا کہ تو بالوں کو آراستہ کر۔ (موطا)

عطاء بن یسار سے روایت ہے کہ رسول اللہ ﷺ مسجد میں تشریف فرما تھے۔ اتنے میں ایک شخص آیا۔ جس کے سر اور ڈاڑھی کے بال پراگندہ تھے۔ آپ نے اسے اشارہ فرمایا کہ تو مسجد سے باہر چلا جا اور اپنے بالوں کو درست کر کے آ۔ وہ شخص بالوں کو درست کر کے واپس حاضر ہوا۔ آپ نے دیکھ کر فرمایا اَلَيْسَ هَذَا خَيْرٍ مِنْ اَنْ يَأْتِيَ أَحَدُكُمْ ثَائِرَ الرَّأْسِ كَأَنَّهُ شَيْطَانٌ۔

کیا یہ اس صورت سے بہتر نہیں کہ تم میں سے کوئی شخص شیطان کی طرح پراگندہ بار آئے۔ (موطا)

اس سے پتہ چلا کہ مسجد میں بالوں کی آرائش کرنا روا نہیں ہے۔ ابن العربی فقیہ فرماتے ہیں۔ الشَّعْرُ فِي الرَّأْسِ زِينَةٌ وَ تَرْكُهُ سُنَّةٌ وَ حَلْقُهُ بَدْعَةٌ وَ حَالَةُ مَذْمُومَةٌ۔ جعلها البصطفى شعارا للخوارج ففي الصحيح عن ابى سعيد ان النبی صلی اللہ علیہ وسلم ذکر قوما یكونون فی امتہ یخرجون فی فرقة سیماهم التحالق۔

سر کے بال انسان کی زینت ہیں اور ان کا رکھنا سنت ہے اور ان کا منڈانا بدعت ہے اور مذموم حالت اور شکل ہے۔ ایسی مذموم حدیث کو محمد مصطفیٰ ﷺ نے خوارج کا شعار بتایا ہے۔ چنانچہ صحیح میں ہے کہ ابو سعید خدری رضی اللہ عنہ فرماتے ہیں۔ نبی کریم ﷺ نے ایک قوم کا ذکر فرمایا اور وہ امت مسلمہ میں سے ہوگی۔ جو ایک گروہ بن کر ابھرے گی۔ سر منڈانا ان کا شعار ہوگا۔ یعنی وہ سر منڈھے ہوں گے۔

## نبی کریم ﷺ کے بالوں کی کیفیت و صفت

نبی کریم ﷺ کے مبارک بالوں کی کیفیت اور صفت کے بیان میں مختلف روایات ہیں۔ جو مفصل طور پر احادیث کی کتابوں میں مرقوم ہیں۔ چنانچہ انس بن مالک رضی اللہ عنہ کی روایت ہے کہ۔ كَانَ شَعْرُهُ ﷺ إِلَى نِصْفِ اَذْنِيهِ۔ کہ آپ کے سر کے بال مبارک کانوں کے نصف تک تھے۔ ان کی دوسری روایت میں ہے كَانَ يَبْلُغُ شَعْرُهُ شَحْمَةَ اَذْنِيهِ۔ آپ کے سر کے بال مبارک آپ کے کانوں کی لو تک تھے۔

یاد رہے کہ انسان کے سر کے بال تین طرح کے ہوتے ہیں جوان ناموں سے معروف ہیں پہلا الجُمَّة۔ جیم کی پیش اور میم کی تشدید کے ساتھ۔ دوسرا الوفرة واد کی زیر اور فاء کے سکون۔ اور تیسرا اللمة لام کی زیر اور میم کی تشدید الجُمَّة یعنی سر کے بالوں کا طول مونڈھوں کو چھوئے۔ الوفرة سر کے بال کانوں کی لو تک ہوں۔ اور اللمة یعنی سر کے بال کانوں کی لو سے

زیادہ اور مونڈھوں تک پہنچنے سے کم۔

رسول اللہ ﷺ کے سر کے بال مبارک الممہ تھے۔ کانوں سے نیچے ڈھلکتے تھے۔ اور وفرۃ سے کم تھے اور اس سے ذرا سا نیچے مونڈھوں کو نہ چھوتے۔ بلکہ اوپر ہی رہتے۔

رسول اللہ ﷺ کے بالوں کی مختلف صورتیں تھیں

رسول اللہ ﷺ کے بالوں کی کیفیت مختلف اوقات میں اور مختلف حالات میں بدلتی رہتی تھی۔

براء بن عازب رضی اللہ عنہ فرماتے ہیں۔ مارأیت من ذی لبة فی حلة حمراء احسن من رسول اللہ ﷺ له يضرب اشعر يضرب منكبيه بعيد ما بین المنکبین لم یکن بالقصیر ولا بالطویل۔ (شمائل ترمذی)

میں نے کسی ذی لمہ کو سرخ جوڑے میں رسول اللہ ﷺ سے زیادہ حسین نہیں دیکھا۔ رسول اللہ صلی علیہ وسلم کے سر مبارک کے بال مونڈھوں کو چھو رہے تھے۔ آپ کے دونوں مونڈھوں کے درمیان کا فاصلہ ذرا چوڑا تھا اور آپ نہ زیادہ کوتاہ قامت اور نہ زیادہ طویل قامت تھے۔

ام المومنین عائشہ رضی اللہ عنہا فرماتی ہیں کہ کان شعر رسول اللہ ﷺ فوق الوفرة دون الجبة۔ (ابوداؤد)

رسول اللہ ﷺ کے بال مبارک وفرۃ سے زیادہ اور جمہ سے کم تھے۔ وفرۃ اور جمہ اور لمہ کی توضیح ہو چکی ہے۔

اور ام المومنین کی ایک روایت میں ہے او العکس کے الفاظ مذکور ہیں یعنی آپ کے سر مبارک کے بال کانوں اور مونڈھوں کے مابین تھے اور جب آپ نے حج اور عمرہ کیا تو چھوٹے کر لئے۔ یا حج اور عمرہ کے علاوہ مواقع پر سر کے بال چھوٹے کرائے ہیں۔

ام ہانی بنت ابی طالب رضی اللہ عنہا فرماتی ہیں کہ قدم النبی ﷺ الی مکة وله اربع غداثر تعنی عقانص۔ (ابوداؤد)

نبی کریم ﷺ مکہ مکرمہ تشریف لائے تو اس وقت آپ کی چار غداثر تھیں یعنی غداثر جوڑے۔ (یا زلفیں)

رسول اللہ ﷺ کے سر کے بالوں کے بارے میں چھ روایتیں ہیں۔ ۱۔ کانوں سے نصف تک، ۲۔ کانوں کی لوتک، ۳۔ کانوں اور گردن کے مابین، ۴۔ مونڈھوں تک مونڈھوں کے قریب قریب، ۵۔ آپ کی چار زلفیں تھیں۔

علامہ نووی نے ابن بطال کا اتباع کرتے ہوئے کہا ہے کہ رسول اللہ ﷺ کے سر کے بالوں سے متعلق روایات میں جو اختلاف بیان ہوا ہے وہ اوقات کے اختلاف اور حالات کے تنوع کی جہت سے ہے۔ ان میں کسی طرح کا تعارض نہیں ہے۔ اس لئے کہ بال بڑھنے والی شئی ہے۔ ایک زمانے میں اگر کان کی لوتک تھے تو دوسرے زمانے میں اس سے زائد اس لئے کہ رسول اللہ ﷺ کا حلق یعنی سر مبارک منڈا نا چند مرتبہ ثابت ہے۔ تو جس نے حلق کے قریب کے زمانے کی حالت کو نقل کیا تو اس نے چھوٹے بال نقل کئے اور جس نے حلق کے بعد دیکھا تو اس نے لمہ، وفرۃ، جمہ اور غداثر کے حسین منظر کو نقل کر دیا۔

رسول اللہ ﷺ نے ایک بار سر مبارک کے بالوں کا قصر یعنی (بال کٹائے) اور چار بار حلق کرایا۔ پہلا حدیبیہ کے موقع پر۔ دوسرا عمرۃ القضاء سات ہجری میں۔ تیسرا فتح مکہ کے روز آٹھ ہجری میں۔ چوتھا حجۃ الوداع کے موقع پر۔

اس طرح آپ کے سر کے بالوں کا طول اور قصر زمانے کی مسافت کے اعتبار سے ہوگا۔ سب سے زیادہ حجۃ الوداع کے بعد کا ہوگا۔ کیونکہ رسول اللہ ﷺ حجۃ الوداع کے تین ماہ بعد وفات پا گئے تھے۔ (جمع الوسائل)

رسول اللہ ﷺ کے حلق یعنی سر منڈانے کی سنت یہ تھی کہ آپ یا تو سارا سر منڈاتے یا سارا رہنے دیتے۔ اور اپنا نہ کرتے کہ کچھ حصہ منڈا دیں اور کچھ حصہ رہنے دیں۔ حلق اس یعنی سر منڈانا آپ سے صرف قربانی کے موقع پر منقول ہے۔ جس کی تفصیل ماقبل بیان ہو چکی ہے۔

خلاصہ یہ ہے کہ سر کے بالوں کا قربانی کے وقت منڈانا مسنون عمل ہے اور اس کی عادت بنانا خوارج کا طریقہ اور شعار ہے۔

سر کے بالوں کا قصر یعنی کٹنا اور چھوٹے بال رہنے دینا رسول اللہ ﷺ سے ثابت ہے اور لہ، و فرقة، جمہ اور زلفوں کو چار حصوں کی شکل میں رکھنا سنت طیبہ ہے۔

### مردوں کے لئے حلق و فرق اور تقزيع کا بیان

مخدوم جہانیاں رحمۃ اللہ علیہ نے ملفوظ المجدوم میں بیان فرمایا ہے کہ کتاب متفق میں ہے۔

وخير الرجال بين الحلق - من غير تقزيع و بين الفرق -

یعنی مردوں کو فرق اور حلق میں اختیار ہے سوائے تقزيع کے۔ کہ یہ ممنوع ہے۔ مطلب یہ ہے کہ وہ سر کے بالوں میں فرق کریں یا حلق اور تقزيع نہ کریں۔

فرق کا معنی مانگ نکالنا اور حلق کا معنی سر منڈانا ہے اور تقزيع کا معنی ہے سر کا بعض حصہ منڈائیں اور بعض کو رہنے دیں۔ یہ بدعت ہے۔

عبداللہ بن عمر رضی اللہ عنہما فرماتے ہیں۔ آن رسول اللہ ﷺ نهى عن القزع۔ رسول اللہ ﷺ نے قزع سے منع فرمایا۔

عبداللہ بن حفص فرماتے ہیں کہ میں نے نافع سے پوچھا کہ قزع کیا ہے۔ فرمایا: یحلق بعض رأس الصبی و يترك البعض - کہ بچے کے سر کا بعض حصہ حلق کیا جائے اور بعض کو ترک کیا جائے۔

عبداللہ بن عمر رضی اللہ عنہما فرماتے ہیں کہ ان النبی ﷺ نهى عن القزع و هو ان يحلق رأس الصبی و يترك له ذوابته۔ (ابوداؤد)

نبی کریم ﷺ نے قزع سے منع فرمایا ہے وہ یہ ہے کہ بچے کے سر کے بال موٹے جائیں اور اس کی چوٹی چھوڑ دی جائے۔

نبید اللہ بن حفص فرماتے ہیں کہ میں نے سوال کیا کہ قزع کیا ہے۔ فرمایا کہ جب بچے

کا حلق کیا جائے اور کچھ ادھر ادھر بال رہنے دیئے جائیں اور عبید اللہ نے اپنے ماتھے اور سر کے دونوں طرف اشارہ کیا۔ اور فرمایا کہ میں نے پھر سوال دہرایا۔ آپ نے فرمایا أما القصص والقفا للغلام فلا بأس بهما۔ کہ پیشانی کے بال ماتھے کے مقابلے کاٹے جائیں اور گردن کی پشت کے بالوں کا کاٹنا لڑکے کے لئے روا ہے۔ لیکن قزع ماتھے کی طرف بال چھوڑ دیئے جائیں اور سر کے باقی حصوں کا حلق کر دیا جائے اور اسی طرح سر میں ادھر ادھر موٹا جائے اور قزع کی حقیقت یہ ہے کہ بادل کے بکھرے ہوئے ٹکڑے سر میں بالوں کے متفرق ٹکڑوں سے تشبیہ دی گئی ہے۔ (شرح السنہ)

عبداللہ بن عمر رضی اللہ عنہما فرماتے ہیں: ان رسول اللہ رأى غلاماً قد حلق بعض رأسه و ترك بعضه۔ فنهاهم عن ذلك و قال۔ اما أن تحلقوا كله و اما ان تتركوا كله۔ (ابوداؤد)

رسول اللہ ﷺ نے ایک لڑکے کو دیکھا کہ جس کے سر کا ایک حصہ موٹا ہوا تھا اور دوسرا حصہ ترک کیا ہوا تھا۔ آپ نے ان کو اس عمل سے منع فرمایا اور فرمایا یا تو پورا پورا سر منڈائیں اور یا پورا پورا ترک کریں۔

### سر کے بالوں کا فرق کرنا

رسول اللہ ﷺ ابتداء میں سر کے بالوں کو ایسے ہی چھوڑ دیتے تھے۔ بعد میں آپ نے مانگ نکالنی شروع کر دی۔ اس طرح آپ نے بالوں کے دو حصے کر دیئے۔ (زاد المعاد)

عبداللہ بن عباس رضی اللہ عنہما فرماتے ہیں۔ آن رسول اللہ ﷺ كان يسدل شعرة و كان يحب موافقة اهل الكتاب فيما لم يؤمروا فيه۔ و كان اهل الكتاب يسدلون اشعارهم و كان المشركون يفرقون رؤوسهم۔ فسدل رسول اللہ ﷺ ناصيته۔ ثم فرق بعدها۔ (مسلم)

رسول اللہ ﷺ ابتداء میں سر کے بالوں کو بغیر مانگ نکالے ویسے ہی چھوڑ دیا کرتے تھے۔ اس کی وجہ یہ تھی کہ جن امور میں کوئی حکم نازل نہیں ہوتا تھا تو ان امور میں رسول اللہ



ﷺ اہل کتاب کی موافقت کرتے تھے۔ اس وقت صورتحال یہ تھی کہ اہل کتاب اپنے سر کے بالوں کو سدل کرتے تھے اور شرک اپنے سر کے بالوں میں مانگ نکالا کرتے تھے۔ اس وقت رسول اللہ ﷺ اپنے ناصیہ یعنی مبارک زلفوں کو سدل کرتے تھے۔

اس کے بعد آپ نے سر کے بالوں میں مانگ نکالنا شروع کر دیا۔ سدل کا مطلب یہ ہے کہ سر کے بالوں کو پیچھے کی طرف بغیر مانگ نکالے لٹکا دینا ہے اس صورت میں دو حصے نہ کرتے تھے۔ (زاد المعاد)

ام المؤمنین عائشہ رضی اللہ عنہا فرماتی ہیں۔ انا فرقت لرسول اللہ ﷺ رأسہ۔ صدعت فرقه عن یا فوخہ وارسلت ناصبته بین عینیہ۔ (ابوداؤد)

میں نے رسول اللہ ﷺ کے سر مبارک کے بالوں میں مانگ نکالی۔ میں نے مانگ کو سر مبارک کی چوٹی میں بالوں کو چیر کر دو حصے کر دیا اور میں نے آپ کی زلفوں کو پیشانی کے مابین لٹکا دیا۔

### عقص

مخدوم جہانیاں رحمۃ اللہ علیہ فرماتے ہیں کہ رسول اللہ ﷺ کا فرمان ہے کہ کل ماسوی الحلق والفرق فهو عقص والعقص مکروہ و بدعة۔

سر کے بالوں کی ہر وہ صورت جو حلق اور فرق کے ماسوا ہے وہ عقص ہے۔ اور عقص مکروہ اور بدعت ہے مزید فرمایا: صورة العقص بیتة۔ احدها الجعد والثانی ان یشد شعرة الی قفاه او الی وسط الرأس او الی جہتہ او الی اذنیہ الیبنی ام الی اذنیہ الیسی۔ کل ذلك مکروہ اتفاق فی الصلوۃ و غیرہا مخالفة السنۃ۔ لان السنۃ الحلق او الفرق و کل ماسوی الحلق والفرق عقص و العقص مکروہ۔

عقص کی چھ صورتیں ہیں پہلی جعد۔ دوسری۔ بالوں کو گدی پر باندھنا۔ تیسری۔ سر کے درمیان باندھنا۔ چوتھی پیشانی کی طرف باندھنا۔ پانچویں۔ دائیں کان کی طرف باندھنا۔

چھٹی بائیں کان کی طرف باندھنا۔

یہ سب صورتیں عقص کی ہیں۔ عقص فقہ کے چاروں مذاہب میں مکروہ ہے۔ اس لئے کہ یہ سنت طیبہ کے خلاف ہے اور سنت یہ ہے حلق یا فرق یعنی مانگ نکالی جائے۔ فرق حلق کے سواء بالوں کی جو صورت بنائی جائے گی وہ عقص ہے جو مکروہ عمل ہے۔ عہد رسالت میں کبھی صحابی نے عقص نہیں کیا ہے۔ اور نہ کسی تابعی نے۔ عقص کی صورت میں نماز پڑھنا مکروہ ہے۔ باتفاق چاروں مذاہب فقہ بہ جہت مخالفت سنت نماز قبول نہیں ہے البتہ عورتوں کے لئے عقص روا ہے۔ اور ان کے لئے سر منڈانا جائز نہیں ہے۔ اسلئے کہ سر کے بال عورت کی زینت ہیں۔ مشاہدے میں آیا ہے کہ اگر عورتیں سر کے بال منڈا کر سکیں تو ان کی ڈاڑھی کے بال اگنے لگیں گے۔ اسلئے عورت حج میں حلق کی بجائے قصر کرائے۔ بغیر احرام عورت کو بالوں کا قصر کرنا یعنی بال کا ناروا نہیں ہے جس طرح دور حاضر میں عورتیں بال ترشواتی ہیں برائے عمل ہے۔ اس لئے کہ خلاف شریعت ہے۔

### جُمہ رکھنا

ام المؤمنین عائشہ رضی اللہ عنہا فرماتی ہیں کنت اغتسل انا و رسول اللہ ﷺ من اناء واحد و کان لہ شعر فوق الجبۃ و دون الوفرة۔ (شاکل ترمذی)۔

میں اور رسول اللہ ﷺ ایک برتن سے غسل کرتے تھے۔ آپ کے سر کے بال مبارک جمعہ سے اوپر اور وفرة سے زیادہ تھے۔

امام بغوی فرماتے ہیں کہ وفرة میں سر کے بال کان کی لو تک اور جُمہ مونڈھوں تک اور لَمۃ کہ بال مونڈھوں کو چھوئیں۔

ابن حنظلہ رضی اللہ عنہ فرماتے ہیں کہ قال النبی ﷺ نعم الرجل خُرویم الاسدی لولا طول جمته واسبال ازاره، فبلغ ذلك خریما۔ فجعل واحدا

شقرة فقطع بها جمته الی اذنیہ و رفع ازاره الی انصاف ساقیہ۔ (ابوداؤد) نبی کریم ﷺ نے ارشاد فرمایا کہ خرویم الاسدی بہت اچھا آدمی ہے بشرطیکہ اس کی

جہ طویل نہ ہو اور اس کا تہ بند لگا ہوا نہ ہو۔ یہ فرمان گرامی جب ان کو پہنچا تو انہوں نے ایک تیز چھری لی اور اپنی جہ کو کاٹ کر کانوں کی لو کے برابر کر دیا اور اپنے تہ بند کو اپنی پٹیلیوں تک کر لیا۔

یہ حکم مردوں کے لئے ہے اور عورتیں۔ فانھن یُوسلن شعورھن لایتخذن جُثۃ۔ کہ وہ اپنے سر کے بالوں کو ارسال کریں اور اپنے اپنے جہ کو نہ تراشیں۔

### چوٹی رکھنا

بعض لوگ بچے کے سر کے بال موٹے ہیں اور اس کے کسی حصے یا عین چوٹی پر بال چھوڑ دیتے ہیں جسے عربی میں ذوائبہ کہتے ہیں عہد رسالت میں لوگ بچوں کے سر پر ذوائبہ چھوڑتے تھے اور اس عہد میں اپنے خاندان کے جد اعلیٰ کے نام پر ذوائبہ چھوڑتے ہیں۔ اور اس بزرگ کے مزار پر ذوائبہ کٹاتے ہیں اور اس کے ساتھ بکرا وغیرہ جانور ذبح کرتے ہیں۔ یہ سراسر منوع ہے۔

وائل بن حجر رضی اللہ عنہ فرماتے ہیں کہ اُتیت النبی ﷺ ولی شعر طویل، فلما رآنی النبی ﷺ قال ذباب، ذباب۔ قال فوجعت فجززته، ثم اُتیتہ من الغد فقال انی لم اُعتک و هذا احسن۔ قيل الذباب الشوم۔

میں نبی کریم ﷺ کی خدمت میں حاضر ہوا۔ میرے بال لمبے تھے۔ جب نبی کریم ﷺ نے مجھے دیکھا تو فرمایا ذباب ذباب۔ فرماتے ہیں کہ میں واپس آیا اور ان بالوں کو کاٹ دیا۔ پھر میں نے اگلے دن شرف زیارت پایا تو آپ نے فرمایا کہ میری یہ مراد نہ تھی اور اب یہ صورت بہت بہتر ہے۔

کہتے ہیں کہ ذباب شوم اور خوش است ہے۔

انس رضی اللہ عنہ فرماتے ہیں۔ کانت لی ذوابة فقلت لی امی۔ لا اجزها۔ کان رسول اللہ صلی اللہ علیہ وسلم تمدھا ویأخذھا۔ میرے سر پر ذوائبہ تھا۔ میری امی نے کہا کہ اسے میں نہ کٹاؤں۔ کہ اسے رسول اللہ ﷺ کھینچتے تھے اور اسے

پکڑتے تھے۔

اس کا باقی رکھنا صرف برکت کے لئے تھا اور رسول اللہ ﷺ کا ہاتھ مبارک لگا تھا ورنہ ذوائبہ رکھنا روا نہیں ہے۔

### موچھیں تراشوانے کا بیان

عبداللہ بن عباس رضی اللہ عنہما فرماتے ہیں کہ رسول اللہ ﷺ موچھیں تراشتے تھے اور لکھا ہے کہ ابراہیم علیہ السلام اپنی موچھیں تراشا کرتے تھے۔ محدثین کی ایک جماعت اس روایت کو عبداللہ بن عباس رضی اللہ عنہما پر موقوف سمجھتی ہے۔ ترمذی نے زید بن ارقم رضی اللہ عنہ کی ایک روایت نقل کی ہے کہ انہوں نے بتایا کہ نبی کریم ﷺ نے فرمایا جو اپنی موچھیں نہ کٹوائے وہ ہم میں سے نہیں ہے۔ ترمذی اسے صحیح روایت قرار دیتے ہیں۔ صحیح مسلم میں ابوہریرہ رضی اللہ عنہ سے روایت ہے انہوں نے بتایا کہ رسول اللہ ﷺ نے فرمایا کہ موچھیں کاٹو اور ڈاڑھی بڑھاؤ۔ اور مجوسیوں کا طریقہ اختیار نہ کرو۔ صحیحین میں ہے عبداللہ بن عمر رضی اللہ عنہما سے نبی ﷺ کی روایت مذکور ہے کہ مشرکوں کی مخالفت کرو۔ ڈاڑھی بڑھاؤ اور موچھیں تراشو۔ صحیح مسلم میں انس بن مالک رضی اللہ عنہ سے روایت ہے کہ انہوں نے بتایا کہ نبی ﷺ نے ہمیں ارشاد فرمایا کہ چالیس دن نہ گزرنے پائیں کہ تم موچھیں کٹاؤ اور ناخن کٹاؤ۔

اسلاف کے مابین موچھیں کٹوانے اور منڈوانے میں اختلاف رہا ہے۔ کہ کونسا طریقہ بہتر ہے۔ امام مالک رحمۃ اللہ علیہ نے موطا میں نقل کیا ہے کہ اتنی موچھیں کاٹی جائیں کہ لب کے کنارے ظاہر ہو جائیں۔ یعنی جلد نظر آ جائے۔ ابن عبدالحکیم نے امام مالک رحمۃ اللہ علیہ سے روایت کیا ہے کہ موچھیں احناء کی جائیں اور ڈاڑھی لٹکا لی جائے اور احناء بالکل جلد سے موٹے نہ کٹاؤں۔ اور میں سمجھتا ہوں کہ موچھیں مناسب طریقے سے بنائے۔ ابن قاسم نے ان سے روایت کی ہے کہ میرے نزدیک موچھوں کا جڑ سے منڈوا دینا ایک قسم کا مثلہ ہے امام مالک رحمۃ اللہ علیہ کہتے ہیں کہ نبی کریم ﷺ کے احناء الشارب کا مطلب

احاطہ کرنا ہے۔ اور امام مالک اوپر سے بال لینے کو مکروہ سمجھتے ہیں اور فرماتے ہیں کہ میں گواہی دیتا ہوں کہ مونچھوں کا بال بالکل جڑ سے مونڈ دینا بدعت ہے اور میں سمجھتا ہوں کہ اس کے مرتکب کو جسمانی سزا دینی چاہئے۔ (زاد المعاد)۔

بخاری میں ہے: کان ابن عمر يحفى شاربه حتى ينظر الى بياض الجلد و ياخذ هذين يعني بين الشارب واللحية؟

ابن عمر رضی اللہ عنہما اپنی مونچھوں کا اعضاء کرتے حتیٰ کہ لب کی سفیدی نظر آتی اور مونچھوں اور ڈاڑھی کے مابین کو تراشتے تھے۔

احفاء الشارب کا معنی یہ ہے کہ اس قدر کاٹا جائے کہ لب ظاہر ہو جائیں۔ ان کے نزدیک احفاء الشارب افضل ہے قص الشارب سے۔ یعنی ڈاڑھی اور مونچھوں کے مابین تراشا جائے۔

بخاری میں ہے۔ عبد اللہ بن عمر رضی اللہ عنہما سے روایت ہے کہ نبی کریم ﷺ نے فرمایا من الفطرة قص الشارب۔ قص کے معنی ہیں کاٹنا۔ عرب کہتے ہیں طیبر مقصوص الجناح۔ پرندہ جس کے پر کٹے ہوئے ہوں۔ امام طحاوی فرماتے ہیں کہ اہل مدینہ کی ایک جماعت قص الشارب کو احفاء سے افضل سمجھتی ہے اس میں یہ حضرات ہیں۔ سالم، سعید ابن المسیب، عروہ بن الزبیر، جعفر بن الزبیر، عبید اللہ بن عبد اللہ بن عتبہ اور ابو بکر بن عبد الرحمن بن الحارث۔ یہ حضرات قص شارب کو احفاء اور استئصال شارب سے افضل اور مستحب جانتے ہیں اور دوسرے حضرات فرماتے ہیں کہ احفاء الشارب افضل ہے قص شارب سے۔ وہ حضرات ہیں اہل کوفہ، مکحول، محمد بن عجلان، نافع مولیٰ ابن عمر، ابو حنیفہ، ابو یوسف اور محمد رحمہم اللہ تعالیٰ۔

سوال پیدا ہوتا ہے کہ حدیث میں خوارج کے بارے میں وارد ہے۔ سیماہم التسمید وهو حلق الشارب من اصله۔ یعنی خوارج کی علامت ہے تسمید اور اس سے مراد ہے مونچھوں کو جڑ سے مونڈنا۔ تو اس کے متعلق ابن الاثیر فرماتے ہیں کہ التسمید کا معنی

ہے حلق اور بالوں کا جڑ سے نوچنا۔ یہ مونچھوں کے ساتھ خاص نہیں۔ یہ عام ہے نیز تسمید کا معنی تیل لگانے اور سر کو دھونے کو ترک کر دیا جائے اور تسمید کے عام ہونے کی تائید اس صحیح حدیث سے ہوتی ہے کہ سیماہم التحلیق والتسمید۔ یعنی خوارج کی علامت سر اور مونچھیں وغیرہ منڈانا ہے جس طرح دور حاضر میں ماڈرن مزاج لوگ Clean Shave ہوتے ہیں۔ ایسی صورت سے بچا جائے کہ یہ سنت مطہرہ کے خلاف ہے۔ (عمدة القاری)

### ڈاڑھی رکھنا

اللحية بكسر اللام وضها بالقصر والمد فقط۔ لحيۃ کے لام کی زیر اور اس کی پیش قصر مد دونوں طرح پڑھا جاتا ہے۔ اللحية وہی اسم لمنابت علی الخدين والذقن۔ ڈاڑھی نام ہے ان بالوں کا جو دونوں رخساروں اور ٹھوڑی پر اُگتے ہیں۔ (عمدة القاری)

عبد اللہ بن عمر رضی اللہ عنہما فرماتے ہیں انھکوا الشوارب واعفوا اللحى۔ (بخاری شریف)

شوارب کو زیادہ سے زیادہ کاٹو اور ڈاڑھیوں کو چھوڑ دو۔ عبد اللہ بن عمر رضی اللہ عنہما فرماتے ہیں کہ نبی کریم ﷺ نے فرمایا۔ خالفوا المشركين، وفروا اللحى واحفوا الشوارب۔ و کان ابن عمر اذا حج او اعتمر قبض علی لحيته فما فضل اخذها۔

مشرکین کی مخالفت کرو، ڈاڑھی کو باقی رکھو اور مونچھوں کو کاٹو۔ اور عبد اللہ بن عمر رضی اللہ عنہما جب حج یا عمرہ ادا کرتے تو اپنی ڈاڑھی کو قبضہ میں لیتے جو بال بڑھتے ان کو تراش لیتے تھے۔

اعفاء کے معنی اِکثار ہے یعنی بہت زیادہ بڑھانا۔ حدیث میں وارد الفاظ اُعفوا اللحى یا وفروا اللحى سے ظاہر ہوتا ہے کہ ڈاڑھی کو بڑھائے جاؤ۔ بعض لوگ ایسے ہوتے ہیں کہ اس حدیث کی اتباع میں اپنی ڈاڑھی کو بڑھائے جاتے ہیں۔ جو طول اور عرض

میں بڑھ کر وحشت ناک ہو جاتی ہے اور قبیح منظر پیش کرتی ہے۔ یہاں تک کہ لوگوں کی نظروں میں مستحکم خیر بن جاتی ہے۔ چنانچہ رسول اللہ ﷺ سے اس خبر پر جنت قائم ہو چکی ہے کہ ان اللحیۃ محظور اعفاء ہلکہ ڈاڑھی کا اعفاء محدود ہے اور حد سے بڑھوتری کا کاٹنا واجب ہے۔ ڈاڑھی کی حد میں علماء سلف کا اختلاف رہا ہے۔ بعض علماء فرماتے ہیں حد ذلك ان نراد علی قدر القبضۃ طولاً وان ينتشر عرضاً فيقبض ذلك۔ ہماری مراد ڈاڑھی کی حد طول میں قبضہ کی مقدار ہے اور عرض میں اتنا منتشر ہو کہ وہ بری لگے۔ ان کی رائے کی دلیل عبد اللہ بن عمر رضی اللہ عنہما کا یہ قول ہے۔ انه رأى رجلاً قد ترك لحيته، حتى كبرت فاحذ يحدبها ثم قال انتوني بحلمتين ثم امر رجلاً فجز ماتحت يده ثم قال اذهب واصلح شعرك او افسد، يترك احدكم نفسه حتى كانه سبع من السباع۔

آپ نے ایک شخص کو دیکھا کہ اس کی ڈاڑھی بہت زیادہ بڑھ چکی تھی۔ آپ نے اس کی ڈاڑھی کو ٹنٹی میں تمام لیا اور آپ نے فرمایا کہ مجھے قینچی پکڑاؤ۔ پھر ایک شخص کو حکم دیا کہ جو ہاتھ سے نیچے زائد ہے اسے کاٹ دو۔ پھر فرمایا اب جاؤ اور اپنے بالوں کی اصلاح کرو۔ یا اسے خراب کرو۔ کہ تم میں سے کوئی آدمی جو اپنے آپ کی آرائش نہیں کرتا گویا وہ درندوں کی طرح ایک وحشی جانور بن جاتا ہے۔

كان ابو هريرة يقبض على لحيته فيأخذ ما فضل۔

ابو ہریرہ رضی اللہ عنہ اپنی ڈاڑھی کو قبضہ میں لیتے اور جو زائد ہوتی اسے کاٹ لیتے۔

دوسرا قول یہ ہے۔ يأخذ من طولها و عرضها ما لم يفحش اخذه ولم يجدوا في ذلك حداً غير أن معنى ذلك عندی ما لم يخرج من عرف الناس۔ ڈاڑھی کو طول اور عرض میں اتنا تراش لے کہ اس کا تراشنا طعن، تشنیع اور قباحت کا باعث نہ بنے۔ اس قول میں کوئی حد مقرر نہیں ہے۔ میرے نزدیک اس کا مطلب یہ ہے کہ لوگوں کے عرف میں معیوب اور بد شکل منظر نہ ہو۔

عطاء تابعی علیہ الرحمۃ فرماتے ہیں لا یأخذ من لحيته الشنی القلیل من طولها و عرضها اذا كبرت و علقت كراهة الشهرة وفيه تعريض نفسه لمن یسخر به۔

کہ کوئی حرج نہیں کہ آدمی اپنی ڈاڑھی کا تھوڑا سا حصہ طول و عرض میں تراش لے جبکہ وہ اتنا بڑھ جائے کہ شہرت کی کراہت کا باعث بنے اور ڈاڑھی کو وحشت ناک حد تک بڑھانا اپنی ذات کو تغنیک اور انگشت نمائی کا نشانہ نہ بنائے۔ اس قول کی تائید اس حدیث سے ہوتی ہے۔ عبد اللہ بن عمرو بن العاص رضی اللہ عنہما صحیفہ صادقہ میں لکھتے ہیں ان النبی ﷺ كان يأخذ من لحيته من عرضها و طولها۔ (ترمذی)

نبی کریم ﷺ اپنی ڈاڑھی مبارک کو طول و عرض میں تراشتے تھے۔

موطا میں مذکور ہے کان ابن عمر اذا حلق راسه فی حج و عمرة اخذ من لحيته و شاربه۔

عبد اللہ بن عمر رضی اللہ عنہما حج یا عمرہ میں جب اپنے سر کے بالوں کا حلق کراتے تو اپنی ڈاڑھی اور مونچھوں کو کتراتے تھے کیونکہ عبد اللہ بن عمر رضی اللہ عنہما حلق اور تقصیر دونوں پر عمل کرتے کہ اللہ تعالیٰ کا ارشاد ہے کہ محلقین و مسنکم و مقصرین۔ کہ وہ اپنے سر کے بالوں کا حلق کرنے والے اور کاٹنے والے ہیں۔

اس کے علاوہ ڈاڑھی کی حد کے بارے میں اقوال ہیں جن کا ذکر کرنا مناسب نہیں اور اعفاء الحی کے حکم سے عورت مستثنیٰ ہے جبکہ اس کی ڈاڑھی اگ رہی ہو۔ کہ ایسی عورت کے لئے ڈاڑھی کا حلق مستحب ہے اسی طرح اگر اس کی مونچھیں یا عنقہ یعنی نچلے لب کے نیچے کے بال اگ آئیں تو ان کا حلق مستحب ہے۔ یہ شاذ و نادر وقوع پذیر ہوتا ہے۔ (عمدة القاری)

ابو امامہ رضی اللہ عنہ فرماتے ہیں کہ ہم نے رسول اللہ ﷺ کی خدمت میں عرض کیا کہ اہل کتاب اپنی ڈاڑھیوں کو کترتے ہیں اور اپنے سبالوں کو بڑھاتے ہیں ہم کیا کریں؟ آپ نے فرمایا قصوا سبالہم و قروا عشانہم و خالفوا اہل الکتاب۔

تم اپنے بالوں کو کتر او۔ اور اپنی ڈاڑھیوں کو چھوڑ داور اہل کتاب کی مخالفت کرو۔

عبداللہ بن عمر اور ابو ہریرہ رضی اللہ عنہما اپنی ڈاڑھیاں ایک قبضہ کی مقدار رکھتے تھے اس سے زائد کو کترتے تھے۔ امام مالک رحمۃ اللہ علیہ سے پوچھا گیا کہ اگر ڈاڑھی لمبی ہو جائے تو آپ نے فرمایا کہ حد سے لمبی ڈاڑھی کو کتر دیا جائے۔ ترمذی میں حدیث ہے کہ رسول اللہ ﷺ بھی ریش مبارک طول و عرض میں سے زائد کو کتر لیا کرتے تھے تاکہ گول ہو جائے۔

### بالوں کو کنگھی کرنے کا بیان

مخدوم جہانیاں رحمۃ اللہ علیہ نے ملفوظ الخدم میں بیان فرمایا ہے کہ جب کوئی شخص ڈاڑھی میں کنگھی کرنا چاہے تو ابتداء بھوؤں سے کرے۔ اس کے بعد مونچھوں اور پھر ڈاڑھی میں کنگھی کرے۔ اس لئے کہ بھوؤں سابق اور اصل ہیں اور ڈاڑھی اور مونچھیں مرد کے بلوغ کے بعد آگتی ہیں۔ والاصل مقدم علی الفرع۔ کہ اصل فرع پر مقدم ہوتی ہیں۔ بھوؤں کی تعظیم کا سبب یہ ہے کہ بھوؤں ماں کے شکم میں بھی موجود ہوتے ہیں۔

ام المؤمنین عائشہ رضی اللہ عنہا فرماتی ہیں کہ کان رسول اللہ ﷺ لیحب التیمم فی طہورۃ اذا تطہرو فی ترجمہ اذا توجہل و فی انتعالہ اذا تنعل۔

(شمائل ترمذی)

رسول اللہ ﷺ اپنے وضو کرنے میں، کنگھی کرنے میں، جوتا پہننے میں غرض ہر کام میں دائیں طرف کو مقدم رکھتے تھے یعنی پہلے دائیں جانب کنگھی کرتے پھر بائیں جانب۔

دراصل قاعدہ یہ ہے کہ جس چیز کا وجود زینت اور شرافت ہے اس کو پہننے میں دایاں مقدم ہوتا ہے جیسے کپڑا، جوتا اور اتارنے میں بایاں مقدم۔ اور جس چیز کا وجود زینت نہیں اس کے کرنے میں بایاں مقدم کرنا چاہئے۔ جیسے پٹخانے میں جانا کہ اس میں جاتے وقت بایاں پاؤں مقدم ہونا چاہئے اور نکلتے وقت دایاں۔ برخلاف مسجد کے کہ اس کا قیام شرافت اور بزرگی ہے اس لئے مسجد میں داخل ہوتے وقت دایاں پاؤں اول داخل کرنا چاہئے اور مسجد سے نکلتے وقت بایاں پاؤں اول نکالنا چاہئے۔ (شرح شمائل)

رسول اللہ ﷺ کنگھی کرنا پسند فرماتے تھے۔ کبھی آپ خود ہی کنگھی کرتے اور کبھی ام المؤمنین عائشہ رضی اللہ عنہا کنگھی کرتیں۔

ام المؤمنین عائشہ رضی اللہ عنہا فرماتی ہیں۔ کنت ارجل راس رسول اللہ ﷺ وانا حائض۔ (بخاری)

کہ میں رسول اللہ ﷺ کے سر کے بالوں میں کنگھی کرتی تھی۔ اس حال میں کہ میں حائضہ ہوتی۔

حافظ ابو زرہ رحمۃ اللہ علیہ فرماتے ہیں بآئہ ماکان یکل تسریح لحيته الى احد وانما کان يتعاطاه بنفسه بخلاف الرأس فانه يعسر مباشرة تسريحه لاسيما في موحرة فلذا كان يستعين فيه بزوجاته۔

رسول اللہ ﷺ اپنی ڈاڑھی مبارک میں کنگھی کرنے میں کسی کی مدد اور سہارا نہ لیتے تھے۔ خود ہی کنگھی کرتے تھے۔ البتہ سر کے بالوں میں بظاہر کنگھی کرنا مشکل ہے خاص طور سے سر کے پچھلے حصے میں۔ اس لئے نبی کریم ﷺ اپنی ازواج مطہرات سے کنگھی کرنے اور بال سوارنے میں خدمت لیتے تھے۔ (شرح شمائل، رؤف مناوی)

سہل بن سعد رضی اللہ عنہ فرماتے ہیں ان رجلاً اطعم من جحر فی داذ النبی ﷺ والنبی ﷺ یحک راسه بالیدری فقال لو علمت انک تنظر لطعن فی عینک انما جعل الاذن من قبل الابصار۔ (بخاری)

ایک شخص نے نبی کریم ﷺ کے گھر مبارک میں ایک سوراخ سے جھانکا۔ اس وقت نبی کریم ﷺ اپنے سر مبارک کو لکڑی کے کنگھے سے کھجار رہے تھے۔ آپ نے اسے فرمایا کہ اگر مجھے پتا چلتا کہ تو دیکھ رہا ہے تو میں یہی کنگھا تیری آنکھ پر مارتا۔ اس لئے کہ اجازت لینا ننگا ہوں کی کجروی کی جہت سے ہے۔

ابن کسیر کی شرح بخاری میں ہے کہ مدری لکڑی کی بنی ہوئی کنگھی ہوتی ہے جس سے عورت اپنے بالوں میں کنگھی کرتی ہے اور بالوں کو سنوارتی ہے۔ عربوں کی عادت ہے کہ وہ



اپنے ہاتھ میں مدری رکھتے ہیں جس سے وہ اپنے سر کے بالوں یا اپنی ڈاڑھی کے بالوں کو سنوارتے رہتے ہیں یا اپنے جسم کو کھلاتے رہتے ہیں۔ علماء کہتے ہیں کہ مدری لکڑی کی ہوتی ہے جس کا سرا مجدب ہوتا ہے یہ بھی قول ہے کہ وہ لوہے کی ہوتی ہے جس سے بال سنوارے جاتے ہیں۔ (ہمدۃ القاری)

### رسول اللہ ﷺ کی کنگھی مبارک

رسول اللہ ﷺ کی کنگھی مبارک ساگوان کی لکڑی کی بنی ہوئی تھی۔ (زاد المعاد)۔

ابن جریر رضی اللہ عنہ فرماتے ہیں۔ کان لرسول اللہ علیہ وسلم مشط عاج یبسط بہ۔ رسول اللہ ﷺ کے پاس ہاتھی دانت کی ایک کنگھی تھی جس سے آپ اپنے بالوں میں کنگھی کرتے تھے۔

مُشَط بضم میم وسکون شین بمعنی کنگھی۔ عام لوگ عاج سے ہاتھی دانت یا ہڈی مراد لیتے ہیں۔ یہ امام ابوحنیفہ علیہ الرحمۃ کے نزدیک ظاہر ہے۔ اس لئے کہ موت ہڈیوں میں سرایت نہیں کرتی کیونکہ ان میں حیات نہیں ہوتی۔ اسی حدیث سے استدلال کرتے ہیں کہ عاج کی تجارت جائز ہے۔ کہ اس سے بعض اسلاف نے کنگھی استعمال کی ہے۔ اور امام شافعی علیہ الرحمۃ نے عاج کو نجس کہا ہے اور عاج سے وہ بری یا بحری کھجورے کے پشت کی ہڈی مراد لیتے ہیں یا چوپایہ کی پشت کی ہڈی مراد ہے۔ اس لئے کہ اس سے کنگن اور کنگھیاں بنائی جاتی ہیں۔ اسے عرب ذیل کہتے ہیں۔ یہ جو حدیث میں آیا ہے کہ نبی کریم ﷺ نے سیدہ فاطمہ الزہراء کے لئے عاج کا کنگن خریدنا وہ ذیل کا بنا ہوا تھا۔

### کنگھی ایک دن چھوڑ کر کرنا چاہئے

عبداللہ بن مغفل رضی اللہ عنہ فرماتے ہیں۔ نہی رسول اللہ ﷺ عن التوجل الاغباء۔ (شائل)

رسول اللہ ﷺ کنگھی کرنے کو منع فرماتے مگر گاہے گاہے۔

قاضی عیاض رحمۃ اللہ علیہ فرماتے ہیں کہ غبا سے مراد ایک دن چھوڑ کر دوسرا دن ہے۔ ابو داؤد میں ایک حدیث میں رسول اللہ ﷺ نے روزانہ کنگھا کرنے سے منع فرمایا ہے۔ علماء نے لکھا ہے کہ یہ ممانعت اس صورت میں ہے کہ جب کوئی ضرورت اس کی مقتضی نہ ہو اگر ضرورت ہے تو کنگھا کرنا روا ہے۔ اگر بالوں میں پراگندگی ہے یا جوئیں وغیرہ کی صورت میں روزانہ کنگھی کرنا مکروہ نہیں ہے۔ (شرح شائل)

حمید بن عبدالرحمن ایک صحابی سے نقل کرتے ہیں۔ ان النبی ﷺ کان یتوجل غبا۔

کہ نبی کریم ﷺ ایک دن چھوڑ کر دوسرے دن کنگھی کیا کرتے تھے۔ (شائل)

### کنگھی کرتے وقت آمینہ کا دیکھنا

ام المؤمنین عائشہ رضی اللہ عنہا فرماتی ہیں۔ خمس لم یکن النبی ﷺ یدعہن فی سفر ولا حضر، العراۃ والمکحلة والمشط والمدراء والسواک و فی روایۃ قارۃ دهن بدل مدراء۔

پانچ چیزیں ہیں جن کو نبی کریم ﷺ نے سفر و حضر میں کبھی جدا نہیں کیا ہے۔ وہ ہیں آمینہ، سرمہ دانی، کنگھی، مدری اور مسواک۔ ایک روایت میں مدری کی بجائے تیل کی شیشی ہے۔ مدری سے مراد کھلانے کی کنگھی ہے۔

ام المؤمنین عائشہ رضی اللہ عنہا فرماتی ہیں۔ کان لا یفارق رسول اللہ ﷺ

سواک و مشط و کان ینظر فی العراۃ اذا سرح لحیتہ۔ (مواہب)

رسول اللہ ﷺ مسواک اور کنگھی کو کبھی جدا نہ کرتے اور جب ڈاڑھی مبارک کو کنگھی کرتے تو رخ انور کو آمینہ میں دیکھتے تھے۔ (جمع الوسائل)

نبی کریم ﷺ کے پاس ایک تھیلہ (پرس) تھا۔ جس میں آمینہ اور کنگھی رکھی رہتی تھیں۔ (زاد المعاد)

رسول اللہ ﷺ کے پاس ایک رجبہ یعنی آمینہ رکھنے کا ظرف صندوق یا ڈبہ تھا۔ اسے

ربعہ اسکندرانیہ بھی کہتے تھے۔ جو شاہ مقوقس شاہ اسکندریہ نے حضرت ماریہ قبطہ علیہا السلام کے ساتھ ہدیہ بھیجا تھا۔ اس میں نبی کریم ﷺ آئینہ مبارک رکھتے تھے۔ نبی کریم ﷺ کا آئینہ مبارک تھا جس میں اپنے جمال جہاں آرا کو مشاہدہ فرماتے تھے۔ حق یہ ہے کہ آئینہ میں جمال جہاں آراء کو دیکھنا آپ کو سزاوار ہے کہ آپ ہی مظہر جلال و جمال ذات حق ہیں۔ آپ کے آئینہ مبارک کا نام مدلہ تھا۔ (مدارج)

### تیل اور خوشبو لگانے کا بیان

رسول اللہ ﷺ کے بدن شریف سے خود خوشبو مہکتی تھی۔ گو کہ سید عالم شاہ خوبان ﷺ خوشبو کا استعمال نہ بھی فرمائیں۔ چنانچہ انس بن مالک رضی اللہ عنہ کی روایت ہے کہ میں نے کوئی خوشبو وغیرہ مشک نہ کوئی اور خوشبو رسول اللہ ﷺ کے پسینہ مبارک کی خوشبو سے زیادہ عمدہ و اعلیٰ نہیں سونگھی۔ ایک مرتبہ رسول اللہ ﷺ نے اپنے دست مبارک پر دم فرما کر عقبہ رضی اللہ عنہ کی کمر اور پیٹ پر ہاتھ پھیرا جس سے اس قدر خوشبو مہکی کہ ان کی چار دیوایاں تھیں ہر ایک بے حد اور اعلیٰ سے اعلیٰ خوشبو لگاتی ان کے خاوند کی بے مثال خوشبو کے برابر ہو جائے۔ مگر ان کی خوشبو غالب رہتی۔

گنہت گل راجہ کم آئے نسیم بوئے آن پیرمزم آرزو است

رسول اللہ ﷺ کے جسم اقدس سے طبعی اور دائمی خوشبو کے باوجود آپ خوشبو کا استعمال فرماتے تھے اس سلسلے کی احادیث ملاحظہ فرمائیں۔

انس بن مالک رضی اللہ عنہما فرماتے ہیں۔ کان لرسول اللہ ﷺ سکتہ بتطیب منها۔

رسول اللہ ﷺ کے پاس ایک عطر دان تھا جس میں سے آپ خوشبو استعمال فرماتے تھے۔

ام المؤمنین عائشہ رضی اللہ عنہا فرماتی ہیں کہ کنت أطیب النبی ﷺ عندا حرامہ بأطیب ما أجد۔ (بخاری)

میں نبی کریم ﷺ کو آپ کے احرام کے وقت اعلیٰ سے اعلیٰ خوشبو لگاتی جو مجھے مہیا ہوتی۔

نبی کریم ﷺ کو کوئی شخص خوشبو پیش کرتا تو آپ قبول فرماتے۔ اسے رد نہ کرتے تھے۔ صحیحین میں ہے کہ نبی کریم ﷺ نے فرمایا کہ جس کو ریحان دیا جائے وہ اسے رد نہ کرے۔ کیونکہ اس کی خوشبو مختصر اور ہلکی ہوتی ہے بعض حضرات روایت کرتے ہیں کہ جسے خوشبو پیش کی جائے وہ اسے رد نہ کرے۔ اس کا مطلب پہلی حدیث سے مختلف ہے کیونکہ ریحان کا قبول کرنا زیادہ احسان مندی کی بات نہیں۔ اکثر لوگ ریحان ایک دوسرے کو دیتے رہتے ہیں۔ جس طرح کہ اس زمانے کے لوگ پھول۔ خوشبو یا الپانچی وغیرہ ایک دوسرے کو دیتے ہیں۔ بخلاف مشک، عنبر اور دوسری بیش قیمت خوشبویات کے کہ انہیں عام طور پر لیتے اور دیتے نہیں ہیں۔ لیکن عروہ بن ثابت کی روایت جو ثمامہ رضی اللہ عنہ سے ہے اس سے ثابت ہوتا ہے کہ انس بن مالک رضی اللہ عنہ نے بتایا کہ نبی کریم ﷺ خوشبو رد نہیں کرتے تھے۔ عبد اللہ بن عمر رضی اللہ عنہما سے مرفوع حدیث ہے کہ وہ بین باتوں کے متعلق کہتے ہیں کہ تکیہ، تیل اور دودھ کو آپ رد نہیں فرماتے تھے۔ یہ معلول روایت ہے۔ امام ترمذی نے اسے روایت کیا ہے اور اس کی تعلیلات کا ذکر کیا ہے لیکن ان کی تعلیل مجھے یاد نہیں کہ انہوں نے کیا بتایا تھا۔ ہاں عبد اللہ بن مسلم بن جندب کی اپنے والد سے اور ان کی عبد اللہ بن عمر رضی اللہ عنہ سے روایت نیز ابو عثمان کے مر اسیل سے بھی روایت ہے کہ انہوں نے بتایا کہ نبی کریم ﷺ نے فرمایا۔ جب تم میں سے کسی کو ریحان دیا جائے تو اسے رد نہ کرے۔ کیونکہ یہ جنت سے نکلا ہے۔ رسول اللہ ﷺ کے پاس ایک خوشبودانی تھی۔ جس سے آپ خوشبو لگایا کرتے اور سب سے زیادہ آپ کو مشک کی خوشبو پسند تھی اور ”فاغیہ“ خوشبو آپ کو بہت ہی بھلی لگتی، کہتے ہیں کہ یہ حنا کی خوشبو ہوتی ہے۔ (زاد المعاد)

ابو ہریرہ رضی اللہ عنہ فرماتے ہیں: قال رسول اللہ ﷺ طیب الرجال مظهر یحہ و خفی لونه۔ و طیب النساء مظهر لونه و خفی ریحہ۔ (ترمذی)

رسول اللہ ﷺ نے فرمایا کہ مردانہ خوشبو وہ ہے جس کی خوشبو پھیلتی ہو۔ اور رنگ غیر محسوس ہو۔ جیسے گلاب، کیوڑہ وغیرہ۔ اور زنانہ خوشبو وہ ہے جس کا رنگ غالب ہو اور خوشبو مغلوب جیسے حنا، زعفران وغیرہ۔

مطلب یہ ہے کہ مردوں کو مردانہ خوشبو استعمال کرنا چاہئے کہ رنگ ان کی شان کے مناسب نہیں ہے اور عورتوں کو زنانہ خوشبو استعمال کرنا چاہئے کہ اجنبیوں تک اس کی خوشبو نہ پہنچے۔

جریر بن عبد اللہ رضی اللہ عنہ فرماتے ہیں۔ عُرِضْتُ بَيْنَ يَدَيِ عُمَرَ بْنِ الْخَطَّابِ فَأَلْقَى جَرِيرٌ رِداءً وَ مِشْيًى فِي إِذَارٍ فَقَالَ لَهُ خُذْ رِداءَكَ فَقَالَ عُمَرُ لِلْقَوْمِ مَارِائْتُمْ رَجُلًا أَحْسَنَ صُورَةً مِنْ جَرِيرٍ إِلَّا مَا بَلَّغْنَا مِنْ صُورَةِ يُوسُفَ عَلَيْهِ السَّلَامُ۔

مجھے عمر بن خطاب رضی اللہ عنہ کی خدمت میں معاینہ کے لئے پیش کیا گیا تو انہوں نے اپنی اوپر والی چادر اتار دی اور صرف تہ بند باندھ کر اپنا معائنہ کرایا۔

عمر بن خطاب رضی اللہ عنہ نے فرمایا کہ چادر لے لو۔ یعنی معاینہ ہو چکا۔ پھر قوم کی طرف متوجہ ہو کر فرمایا کہ میں نے جریر سے زیادہ خوبصورت کبھی کسی کو نہیں دیکھا۔ سوائے یوسف علیہ السلام کے۔

عمر رضی اللہ عنہ نے کسی غزوہ کے موقع پر لشکر کا تفصیلی معائنہ فرمایا۔ جن میں جریر رضی اللہ عنہ بھی پیش ہوئے۔ اس حدیث کا مدلول و مفہوم یہ ہے کہ خوبصورتی کو خوشبو لازم ہوتی ہے۔ جو شخص جس درجہ کا حسین ہوتا ہے ویسی ہی مستانہ خوشبو اس کے بدن و لباس سے مہرکا کرتی ہے۔ نبی کریم ﷺ کا حسین و جمیل ہونا مسلم ہے اس لئے آپ کے لئے طبعی خوشبو لازم ہے اگر کوئی بد قسمت آپ کے حسن و جمال اور خوشبو کا انکار کر دے تو کافر ہو جائے گا۔ یہ مبارک خوشبو نبی کریم ﷺ کے صحابہ کرام میں بھی محسوس ہوتی تھی جیسا کہ حدیث مذکور سے واضح ہے۔

ام المؤمنین سیدہ عائشہ رضی اللہ عنہا فرماتی ہیں۔ طَبِيتُ النَّبِيَّ ﷺ بِيَدَيَّ لِحْرَمِهِ وَ طَبِيتُهُ، بِنِي قَبْلَ أَنْ يُفَيْضَ۔ (بخاری)

میں نے نبی کریم ﷺ کو احرام باندھنے سے پہلے اپنے ہاتھ سے خوشبو لگائی اور نبی میں اضافہ یعنی احرام کھولنے پر خوشبو لگائی۔

مطلب یہ ہے کہ احرام کے باندھنے سے پہلے اور احرام کھولتے وقت خوشبو لگانا سنت ہے۔ طواف زیارت سے پہلے یومِ نحر کرمی اور حلق کے بعد جب احرام کھلتا ہے تو حاجی کے لئے جماع کے سوا تمام محرمات حلال ہو جاتے ہیں۔

ام المؤمنین عائشہ رضی اللہ عنہا فرماتی ہیں كُنْتُ اطِيبُ النَّبِيَّ ﷺ بِاطِيبٍ مَا يَجِدُ حَتَّى اِجِدَ وَ بِيضِ الطَّيِّبِ فِي رَأْسِهِ وَ لِحْيَتِهِ۔ (بخاری)

کہ میں نبی کریم ﷺ کو اسٹیلی سے اعلیٰ خوشبو لگاتی تھی جو مجھے میاں ہوتی۔ یہاں تک کہ میں خوشبو کی چمک آپ کے سر اور ڈاڑھی میں محسوس کرتی۔

اس حدیث سے یہ ثابت ہوتا ہے کہ مردوں کے خوشبو لگانے کے مواضع عورتوں کے خوشبو لگانے کے مواضع سے مختلف ہیں۔ حدیث عائشہ رضی اللہ عنہا سے ظاہر ہوتا ہے کہ خوشبو مرد کو بالوں میں لگائی جائے اور عورت چہرے پر لگائے۔ کہ وہ چہرے کی زینت کے لئے خوشبو اور عازہ لگاتی ہے اور ان کو مردوں کے تخبہ سے پرہیز کرنا چاہئے۔ (عمدة القاری)

### سر میں تیل کا استعمال

انس بن مالک رضی اللہ عنہ فرماتے ہیں كَانَ رَسُولُ اللَّهِ ﷺ يَكْثُرُ دَهْنَ رَأْسِهِ وَ تَصْرِيحَ لِحْيَتِهِ وَ يَكْثُرُ الْقِنَاعَ حَتَّى كَانَ ثُوبُهُ ثُوبَ ذِيَاتٍ۔ (ترمذی)

رسول اللہ ﷺ اپنے سر مبارک پر اکثر تیل کا استعمال فرماتے تھے اور اپنی ڈاڑھی مبارک میں تھنی کیا کرتے تھے اور اپنے سر مبارک پر ایک کپڑا اُل لیا کرتے تھے۔ جو تیل کے کثرت استعمال سے ایسا ہوتا تھا جیسے تیلی کا کپڑا ہوتا ہے۔

انس بن مالک رضی اللہ عنہ فرماتے ہیں کہ كَانَ رَسُولُ اللَّهِ ﷺ يَكْثُرُ دَهْنَ

رأسه و يسرح لحيته بالباء۔

رسول اللہ ﷺ اپنے سر مبارک کو تیل کثرت سے لگاتے تھے اور اپنی داڑھی مبارک کو پانی لگا کر کنگھی سے کھولتے تھے۔

### ذریہ یعنی پاؤں اور غیرہ کا استعمال

امام نووی رحمۃ اللہ علیہ فرماتے ہیں۔ الذریۃ فأتی قصب بجاء بمن الھند۔ عرب میں مستعمل سفوف یا پاؤں خوشبودار لکڑی کا برادہ ہوتا تھا جو ہندوستان سے درآمد کیا جاتا تھا۔ غالباً یہ لکڑی صندل کی تھی۔

الداودی فرماتے ہیں تجمع مفرداته ثم تسحق و تخل ثم تلذ فی الشعر والطوق فلذلک سمیت ذریۃ۔ پاؤں کے اجزاء جمع کئے جاتے ان کا سفوف بنایا جاتا اور چھانا جاتا پھر اسے بالوں اور گردن پر چھڑکا جاتا۔ اس طرح اسے ذریہ یعنی پاؤں کہتے تھے۔ بعض حضرات کہتے ہیں کہ ہر مرکب خوشبو خواہ وہ سفوف کی شکل میں ہو یا چھنی ہوئی ذریہ کہلاتی ہے۔ اس زمانے میں خوشبودار برادہ اور سفوف بھی خوشبو و طیب کے زمرے میں شمار ہوتا تھا۔

ام المؤمنین عائشہ رضی اللہ عنہا فرماتی ہیں۔ طیبیت رسول اللہ ﷺ بیدیٰ بذریۃ فی حجة الوداع للحل و الاحرام۔ (بخاری)

میں نے رسول اللہ ﷺ کو اپنے ہاتھ سے حجة الوداع کے موقع پر احرام کھولنے اور باندھنے پر ذریہ یعنی پاؤں لگایا۔

### بالوں کو خضاب لگانے کا بیان

علماء میں اختلاف ہے کہ رسول اللہ ﷺ نے خضاب لگایا تھا یا نہیں۔ اکثر اہل علم حضرات اور امام ترمذی کا مایان خضاب نہ لگانے کی طرف ہے اور حنفیہ بھی اسی طرف مائل ہیں۔ چنانچہ در مختار میں اس کی تصریح کیوں ہے کہ رسول اللہ ﷺ کا خضاب نہ لگانا زیادہ صحیح

ہے اور علامہ شامی نے اس کی یہ وجہ بتلائی ہے کہ رسول اللہ ﷺ کی داڑھی اور سر مبارک میں بخاری وغیرہ کی روایت کے موافق سترہ بال سفید تھے۔ اس صورت میں خضاب لگانے کی ضرورت ہی نہ تھی۔ اور بیہوری شافعی شارح شامی ترمذی اس بات کے قائل ہیں کہ رسول اللہ ﷺ نے گاہے گاہے خضاب لگایا اور اکثر نہیں لگایا۔

علماء حنفیہ کے نزدیک خضاب لگانا مستحب ہے لیکن مشہور قول کے موافق سیاہ خضاب لگانا مکروہ ہے اور علماء شافعیہ کے نزدیک خضاب لگانا سنت ہے مگر سیاہ خضاب حرام ہے۔ ابوسلمہ بن عبد الرحمن فرماتے ہیں کہ عبد الرحمن بن اسود جو ان کے دوست تھے اور اس کے سر اور داڑھی کے بال سب سفید تھے۔ ایک روز وہ صبح کے وقت اپنے بالوں کو سرخ خضاب لگا کر آئے۔ لوگوں نے دیکھ کر کہا یہ اچھا ہے تو موصوف نے فرمایا کہ میری ماں سیدہ عائشہ رضی اللہ عنہا نے اپنی باندی خلیلہ کے ذریعے مجھے پیغام بھیجا۔ فاقسمت علی لاصبغ و اخبرتني ان ابابکر الصديق كان يصبغ۔ مجھے قسم دے کر فرمایا تو اپنے بالوں کو خضاب لگا اور فرمایا کہ ابوبکر صدیق بھی خضاب لگایا کرتے تھے۔

امام مالک رحمۃ اللہ علیہ فرماتے ہیں کہ میں نے سیاہ خضاب کے بارے میں کوئی حدیث نہیں سنی اور سیاہ رنگ کے سواء اور سب رنگ بہتر ہیں اور خضاب نہ کرنا انشاء اللہ بہت بہتر ہے اور لوگوں کے لئے اس میں کوئی حرج نہیں ہے۔

امام مالک رحمۃ اللہ علیہ فرماتے ہیں کہ ام المؤمنین عائشہ رضی اللہ عنہا کی اس حدیث سے معلوم ہوتا ہے کہ رسول اللہ ﷺ نے خضاب نہیں لگایا اگر لگایا ہوتا تو ام المؤمنین عائشہ رضی اللہ عنہا عبد الرحمن کو پیغام بھیجتیں کہ رسول اللہ ﷺ خضاب لگایا کرتے تھے۔

مسلم میں ابو قافہ رضی اللہ عنہ کے ذکر میں ہے کہ رسول اللہ ﷺ نے فرمایا۔ غیروا هذا الشيب واجتنبوا فيه السواد۔ یعنی ان سفید بالوں کے رنگ کو بدل دو البتہ اس میں سیاہ رنگ لگانے سے اجتناب کرو۔

امام احمد نے اپنی سند میں اور ابو داؤد اور نسائی نے ابن عباس رضی اللہ عنہما سے روایت

کیا ہے کہ رسول اللہ ﷺ نے فرمایا: یكون قوم یخضبون فی آخر الزمان بالسواد کحواصل الحمام لایریحون رائحته الجنة۔ یعنی کچھ لوگ آخر زمانے میں ایسے ہوں گے جو کالا خضاب لگائیں گے جیسے کبوتر کے پوٹے ہوں۔ وہ لوگ جنت کی خوشبو کو نہ سونگھیں گے۔

ابو امامہ رضی اللہ عنہ فرماتے ہیں: خرج رسول اللہ ﷺ علی شیخۃ من الانصار بیض لحاہم۔ فقال یا معشر الانصار حمروا او صفروا و خالفوا اهل الکتاب۔ (اخرجہ احمد بسند حسن)

رسول اللہ ﷺ چند بوڑھے انصار صحابہ کرام کے پاس تشریف لے گئے جن کی ڈاڑھیاں سفید تھیں۔ انہیں فرمایا آئے معشر انصار! تم اپنی ڈاڑھیوں کو سرخ یا زرد خضاب لگاؤ۔ اور اہل کتاب کی مخالفت کرو۔ اسے حسن سند کے ساتھ احمد نے نقل کیا ہے۔ اس لئے حسن بن علی اور حسین بن علی اور صحابہ کرام رضی اللہ عنہم نے خضاب لگایا ہے۔

رسول اللہ ﷺ کا ارشاد گرامی ہے کہ من شاب شیبۃ فی الاسلام کانت له نورا یوم القیامۃ۔ (ترمذی ابن ماجہ)

جو شخص اسلام میں بوڑھا ہوا تو اس کے لئے قیامت میں ایک نور ہوگا۔ عبد اللہ بن مسعود رضی اللہ عنہ فرماتے ہیں۔ ان النبی ﷺ کان ینکح یشیب۔

نبی کریم ﷺ نے بڑھاپے کے بدلنے کو مکروہ قرار دیا ہے۔ اسی لئے علی بن ابی طالب، مسلمہ بن اکوع، ابی بن کعب اور کبار صحابہ رضی اللہ عنہم کی بڑی تعداد خضاب نہیں لگاتی تھی۔

علامہ طبری نے خضاب کے جواز اور عدم جواز پر وارد احادیث میں اس طرح تطبیق دی ہے۔ فرمایا۔ جس شخص کے سفید بال بد شکل ہوں۔ ان کو خضاب لگانا مستحب ہے۔ اور جس کے سفید بال بد شکل نہ ہوں تو اس کے لئے خضاب لگانا مستحب نہیں ہے البتہ مطلقاً خضاب لگانا افضل ہے اس لئے کہ اہل کتاب کی مخالفت کرنے کا جو حکم ہے اس کی تعمیل ہوتی ہے اور اس سے بال غبار وغیرہ سے محفوظ رہتے ہیں۔ اگر شہر والوں کی عادت خضاب لگانے کی

ہے۔ تو اس کا ترک کرنا افضل ہے۔ یہ بہترین تطبیق ہے۔

وہ علماء جو خضاب لگانے کو مستحب قرار دیتے ہیں ان کا اس میں اختلاف ہے کہ سیاہ خضاب لگانا جائز ہے یا نہیں؟ اور کیا سرخ یا زرد خضاب لگانا افضل ہے؟

اکثر علماء کا قول ہے کہ سیاہ خضاب لگانا مکروہ ہے اور امام نووی رحمۃ اللہ علیہ سیاہ خضاب لگانے کو مکروہ کہتے ہیں۔ کچھ علماء نے مجاہد کے لئے جہاد کے زمانے میں سیاہ خضاب لگانا روا قرار دیا ہے کہ اس سے دشمن پر ہیبت پڑتی ہے۔ اس کے علاوہ جائز نہیں ہے اور انہوں نے سرخ اور زرد خضاب لگانے کو مستحب کہا ہے۔ وہ جابر رضی اللہ عنہ کی حدیث سے استدلال کرتے ہیں کہ ابو قافہ صدیق اکبر رضی اللہ عنہما کے والد کو فتح مکہ کے روز رسول اللہ ﷺ کے حضور لائے تو ان کا سر مبارک اور ڈاڑھی ثمامہ درخت کی مانند سفید تھی تو رسول اللہ ﷺ نے انہیں دیکھ کر فرمایا۔ غیروا هذا واجتنبوا السواد۔ (مسلم) ان سفید بالوں کے رنگ کو بدل دو لیکن کالے رنگ سے پرہیز کرو اس کے بعد ابو قافہ رضی اللہ عنہ کو سرخ خضاب لگایا گیا۔

ابو ذر رضی اللہ عنہ سے مرفوعاً روایت ہے۔ ان احسن ما غیروتم به الشیب الحناء والکتم۔ (ترمذی، احمد، ابن حبان)

رسول اللہ ﷺ نے فرمایا سفید بالوں کے رنگ کو بدلنے والی عمدہ چیز حنا اور کتم ہے۔ اس لئے کہ حنا اور کتم سے خضاب لگانے سے بالوں کے رنگ میں سرخی اور سیاہی کا امتزاج ہو کر زعفرانی رنگ ہو جاتا ہے۔

عبد اللہ بن عباس رضی اللہ عنہما فرماتے ہیں۔ مرّ رجل علی النبی ﷺ قد خضب لحنہ۔ فقال ما احسن هذا۔ قال مرّ آخر قد خضب بالصفرة فقال هذا احسن من هذا کلبہ۔ (ابوداؤد، ابن ماجہ)

ایک شخص نبی کریم ﷺ کے سامنے آیا۔ اس نے حنا کا خضاب لگایا ہوا تھا۔ آپ نے دیکھ کر فرمایا۔ ما احسن هذا۔ کتنا خوبصورت ہے یہ ایک اور شخص نبی کریم ﷺ کے

سامنے آیا جس نے زرد رنگ کا خضاب لگایا ہوا تھا۔ دیکھ کر فرمایا ہذا احسن من هذا کله۔ یہ اس سے بھی زیادہ خوبصورت ہے۔

ابودرداء رضی اللہ عنہ سے مرفوع روایت ہے کہ من خضب بالسواد سود اللہ وجهہ یوم القيامة۔ کہ جس نے سیاہ خضاب لگایا تو اللہ تعالیٰ قیامت کے روز اس کا چہرہ سیاہ کر دے گا۔ (جمع الوسائل)

### عورتوں کا خضاب لگانا

کریمہ بنت ہمام فرماتی ہیں کہ ایک عورت نے ام المؤمنین عائشہ رضی اللہ عنہا سے حناء کے خضاب کے بارے میں دریافت کیا تو آپ نے جواب دیا کہ اس میں کوئی حرج نہیں ہے لیکن میں اسے ناپسند کرتی ہوں کہ میرے حبیب کریم علیہ الصلوٰۃ والسلام اس کی بو کو ناپسند فرماتے تھے۔ (ابوداؤد)۔

بندہ بنت متبہ رضی اللہ عنہا نے بارگاہ نبوت میں عرض کیا یا نبی اللہ! مجھے بیعت کریں۔ فرمایا: لا أبایعک حتی تغیری کیفیک کانہما کفاسبع۔ میں تجھے بیعت نہیں کرتا۔ حتی کہ تو اپنے ہاتھوں کو خضاب سے متغیر نہ کرے۔ اس طرح تیرے ہاتھ گویا درندے کے ہاتھ ہیں۔ (ابوداؤد)

نبی کریم ﷺ نے یہ حکم اس لئے دیا کہ عورت کے خضاب سے خالی ہاتھ مرد کے ہاتھ سے مشابہ ہوتے ہیں اور عورت کا مرد سے اور مرد کا عورت سے تشابہ شرعاً مکروہ عمل ہے اس لئے آپ نے اسے ناپسند فرمایا۔ اسی طرح عورت کا چاندی کی انگشتری پہننا مکروہ ہے۔ اگر عورت چاندی کی انگشتری استعمال کرے تو اسے زعفرانی رنگ کی ملمع کاری کرا لے۔ اس کے علاوہ حدیث سے یہ بھی مفہوم ہوتا ہے کہ رسول اللہ ﷺ شاید عورت کا ہاتھ پکڑ کر بیعت کرتے تھے۔ ایسا نہیں ہے۔ آپ عورتوں کو جب بیعت کرتے تو ان کا ہاتھ نہ پکڑتے بلکہ گفتگو سے بیعت کرتے تھے۔ سیدہ عائشہ رضی اللہ عنہا فرماتی ہیں واللہ مامست یدہ ید امرأۃ قط فی مبايعۃ۔ اللہ عزوجل کی قسم کہ رسول اللہ ﷺ نے بیعت کرتے وقت

کسی عورت کا کبھی ہاتھ مس نہیں کیا۔ آپ نے ہندہ کے ہاتھ کو خضاب سے خالی دیکھ کر اس لئے فرمایا کہ یہ ہاتھ مرد کے ہاتھ سے مشابہ ہے۔ (شرح ابوداؤد)

ام المؤمنین عائشہ رضی اللہ عنہا فرماتی ہیں۔ ایک عورت نے ہاتھ میں خط لئے پردے کے پیچھے سے رسول اللہ ﷺ کی طرف خط لینے کا اشارہ کیا۔

آپ نے اس کا ہاتھ پکڑ لیا۔ فرمایا معلوم نہیں یہ ہاتھ مرد کا ہے یا عورت کا اس عورت نے عرض کیا بلکہ یہ عورت کا ہاتھ ہے تو آپ نے فرمایا: لو کنت امرأۃ لغيرت اظفار لی یعنی بالحناء۔ (ابوداؤد)

یعنی عورت اپنے ہاتھوں کو مہندی سے رنگے اور ناخنوں پر پاش نہ لگائے بلکہ حنا وغیرہ سے رنگے کہ ناخنوں پر پاش سے تہ جے گی جو کئی خرابیوں کی موجب ہے۔

### سفید بالوں کا چونٹنا

سفید بالوں کا چونٹنا اکثر علماء کے نزدیک مکروہ ہے۔ صحیفہ صادقہ کی مرفوع حدیث ہے کہ لا تنتفوا الشیب فانہ نور المسلم۔ (مسلم)

کہ رسول اللہ ﷺ نے فرمایا کہ سفید بالوں کو مت چونٹو کہ وہ مسلمان کا نور ہے۔

انس بن مالک رضی اللہ عنہ فرماتے ہیں۔ کان یکوہ نصف الرجل الشعرة البیضاء من رأسہ ولحیتہ۔

کہ مرد کے لئے اپنے سر اور ڈاڑھی سے سفید بالوں کا چونٹنا مکروہ عمل ہے۔

بعض علماء نے کہا ہے کہ اگر سفید بالوں کو بناؤ سنگار اور زینت کے لئے چونٹنا ہے تو مکروہ ہے۔ اگر کوئی شرعی عذر رہے تو مکروہ نہیں۔

ابن العربی فقیہ فرماتے ہیں کہ بال چونٹنا مکروہ عمل ہے اس لئے کہ اس میں اصل خلقت میں تبدیلی اور تغیر ہوتا ہے اور خضاب لگانے میں اصل خلقت میں تبدیلی نہیں ہوتی بلکہ زینت حاصل ہوتی ہے اس لئے روا ہے۔

عمرو بن عبسہ رضی اللہ عنہ فرماتے ہیں۔ ان رسول اللہ ﷺ قال۔ من شاب



شبهة في سبيل الله كانت له نورا يوم القيامة۔ (ترمذی)

جو شخص اللہ تعالیٰ کی راہ میں سفید بالوں والا ہوا۔ تو یوم قیامت اس کے لئے نور ہوگا۔  
سعید ابن المسیب رضی اللہ عنہ سے روایت ہے کہ ابراہیم علیہ السلام پہلے شخص ہیں جس نے ختنہ کیا اور آپ کے بال سفید ہوئے۔ تو اپنے سفید بالوں کی طرف اشارہ کر کے بارگاہ الہی میں عرض کیا کہ یہ کیا ہے؟ تو جواب ملا کہ یہ وقار ہے۔ ابراہیم خلیل اللہ علیہ السلام نے التجا کی دب ذذنی وقاراً۔ اے میرے رب میرے وقار میں اضافہ فرما۔

(شرح السنۃ)

## عورت کے بالوں کا بیان

امام بغوی رحمۃ اللہ علیہ فرماتے ہیں فاما النساء، فانهن يُوسلن شعورهن لا يتخذن حجة۔

کہ عورتیں اپنے بالوں کو چھوڑیں، حجتہ کو نہ تراشیں۔ (شرح السنۃ) علی رضی اللہ عنہ فرماتے ہیں: نہی رسول اللہ ﷺ ان تحلق المرأة راسها۔  
رسول اللہ ﷺ نے عورت کو اپنا سر منڈانے سے منع فرمایا۔ اس پر رزین نے اضافہ کیا ہے۔ عورت حج اور عمرہ میں بالوں کی تقصیر کرے۔ (نسائی)

## عورت کے وگ (Wig) لگانے کی ممانعت

عرب میں عورتیں اپنے بالوں میں کسی اور عورت سے بال لے کر اپنے بالوں میں جوڑتی تھیں اسے صلیۃ الشعر کہتے تھے۔ اس سے مقصود زینت و آرائی ہوتی تھی۔ اسلام میں اس عمل کو ممنوع قرار دے دیا گیا۔ چنانچہ مسلم میں ہے کہ اسماء بنت ابی بکر رضی اللہ عنہا فرماتی ہیں: أن امرأة جاءت رسول الله ﷺ فقالت۔ ان لی بنتا عروسا و ان الحصبة اخذتها فسقط شعرها۔ أفأصل شعر رأسي قالت اسماء۔ فقال رسول الله ﷺ لعن الله الواصلة والمستوصلة۔ (مسلم)

کہ ایک عورت رسول اللہ ﷺ کی بارگاہ میں حاضر ہوئی۔ عرض کیا کہ میری بیٹی حالت عروسی میں ہے ان دنوں وہ خسرہ کے مرض میں مبتلا ہوئی ہے اس سے اس کے بال گر گئے ہیں۔ کیا میں اس کے سر کے بالوں میں اور عورت کے بال جوڑ لوں۔ یعنی ان میں Wig لگا لوں۔ اسماء رضی اللہ عنہا فرماتی ہیں کہ رسول اللہ ﷺ نے فرمایا کہ اللہ تعالیٰ نے Wig لگانے والی اور لگوانے والی پر لعنت کی ہے۔ (شیخین)

الواصلۃ اس عورت کو کہتے ہیں جو اپنے بالوں کے ساتھ کسی اور عورت کے بال جوڑے۔ ایسے عمل سے مقصود یہ ہوتا ہے کہ بال لمبے سمجھیں جائیں۔ کیونکہ عورت لمبے بالوں کو اپنی زینت سمجھتی ہے۔ یا یہ کہ اس کے بال سرخ یا سرخ سفید نظر آئیں۔ یا وہ سیاہ بالوں کو موڑتی ہیں۔ تو ایسی حالت کو عرب زور کہتے تھے اور ابو سعید فرماتے ہیں فقہاء نے قرائل یعنی پونی یا پراندہ لگانے کی اجازت دی ہے۔ ان کا قول ہے بالوں کے سواء ہر وہ شئی جس سے بالوں کو جوڑا جائے وہ روا ہے۔ ابو داؤد فرماتے ہیں کہ امام احمد فرماتے ہیں کہ قرائل یعنی پونی یا پراندہ لگانے میں کوئی حرج نہیں ہے۔

ام المومنین عائشہ رضی اللہ عنہا فرماتی ہیں کہ ایک انصاریہ عورت نے اپنی بیٹی کی شادی کی۔ تو اس کے بال گر گئے تھے وہ نبی کریم ﷺ کی بارگاہ میں حاضر آئی اور صورتحال بیان کی کہ میرے شوہر نے مجھے کہا ہے کہ میں بیٹی کے بالوں کے ساتھ کسی اور عورت کے بال جوڑاؤں تاکہ وہ عروسی کے ایام میں آراستہ نظر آئے۔ رسول اللہ ﷺ نے فرمایا کہ ایسا نہ کرو کہ موصولات یعنی Wig لگانے والوں کو لعنت کی گئی ہے۔ (شیخین)

امیر المومنین معاویہ رضی اللہ عنہ ایام حج میں مکہ مکرمہ تشریف لائے۔ آپ نے بالوں کے ایک گچے کو پکڑا۔ جو آپ کے ایک محافظ کے ہاتھ میں تھا۔ آپ نے فرمایا اے مدینے طیبہ والو! تمہارے علماء کہاں ہیں فرمایا میں نے نبی کریم ﷺ سے سنا ہے۔ کہ آپ اس جیسے عمل سے منع فرماتے اور مزید فرماتے کہ بنو اسرائیل اس لئے ہلاک ہو گئے کہ ان کی عورتیں Wig لگاتی تھیں۔ (ابوداؤد)

عبداللہ بن مسعود رضی اللہ عنہ نے فرمایا کہ لعن اللہ الواشبات والمشتوشبات والمتخصصات والمتفلجات للحسن۔ المغیبات خلق اللہ۔

اللہ تعالیٰ نے ایسی عورتوں کو لعنت فرمائی ہے جو حسن وزینت کے لئے جسم کو گودتی اور گدواتی ہیں اور چہرے کے بال نوچتی اور دانتوں کو کشادہ کرتی ہیں۔

یہ بات بنو اسد کی ایک عورت جس کا نام ام یعقوب تھا کو پہنچی۔ وہ عبداللہ بن مسعود رضی اللہ عنہ کے پاس آئی اور کہا کہ آپ نے ایسے ایسے لعنت کی ہے۔ تو فرمایا کہ میں کیوں نہ لعنت کروں کہ اللہ تعالیٰ کے رسول کریم ﷺ نے لعنت کی ہے اور اللہ تعالیٰ کی کتاب میں بھی ہے۔ وہ موصوفہ کہنے لگی کہ میں نے مصحف شریف کو پڑھا ہے جو آپ کہتے ہیں اس میں نہیں ہے۔ آپ ﷺ نے فرمایا اگر تو کتاب اللہ کو پڑھتی تو ضرور اسے پاتی۔ کیا یہ تو نے نہیں پڑھا۔ وَمَا أَنتُمْ بِالرَّسُولِ فَخُذُواْ وَمَا نَهَيْكُمُ عَنْهُ فَأْتُوْهُ (حشر: ۷)، (جو تمہیں رسول اللہ دیں اسے لے لو اور جس سے منع کریں اسے چھوڑ دو)۔ موصوفہ نے کہا ہاں یہ ہے۔ فرمایا کہ رسول اللہ ﷺ نے اس سے منع فرمایا ہے۔ تو موصوفہ نے کہا کہ آپ کے گھر والے تو ایسا کرتے ہیں۔ آپ نے فرمایا کہ میرے گھر جاؤ اور دیکھو۔ تو ام یعقوب گئی اور دیکھا تو اسے اس کے خلاف کچھ نہ ملا تو عبداللہ بن مسعود رضی اللہ عنہ نے فرمایا اگر میری اہلیہ نے ایسا کیا ہوتا تو میں اسے الگ کر دیتا۔ (مسلم)

### دانتوں کو کشادہ کرنا

عرب عورتیں دانتوں کو رگڑ کر باریک اور نوکیلے کرتی تھیں اور ان کو کشادہ بھی کرتی تھیں۔ یہ ان کے حسن کا ایک انداز تھا۔

ابو یحیٰی رضی اللہ عنہ فرماتے ہیں کہ لعن اللہ الواشمة والموتشمة۔ (نسائی)

اللہ تعالیٰ نے دانت نوکیلے بنانے والی اور بنوانے والی عورت پر لعنت کی ہے۔

ایک اور حدیث میں ہے کہ رسول اللہ ﷺ نے دانت نوکیلے کرنے اور جسم کو

گودنے سے منع فرمایا ہے۔ (نسائی)

دور حاضر میں WIG لگانے کا عام رواج ہے جو یہود اور نصاریٰ سے مسلمانوں میں در آیا ہے۔ WIG کے علاوہ مرد مصنوعی ڈاڑھی یا مونچھیں لگاتے ہیں مردود ملعون عمل ہے۔

ایک اور روایت میں ہے کہ معاویہ رضی اللہ عنہ نے فرمایا کہ میں نہیں جانتا کہ یہود کے سوا کوئی اور ایسا عمل کرتا ہو۔ یہ صورتحال جب رسالت مآب کو پہنچی تو آپ نے فرمایا کہ یہ زور ہے قادی رضی اللہ عنہ نے زور کا معنی فرمایا کہ مایکتوبہ النساء اشعارهن من الخزق۔ جس سے عورتیں اپنے بالوں کو خزق یعنی نیزے کی طرح لمبا کرتی ہیں۔

(جمع الفوائد، ابوداؤد وغیرہ)

### جسم گودنایا گدوانا

عبداللہ بن عمر رضی اللہ عنہما فرماتے ہیں ان النبی ﷺ قل لعن اللہ الواصلة والمستوصلة الواشمة والمشتوشمة۔ نبی کریم ﷺ نے واصله، المستوصلة اور واشمة اور مستوشمة پر لعنت کی ہے۔ (مسلم)

ابو ہریرہ رضی اللہ عنہ فرماتے ہیں۔ قال رسول اللہ ﷺ العین حق و نہی عن الوشم۔ (بخاری)

رسول اللہ ﷺ نے فرمایا کہ نظر برحق ہے۔ اور آپ نے گودنے سے منع فرمایا۔

الواشمة الوشم سے ماخوذ ہے۔ معنی یہ ہے کہ عورت اپنے ہاتھ کی پشت پر ہاتھ کی کلائی پر سوئی چھاتی ہے حتیٰ کہ خون نکلنے لگتا ہے۔ پھر اس میں سرمہ وغیرہ لگاتی ہے کہ وہ جگہ سبز سیاہی مائل ہو جاتی ہے یا اپنے چہرے پر سرمے یا سیاہ روشنائی سے تل بنا لیتی ہے اور مستوشمة وہ عورت جو ایسا گودنے کا عمل کراتی ہے۔

### چہرے کے بال نوچنا

عورتیں حسن وزینت کے لئے اپنے چہرے اور ابرو کے بال نوچتی ہیں اور اپنے ابرو کو باریک کر لیتی ہیں۔ رسول اللہ ﷺ نے ایسے عمل کرنے والی عورتوں پر لعنت فرمائی ہے۔

## دانتوں اور ناک پر سونے کی پٹری لگانا

عرب اپنے دانتوں پر سونے کی پٹری لگاتے تھے تاکہ مسکراتے وقت دانتوں سے سنہری چمک نمودار ہو۔ یہ زینت کے اظہار کا انداز تھا۔ چنانچہ زمانہ جاہلیت کی جنگ یوم الکاب میں عوف بن عبد اللہ عنہ کا ناک متاثر ہوا تو آپ نے چاندی کی پٹری ناک پر لگوا لی۔ اس سے غفونت اور بو پیدا ہو گئی۔ یہ ماجرا رسول اللہ ﷺ کی بارگاہ میں پیش ہوا۔ اَمْرُ النَّبِيِّ ﷺ ان یدخل انفا من ذہب۔ تو نبی کریم ﷺ نے ارشاد فرمایا کہ ناک سونے کا بنالو۔ (ابوداؤد)

اہل علم نے سونے کا ناک بنوانے اور دانتوں کو سونے سے مربوط کرنے کو مباح قرار دیا ہے کہ وہ متعفن نہیں ہوتے۔ شعبہ علیہ الرحمۃ فرماتے ہیں کہ ابو حمزہ نصر بن عمران، ابو التیاح اور ابو نوفل بن ابی عقرب رحمۃ اللہ علیہم نے دانتوں پر سونا بڑایا ہوا تھا۔ (شرح السنۃ)

## مکحلہ شریف

مکحلہ شریف یعنی سرمہ دانی۔ اس سے رسول اللہ ﷺ ہر رات سوتے وقت ہر آنکھ میں تین بار اور ایک روایت میں ہے کہ پہلے دائیں آنکھ میں دو بار سرمہ لگاتے اور تین بار بائیں آنکھ میں لگاتے اس کے بعد ایک بار دائیں آنکھ میں سرمہ لگاتے اس طرح ابتداء اور انتہاء دونوں دائیں چشم پر واقع ہو جاتی۔ صحیح طریق پہلا ہے۔

عبداللہ ابن عباس رضی اللہ عنہما فرماتے ہیں۔ کانت لرسول اللہ ﷺ مکحلۃ یکتحل بها عند النوم ثلاثا فی کل عین۔

رسول اللہ ﷺ کے پاس ایک سرمہ دانی تھی جس سے آپ سوتے وقت ہر آنکھ میں تین بار سرمہ لگاتے تھے۔

انس بن مالک رضی اللہ عنہ فرماتے ہیں کہ کان رسول اللہ ﷺ یکتحل فی عینہ الیسنی ثلاث مرات والیسری مرتین۔

رسول اللہ ﷺ اپنی داہنی آنکھ میں تین بار اور بائیں آنکھ میں دو بار سرمہ لگاتے تھے۔ ابورافع رضی اللہ عنہ فرماتے ہیں کان رسول اللہ ﷺ یکتحل بائیں وھو صائم۔

رسول اللہ ﷺ روزے کی حالت میں اشہد کو بطور سرمہ آنکھوں میں لگاتے تھے۔ عبداللہ بن عباس رضی اللہ عنہما فرماتے ہیں قال رسول اللہ ﷺ علیکم بائیں فانہ یجملو البصر وینبت الشعر وانہ من خیر اکحالکم۔

رسول اللہ ﷺ نے فرمایا کہ تم اشہد کو بطور سرمہ آنکھوں میں لگانے کا التزام کرو۔ کہ یہ بصارت کو جلا بخشا ہے اور پلکیں اگاتا ہے اور یہ تمہارے سرموں میں سے زیادہ خیر پہنچانے والا سرمہ ہے۔

## ہاتھ میں رکھنے کی چھٹری مبارک

نبی کریم ﷺ کی ٹخن بر وزن منبر تھی۔ جس کا سرمہ اہوا تھا۔ جس طرح موجودہ عہد میں ہاتھ کی چھٹری ہوتی ہے۔ رسول اللہ ﷺ کی ٹخن یعنی چھٹری ایک گز یا اس سے دراز تھی۔ اس کو ہاتھ میں رکھ کر چلتے تھے یا اس کے سہارے سوار ہوتے تھے۔ اور اونٹ پر اپنے سامنے لٹکا دیتے تھے۔ حدیث میں آیا ہے کہ اکثر آپ اسے اپنے ہاتھ میں رکھتے تھے۔

## منحصرہ

منحصرہ کو عرجون بھی کہتے ہیں۔ اس پر آپ سہارہ کرتے۔ یہ عصاء مکازہ، مقررہ اور قصب کی طرح ہوتی ہے۔ حدیث میں ہے کہ رسول اللہ ﷺ گھر مبارک سے باہر تشریف لائے تو آپ کے ہاتھ مبارک میں آپ کا منحصرہ موجود تھا۔ کہتے ہیں منحصرہ ہاتھ میں رکھنا بادشاہوں کا شعار ہے اور آپ کے ایک عصا تھا جس پر تکیہ کرتے تھے اور فرماتے کہ عصا پر تکیہ کرنا انبیاء کی عادت میں سے ہے۔ عرجون کھجور کی خشک شاخ جو نیڑھی ہو جائے گویا رسول اللہ ﷺ منحصرہ کو عرجون سے تشبیہ دی ہے یا منحصرہ کھجور کی شاخ کو کہتے ہیں۔

## قَضِيب

قَضِيب بھی ہاتھ کی چھڑی کی قسم ہے جو شوہ درخت کی لکڑی کی بنی ہوئی تھی۔ نبی کریم ﷺ کی قَضِیب کا نام حقوق تھا۔

## عَالِیچہ اور قَالِین وغیرہ کا استعمال

جابر رضی اللہ عنہ فرماتے ہیں۔ قال النبی ﷺ هل لكم من انباط۔ نبی کریم ﷺ نے ارشاد فرمایا کیا تمہارے پاس قَالِین ہیں۔ میں نے عرض کیا کہ ہمارے پاس قَالِین کیونکر ہو سکتے ہیں؟ آپ نے فرمایا کہ ستکون لكم الانباط۔ تمہارے پاس قَالِین آجائیں گے۔

چنانچہ فرمان رسالت مآب پورا ہوا۔ اور ہمارے گھر میں قَالِین آ گیا اور میری زوجہ نے اسے گھر میں استعمال کیا تو میں نے اپنی زوجہ سے کہا کہ اپنے قَالِین کو مجھ سے دور کرو۔ تو وہ کہنے لگی۔ کیوں؟ جبکہ نبی کریم ﷺ نے فرمایا تھا۔ ستکون لكم الانباط۔ کہ تمہیں قَالِین میسر ہو گئے تو میں نے بیوی کا یہ استدلال سن کر اجازت دے دی۔ (مسلم)

امام بغوی فرماتے ہیں کہ ام المؤمنین عائشہ رضی اللہ عنہا فرماتی ہیں کہ رسول اللہ ﷺ ایک غزوہ کے لئے تشریف لے گئے۔ ادھر میں نے ایک عالیچہ خریدا۔ اسے دروازے پر پردے کے طور پر لٹکا دیا۔ جب رسول اللہ ﷺ غزوہ سے لوٹ کر آئے تو آپ ﷺ نے عالیچہ کو دیکھا۔ تو آپ ﷺ نے اسے کھینچ لیا حتیٰ کہ وہ شدت سے کھینچنے پر پھٹ بھی گیا۔ فرمایا۔ ان الله لم يامرنا ان نكسوا الحجاره والطین۔ کہ اللہ تعالیٰ نے ہمیں حکم نہیں دیا کہ ہم پتھر اور مٹی کو کپڑے پہنائیں۔ ام المؤمنین رضی اللہ عنہا فرماتی ہیں کہ ہم نے اس سے دو ٹیکے مارے اور ان میں چھال بھری۔ پھر آپ ﷺ نے اسے معیوب نہیں گردانا۔ (مسلم)

## چٹائی پر بیٹھنا

چٹائی کھجور کے پتوں سے بنائی جاتی تھی اور اسے بچھا کر سویا اور بیٹھا جاتا تھا۔ رسول اللہ ﷺ نے اس معمولی سے فرش پر بیٹھ کر اور سو کر اسے شان رفعت بخشی ہے۔

ام المؤمنین عائشہ رضی اللہ عنہا فرماتی ہیں کہ ان النبی یحتجر حصیرا باللیل فیصلی علیہ ویسطہ بالنهار فیجلس علیہ فجعل الناس یثوبون الی النبی ﷺ فیصلون بصلوته حتی کثروا فاقبل فقال یا ایہا الناس خذوا من الاعمال ما تطیقون فان الله لا یمل حتی تملاوا وان احب الاعمال الی الله مادام وان قل۔ (بخاری)

نبی کریم ﷺ رات کو چٹائی پر جلوہ گر ہوتے اور اس پر نماز پڑھتے تھے اور دن کو اسے بچھاتے اور اس پر بیٹھے لوگ رسول اللہ صلی اللہ علیہ وسلم کی خدمت میں آنے لگے کہ آپ کی اقتداء میں نماز پڑھیں۔ حتیٰ کہ کثرت سے لوگ جمع ہو گئے تو آپ ﷺ نے فرمایا کہ لوگو! اعمال کو مقدور بھر کرو۔ کہ اللہ تعالیٰ ثواب دینے کو ترک نہیں کرتا جب تک تم عمل کو ترک نہ کرو اس لئے اللہ تعالیٰ کی بارگاہ میں محبوب ترین عمل وہ ہے جس میں مداومت ہو اگرچہ قلیل ہو۔

## ریشم کا فرش

ریشم کو بطور فرش استعمال کرنا حرام ہے۔ عبیدہ ابن عمرو السلمانی رحمۃ اللہ علیہ فرماتے ہیں کہ ریشم کے پہننے اور بچھونے میں کوئی فرق نہیں ہے۔ اس لئے کہ اس کا استعمال دونوں طریق سے حرمت میں یکساں ہے۔ محمد بن سیریں فرماتے ہیں کہ عبیدہ سے پوچھا کہ ریشم کا بچھونا پہننے کی مانند ہے؟ فرمایا ہاں۔

حذیفہ رضی اللہ عنہ فرماتے ہیں نہانا النبی ﷺ ان نشرب فی انیۃ الذهب والفضۃ وان ناکل فیہا و عن لبس الحریر والدیباج وان نجلس علیہ۔ (بخاری)

نبی کریم ﷺ نے سونے اور چاندی کے برتن میں مشروبات پینے اور ان میں کھانے سے منع فرمایا نیز ریشم اور دیباچ پہننے اور ان پر بیٹھنے سے منع فرمایا۔

یہ حدیث بخاری میں دوبار منقول ہوئی۔ اور ان مجلس علیہ کی عبارت اس مقام کے سواء کہیں نہیں ہے۔ یہ مفردات بخاری میں سے ہے۔ مالکی اور شافعی کے جمہور علماء نے ریشم پر بیٹھنے کو حرام کہا ہے اور امام ابو حنیفہ رضی اللہ عنہ، ابن ماحشوں، بعض شافعیہ، عبدالعزیز بن ابی سلمہ اور ان کے بیٹے عبدالملک نے ریشم کو فراش بنانے کو جائز قرار دیا ہے۔ ان حضرات نے اس روایت سے استدلال کیا ہے کہ راشد مولیٰ بنی تمیم فرماتے ہیں رأیت فی مجلس ابن عباس رضی اللہ عنہما مرفقة حریر۔ (حریر)

میں عبداللہ بن عباس رضی اللہ عنہما کی مجلس میں حاضر ہوا وہاں دیکھا کہ ریشمی تکیہ رکھا ہوا تھا۔

موزن بنی وداعہ فرماتے ہیں کہ دخلت علی ابن عباس وهو متکئی علی مرفقة (خریر)

میں نے عبداللہ بن عباس رضی اللہ عنہما کی خدمت میں حاضری کا شرف پایا۔ آپ اس وقت ریشمی تکیے کے ساتھ ٹیک لگائے ہوئے تھے اور سعید بن جبیر آپ کے قدموں کے قریب بیٹھے تھے آپ انہیں فرما رہے تھے، غور کرو کہ تم مجھ سے کیسے حدیث بیان کرتے ہو۔ حالانکہ تو نے مجھ سے بہت احادیث یاد کر لی ہیں۔ (عمدة القاری)

## نعلین مبارک

اس عنوان میں رسول اللہ ﷺ کی نعلین مبارک کی ہیئت اور اس کے پہننے اور اتارنے کے طریقہ کا بیان ہے۔

ابن الاثیر فرماتے ہیں کہ اس زمانے میں لوگ نعلین کو التاسومہ کہتے ہیں۔ علامہ عسقلانی فرماتے ہیں وهو ما يطلق علی کل ما یقی القدم وھی موشة۔ یعنی نعلین کا اطلاق ہر شئی پر ہوتا ہے جو قدموں کی حفاظت کرے۔ یہ لفظ موش استعمال ہوتا ہے۔ ابن العربی فرماتے ہیں کہ نعلین انبیاء کرام علیہم السلام کا لباس ہے۔ اور لوگوں نے نعلین کو اس لئے اپنایا ہے کہ وہ اپنی سرزمین میں مٹی سے بچ سکیں۔ شاید یہ لفظ اللہ تعالیٰ کے فرمان فَاخْلَعْنِیْ تَعْلِیْنِ سے ماخوذ ہے۔ کہ موسیٰ علیہ السلام نے نعلین زیب قدم کئے ہوئے تھے۔ تو وادی مقدس میں انہیں اتارنے کا حکم ملا تھا۔ وجہ یہ تھی کہ یہ طوطی کی مقدس وادی ہے ادب و احترام کا تقاضا ہے کہ نعلین اتار دو۔ نیز اس وادی کی خاک پاک تیرے پاؤں کے تلووں کو لگ جائے اور وہ بابرکت ہو جائیں اور رسول اللہ ﷺ سے نعلین کا پہننا ثابت ہے۔ اس لئے مسنون عمل ہے۔

جابر رضی اللہ عنہ کی روایت کردہ حدیث میں ہے استکثروا من النعال فان الرجل لا یزال راکباً ما انتعل۔ (مسلم)

جو تے کو کثرت سے پہنا کرو۔ اس لئے کہ آدمی ہمیشہ سوار رہتا ہے جب تک کہ وہ جوتا پہنے رہتا ہے۔

کان عبداللہ بن مسعود رضی اللہ عنہ صاحب النعلین والوسادة والسواک والطهور۔ وکان یلبسه نعلیه اذا قام واذ جلس جعلها فی ذراعیہ حتی یقوم۔

عبداللہ بن مسعود رضی اللہ عنہ نعلین، مہکے اور لوٹا بردار تھے موصوف نبی کریم ﷺ کو نعلین مبارک زیب قدم کراتے جب آپ کھڑے ہوتے اور جب بیٹھتے تو کھڑے ہونے تک نعلین مبارک اپنی باہوں میں لے لیتے تھے۔

### نعلین کی ہیئت و شکل

قائدہ فرماتے ہیں قلت لانس بن مالک کیف کان نعل رسول اللہ ﷺ قال لهما قبلاقان (شامل ترمذی)

میں نے انس بن مالک رضی اللہ عنہ سے دریافت کیا کہ رسول اللہ صلی علیہ وسلم کی نعلین شریف کیسی تھی تو انہوں نے فرمایا کہ ہر ایک نعل میں دو، دو تھے۔

عرب میں جو تائیا نہیں ہوتا تھا جیسا کہ پاک و ہند میں متعارف ہے۔ بلکہ چمڑے کی ایک چٹٹی پر دو تھے ہوتے تھے۔

بخاری کی روایت میں ہے۔ انس بن مالک رضی اللہ عنہ فرماتے ہیں ان نعل رسول اللہ ﷺ کان لهما قبلاقان۔

رسول اللہ ﷺ کی ایک نعل مبارک کے دو تھے تھے۔ قبال النعل بکسر القاف کے معنی زمام النعل ہے۔ یعنی نعل کا وہ تسمہ جو پاؤں کی دو انگلیوں یعنی وسطیٰ اور اس کے ساتھ والی انگلی کے مابین ہوتا ہے اور شراک النعل سے مراد قدم کی پشت پر جو تسمے ہوتے ہیں۔ علامہ قسطلانی فرماتے ہیں۔ القبال هو الزمام الذى يعقد فيه الشسع الذى يكون بين اصبعي الرجل۔ قبال وہ تسمہ ہے جس میں شسع باندھے جاتے ہیں جو پاؤں کی دو انگلیوں کے مابین ہوتے ہیں۔ مہذب میں ہے کہ الشسع دوال النعلین من الطرفين۔ (الشسع) نعلین میں وہ تسمے ہیں جو قدم کے دونوں طرف ہوتے ہیں۔

جوڑی علیہ الرحمۃ فرماتے ہیں کہ انه كان لنعل رسول اللہ ﷺ سیران يصنع احدهما بين ابهام رجله والتي تليها ويضع الآخر بين الوسطى والتي تليها ويجمع السیرین الى السیر الذى على وجه قدمه ﷺ وهو

الشراک۔ (جمع الوساکل)

رسول اللہ ﷺ کی نعل مبارک میں دو تسمے تھے ایک کو اپنے پاؤں کے انگوٹھے اور اس کے ساتھ والی انگلی کے مابین رکھتے اور دوسرے تسمے کو وسطیٰ اور اس کے ساتھ والی انگلی کے مابین رکھتے تھے۔ پھر ان دونوں تسموں کو اس تسمے کے ساتھ ملا دیتے۔ جو آپ کے قدم شریف کی پشت پر ہوتا تھا اور اسے عرب شراک نعلین کہتے ہیں۔ (شرح شامل)

عبداللہ بن عباس رضی اللہ عنہما فرماتے ہیں کان لنعل رسول اللہ ﷺ قبلاقان مشنی شراکھما۔ (شامل)

رسول اللہ ﷺ کی نعل مبارک کے دو تسمے تھے۔ اور شراک یعنی قدم کی پشت والے تسمے دو ہرے تھے۔

انس بن مالک رضی اللہ عنہ سے روایت ہے کہ ان النبی ﷺ کان لنعله قبلاقان۔

نبی کریم ﷺ کی نعل مبارک کے دو قبال یعنی تسمے تھے۔ رسول اللہ ﷺ نے فرمایا قابلو النعال۔ جو قبال بناؤ۔ (عمدة القاری)

دو قبال یعنی دو تسمے تھے۔

عبداللہ بن حارث رضی اللہ عنہ فرماتے ہیں۔ کان نعل رسول اللہ ﷺ لهما رمالان شراکھما مشنی فی العقدة رسول اللہ ﷺ کے نعل مبارک کے دو رمال یعنی تسمے تھے دونوں شراک یعنی تسمے ایک گرہ میں مل کر دو ہرے ہو جاتے تھے۔

ہشام بن عمرو رضی اللہ عنہ فرماتے ہیں۔ رأیت نعل رسول اللہ ﷺ مخصرة معقبة ملسنة لهما قبلاقان۔

نخصرہ کا معنی باریک کروانا۔ عرب کہتے ہیں نخصرۃ القدمین وہ شخص جس کا تلو اپورا زمین پر نہ نکلے۔ بلکہ صرف پنچ اور ایڑی زمین پر لگے۔ (منجد)

نعل نخصرہ ایسے نعل یعنی جو تسمے کو کہتے ہیں جس کی کمر پتلی ہو یا جس کے دونوں کمر تراشے



گئے ہوں یہاں تک کہ وہ پتلی کروالا ہو جائے۔

معقبہ جس جوتے کی ایڑی پر تسمے ہوں۔ اور ان سے پاؤں کو باندھا جائے۔

مسنہ وہ جوتا جس میں زبان کی مانند طول اور لطافت ہو۔

رسول اللہ ﷺ کے نعل مبارک کی کمر پتلی تھی اور اس کی ایڑی پر تسمے تھے۔ جو پاؤں مبارک کو گھیرتے تھے۔ اور اس کا اگلا حصہ طول اور لطافت میں زبان کی مانند تھا اور اس کے دو قبل یعنی تسمے تھے۔ احادیث میں وارد الفاظ قبل، زمام، رمال اور سیر کا ترجمہ تسمہ کیا گیا ہے۔ جو وضاحت طلب ہے۔ قال النعل:-

الزمام هو السیر الذی یعقد فیہ الشسع۔ وہ تسمہ ہے جو شمع میں باندھا جاتا ہے۔ سیور النعل الذی یدخل بین الاصبغین ویدخل طرفہ فی الثقب الذی فی صدر النعل المشدود فی الزمام۔ سیور النعل وہ تسمے ہیں جو انگلیوں کے مابین ہوتے ہیں اور اس کا ایک سرا جوتے کے صدر میں سوراخ میں ہوتا ہے جو زمام میں بندھا ہوتا ہے۔

قال النعل بالكسر هو الزمام بین الاصبغ الوسطی والتی تلیھا۔ (فاکتہ)۔ قال نعل وہ تسمہ ہے جو وسطی اور اس کے ساتھ والی انگشت کے مابین ہوتا ہے اور وہ چمڑے سے بنائے جاتے ہیں۔

زمام النعل کا معنی جوتے کا تسمہ جو انگلیوں میں ہوتے ہیں۔ السیر الذی یقعد من الجلد۔ تسمہ کی طرح لمبا کٹا ہوا چمڑا۔ یہ تسمے نرم اور پنی کی طرح ہوتے ہیں اور رسی کی طرح بٹے ہوئے نہیں ہوتے۔ عبد اللہ بن عمر رضی اللہ عنہما فرماتے ہیں کہ۔ رایت رسول اللہ ﷺ یلبس النعل السبیتی التی لیس فیہا شعر ویتوضاء فیہا۔ (شائل) سبتیہ جوتا گائے کے مدبوغ چمڑے کا بننا تھا۔ اور یمن سے آتا تھا۔ میں نے رسول اللہ ﷺ کی زیارت کا شرف پایا۔ آپ ﷺ نے بغیر بالوں کے چمڑے کی نعلین زیب قدم کی ہوئی تھیں اور اسے پہن کر وضو فرما لیتے تھے۔ عربوں کی عادت تھی کہ چمڑے سے بال اتارے

بغیر جوتا بنا لیتے۔ اس لئے حدیث کے راوی نے لیس فیہا شعر کی قید لگا دی تاکہ سمجھا جاسکے کہ رسول اللہ ﷺ بالوں سے صاف چمڑے کا نعلین مبارک زیب قدم کرتے تھے کہ اس میں طہارت و نظافت پائی جاتی ہے۔ اس نوع کے جوتے اہل نعت و کشائش پہنتے تھے۔

عیسیٰ بن طہمان علیہ الرحمۃ فرماتے ہیں۔ اخرج الینا انس نعلین جردا وین الینا قبلان فحدثنی ثابت البنانی بعد عن انس انہما نعلان النبی ﷺ۔ (بخاری) انس بن مالک نے بالوں سے صاف نعلین کی ہمیں زیارت کرائی۔ جس کے دو قبائل یعنی تسمے تھے۔ بعد میں ثابت البنانی نے مجھے بتایا کہ انس بن مالک رضی اللہ عنہ نے انکشاف کیا کہ یہ نبی کریم ﷺ کے نعلین مبارک ہیں۔

عبید بن جریج نے عبد اللہ بن عمر رضی اللہ عنہما سے دریافت کیا۔ رائتک تلبن النعال السبیتیہ۔ قال انی رایت رسول اللہ ﷺ یلبس النعال التی لیس فیہا شعر ویتوضاء فیہا فانا احب ان البسھا۔

کہ آپ ﷺ بغیر بالوں کے چمڑے کا جوتا پہنتے ہیں اس کی کیا وجہ ہے۔ انہوں نے فرمایا کہ میں نے رسول اللہ ﷺ کو ایسا ہی جوتا پہنتے ہوئے اور وضو کرتے ہوئے دیکھا ہے۔ اس لئے میں ایسے ہی جوتے کو پسند کرتا ہوں۔

عبد اللہ بن عمر رضی اللہ عنہ رسول اللہ ﷺ کی ہر ہر ادا پر عمل کرنے میں بہت جہد و سعی فرماتے تھے۔ گویا وہ آپ کی اداؤں کے پیکر تھے۔ ان کو سبتیہ جوتا پہنا ہوا دیکھ کر عبید بن جریج نے پوچھ لیا کہ آپ عرب کی عام عادت سے ہٹ کر ایسا کرتے ہیں یا زینت کے لئے پہنتے ہیں۔

عبد الرؤف المناوی علیہ الرحمۃ فرماتے ہیں کہ میں نے دیکھا ہے کہ تمام سیزت نگار رسول اللہ ﷺ کے نعلین مبارک کے وصف بیان کرنے میں رطب اللسان ہیں اور سب نعلین مبارک کی صفت و ہیئت اور مقدار میں متفق ہیں۔

چنانچہ عظیم محدث حافظ العراقی رحمۃ اللہ علیہ نے نعلین مبارک کے صفات و ہیئت اور

مقدار کو منظوم کیا ہے۔ وہ منظومہ یہ ہے۔

ونعله الكريمة البصونة طوبى لمن مس بها جبينه

رسول اللہ ﷺ کی نعلین مبارک جو کرامت و صیانت کی پیکر ہے۔ خوش انیسب ہے وہ شخص جس نے اپنی جبین اس سے مس کی۔

لها قبلاں بسیر و هما سبتیان سبتوا شعرهما

اس کے دو قبائے یعنی تھے ایک تھے کے ساتھ آ کر مل جاتے ہیں۔ وہ نعلین مبارک سبتیہ ہے جس کے بال صاف کئے ہوئے ہیں۔

طولها شیر واصبعان وعرضها مبايلي الكعبان

نعلین مبارک کی لمبائی ایک باشت اور دو انگل ہے اور اس کی چوڑائی ٹخنوں کے قریب۔

سبع اصابع و بطن القدم خمس وفوق ذاقست فاعلم

سات انگل ہے۔ اور قدم مبارک کا بطن پانچ انگل ہے اور اس سے اوپر کی جانب چھ انگل ہے۔

وراسها محدد و عرض ما بین القبالین اصبعان اصْبَطْهُمَا

اور نعلین کا سرا تیکھا ہے اور دو قبالوں یعنی تسموں کے مابین چوڑائی دو انگل ہے۔ میں نے ان دونوں کو ضبط کیا ہے۔

ابو ہریرہ رضی اللہ عنہ فرماتے ہیں۔ کان لنعل رسول اللہ صلی علیہ وسلم

قبلاں و ابی بکر و عمر رضی اللہ عنہما و اول من عقد عقدا واحدا عثمان رضی اللہ عنہ۔

رسول اللہ ﷺ کے نعلین مبارک کے دو قبائے یعنی تھے تھے۔ ایسے ہی ابو بکر صدیق

اور عمر فاروق رضی اللہ عنہما کے جوتوں میں بھی دو ہرے تھے۔ ایک تھے کی ابتداء عثمان

رضی اللہ عنہ نے کی۔ غالباً عثمان رضی اللہ عنہ نے اس لئے اسے اختیار فرمایا کہ دو ہرے

تسموں کا ہونا ضروری نہ خیال کر لیا جائے۔ (شرح شمائل)

عمر بن حریر رضی اللہ عنہ فرماتے ہیں دانت رسول اللہ ﷺ یصلی فی نعلین مخصوصتین (شمائل ترمذی)

میں نے رسول اللہ ﷺ کو ایسے جوتوں میں نماز پڑھتے ہوئے دیکھا ہے جن میں دوسرا چمڑا سلا ہوا تھا۔

یعنی اس کی تکی دوہری تھی اوپر نیچے دو تہہ چمڑے کی سلی ہوتی تھی یا یہ مطلب ہے کہ ٹوٹے ہونے کی وجہ سے چمڑے کے پیوند لگے ہوئے تھے۔

عائشہ رضی اللہ عنہا فرماتی ہیں کہ ان النبی ﷺ کان یخیط ثوبه و یخصف نعله و یرفع دلوہ۔ (ابن حبان، حاکم)۔

نبی کریم ﷺ اپنا کپڑا خود سیتے اور اپنے جوتے کو خود پیوند لگاتے اور پانی کا ڈول خود کھینچتے تھے۔

ابو ہریرہ رضی اللہ عنہ فرماتے ہیں کان لنعل رسول اللہ ﷺ قبلاں۔

رسول اللہ ﷺ کی نعل مبارک کے دو قبائے یعنی تھے تھے۔

علماء کہتے ہیں کہ کانت نعلہ صفراء اکہ آپ کی نعلین مبارک زرد رنگ تھی۔ اور ابو ذر کی روایت میں ہے۔ انھا کانت من جلود البقر۔ کہ نعلین مبارک گائے کے چمڑے کی تھیں۔

(شرح شمائل مناوی)

نسائی میں ہے۔ عمرو بن حریر رضی اللہ عنہ فرماتے ہیں: رأیت رسول اللہ ﷺ

یصلی فی نعلین مخصوصتین من جلود البقر۔ اور ابو حیان نے انہیں الفاظ کے ساتھ ابو ذر رضی اللہ عنہ سے روایت کیا ہے۔

میں نے رسول اللہ ﷺ کو دیکھا کہ گائے کے مدبوغ چمڑے کی نعلین میں نماز پڑھتے تھے۔

اگر جوتے طاہر ہوں تو جوتے اتارے بغیر نماز پڑھنا روا ہے۔ اور رسول اللہ ﷺ

کے نعلین مبارک ہمہ وقت بلا ریب طاہر ہوتی تھیں اور یہ بھی ممکن ہے کہ یہ نماز جنازہ ہو۔

## دایاں جوتا پہننے سے ابتداء کرنا

جوتا پاؤں کی زینت ہے۔ اس لئے دیر تک اُسے پاؤں میں رہنا چاہئے۔ ایسے ہی ہر وہ چیز جس کا پہننا زینت ہو۔ اس کے پہننے میں دائیں جانب کو مقدم کیا جائے اور اتارنے میں بائیں کو۔ جیسا کہ قبض، شلوار، اچکن اور کوٹ وغیرہ۔ یہی طریقہ سنت طیبہ ہے۔

ام المؤمنین عائشہ رضی اللہ عنہا فرماتی ہیں کہ کان رسول اللہ ﷺ یحب التین ما استطاع فی ترحله و تنعله و طهوره۔ (ترمذی)

رسول اللہ ﷺ خود کو کنگھی کرنے میں نعلین مبارک پہننے میں اور اغضاء وضو دھونے میں حتی الوسع دائیں طرف سے شروع فرمایا کرتے تھے۔ حدیث میں ما استطاع کی قید سے اس طرف اشارہ ہے کہ اگر کوئی ضرورت بائیں طرف سے ابتداء کرنے کی لائق ہو تو مضائقہ نہیں۔ اس سے یہ مستفاد ہوتا ہے کہ اختیار تیمن کے لئے تاکید ہے اور عدم ترک تیمن میں مبالغہ ہے۔ جیسا کہ اللہ تعالیٰ کا فرمان ہے۔ فَاتَّقُوا اللَّهَ مَا اسْتَطَعْتُمْ۔ اِی مدۃ دوام قدرتہ۔ اللہ تعالیٰ سے ڈرو اپنی پوری قدرت کی حد تک۔

تیمن یعنی دائیں سے ابتداء حدیث میں وارد تین اشیاء میں منحصر نہیں ہے۔ بلکہ نبی کریم ﷺ پورے بدن اور سر سے قدم مبارک تک تیمن کی رعایت فرماتے تھے۔

ابو ہریرہ رضی اللہ عنہ فرماتے ہیں ان النبی ﷺ کان اذا لبس ثوبا بدأ بيمينه۔ (ترمذی)

کہ نبی کریم ﷺ جب کوئی کپڑا لبوس فرماتے تو دائیں سے شروع کرتے تھے۔

ابو ہریرہ رضی اللہ عنہ فرماتے ہیں اَنَّ النبی ﷺ قل اذا انتعل احدکم فليبدأ باليمين واذا نزع فليبدأ بالشمال ولتكن اليمين اولهما تنعل و اخرهما تنزع۔ (شمائل ترمذی)

رسول اللہ ﷺ نے فرمایا کہ جب کوئی تم میں سے جوتا پہننے تو پہلے دائیں سے شروع کرے اور جب اتارے تو پہلے بائیں سے اتارے اور پہلے دائیں کو پہنے اور پھر بائیں کو

اتارے۔

حکیم ترمذی فرماتے ہیں کہ دایاں تمام اشیاء میں سے اللہ عزوجل کے نزدیک محبوب و مختار ہے کہ قیامت کے روز اہل جنت عرش الہی کی دائیں جانب ہونگے اور اہل سعادت کو ان کے اعمال نامے دائیں ہاتھ میں دیئے جائیں گے۔ حسنات کے منشی اور حسنات کا پلڑا میزان کی دائیں طرف ہوگا۔ جب دائیں کا حق تقدیم ہے اس لئے اس سے اتارنا آخر میں ہے کہ اس طرح اس کا حق دیر تک باقی رہے۔ (عبدالرؤف مناوی)

عبدالبر رحمۃ اللہ علیہ فرماتے ہیں۔ من بدأ فی الانتعال باليسرى اساء لمخالفة السنة۔ جس نے جوتا پہننے میں بائیں سے آغاز کیا اس نے سنت طیبہ کی مخالفت کر کے غلط کیا۔ اگر کسی نے پہلے بایاں جوتا وغیرہ پہن لیا تو اس کے لئے بہتر ہے۔ کہ بایاں جوتا اتارے اور پھر سے دائیں سے آغاز کرے۔ قاضی عیاض فرماتے ہیں کہ اس امر پر اجماع ہے کہ دائیں طرف سے شروع کرنے کا مکمل مستحب ہے اور سنت تو ہے ہی۔

ابو ہریرہ رضی اللہ عنہ روایت کرتے ہیں۔ قل رسول اللہ ﷺ اذا لبستم واذا توضأتم فابدؤا بايمانکم۔ (ابوداؤد)

رسول اللہ ﷺ نے فرمایا جب تم لباس پہنو یا وضو کرو تو دائیں سے شروع کرو۔ یہ یاد رہے کہ جوتے کا پہننا لباس میں شامل ہے۔ (شرح شمائل)

## ایک جوتا پہن کر چلنے کا حکم

علامہ خطابی فرماتے ہیں کہ ایک جوتا پہن کر چلنے میں شہرت ہوتی ہے لوگوں کی نگاہیں اٹھتی ہیں اور نگاہوں میں بد شکل اور قبیح منظر نظر آتا ہے۔ یہ فعل مکروہ ہے۔ نہایہ ابن الاثیر میں ہے کہ ایک جوتا پہن کر چلنا ممنوع ہے کہ اس طرح ایک پاؤں اونچا ہو جائے گا اور دوسرا پست۔ اور یہ ٹھوکر لگنے کا باعث ہو سکتا ہے اور دیکھنے میں قبیح منظر ہے۔ اور معیوب بھی۔

علامہ قسطلانی فرماتے ہیں کہ نبی اس جہت سے ہے کہ اس طرح چلنے میں مشقت ہوتی ہے قبیح منظر ہونے کے ساتھ ساتھ غبار اور مٹی وغیرہ سے بچنا محال ہو جاتا ہے اور یہ انداز

متعل یعنی ایک جوتا پہن کر چلنا شیطان کی چال ہے اور اس سے اعضاء میں اعتدال قائم نہیں رہتا اور ایسے شخص کی سوچ و فکر میں خلل و ضعف پیدا ہو جاتا ہے اس لئے ایسے شخص کے اعضاء اور جوارح میں اعتدال مفقود ہوتا ہے۔ یہ مسلمہ حقیقت ہے کہ جب اعضاء میں اعتدال نہ رہے تو عقل مختل ہو جاتی ہے۔ اسی جہت سے ضروری ہے کہ سنت طیبہ کے مطابق عمل کیا جائے کہ وہ ایمال کو حسین و جمیل بناتا ہے۔

خطابی فرماتے ہیں۔ یدخل فی هذا کل لباس شفع کالخفین و اخراج الید الواحدة من الکم دون الاخری والتزیدی علی احد النکبین دون الاخری۔ اس حکم میں وہ لباس بھی شامل ہیں جن کا کوئی جزء جوڑا جوڑا ہے۔ جیسا کہ جوتا، موزے، آستین وغیرہ کہ اس سے ایک ہاتھ نکال لینا اور دوسرا پہنے رکھنا یا چادر اس انداز میں پہننا کہ ایک کندھے پر چادر کا پلو ڈالے اور دوسرے کو خالی چھوڑ دے۔

ابو ہریرہ رضی اللہ عنہ سے روایت ہے۔ قال رسول اللہ ﷺ لا یبشی احدکم فی النعل الواحدة لیبتعلہما جبعیا ویخلعہما جبعیا۔ (ابوداؤد، بخاری)  
رسول اللہ ﷺ نے فرمایا تم میں سے کوئی ایک جوتا پہن کر نہ چلے۔ پہنے تو دونوں پہنے اور اتارے تو دونوں اتارے۔

جابر رضی اللہ عنہ سے روایت ہے کہ قال رسول اللہ ﷺ اذا انقطع شسع احدکم فلا یبشی فی نعل واحد حتی یصلح شسعہ ولا یبشی فی الخف الواحد۔

رسول اللہ ﷺ نے فرمایا کہ جب تم میں سے کسی کے جوتے کا ترمہ ٹوٹ جائے تب بھی ایک جوتا پہن کر نہ چلے حتیٰ کہ اس کے ترمے درست کر لے۔ اور نہ ہی ایک موزہ پہن کر چلے۔

نافع فرماتے ہیں کہ ان ابن عمر رضی اللہ عنہما کان لا یری بأسا ان یبشی فی نعل واحد اذا انقطع شسعہ ما بینہ و بین ان تصلح۔

عبداللہ بن عمر رضی اللہ عنہما فرماتے ہیں کہ جب کسی کے جوتے کا ترمہ ٹوٹ جائے تو اس کے اور اس کے اصلاح کے مابین وقت میں ایک جوتا پہن کر چلنا روا ہے۔ (عمدة القاری)  
کھڑے ہو کر جوتا پہننا ممنوع ہے

جابر رضی اللہ عنہ فرماتے ہیں نہی رسول اللہ ﷺ ان ینتعل الرجل قائما۔ (جمع الوسائل)

رسول اللہ ﷺ نے مرد کو کھڑے ہو کر جوتا پہننے سے منع فرمایا ہے۔ انس رضی اللہ عنہ نے بھی اسی طرح روایت کی ہے۔

علامہ خطابی فرماتے ہیں کہ کھڑے ہو کر جوتا پہننا زیادہ آسان اور سہل ہے بسا اوقات کھڑے ہو کر جوتا پہننا انقلاب کا باعث ہے اور اس طرف جوتے اور موزے کے ترمے باندھنے میں مشکل ہوتی ہے۔

شرح السنہ میں ہے کہ کھڑے ہو کر جوتا پہننا مکروہ ہے۔ اس لئے کہ کراہت مشقت کی وجہ سے ہوتی ہے جو ترمے والے جوتے کے پہننے سے لاحق ہوتی ہے۔ کیونکہ ایسے جوتے کے پہننے میں ہاتھوں کا دخل ہوتا ہے اور وہ جوتے جن میں یہ مشقت تحقق نہیں ہے تو ان پر نہی کا اطلاق نہیں ہوگا اور اسی طرح موزے اور شلوار کے کھڑے ہو کر پہننے کی نہی ہے۔ اگر ان کے پہننے میں مشقت تحقق نہیں ہوتی تو کھڑے ہو کر ان کا پہننا روا ہے۔ ورنہ نہیں۔

جوتا اتار کر اسے پہلو میں رکھنا

عبداللہ بن عباس رضی اللہ عنہما فرماتے ہیں۔ من السنة اذا جلس الرجل ان یخلع نعلیه فیضعہما جنباً۔

جب آدمی بیٹھے تو اپنے جوتا اتار لے۔ اور انہیں اپنے پہلو میں رکھے۔ یہ مسنون طریقہ ہے۔

تعل یعنی ایک جوتا پہن کر چلنا شیطان کی چال ہے اور اس سے اعتناء میں اعتدال قائم نہیں رہتا اور ایسے شخص کی سوچ و فکر میں خلل وضع پیدا ہو جاتا ہے اس لئے ایسے شخص کے اعضاء اور جوارح میں اعتدال مفقود ہوتا ہے۔ یہ مسلمہ حقیقت ہے کہ جب اعضاء میں اعتدال نہ رہے تو عقل مختل ہو جاتی ہے۔ اسی جہت سے ضروری ہے کہ سنت طیبہ کے مطابق عمل کیا جائے کہ وہ اعمال کو حسین و جمیل بناتا ہے۔

خطابی فرماتے ہیں۔ یدخل فی هذا کل لباس شفع کالخفین و اخراج الید الواحدة من الكم دون الاخری والتزیدی علی احد المنکبین دون الاخری۔ اس حکم میں وہ لباس بھی شامل ہیں جن کا کوئی جزء جوڑا جوڑا ہے۔ جیسا کہ جوتا، موزے، آستین وغیرہ کہ اس سے ایک ہاتھ نکال لینا اور دوسرا پہنے رکھنا یا چادر اس انداز میں پہننا کہ ایک کندھے پر چادر کا پلو ڈالے اور دوسرے کو خالی چھوڑ دے۔

ابو ہریرہ رضی اللہ عنہ سے روایت ہے۔ قال رسول اللہ ﷺ لا یبشی احدکم فی النعل الواحدة لیستعلیہا جلیعاً او یخلعہا جلیعاً۔ (ابوداؤد، بخاری)  
رسول اللہ ﷺ نے فرمایا تم میں سے کوئی ایک جوتا پہن کر نہ چلے۔ پہنے تو دونوں پہنے اور اتارے تو دونوں اتارے۔

جابر رضی اللہ عنہ سے روایت ہے کہ قال رسول اللہ ﷺ اذا انقطع شسع احدکم فلا یبشی فی نعل واحد حتی یصلح شسعہ ولا یبشی فی الخف الواحد۔

رسول اللہ ﷺ نے فرمایا کہ جب تم میں سے کسی کے جوتے کا تسمہ ٹوٹ جائے تب بھی ایک جوتا پہن کر نہ چلے حتیٰ کہ اس کے تسمے درست کر لے۔ اور نہ ہی ایک موزہ پہن کر چلے۔

نافع فرماتے ہیں کہ ان ابن عمر رضی اللہ عنہما کان لایری بأسا ان یبشی فی نعل واحد اذا انقطع شسعہ ما بینہ و بین ان تصلح۔

عبداللہ بن عمر رضی اللہ عنہما فرماتے ہیں کہ جب کسی کے جوتے کا تسمہ ٹوٹ جائے تو اس کے اور اس کے اصلاح کے مابین وقت میں ایک جوتا پہن کر چلنا روا ہے۔ (عمدة القاری)

کھڑے ہو کر جوتا پہننا ممنوع ہے

جابر رضی اللہ عنہ فرماتے ہیں نہی رسول اللہ ﷺ ان ینتعل الرجل قائماً۔ (جمع الوسائل)

رسول اللہ ﷺ نے مرد کو کھڑے ہو کر جوتا پہننے سے منع فرمایا ہے۔ انس رضی اللہ عنہ نے بھی اسی طرح روایت کی ہے۔

علامہ خطابی فرماتے ہیں کہ کھڑے ہو کر جوتا پہننا زیادہ آسان اور سہل ہے بسا اوقات کھڑے ہو کر جوتا پہننا انقلاب کا باعث ہے اور اس طرف جوتے اور موزے کے تسمے باندھنے میں مشکل ہوتی ہے۔

شرح السنۃ میں ہے کہ کھڑے ہو کر جوتا پہننا مکروہ ہے۔ اس لئے کہ کراہت مشقت کی وجہ سے ہوتی ہے جو تسمے والے جوتے کے پہننے سے لاحق ہوتی ہے۔ کیونکہ ایسے جوتے کے پہننے میں ہاتھوں کا دخل ہوتا ہے اور وہ جوتے جن میں یہ مشقت متحقق نہیں ہے تو ان پر نہی کا اطلاق نہیں ہوگا اور اسی طرح موزے اور شلوار کے کھڑے ہو کر پہننے کی نہی ہے۔ اگر ان کے پہننے میں مشقت متحقق نہیں ہوتی تو کھڑے ہو کر ان کا پہننا روا ہے۔ ورنہ نہیں۔

جوتا اتار کر اسے پہلو میں رکھنا

عبداللہ بن عباس رضی اللہ عنہما فرماتے ہیں۔ من السنة اذا جلس الرجل ان یخلع نعلیہ فلیضعہما بحجب۔

جب آدمی بیٹھے تو اپنا جوتا اتار لے۔ اور انہیں اپنے پہلو میں رکھے۔ یہ مسنون طریقہ

ہے۔

## حنفین یعنی موزے

نبی کریم ﷺ نے متعدد موزے استعمال فرمائے ہیں۔ ان میں سے موزوں کے چار جوڑے غزوہ خیبر سے حاصل ہوئے تھے۔ موزے کے آداب میں سے ہے کہ دایاں موزہ پہلے پہنے اور موزے کو پہننے سے پہلے جھاڑ لیا جائے۔ عبد اللہ بن عباس رضی اللہ عنہما سے روایت ہے کہ نبی کریم ﷺ نے ایک مرتبہ جنگل میں ایک موزہ پہنا اور دوسرا پہننے کا قصد فرما رہے تھے کہ ایک کوا آ کر دوسرا موزہ اٹھا کر لے گیا اور اوپر لے جا کر اس کو پھینک دیا۔ اس میں ایک سانپ گھسا ہوا تھا جو اس کے گرنے کی چوٹ سے باہر نکلا۔ نبی کریم ﷺ نے حق تعالیٰ کا شکر ادا کیا۔ اور آپ نے فرمایا کہ یہ کرامت ہے جس سے مجھے رب کریم نے مکرم فرمایا ہے پھر آپ نے یہ دعا فرمائی۔ اللھم انی اعوذ بک من شر من یشی علی اربع و من یشی علی دجلیہ و من شر من یشی علی بطنہ۔ اس کے بعد آداب موزہ میں ایک قانون بنادیا کہ ہر مسلمان کے لئے ضروری ہے کہ جب موزے پہننے کا ارادہ کرے تو اس کو جھاڑ لیا کرے۔ (عبدالرؤف المناوی)

بریدہ رضی اللہ عنہ فرماتے ہیں ان النجاشی اھدی للنبی ﷺ حنفین اسودین ساذجین فلبسھما ثم توضأ و مسح علیھما۔ (شمال ترمذی)

نجاشی شاہ حبشہ رضی اللہ عنہ نے نبی کریم ﷺ کے پاس سیاہ رنگ کے دو سادے موزے ہدیہ بھیجے تھے۔ نبی کریم ﷺ نے ان کو پہنا اور وضو کیا اور ان پر مسح کیا۔

یعنی یہ دونوں موزے منقوش نہیں تھے اور ان پر بال تھے اور ان کا رنگ ایک تھا۔ ابوذر رضی اللہ عنہ فرماتے ہیں کہ ان کے سیاہ رنگ میں اور کوئی رنگ مخلوط نہیں تھا۔ آپ نے انہیں فوراً پہن لیا تھا۔ موزوں پر مسح کرنے پر اجماع ہے اور اسی (۸۰) صحابہ کرام نے مسح کی احادیث روایت کی ہیں اور وہ احادیث متواترہ ہیں اسی لئے بعض حنفیہ نے مسح کے انکار کو کفر قرار دیا ہے۔ (عبدالرؤف مناوی)

مغیرہ بن شعبہ رضی اللہ عنہ فرماتے ہیں کہ دحبہ کلبی رضی اللہ عنہ نے نبی کریم ﷺ کی

خدمت میں دو موزے ہدیہ کئے۔ آپ نے انہیں زیب قدم فرمایا۔ نیز انہوں نے ایک جہ بھی خدمت میں پیش کیا آپ نے اسے پہنا حتیٰ کہ وہ پھٹ گئے نبی کریم ﷺ نے یہ بھی معلوم نہیں فرمایا کہ وہ مذبوح جانور کی کھال کے تھے یا غیر مذبوح کے۔ (شمال ترمذی)

## فراش۔ یعنی بستر وغیرہ

نبی کریم ﷺ کی ایک چارپائی تھی جس کے پائے ساگوں کی لکڑی کے بنے ہوئے تھے اور یہ سعد بن زرارہ رضی اللہ عنہ نے ہدیہ کے طور پر پیش کی تھی۔ اس کے علاوہ آپ کا بستر چمڑے کا تھا جس میں کھجور کی چھال بھری ہوئی تھی۔ (زاد المعاد)

نبی کریم ﷺ کبھی آپ بستر پر آرام فرماتے۔ کبھی چمڑے کے بستر پر، کبھی چٹائی پر اور کبھی زمین پر بھی سو جاتے۔ کبھی چارپائی پر اور کبھی سیاہ کپل پر استراحت فرماتے۔

عباد بن تیمر رضی اللہ عنہ فرماتے ہیں کہ میں نے رسول اللہ ﷺ کو مسجد میں چت لیٹے دیکھا کہ آپ نے ایک پاؤں دوسرے پاؤں پر رکھا ہوا تھا۔ اور آپ کا بستر مبارک چمڑے کا تھا جس میں کھجور کی چھال بھری ہوئی تھی۔ آپ کے پاس بالوں کا بنا ہوا کپل تھا جسے دوہرا کر کے بچھا دیا جاتا۔ ایک دفعہ چار تمہیں کر کے بچھا دیا گیا تو آپ ﷺ نے روک دیا اور فرمایا اسے پہنے کی طرح دوہرا کر دو۔ کیونکہ آج کی رات اس نے مجھے نماز پڑھنے سے روک دیا تھا۔ الغرض آپ بستر پر بھی سوئے اور لحاف بھی اوڑھا اور اپنی ازواج مطہرات سے فرمایا کہ تم میں سے عائشہ رضی اللہ عنہا کے سوا کوئی اور ایسی نہیں کہ جبریل اس کے بستر پر آتے ہوں۔ (زاد المعاد)

ام المومنین عائشہ رضی اللہ عنہا فرماتی ہیں کہ ایک انصاریہ عورت میرے پاس آئی۔ اس نے رسول اللہ ﷺ کا بستر مبارک دیکھا جو تہ شدہ عبا تھی۔ وہ یہ دیکھ کر چلی گئی۔ اس نے گھر جا کر میرے پاس اون سے بھرا ہوا گدا بھیج دیا۔ اتنے میں رسول اللہ ﷺ میرے پاس تشریف لائے۔ بستر کو دیکھ کر فرمایا ماہذہ؟ یہ کیا ہے۔ میں نے عرض کیا یا رسول اللہ ﷺ! فلانہ انصاریہ عورت میرے پاس آئی تھی اس نے آپ کے بستر مبارک کو



دیکھا تو گھر جا کر یہ بستر بھیج دیا ہے۔ آپ نے حکم فرمایا۔ رُدْبہ۔ یعنی اسے واپس کر دو۔ میں نے اسے واپس نہ کیا کیونکہ وہ مجھے پسند تھا کہ وہ میرے گھر میں رہے۔ یہاں تک کہ رسول اللہ ﷺ تین بار اسے واپس کرنے کا حکم دے چکے تھے۔ آخر کار ارشاد فرمایا کہ واللہ یا عائشة لو شئت لاجری اللہ معی جبلا من الذهب والفضة۔ اللہ عزوجل کی قسم! اگر میں چاہوں تو اللہ تعالیٰ میرے ساتھ سونے اور چاندی کے پہاڑ جاری کر دے۔

ام المؤمنین عائشہ رضی اللہ عنہا فرماتی ہیں۔ انہا كانت تغرش لورسول اللہ ﷺ عباءة باثنتين فجاء ليلة وقد ربعتهما فنام عليها۔ فقال۔ يا عائشة مالفرش الليلة ليس كما كان يكون۔ فقالت قلت يا رسول اللہ ربعهما۔ قال فاعيديه۔ کہا کان۔

کہ وہ رسول اللہ ﷺ کے لئے عباء کے بستر کو دہرا کر کے بچھایا کرتی تھیں۔ ایک رات ام المؤمنین رضی اللہ عنہا نے اسے چوگنا کر کے بچھا دیا۔ رسول اللہ ﷺ نے اس بستر پر استراحت فرمائی۔ بستر کی نرمی کو محسوس فرما کر سیدہ عائشہ رضی اللہ عنہا سے دریافت فرمایا کہ اے عائشہ! کیا بات ہے کہ آج کی رات بستر ویسا نہ تھا۔ جیسا پہلے ہوا کرتا تھا۔ ام المؤمنین رضی اللہ عنہا نے عرض کیا یا رسول اللہ ﷺ! آپ کی راحت و سکون کے لئے میں نے اسے چوگنا کر کے بچھایا ہے۔ آپ نے ارشاد فرمایا کہ بستر کو پہلے کی طرح کر دے۔

عبداللہ بن مسعود رضی اللہ عنہ فرماتے ہیں۔ اضطجع النبی ﷺ علی حصیر فآثر فی جلدہ فلما استیقظ جعلت امسح عنہ واقول یا رسول اللہ! لا اذنتنا نبسط لك علی هذا الحصیر شیئا یقیک منه۔ فقال رسول اللہ ﷺ مالی وللدنیا انما انا والدنیا کراکب استظل تحت شجرة ثم راح و ترکھا۔ (ابوداؤد)

رسول اللہ ﷺ ایک چٹائی پر استراحت فرماتے تھے کہ چٹائی کے نشان نازک جسم پر نقش

ہو گئے تھے۔ جونہی آپ بیدار ہوئے تو میں ان نقوش کو مساس کر کے مٹانے لگا۔ اور عرض کیا۔ یا رسول اللہ! اگر آپ اجازت فرمائیں تو ہم آپ کے لئے اس چٹائی پر کوئی چیز بچھا دیں جو آپ کے نرم و نازک جسم اقدس کو چٹائی کی خشونت و سختی سے محفوظ رکھے۔ سید الاولین والآخرین ﷺ نے فرمایا۔ اے ابن مسعود! دنیا میرے لئے نہیں اور نہ میں دنیا کے لئے ہوں۔ میں تو دنیا میں اس طرح ہوں جس طرح ایک ریگسوار ایک درخت کے سائے میں آرام کرے پھر چل دے اور درخت کے سایہ کو ہمیشہ کے لئے خیر باد کہہ دے۔

عمر بن خطاب رضی اللہ عنہ فرماتے ہیں کہ جنت فاذا رسول اللہ ﷺ فی مشربة ای غرفة وانه لعلی حصیر مابینہ و بینہ شئ و تحت رأسہ وسادة من آدم حشوة لیف وان عند رجلہ قرظا مصبوبا ای مایذبحر بہ و عند راس اُهب معلقة ای جلود فبکیت فقلت یا رسول اللہ ان کسری و قیصر فیافیہ وانت رسول اللہ۔ فقال اما ترضی ان تكون لهما الدنيا ولنا الاخرة۔

میں نے بارگاہ رسالت مآب میں شرف حاضری پایا۔ اس وقت رسول اللہ ﷺ بالا خانہ میں جلوہ گر تھے۔ تو آپ چٹائی پر لیئے آرام کر رہے تھے کہ آپ کے اور چٹائی کے مابین کوئی شئی نہ تھی۔ اور آپ کے سر مبارک کے نیچے چمڑے کا تکیہ تھا جس میں کجور کی چھال بھری ہوئی تھی اور آپ کے قدموں کے نزدیک درخت سَلَم کی یعنی باریک سی گلی ہوئی چھال تھی۔ اور آپ کے سر ہانے چمڑا لٹکا ہوا تھا۔ میں یہ منظر دیکھ کر رونے لگا اور بارگاہ رسالت مآب میں عرض کیا کہ کسری و قیصر تو عیش و عشرت کی زندگی گذاریں حالانکہ آپ تو اللہ تعالیٰ کے رسول ہیں۔ ﷺ۔ آپ نے فرمایا کہ تجھے پسند نہیں کہ ان کے لئے دنیا ہو اور ہمارے لئے آخرت۔ (بخاری)

ایک صحیح روایت ہے کہ رسول اللہ ﷺ نے فرمایا کہ اولئک عجلت لہم طیباتہم وہی وسیلة الانقطاع وانا قوم اخرت لنا طیباتنا فی آخرتنا

وہ لوگ ہیں جنہیں عمدہ گذران جلدی دی گئی ہے حالانکہ وہ ذریعہ انتظام ہے۔ اور ہم انہی قوم میں جنہیں بیماری عمدہ گذران آخرت میں دی گئی ہے۔

ایک روایت میں یہ اضافہ ہے انہ لم یکن علیہ غیر ازاد وانہ کان مضطجعاً علی خیمۃ وان بعضہ لعلی التراب ولم یکن بہا غیر حصۃ وسادۃ من لیف و نحتو صاع من شعیر۔

آپ پر سوائتہ بند کے اور کوئی کپڑا نہ تھا۔ اور آپ ایک چڑے کے ٹکڑے یا موٹے کپڑے پر پہلو پر لیٹے ہوئے تھے۔ اور آپ کے جسم اقدس کا کچھ حصہ مٹی پر تھا۔ موٹے کپڑے یا چڑے کے ٹکڑے کے علاوہ بھی کچھ نہ تھا۔ چھال بھر ایک تکیہ تھا اور تقریباً ایک صاع جو تھے۔

ان ابلکرو و عمر رضی اللہ عنہما دخل علیہ ﷺ فاذا ہونائم علی سریر لہ مرقل بالبردی و ہونبت معروف و علیہ کساء اسود حشوة بالبردی فلما راہما استوی جالساً فنظراہ فاذا اثر السریر فی جنبہ فقلا یا رسول اللہ ما یؤذیک حشونة ماتری فی فراشک و سریرک و هذا کسری و قیصر علی فراش الحریر والدیبا ج فقال ﷺ لا تقولا هذا فان فراش کسری و قیصر فی النار وان فراشی سریری هذا عاقبتہ الی الجنة۔

ابوبکر اور عمر رضی اللہ عنہما: رسول اللہ ﷺ کی خدمت میں حاضر ہوئے۔ جبکہ آپ ایک چارپائی پر سو رہے تھے اور یہ چارپائی بردی سے بنی ہوئی تھی جو ایک معروف نبات ہے۔

اور آپ کے لئے ایک سیاہ کبیل تھا جس میں بردی بھری ہوئی تھی جب آپ نے ان حضرات کو دیکھا تو آپ اٹھ کر بیٹھ گئے۔ انہوں نے آپ کو غور سے دیکھا تو چارپائی کے نشان آپ کے پہلو پر ثبت تھے۔ انہوں نے عرض کیا یا رسول اللہ! کیا آپ کے بستر اور چارپائی کی خشونت آپ کو تکلیف نہیں دیتی۔ اور کسری و قیصر تو ریشم اور دیبا ج کے بستر و پریشیں۔ رسول اللہ ﷺ نے فرمایا ایسا مت کہو کیونکہ کسری و قیصر کا بستر دوزخ میں ہے اور

یہ میرا بستر اور چارپائی ان کا انجام جنت ہے۔ (صحیح ابن حبان)

شرح السنۃ میں ہے انس بن مالک رضی اللہ عنہ فرماتے ہیں رایت النبی ﷺ

یرکب الحمار العری و یجیب دعوة السلوک و ینام علی الارض و یجلس علی الارض۔ یا کل علی الارض۔ (الحدیث)

میں نے نبی کریم ﷺ کو دیکھا کہ آپ گدھے کی نگلی پشت پر سواری کرتے غلام کی دعوت قبول کرتے، زمین پر سوتے، زمین پر بیٹھتے اور زمین پر بیٹھ کر کھانا کھاتے۔

محمد بن علی رضی اللہ عنہ (امام باقر) فرماتے ہیں سیدہ عائشہ رضی اللہ عنہا سے کسی نے پوچھا کہ آپ کے گھر میں رسول اللہ ﷺ کا بستر کس طرح کا تھا۔ انہوں نے فرمایا کہ پیڑے کا تھا جس میں کھجور کی چھال بھری ہوئی تھی اور ام المومنین حفصہ رضی اللہ عنہا سے کسی نے پوچھا کہ آپ کے گھر میں رسول اللہ ﷺ کا بستر کس طرح کا تھا۔ انہوں نے فرمایا کہ درمی تھی جس کو دوہرا کر کے ہم رسول اللہ ﷺ کے نیچے بچھا دیا کرتے تھے۔ ایک روز مجھے خیال ہوا کہ اسے چوڑا کر کے بچھا دیا جائے تو زیادہ نرم ہو جائے گا میں نے ایسے ہی بچھا دیا۔ رسول اللہ ﷺ نے صبح کو پوچھا کہ میرے نیچے رات کو کیا چیز بچھائی تھی؟ میں نے عرض کیا کہ وہی روزمرہ کا بستر۔ آج رات اسے چوڑا کر دیا تھا کہ زیادہ نرم ہو جائے۔ رسول اللہ ﷺ نے فرمایا کہ اسے پہلے ہی حال پر رہنے دو کہ اس کی نرمی رات کو مجھے تہجد سے مانع ہوئی۔ (شمال ترمذی)

ام سلمہ رضی اللہ عنہا فرماتی ہیں۔ کان فراش رسول اللہ ﷺ نحو ما یوضع للبعیت عند قبرہ و کان المسجد عند راسہ۔ (ابو شیخ)

رسول اللہ ﷺ کا بستر مبارک تقریباً ایسا بچھتا تھا جیسا میت کے لئے قبر میں بچھایا جاتا ہے۔ اور مسجد نبوی ﷺ آپ کے سر مبارک کی جانب ہوتی۔

عرب کا رواج تھا کہ قبر میں چٹائی یا موٹا کپڑا وغیرہ میت کے لئے بچھاتے تھے اور آپ کے قدم مبارک مشرق کی جانب ہوتے تھے اور مسجد نبوی سر کی جانب۔ اسی کیفیت کے

ساتھ اب رسول اللہ ﷺ اپنے روضہ اقدس میں استراحت فرما ہیں۔ (شرح شمائل)

### چمڑے کا سرخ قبة مبارک

قبة ایسی گول عمارت خواہ وہ مٹی اور پتھر سے بنی ہو یا کپڑا چمڑا وغیرہ سے بنائی گئی ہو۔ مٹی اور پتھر سے بنی گول عمارت اہل شہر استعمال کرتے اور چمڑے، کپڑے وغیرہ کی بنی ہوئی عمارت اہل بادیاہ استعمال کرتے ہیں اور نقل مکانی میں آسانی رہتی ہے۔ چونکہ عرب کی بود باش عام طور پر بادیہ نشینی تھی اس لئے وہ قبة نمایاں کسی اور وضع کے خیمے استعمال کرتے تھے۔ چنانچہ رسول اللہ ﷺ نے بھی کپڑے اور چمڑے کے خیموں میں قیام فرمایا۔

ابو حنیفہ رضی اللہ عنہ فرماتے ہیں اقیمت النبی ﷺ وهو فی قبة حمراء من آدم و رایت بلالا اخذ وضوء النبی ﷺ والناس یبتدون الوضوء۔ فین اصاب منه شیئا تمسح به و من لم یصب منه شیئا اخذ من بلل ید صاحبه۔ (بخاری) میں نے بارگاہ رسالت مآب ﷺ میں شرف حاضری پایا اور اس وقت آپ چمڑے کے سرخ قبة میں جلوہ گر تھے۔ میں نے یہ منظر بھی دیکھا کہ بلال رضی اللہ عنہ نبی کریم ﷺ کے وضو کا پانی لائے۔ تو غلامان مصطفیٰ ﷺ آپ کے وضو کے پانی کے حصول کے لئے بے تابانہ لپکے۔ جسے اس برکت والے پانی سے جتنا میسر ہوا اسے اپنے جسم پر لگالیا اور جسے اس سے کچھ نہ مل سکا تو اس نے اپنے ساتھی کے ہاتھ کی تری کو لے لیا۔ یہ واقعہ مکہ مکرمہ میں حجۃ الوداع کا ہے۔

انس بن مالک رضی اللہ عنہ فرماتے ہیں کہ ارسل النبی ﷺ الی الانصار فجمعهم فی قبة من آدم۔ (بخاری)

نبی کریم ﷺ نے انصار کو بلا بھیجا۔ وہ آئے تو آپ نے ان کو چمڑے کے قبة نما خیمے میں بٹھایا۔

یہ واقعہ غزوہ خیبر میں خیبر کے مقام پر رونما ہوا۔ اور ان دونوں واقعات کے مابین دو سال کا فاصلہ ہے۔ (عمدة القاری)

جائے نماز

مغیرہ بن شعبہ رضی اللہ عنہ فرماتے ہیں کہ کان لرسول اللہ ﷺ فروة و کان یستحب ان تكون له فروة مدبوغة یصلی علیہا و کان رسول اللہ ﷺ یصلی علی الحصیر والخیمرة۔

رسول اللہ ﷺ دباغت شدہ پوستین رکھنا پسند کرتے تھے تاکہ اس پر نماز پڑھیں اور اس کے علاوہ چٹائی اور چھوٹی چٹائی پر نماز پڑھا کرتے تھے۔

وما علینا الا البلاغ

تمت بالخیر

## خوشخبری

مشہور و معروف محدث و مفسر حضرت امام حافظ محمد الدین ابن کثیر رحمۃ اللہ علیہ  
کا عظیم شاہکار

## تفسیر ابن کثیر

جس کا جدید اور مکمل اردو ترجمہ ادارہ ضیاء المصنفین بھیرہ شریف نے اپنے نامور فضلاء

مولانا محمد اکرم الازہری، مولانا محمد سعید الازہری

اور مولانا محمد الطاف حسین الازہری سے اپنی نگرانی میں کروایا ہے۔

ضیاء القرآن پبلی کیشنز، لاہور

صاحبان ذوق و محنت اور باب فکر و نظر

## مژدہ جالفر آ

سیرت النبی ﷺ کے موضوع پر

حضرت ضیاء الامت پیر محمد کرم شاہ الازہری رحمۃ اللہ علیہ کے

بہار آفریں قلم سے نکلا ہوا لازوال شاہکار

ورد و سوز اور تحقیق و آگہی سے معمور تصنیف

## ضیاء النبی ﷺ

مکمل سیٹ سات جلدیں

ضیاء القرآن پبلی کیشنز

لاہور، کراچی۔ پاکستان

قرآن کتاب ہدایت ہے۔  
مکمل ضابطہ حیات ہے۔

قرآن ہماری دنیوی اور اخروی کامیابی کا ضامن ہے۔

قرآن کو سمجھنے اور اس پر عمل کرنے کی کوشش کریں۔

پیر محمد شہادۃ اللہ کی معرکہ آرا تفسیر

خوبصورت ترجمہ! بہترین تفسیر

# ضیاء القرآن

فہم قرآن کا بہترین فیض ہے۔

تفہیم: جس کے ہر لفظ سے اعجازِ قرآن کا حسن نظر آتا ہے۔  
تفسیر: اہل دل کے لیے درد و سوز کا ارمغان

ضیاء القرآن پبلی کیشنز  
لاہور



# ضیاء القرآن پبلی کمپنسر کے تفاسیر سی کارنامے

تفسیر نور العین

حکیم الامت مفتی احمد یار خان نعیمی مدظلہ

تفسیر قرآن ہدایت

مدظلہ العالی سید محمد نعیم الدین مراد آبادی مدظلہ

ضیاء القرآن ۵ جلد

مفسر ضیاء الامت حضرت پیر  
محمد کرم شاہ الازہری نور اللہ تعالیٰ

تفسیر منہج بری

عارف باہند حضرت قاضی شمس الدین  
پانی پتی رحمہ اللہ علیہ

تفسیر الحسان ۵ جلد

ابو الحسن سید محمد احمد قادری مدظلہ

تفسیر لیلۃ الاحدی

مولا جیون محمد الشہ علیہ

تفسیر درمنثور

علامہ جمال الدین سیوطی مدظلہ

تفسیر ابن کثیر ۴ جلد

علامہ ابو القادر عطاء الدین ابن کثیر علیہ الرحمۃ

تفسیر احکام القرآن

مولانا جمال الدین مفتادی

تفسیر سورة النساء

پروفیسر منیر جبار مراد

يَا أَيُّهَا الَّذِينَ آمَنُوا

مفتی سادات علی قادری

1Z 455